

بیو پاٹھی
بیو پاٹھی

د روسانو
له و تو
د ائتلافي حکومت
تر نسکوري دو

حکمتیار

د کتاب له متن خخه

لدي نه په مخکي مراحلو کې هم د دوست او د بىمن جبهه خرگندوه او هم د جگړي لاملونه، آرمانونه او شعارونه، د دوست او د بىمن په پيژندلو کې دير کم کسان په مغالطه او اشتباه کې پريوتل، خو پدي پراو کې چې بهرنې فوځونه زمونږله هيوا ده ستانه شوی وو او په جګړو کې د دېمن فعل خونامره او له نظره پت حضور هرچا ته خرگندنه وو، پدې پراو کې د جګړي دوام ډیرو ته د توجيهه ورنه بربنېدو، پدې نه پوهيدل چې دېمن له دروازې وتلى خوله کړکي، بيرته رانتولى، خيره ئې بدله کړي، په جګړي کې ئې د سابق په شان ونده ده خو په بدلي خيری کې، که خه هم کمونستنجیب له پريرو بریتو سره ګونبه شوی، خو د د د سیاستونو وارت له پکول، عبا او قبا سره د د لو به کوي او د د د بادارانو په خدمت کې دي.

هغه کسان چې د پېښو په ماھيټ او په پېښو کې د پردي شاته د اصلی لوڳاپو په ونډي دقیقاً نه پوهيدل او د دېمن د تبلیغاتي سرچينو له درواغجنو او زهرجنو تبلیغاتو نه متاثره شوی وو، تولي خواوی ئې د استثناء او تفکيک نه پرته محاکومول، د جګړي د داخلی او خارجی عواملو له پيژندو نه عاجز وو، نه پوهيدل چې د نجیب له نسکوريدو نه وروسته د ټولو جګړو اصلی عاملین د بېړک طرفداران وو چې غوبنتل ئې نجیب په بېړک کارمل تعویض کړي، د شهنوائز تنسی له کودتا نه وروسته چې خلقيان تصفيه شول، حئیني بندیان او حئیني له هيوا ده ورغلې، دوی لا د مخه د کودتا منصوبه جوره کړي وه، بېړک ئې د همدي په شان د بېړک د پلويانو لاس ته ورغلې، د کې جي بي موافقه ئې ترلاسمه کړه، امریکا او په منطقې کې حئینو نورو مؤثره هيوا دونو دوی ته اطمئنان ورکړ چې د دوی تر مشوی لاندې له حئینو جهادی دلو سره د یوه ائتلافی حکومت ملاتړ کوي.

لدي حقایقو نه بې خبره کسان داسي ګمان کوي جي د جبل السراج تنسکینه معاهده، له خپلوا ټولو خونږيو عواقبو سره، یوه تصادفي پېښه وه چې د حئینو جاه طبله او قدرت غوبنتونکو خیرو له فرضت طبی نه راولاده شوی. نه دا چې د دې خطرناکي او خونږي تووطۍ اصلی طراحان د کې جي بي او سې آې اي په شان بین المللی جاسوسی شبکي دی چې غوبنتل ئې پدې سره د یوه اسلامي حکومت د جوریدو مختنوي وکړي، کې جي بي د همدي مقصدم لپاره یو خل بیا د بېړک دله استخدام کړه، خو د اخڅل دروسي فوځونو د رابللو په ځای باید د یوه داسي ائتلافی جبهه تر پردي شاهه خپل نقسونه کړي چې له حئینو غولیدلو قدرت غوبنتونکو سره به ئې جوروي !!

د ځو حلقو ته پدې مطلب پوهيدل ګران دی چې ولی مسکو او واشنگتن خنګ په خنګ او په یوه وخت د جبل السراج له معاهدي او د دې معاهدي په بنسټ د جورې شوی ائتلافی جبهه ملاتړ کولو؟ نه یوه پوهيرې چې واشنگتن له پدې پراو کې تریولو مهمه مسئله داروه چې خنګه د مجاهديو په لاس د یوه اسلامي حکومت د جوریدو مختنوي وکړي، امریکا د جهاد د دې تاریخي تجربې بېړا او په یوه اسلامي حکومت د هغه منتج کيدل، ټوله اسلامي نړۍ کې د خپلوا استعمالاري ګټول پاره حدې تهدید ګټلوا، ګمان ئې دا وو چې که دا تاریخي تجربه ناکامه نکړي او د مجاهديو په لاس د اسلامي حکومت د جوریدو مختنوي ونکړي، دا تجربه به په نورو ملکونو کې هم هرو نکرارېږي، نور ملتونه مخصوصاً هغه چې په خپلوا هيوا دونو کې د پرديو له سیاسي، اقتصادي او فرهنگي تسلط نه ستومانه شوی. د دوی له سلطني نه د ژغورني او د استقلال او خپلواکي په لته کې دي، د افغان مجاهديو لارې غوره کوي، پدوي پسي به اقتدا کوي او پدې سره به امریکا ته په خپلوا هستعمراتوکي هماڼه مشکلات راولاده چې افغان مجاهديو شوروی اتحاد ته راولاده کړل.

فهرست

۱	د ناشر مقدمه
ج	سریزه
۱۱	مسکو و تلو ته اړ شو
۱۲	با عزته وتل
۱۹	د مسکو او واشنگتن موافقه
۲۰	د پاکستان دریغ
۲۳	په وتونکو فوئونو حملې
۲۵	د مسکو پیغامونه
۲۷	وتل
۳۰	دنجیب د حکومت په نسکورې دوکی څنګه
۳۵	د بینظیر او عرفات په غونډی کې
۳۷	د مؤقت حکومت د خارجه وزیر په توګه
۳۹	د ربانی او مجددی عکس العمل
۴۲	د جلال آباد جګړه
۴۷	روسانو ولې مسعود انتخاب کړی!
۵۸	د مسعود او ۴۰ نمبر فرقې ترمنځ تړون
۵۹	د تړون مسوده

۷۷	د نجیب پیغامونه
۷۹	رکود او د کودتا هڅه
۷۵	د ئینو حزبیانو مخالفت
۷۷	نجیب خه و کړل
۷۸	د اسلامی شئونو وزارت
۸۰	د خوست فنځه
۸۰	کابل ته د کارمل راستنېدل
۸۴	د بینن سیوان هڅي
۸۸	د نجیب استعفی
۹۱	د حزب اسلامی طرحه
۹۴	پېښي
۹۴	د شمال پېښي او د ببرک د پلویانو لو به
۹۵	د جبل السراج معاهده
۹۸	په کابل د حملې ګواښ
۱۰۳	د فتحی زیری
۱۰۹	د امریکا عکس العمل
۱۱۲	د ګاونډیو دریغ
۱۱۲	له کابل نه تر وتلو وروسته
۱۱۷	د جنرال دوستم د جلبو لو هڅي
۱۲۱	د رباني واکمني
۱۲۴	د استاد فرید صدارت
۱۲۷	لویه ګډه حمله
۱۲۹	د دې حملې نتائج
۱۳۰	د خنځان عملیات
۱۳۱	ائتلاف او د سولې هڅي

۱۲۵	موږ، ائتلاف او پاکستان.....
۱۴۰	د ائتلافیونو ژمني.....
۱۴۴	د ائتلاف په مقابل کې د نورو ډلو دریغ.....
۱۴۴	حرکت انقلاب اسلامي.....
۱۴۶	اتحاد اسلامي.....
۱۴۹	په غرب پوري تړلې کړي.....
۱۴۹	مائوویستان.....
۱۵۳	د شینلنه سقوط.....
۱۵۷	د اسلام آباد مذاکرات.....
۱۵۹	د اسلام آباد د معاهدي بشپړ متن.....
۱۶۲	وظایف او صلاحیتونه.....
۱۶۲	جمهور رئیس:.....
۱۶۲	د جمهور رئیس صلاحیتونه:.....
۱۶۴	د صدراعظم صلاحیتونه:.....
۱۶۸	کابینه او ائتلاف.....
۱۷۱	د جنرال دوستم کفالت.....
۱۷۳	د شوری هم آهنګي تأسیس.....
۱۷۹	د جنرال مؤمن مرگ.....
۱۸۱	د مسعود واکمني.....
۱۸۷	زما په کور بمباري.....
۱۹۴	د سولې د هڅو بل دور.....
۱۹۷	د طالبانو حرکت.....
۲۱۱	د حزب اسلامي په ضد.....
۲۱۱	د طالبانو جنګ.....
۲۱۴	د غزنې سقوط.....

۲۲۴	د چهارآسیاب مجدد سقوط
۲۳۰	له ربانی او مسعود سره مذاکرات
۲۳۲	د معاهدې متن
۲۳۴	د جمهور رئیس صلاحیتونه
۲۳۵	د صدراعظم او کابینې صلاحیتونه
۲۲۵	په حکومت کي د هري ډلي موقعیت
۲۳۹	کابل ته تگ
۲۴۲	د تګلاري بشپړ متن
۲۴۸	د امنیت د تأمین په برخه کي
۲۴۸	د دفاعي چارو په برخه کي
۲۴۹	په اداري برخه کي
۲۵۰	په اجتماعي برخه کي
۲۵۲	د بنوونې او روزني په برخه کي
۲۵۳	د روغتیا په برخه کي
۲۵۳	د کرهني په برخی کي
۲۵۳	د اقتصاد او تجارت په برخه کي
۲۵۵	د بهرنې سیاست په برخه کي
۲۲۵	د مات وزرو خبل کي
۲۷۳	بې رحمه گاونډي

بسم الله الرحمن الرحيم

د ناشر مقدمه

د میثاق ایشار اداره وياري چي د ورور حکمتیار دا له تاریخي اسنادو نه غني اثر، چي لدې نه مخکي په پښتو، دري، اردو او عربی کي د بېلوي بېلوي شراتي مؤسسو له خوا چاپ شوی، یو څل بیا په نوې قطع او صحافت کي د افغانستان د لرغونی تاریخ مینه والو ته وړاندی کوي. چاچي دا کتاب خو کاله د مخه او زموږ په ګران هېواد افغانستان باندي د امریکائي ټواکونو له یرغل نه مخکي لوستلى، ډېري برخې به ئې په هغه وخت کي ورته داسي وړاندوياني برېښېدلې وي چي نن ئې د خپلو سترګو وړاندی د خرگندو حقایقو په بنې کي ګوري. خوبېلګي ئې ستاسو مخي ته بدرو:

- د طالبانو حکومت د اوږدې مودې لپاره دوام نشي کولی، د دوی ناکام سیاستونه، د هېواد اجتماعي جوړښت، د دې سیمي وضعیت او د اسلام په ضد د امریکا او روسيې ګه سازشونه دوی ته په قدرت کي د پاتې کېدو مجال

نه ورکوي.

- د شمال جبهه د مسکو او واشنگتن د ګه سازش په نتيجه کي جوره شوې، هدف ئې دا وو چي له دغې ډلي نه د جګړي د دوام او پدې هبوا د کي د اسلامي حکومت د جورې دو د مخنيوي په کار کي استفاده وکړي.
- امریکا به ظاهر خان راولي، خود راوستو یوازنې لارئې د دې هبوا د نظامي اشغال دی.
- شمالی ټلواله به د روسانو په وینا لدې امریکائي منصوبې سره توافق کوي.
- امریکا د روسانو په خپر افغانستان نیولی شي او خپل کارمل پدې هبوا د لنډي مودې لپاره تپلى شي، خود دې هبوا د دائمي اشغال ورته ممکن ندي.

د دې کتاب ډېري نوري خبری به دې ته ورته او داسي ومومني چي نن ئې عملاً تحقق موندلې.

مودې نه یوازي د قطع او صحافت له اړخه د دې ارزښتناک کتاب په نوي چاپ کي خه نوښتونه راوستي او مخکني اشتباهاټ مو تر ډېره حده راکم کري، بلکي د کتاب په پاي کي مود ورور حکمتیار هغه دوه جالبي ادبې ټوټې هم اضافه کړي چي د هبوا د دغې مرحلې پېښي پکي انځور شوې.

هدف مو دا دې چي خپل ولس له حقایقو خبر کرو، د دې من تو طئو ته ئې متوجه کرو، د دې منانو د سپکو او ڈليلو ملګرو کړېږني خېږي افشاء کرو او د افغان ولس راتلونکي نسل ته د مجاهدينو هغه ارزښتناکي تجربې انتقال کرو چي هره یوه ئې په ډېر ګران قيمت او د زرهاوو سرتبرو مجاهدينو د وينو به بيه ترلاسه شوې. پدې اميد چي ارحم الراحمين خدائی مو د خپلې لاري د مجاهدينو په ډله کي قبول کړي.

اللهم وفقنا لما تحب و ترضى

بسم الله الرحمن الرحيم

سرىزه

د روسي فوچونو له وتلو نه وروسته پراو، مخصوصاً د نجیب حکومت له نسکورېدو رادیخوا، د اسلامي جهاد تریپولو سخت، غامض او کړکچن پراو وو چې له مخکنیو مراحلو سره ئې پوره تفاوت درلود. لدې نه په مخکي مراحلو کې هم د دوست او دبمن جبهه خرګنده وه او هم د جګري لاملونه، آرمانونه او شعارونه. د دوست او دبمن په پېژندلو کې دېر کم کسان په مغالطي او اشتباه کې پرېوبل، خو پدې پراو کې چې بهرنې فوچونه زموږ له هېواده ستانه شوي وو او په جګرو کې د دبمن فعال خو نامرئي او له نظره پت حضور هرچا ته خرګند نه وو، پدې پراو کې د جګري دوام ډبرو ته د توجیه وړ نه برښبدو، پدې نه پوهبدل چې دبمن له دروازي وتلى خوله کړکۍ بېرته رانتوتلى، خبره ئې بدله کړې، په جګري کې ئې د سابق په شان ونډه ده خو په بدلي خېږي کې، که خه هم کمونست نجیب له پرېرو بریتو سره گونبه شوي، خود ده د سیاستونو وارت له پکول، عبا او قبا سره ده لو به کوي او د ده د بادارانو په خدمت کې دي.

هغه کسان چي د پېښو په ماھيت او په پېښو کي د پردي شاته د اصلی لو بغارو په ونهي دقیقاً نه پوهېدل او د دېمن د تبلیغاتي سرچينو له درواغجنو او زهرجنو تبلیغاتو نه متأثره شوي وو، ټولي خواوي ئې د استثناء او تفكیک نه پرته محکومولي، د جگري د داخلی او خارجي عواملو له پېژندو نه عاجزو، نه پوهېدل چي د نجیب له نسکورېدو نه وروسته د ټولو جگرو اصلی عاملین د بېرك طرفداران وو چي غونبتل ئې نجیب په بېرك کارمل تعویض کړي، د شهناز تڼي له کودتا نه وروسته چي خلقيان تصفیه شول، ځیني بندیان او ځیني له هپواد نه وتنبېدل، د چارو واګي د جنزال نبي عظیمي او جنزال آصف دلاور په شان د بېرك د پلویانو لاس ته ورغلې، دوى لا د مخه د کودتا منصوبه جوړه کړي وه، بېرك ئې د همدي لپاره له مسکونه راوغونت، د کي جي بي موافقه ئې تراسه کړه، امریکا او په منطقې کي ځینو نورو مؤثره هپوادونو دوى ته اطمئنان ورکړي چي د دوى تر مشری لاندی له ځینو جهادي ډلو سره د یوه ائتلافی حکومت ملاتړکوي.

له دي حقایقو نه بې خبره کسان داسي ګمان کوي چي د جبل السراج ننګينه معاهده، له خپلو ټولو خونېيو عواقبو سره، یوه تصادفي پېښه وه چي د ځینو جاه طلبه او قدرت غونتونکو خېرو له فرصت طلبې، نه راولاره شوي. نه دا چي د دي خطرناکي او خونږي توطئي اصلی طراحان د کي جي بي او سې آۍ اي په شان بین المللې جاسوسې شبکې دي چي غونبتل ئې پدې سره د یوه اسلامي حکومت د جوړېدو مخنيوي وکړي، کي جي بي د همدي مقصد لپاره یو خل بیا د بېرك ډله استخدام کړه، خو دا خل د روسي فوئونو د رابللو په خای باید د یوې داسي ائتلافی جبهې تر پردي شا ته خپل مأموریت ترسره کړي چي له ځینو غولپدلو قدرت غونتونکو سره به ئې جوړوي !!

دغو حلقو ته پدې مطلب پوهېدل ګران دی چي ولې مسکو او واشنگتن خنګ په خنګ او په یوه وخت د جبل السراج له معاهدي او د دي معاهدي په بنسته د جوړي شوي ائتلافی جبهې ملاتړ کولو؟ نه پوهېږي چي واشنگتن ته پدې

پا او کي تریولو مهمه مسئله دا و چي خنگه د مجاهدينو په لاس د یوه اسلامي حکومت د جورپدو مخنيوي وکړي، امریکا د جهاد د دې تاریخي تجربې بريا او په یوه اسلامي حکومت د هغه منتج کېدل، ټوله اسلامي نړۍ کي د خپلو استعماری ګټو لپاره جدي تهدید ګنلوا، ګمان ئې دا وو چي که دا تاریخي تجربه ناکامه نکړي او د مجاهدينو په لاس د اسلامي حکومت د جورپدو مخنيوي ونکړي، دا تجربه به په نورو ملکونو کي هم هرو مرو تکرارېږي، نور ملتونه مخصوصاً هغه چي په خپلو هېوادونوکي د پرديو له سیاسي، اقتصادي او فرهنگي تسلط نه ستومانه شوي، د دوى له سلطې نه د ژغروري او د استقلال او خپلواکي په لته کي دي، د افغان مجاهدينو لار به غوره کوي، پدوى پسې به اقتدا کوي او پدې سره به امریکا ته په خپلو مستعمراتوکي هماګه مشکلات راولادروي چي افغان مجاهدينو شوروی اتحاد ته راولادو کړل.

د دې ته نه دي متوجه چي د دې مرحلې جګړي په اصل کي د تېرو جګړو تسلسل او د سابق په شان له بهرنه تپل شوې جګړي دي، منطقوي رقابتونه د دې جګړو د ادامې لامل دي، واشنګتن او مسکو او پدوى پوري تپلي محلې ټواکونه پدې جګړو پانګه اچوی او په جګړو لګيا ډلي حمایه کوي.

له هيچا باید دا حقیقت پتنه وي چي زموږ هېواد، مخصوصاً د ۱۹ او ۲۰ پېړي، په بهيرکي د یوه داسي معبر او پله حیثیت درلود چي نسکيلاکګرو ټواکونو غوبنتل له هغه نه آخوا تېر شي خپل هغه پراختیا غوبنتونکي اهداف ترلاسه کړي چي د دې هېواد دواړو خواوو ته پراته وو، مخکي شوروی اتحاد غوبنتل له افغانستان نه تېر شي، تودو اوږدو او د خلیج د تیلو زېرمو ته ورسېږي، د کرملين واکدارانو د تزار له زمانې نه بیا د کمونستانو تر واکمني پوري تل ویلي چي روسي سرتېږي به هرومو خپلې پښې د هند په سمندرکي وینځۍ د همدي لپاره مسکو دا جګړه زموږ په هېواد تحميل کړه، لوړۍ د کمونستانو په ذريعه او د عسکري کوڈتاګانو له لاري، چي د کمونستانو له ماتو نه وروسته په خپله د

جګري ډګر ته راوراندي شول او لس کاله په افغانستان کي وجنګبدل، د مسکو له نظره د افغانستان د نیولو او پدې هېواد کي د یوه خپلواک اسلامي حکومت د جورپېدو د مخنيوي په اهمیت هلتنه بنه پوهبدی شو چي دې خبری ته دقیقاً حیر شو چي مسکو د لسو کلونو جګري په دوران کي یو مليون سرتبری په مختلفو تولګيو کي افغانستان ته ولپېل، هومره ئې پدې جګري پانګه واچوله چي ملا ئې ورماته کړه او د شوروی اتحاد د وبرونکې امپراطوري په نسکورپېدو منتج شوه، خو اوس او د شوروی اتحاد له زواله وروسته پداسي حال کي چي مسکو له ملا ماتونکو اقتصادي ستونزو او سختو داخلی مشکلاتو سره مخامنځ دي، د ربانۍ له دولت سره د جګري د دوام لپاره بې دریغه مالي او نظماني مرستي کوي.

غرب نشوکولی چي د تودو اوپو او د خلیج د تیلو د خاګانو په لوري د شوروی ټواکونو مخکي تګ وزغمي ، دا خاګانی عمدتاً د امریکائي کمپنيو په واک کي وي، دوى له شوروی اتحاد سره د پغرو وهلو توان په خپلو متبوکي نه ليدلو، د زړه ورو افغانانو نه ماتېدونکي مقاومت ئې داسي وموندو چي له هغه نه د حمایت په صورت کي کولی شي دې مخکي تګ مانع شي او د خپلو پخوانيو ماتو غچ واخلي او په خلیج او د هند سمندر شا او خواکي خپلي گتني خوندي وساتي.

خو د شوروی اتحاد له زواله وروسته، اوس امریکا غواړي چي له افغانستان نه د یوه معبر په حیث استفاده وکړي او د مرکزي آسيا د تیلو زېرمي ترلاسه کړي، د دې سیمېي هېوادونه له مسکو نه رابېل کړي او په روسيې د اتكاء او اعتماد په ځای ئې د افغانستان له لاري له ځان سره وصل کړي، پدې سیمېي د مسکو د بیا واکمنی مخه ونیسي، پری نږدي چي د دې هېوادونو ترڅمکي لاندي پراخي زېرمي او ګټور تجارتی بازارونه د مسکو په ګټه وړیا له لاسه ورکړي. تولو ته معلومه ده چي د شوروی اتحاد په جنوبی سرحداتو کي پراته هېوادونه، د خپلو زېرمو له پلوه هومره غني دي چي د غربی هېوادونو د کمپنيو پاملننه ئې ځانته

جلب کړي، له سیاسي او اجتماعي اړخه له مسکو نه د آزادۍ په لته کې دي، پدې سیمي کې د نفوذ پراخ او مناسب شرائط شته، امریکا غواړي په کابل کې يو مزدور او لاس پوځي حکومت ولري ترڅو د دوى لاره د مرکزي آسيا په لوري پرانېزې.

حقیقت دا دی چې د افغانستان روانې جګري په اصل کې د تیلو د کمپنیو جګړي دي، پدې خبری یوازې هغه کسان شي پوهبدی چې ډېر بې عقله او بې خبره وي، نه د محلې رقابتونو په ماہیت خبر وي او نه د بین المللې توټو له څرنګوالی نه اطلاع لري، پدې نه پوهېږي چې مسکو د خه لپاره دنجیب او بېرک په ئای رباني او مسعود انتخاب کړل، کله ئې انتخاب کړل؟ کومو لاملونو مسکو دې کار ته اړ کړ؟ خنګه او ولې د نظار شوری له ۱۹۸۲ نه وروسته د یوې پتي معاهدي په ترڅ کې له روسانو سره ملګري شوه او له هماګه نېټې راهیسي له مسکو خخه پیسي او وسلې ترلاسه کوي؟ دا یوه تصادفي پېښه نه وه، بلکې مسکو تل او د خپل استعماري تاریخ په اوږدو کې، په خپلو ټولو مستعمراتو کې منونکو ډلوا په خلاف انتخاب کړي، هغوي ته ئې وده ورکړي، د مقاومت د تکولو او په خپلو مستعمراتو د سلطې لپاره ئې له هغوي نه استفاده کړي. دا حقیقت خو اوس د ډېرو سطحی نظر خاوندانو نه هم پتی ندی چې پدې سیمي کې د مسکو ستراتیژيکي ګتني، د افغانستان د جګړي له دواں سره غوته شوې، د همدي لپاره مسکو داسې یو محور انتخاب کړ او داسې یوه ډلګۍ ئې استخدام کړه چې یوازې د جګړي د دواں باعث شي او په افغانستان کې د سولې او ثبات راتلو مخنيوي وکړي.

متأسفانه ئيني کسان لا تراوسه له هغو حقايقو ندي خبر چې په افغانستان کې د مېشت روسي قواوو قومندانانو او د کې جي بې لورتبه مأمورينو، د خپلو خاطراتو په كتابونو کې افشاء کړي، دوى په خپلو ضخيمو كتابونو کې د دې

مرحلې ټول انکشافات خېرلي او ټول پتې اسرارئي افشاء کري، دا ئې خرگند کري چي روسانو خنګه د بد ضميره او جهاد خرخونکو قومندانانو د اخستو، د مقاومت په ليکوکي د داخلي جګرو اور بلولو او د دي جګرو او مخصوصاً د حزب اسلامي په خلاف د ګډو عملياتو لپاره د مسعود په شان د پروتوكولي قومندانانو استخدام په برخه کي خومره پانګه اچولي او خومره پراخي او پرله پسي هشي ئې کړي؟!

دوي د دېمنانو د اعتراف سره سره او د دغو پتو اسرازو له خرگندېدو نه وروسته هم پدې ندي پوه شوي چي حزب اسلامي د اسلامي مقاومت د ملاتير او د اسلامي تحریک د باني او مؤسس په حيث د اسلام د دېمنانو له ګډي ستري توطئي سره مخامنځ شو، د کمونستانو او غولپدلو خېرو ائتلاف ئې د همدي لپاره جوړ کړ، د طالبانو حرکت ئې د همدي لپاره جوړ او د حزب اسلامي په خلاف د جګري ډګر ته راورياندي کړ، د همدي ټواکونو په ايماء او اشاره او د دوي په وساطت، طالبانو د پيدایښت په لوړيو مرحلو کي ائتلاف ته د ملګرتيا لاس ورکړ او په ګډه د حزب اسلامي په خلاف وجنګدل. داخلقي نه پوهېږي چي اسلام آباد له یوې خوا د امریکا تر سخت فشار لاندي وو او پدې نشو توانيدي چي د امریکا له اغېز نه آزاد، د خپلو ملي مصالحو په رنا کي خپلواک سیاست غوره کړي او د افغانستان د راتلونکي په اړه د واشنګتن شرائطو ته تسلیم نشي، مجبور وو هماګه څه وکړي چي امریکا ئې ورته خوبسوی، له بلې خوا د امریکائیانو او په امریکا پوري د تړلو حلقو د دې تبلیغاتو تراغېز لاندي تللي وو چي که په کابل کي داسي یو حکومت جوړ شي چي په سرکي ئې کوم پښتون مشر وي او حزب اسلامي په هغه کي فعاله او مؤثره ونډه ولري، دا کار اسلام آباد ته د پښتونستان کشاله راولاړوي او په پاکستان کي د دوي د مخالفو اسلامي ډلو د تقویې او مزيد ټواکمن کبدو اسباب برابروي، دهمندي لپاره ISI د هغه وخت مشر، جاوید ناصر، د حزب اسلامي د مجاهدينو په لاس د کابل د فتح کبدو په ورڅ، په پښور کي له افغانی مشرانو سره د خپلی غونډي په ترڅ کي وویل:

پاکستان به هیڅکله اجازه ورنکړي چې حزب اسلامي په کابل حکومت وکړي،
حتى له قوي نه د استفادۍ په بیه !!

مګر دا هسي یو تصادف وو چې پاکستان دوه ئله ربانی د جمهور رئيس او
مسعود د دفاع وزیر په توګه په نورو تحمیل کړل؟! لدې کار نه د اسلام آباد مقصد
څه وو، د دوی په انتخاب کې ئې کومي ګتې مضمري وي؟!

دا کسان ګمان کوي چې د نجیب له نسکورېدو نه وروسته ټولی جګړي، د
اقتدار د لاس ته راپرو جګړي وي چې د جهادی ډلو ترمنځ راولاري شوې، پداسي
حال کې چې دا جګړي، د سابقه جګړو تسلسل او ادامه ده، د دې جګړو واګي او
قومنده د همغو افسرانو په لاس کې وو چې مخکي له ټولو مجاهدينو سره
جنګېدل، خو اوس یوازي له حزب سره، مخکي له کمونست رژیم نه د دفاع لپاره
او اوس له اسلامي دولت نه د دفاع تر غولونکې پلمې لاندي. د نجیب د حکومت
لوی درستیز، د کابل د ګارنيزيون قومندان، له کمونست رژیم نه د پاتې قطعاتو
قومنданان، د روسانو په لاس جوړي شوې او روزل شوې ملبې، دا هغه ټواکونه
وو چې د دغو جګړو مهار ئې سل په سلو کې په لاس کې وو، د شورای نظار په
شان د منحطو ټولګیو نه هغوي فقط د یوې غولونکې پردي په حیث استفاده
کوله.

حئیني بې خبره کسان داسي ګمان کوي چې ګواکي د نجیب له نسکورېدو
وروسته، قدرت مجاهدينوته انتقال شوی، اسلامي حکومت جوړ شوی او جګړه
تر یوې مودې متوقف شوې خو وروسته د قدرت د وېش په سر د مجاهدينو ترمنځ
نزاع راولاره شوې او به جګړي منتج شوې !! پداسي حال کې چې نه مخکنې جګړه
د یوې شبې لپاره متوقف شوې، نه قدرت مجاهدينوته انتقال شوی او نه په کابل
کې د چارو واګي مجاهدينو ته سپارل شوې، جګړه د سابق په شان، د کمونستو
افسرانو تر قومندي لاندي روانه وه، په کابل کې د چارو واګي په کامله توګه د
کمونستانو په واک کې وي، اړګ، د دفاع وزارت، د دولتي امنیت (خاد) وزارت،

راديو، تلوزيون، هوايي ميدان، د بشار امنيت، د كابل امنيتي کمرېند، په بشار او د بشار شا او خوا حاكم نقاطه ټول د کمونستانو او مليشو په اختيارکي وو. کوم مجاهدين چي کابل ته تللي وو په حقیقت کي مېلمانه وو چي د تصفيي لپاره کابل ته بلل شوي وو، د کابل په شا او خوا کي د حزب شته والى کمونستانو ته موقع ورنکره چي دوي تصفيه کړي.

پدی کتاب کي د روسي فوخونو له وتو نه د ائتلافي حکوت تر پرپوتو پوري جريانات خېړل شوي، اميد دی لدې نه مخکي او وروسته مراحل هم په بېلاړلوا کتابونو کي وڅيرو.

د دې جرياناتو له خېړلوا نه مو مقصد دا دې چي زموږ هوشيار او با ايمانه ولس، د دې خونېيو پېښو اصلي لوړغارۍ او د پردي شا ته د دېمنانو نامړئي لاسونه درک کړي، هغه ډلي وپېژني چي په پرديو پوري تړلې او د بهريو ځواکونو د ګټو لپاره جنګېږي، د جګړو د عواملو، لاملونو او موخو په پېژندګلوی کي اشتباہ ونکړي، د هېواد او منطقې د وضعیت او د دې سیمېي په جرياناتو کي د ذید خله مؤثره اړخونو په هکله ژور معلومات ترلاسه او د دې په رنګي وتوانېږي چي د روان دردونکي حالت نه د وتو لار تشخيص او مناسب تصميم ونيسي.

موږ د دې توري شېېي په ختمې د باور لرو، روښانه راتلونکې ته په طمع يو، ډاډه يو چي دا پړاو به هم حتماً او ژر پای ته رسېږي، پتي او خرگندی تووطئې به یوه په بل پسې شنډېږي، پتې او خرگند دېمنان به زموږ د مؤمن او صبور ولس د عزم او ايمان په وړاندې ماتې خوري او زموږ د شهیدانو آرمان به هرو مرو او په نړدي راتلونکې کي تحقق موږي.

و ما ذلك على الله بعزيز

حکمتیار

۱۳۷۸/۲/۴

مسکو وتلو ته اړ شو

برژنف چي په کومي هيللي افغانستان ته د فوئونو د لپېلو فيصله کړي و،
لدي تصور سره چي د دريو مياشتو په ترڅ کي به روسي قطعات په کامله توګه د
افغانستان د پېښو بهير مهار کړي، په او ضاع به مسلط شي، مقاومت به وټکوي
او "انقلابي!" رژيم به د "ارتجماعي!" ټواکونو په خلاف هومره مضبوط کړي چي د
سقوط وپره به ئې د تل لپاره ختمه شي، خو دا هيله نه يوازي ترسه نه شوه او د ده
دا تصور نه يوازي غلط ثابت شو، بلکي بر عکس د ده دا اقدام د یوې ستري
وېرونکي امپراطورۍ په زوال منتج شو.

برژنف دا فيصله پداسي وخت کي کړي وه چي:

۱ - د دنيا هیڅ نظامي ټواک له مسکو سره د تکراو تصادم جرأت نشو کولی
او د هغه مخي ته د ودرې دو توان ئې په ځان کي نه ليدو، امریکا د دنيا بل دوهم
طاقت په ويتنام کي د روسانو په وړاندې داسي شرمناكه او عبرتناکه ماتې

خورلې وه چي د دوهم خل لپاره، د دنيا په بل خاي کي، مخصوصاً په آسيا او روسيي ته نبدي ملكونو کي د روسانو سره د تصادم تصورئي نشو کولي.

په بين المللې پېښو کي امريكا ورخ په ورخ او په ډېر سريع توګه په شا تنبېده، يو په بل پسې ئې نظامي اهي، د وسلو د خرڅلاو بازارونه او ملګري رژيمونه د مسکو په گته له لاسه ورکول، په آسيا، اروپا، افريقا او د لاتيني امريكا په ملكونوکي انقلابي بدلونونه، کودتاغاني او مسلح قیامونه د امريكا پلوه ارتجاعي رژيمونو په خلاف تر سره کېدل او له کمونستي افکارو نه متاثر ټواکونه قدرت ته رسېدل او د مسکو پلوه رژيمونو شمېر ورخ په ورخ په زياتېدو وو. د دنيا په هر ګوت کي چي به د کوم انقلاب، عسکري کودتا، مسلحنه قیام، بغاوتونو، مظاهرو، د یوه رژيم د سقوط او د بل د مسلط کېدو خبر خپرېدو نو ډېر ژر به ټولو ته خرګنده شوه چي پدې پېښو کي اصلي لوڳاري روس پلوه کمونستان دي.

۳ - د کمونستانو په لاس کي پربوتی ملك او د سرو فوئونو له خوا اشغال شوي کوم هېواد، بیا ندی توانېدلې چي د دوى له منګولو خپله آزادي او استقلال تر لاسه کړي، په نړۍ کي حاکم ذهنیت همدا وو چي د داسي هېواد بیا آزادي امکان نلري.

۴ - په امريكا کي قدرت د ديموکراتانو په لاس کي وو، د امريكا ولس دوى ته پدې خاطر د جمهوري غونښتونکو په خلاف رأيه ورکړي وه چي دوى له مسکو سره د تصادم او جګري مخالف وو او غونښتل ئې د بهرنیو مسائلو په خاي کورني وضعی ته توجه وکړي او د ويتنام د پېښو په شان د حوادثو د راولارېدو مخالف وو.

زه د امريكا د هغه وخت، د سياسي وضعیت او د امريکائي واکمنانو د ذهنی کیفیت د توضیح لپاره، د یوه خاص جريان رانقلول دلته ضروري ګنی:

د امين رژيم ته د آخری گوزار ورکولو لپاره موږ د یوه عسکري اقدام ترتیبات نیولي وو، زموږ وفادارو افسرانو احوال راولپڑو چي د اقدام لپاره تیار یو، خو معلومات مو دا دی چي روسان حتماً فوځي مداخله کوي، تاسو د ګاوندیو هبودو، مخصوصاً له امریکائیانو نه معلومه کړئ چي د روسانو د فوځي مداخلې په صورت کي به د دوى عکس العمل خه وي؟

تر دي نه د مخه، موږ له امریکائیانو سره هیڅ ډول بالواسطه یا بلا واسطه تماس نه درلود، ما نه غونبنتل چي له امریکائیانو سره او هغه هم د داسې یوې مهمي مسئلي په ارتباط خبره وکړو، خو وروسته مو دا مناسبه وکنه چي د دوى رأيه د روسانو د عسکري مداخلې احتمال په هکله او بیا د وقوع په صورت کي د دوى د عکس العمل په اړه ئانته معلومه کړو.

ما استاد امين الله ته وظيفه ورکړه چي په پېښور کي د امریکا له کنسل سره پدې هکله خبره وکړي چي آيا د دوى روسانو د عسکري مداخلې او د فوځونو لېږلو راپورونه دقیق گنې که نه؟ او خومره دا کار محتمل گنې؟ او که فرضاً روسانو زموږ په هبود تېرى وکړ د دوى عکس العمل به خه وي؟ د امریکا کنسل هغه ته وویل چي زه د څواب ورکولو نه عاجز یم، واشنگتن سره تماس نیسم، دې ژر به د واشنگتن رسماً څواب درکرم!

په هماغه هفتنه کي کنسل، استاد امين الله ته وویل چي د واشنگتن رسماً څواب دا دی: "واشنگتن ګمان نکوي چي روسان به په افغانستان تېرى وکړي او دې هبود ته به خپل فوځونه ولپېږي که فرضاً داسې وشول نو واشنگتن به دوه کاره کوي:

الف: له روسانو سره به د (سالټ تې) مذاکرات متوقف کوي.

ب: او روسانو ته د غنمه مرستي به بندوي.

د دې څواب معنا خرګنده وه او د روس په وړاندې، د امریکا وضعیت او د

ناتوانی له احساس نه د راولار شوي پسیف سیاست بنه خرگندونه ئې کوله! خو ورځی وروسته روسي فوخونه د هوا او ځمکي له لاري د کابل په لوري و خوچېدل، امین ئې په قتل ورسولو او ببرک ئې د اقتدار په کرسی کښېنولو.

د واشنګتن رسماي عکس العمل د کارتري په ژبه دا وو:

"امریکا، د افغانستان په آزاد هېواد د شوروی اتحاد فوچي تېرى په کلکه غندي،... او دا خبره په ډاګه کوي چي د جنوب په لوري د دوى مزید مخکي تګ شي زغملی..." د دې رسمي دریغ، مفهوم هم ډېر خرگند وو، یعنی: افغانستان لا د مخه دشوروي اتحاد تر اغېز لاندي کړي کي مثل شوي، پدې هېواد د مسکو د فوچي تېرى په مقابل کي امریکا کوم خاص عکس العمل نه بنسي! خو که د جنوب په لوري مزید مخکي ولار شي بیا به امریکا عکس العمل بنسي!!

بریزنه ته د واشنګتن نبض بنه معلوم وو، د همدي لپاره هغه په ډېر ډاډ او جرأت سره، په ډهلي کي د یوه مطبوعاتي کنفرانس په ترڅي وویل:

د افغانستان په سرحداتو کي چي کومي پېښي راولاري شوي، د دریو راتلونکو میاشتو په منځ منځ کي به کاملاً پای ته ورسېږي او پدې هېواد کي به کامل امنیت تأمین شي. خو داسي و نشول، روسي فوخونو د ۱۳۵۸ کال د جدي له ۲ نه د ۱۳۶۷ کال د دلوی تر ۲۵ نېټې خپل ټول ممکن توان طاقت په کار واچولو، له هیڅ جنایت نه ئې ډډه ونکړه، ټول وسائل ئې وآزمول، خو نه یوازي دا چي د مقاومت په ختمولو قادر نشو بلکي د هغه د ورځ په ورځ مزید ځواکمن کېدو مخنيوی ئې ونشو کړي او په پای کي له دې هېواد نه وتلواهه اړ شو.

د روسانو د ناکامي او له افغانستان نه د فوخونو د ایستلو د پرېکړي لاندي اساسی عوامل وو:

۱. په جګړي کي د روسي فوچيانو د مرګ ژوبلې شمېر ورځ په ورځ زیاتېدو، دې کار په طبیعې توګه په روسي فوچيانو، د دوى په خپلوانو او ملګرو کي د

جګري په خلاف کرکه او نفرت را ولارولو او هغه ئې یوه ناكامه او بې حاصله هڅه شمېرله او همدي احساس د دوى رزمي رو حيه ورڅه ورڅ کمزوري کوله.

۲. د جګري مالي مصارف هغه حد ته رسپدلي وو چي نور د شوروسي اتحاد، مات گوډ اقتصاد ته د زغمونه وو.

۳. پدي ونتوانېدل چي د خلق او پرچم د مختلفو ډلو ترمنځ شدید اختلافات حل کړي او یو قوي افغانی حزب او د هغه له لاري یو ډاډمن افغانی فوځ جورکړي، د جګري ټول بار په خپله د روسانو په غاره وو، د داسي جګري، نه ګتل ورته ممکن وو او نه ئې د تلفاتو زعمل.

۴. د مسکو سخت دریخه، زاره واکداران مخصوصاً هغه چي افغانستان ته ئې د فوځ د لېړلوا پرېکړه کړي وه یو په بل پسي یا په طبیعي مرګ مړه شول یا په یو، بل دليل له صحني لېږي شول او واک داسي کسانو ته په لاس ورغى چي غوبنتل ئې د دي بې نتيجي او بې فايدې جګري له نه زغمبدونکي مالي او ځاني تاوان نه شوروسي اتحاد د پرژر وژغوري او د ولس د اقتصادي ستونزو د حل کولو فرصت او کريedit ترلاسه کړي.

۵. روسانو د افغانستان د اشغال په جريان کي تقيباً یو مليو ن فوئيان یو په بل پسي دي هېواد ته لېړلې چي پس له خه مودې پاتې کېدو ئې تعويض کړي، دي فوئيانو له ځان سره د دي جګري ټول منفي تأثرات شوروسي ته انتقال کړل او په ولس کي ئې د جګري په خلاف حساسیتونه تشديد کړل.

۶. په روسانو باندي، په افغانستان کي د زياتي پاتې کېدو او په جګري کي د عدم موفقیت په وجہ بين المللې فشار ورڅه ورڅ زیات شوي وو.

۷. د جګري په میدان کي عملاً د دوى ناكامي او د مقاومت په ختمولو او حتی تضعيف کي د دوى پاتې راتلل.

با عزته وتل

مسکو له افغانستان نه د فو خونو د ايسيلو فيصله و کره، خو غونبتل ئې:

- وتل ئې با عزته وي.
- د وتلو په وخت کي پدوی حملې و نشي.
- دا پېغور ئې په برخه نشي چي خپل ملګري ئې د مرگ په پوله يوازي او بې اسرې پرېنسو دل.
- د ماتې له طبیعي منفي اثراتون نه د خوندي پاتې کېدو تضمین ترلاسه کړي.
- وتل ئې له امریکا سره د یوه توافق په اساس وي او لېټر لړه د دوى وتل داسي توجیه شي چي د یوې معاهدې په اساس او له سولې سره د مسکو د علاقمندي په وجه ترسره شوي نه د یوه نظامي ماتې په وجه.

روسانو پدې تینګارکولو چي د نجيب د حکومت د بقا ضمانت دي وشي، استدلال ئې دا وو چي که د نجيب حکومت ابقا نشي، يا کمونستان په حکومت کي شريک نه وي، په بل صورت کي د دوى ژوند نشي تضمینې د او ټول به دې ته مجبورېږي چي هېواد پرېږدي او مسکو د دې توان نلري چي خو لکه کمونستانو او د دوى پلويانو ته په خپل هېواد کي پناه ورکړي، دوى دا هم ويل چي او سخو د خلق د ديموکراتيك ګوند هم نوم بدل شوي او هم تګلاره، هغه او س د وطن د ګوند په نامه يادېږي، اسلام ته ئې مخه کړي او په اساسې قانون کي ئې په واضح الفاظو ليکلي چي د هېواد رسمي دين اسلام د، ملي مصالحه ئې اعلان کړي، د حکومت واګي ئې د حسن شرق په شان بې طرفه کسانو ته سپارلي، له مجاهدينو سره ائتلافي حکومت ته چمتو د، مجاهدين باید له خپل سخت دریئ نه راکوز شي او د وطن له ګوند سره د ائتلافي حکومت جوړولو ته تيار شي. و اشنګتن په لاندي دلائلو د مسکو له دریئ سره اتفاق کولو:

۱. دوى ته تریولو مهمه موضوع د روسي فوخونو ماتې، له افغانستان نه وتل او پدې ترتیب د ویتنام د ماتې غچ اخستل وو.
۲. د امریکا جمهوري غوبنټونکي گوند غوبنټل چي د دوى د اقتدار په موده کي روسي فوخونه له افغانستان خخه ووئي او پدې ترتیب د خپل کامياب خارجي سیاست یو نه هیرېدونکي ریکارد قائم کري او په راتلونکو نېډې انتخاباتو کي یو خل بیا بری ترلاسه کري.
۳. امریکایانو غوبنټل چي گورباچوف ته چي د شوروی اتحاد په درې وړي کولوکي ترې بنه استفاده کېدلې شوي دا امتیاز ورکړي چي د روسي فوخونو وتل په عزت سره ترسره شوي او د مسکو پلوي حکومت په کابل کي په خپل حال پاتې شوي.
۴. امریکا پدې خاطرهم دا نه غوبنټل چي د روسي فوخونو له وتلو سره سم دي د نجیب حکومت نسکور او په ئای دي د مجاهدینو اسلامي حکومت جوړ شي:
 - د نجیب لپاره ئې داسي بدیل نه درلود چي د امریکا د خوبني حکومت په کابل کي جوړکړي.
 - د مجاهدینو په لاس دیوه اسلامي حکومت جوړبدل ورته په خو دليله خطرناک برپنېدو:
 - د ایران د تجربې له تکرار نه ئې وبره درلوده او دا تشویش ورسره وو چي که د ایران تر خنګ یو بل انقلابي رژیم په منطقه کي رامنځته شي، په منطقې او مخصوصاً خلیج کي د امریکا گتې له جدي ګواښ سره مخامنځ کېږي.
 - د افغاننو اسلامي پاڅون او جهادي شعارونو او د اسلامي جهاد له لاري د یوه استعماري مجہز ټواک مقابلي او پدې نابرابري جګړي کي د دوى بریالیتوبونو په اسلامي امت کي هغه جهادي ولوله راوینې کړه چي په اسلامي

ملکونو او د دوى په اقتصادي زبرمو مسلط استعماري ټواکونو تل له هغې نه ترهه درلوده او د هغې د ټکولو او له منځه وړلو لپاره ئې ډېري هخي او ډېر مصارف کېږي وو. اسلامي ملکونه چې د دوى د وسلو د خرڅاوه په بازارونو، د مصنوعاتو په مارکيټونو او د خامو موادو د لاس ته راورلو په ډخایرو بدل شوي او په سیاسي او اقتصادي لحاظ په مستقيم او غیرمستقيم توګه په هغوي حکومت کوي، د افغان جهاد له ادامې او بري نه د دي ملکونو په اسلام غوبښتونکو او آزادي غوبښتونکو کي په طبیعي توګه دا احساس او دا هيله قوت مومي چې کولي شي د افغانانو په شان د جهاد له لاري د خپلو هېډونو آزادي ترلاسه کېږي.

د امریکا استخباراتي شبکو او سیاسي مبصرینو په فلسطین کي نوي جهادي خوختن، د کشمېر مسلحانه جهاد، د الجزائر پېښي، د مصر جريانات، په سودان او یمن کي د مسلمانو ټواکونو تحرکات او د دنيا په ګوت ګوت کي د اسلام او جهاد تر نامه لاندي راولار شوي نهضتونه د افغان جهاد طبیعي اثرات ګڼل او په مسلسله توګه ئې سپيني مانۍ او د سنا جرگې مربوطه کميسونونو ته دا راپورونه وړاندي کول چې د افغان جهاد د ادامې له خطرناکو اثراتو نه په اسلامي ملکونو کي د امریکا ګتو ته شدید خطر متوجه دي، که دا جهاد خپل هدف ته ورسېږي او د یوه مستقل اسلامي حکومت په جوړولو وتوانېږي او دا جهادي تجربه ناکامه نکړي شي، د خطرناکو عواقبو مخنيوی به ئې ډېر ګران وي، دغو استخباراتي شبکو په خپلو راپورونو کي دي ټکي ته هم اشاره کوله چې د ایران له انقلاب نه پداسي حال کي چې د اسلامي امت د یوه وړوکې مذهبی فرقې نمایندګي کوي د امریکا ګتو ته کومه صدمه رسپدلي او دوى ته ئې کوم جنجالونه راولار کېږي، که افغان مجاهدين د ایران تر خنګ، د دنيا د سنی مذهبه مسلمانانو لپاره په یوه محور بدل شي او په کابل کي د مجاهدينو په لاس اسلامي حکومت رامنځته شي، امریکا ته به بیا د دي بهير مقابله ګرانه وي. دوى په خپلو راپورونو کي په درواغو دا هم ليکل چې د افغان مجاهدينو خخه حزب اسلامي د

ایران د سپاه پاسدارانو سره ژوري اريکي لري، د نړۍ په سطح ئې د تروریستي فعالیتونو لپاره ګه تربیتی او عملیاتي مراکز جوړکړي او په پاکستان کې د حزب اسلامي ترڅنگ د ایران د سپاه پاسدارانو سابقه رئیس او په اسلام آباد کې د ایران زور سفیر جناب ابو شریف په او سېدو ئې استناد کولو او هغه ئې د خپلې دروازجني ادعا د ثبوت لپاره د دلیل په حیث وړاندی کولو، حال دا چې ابوشريف په پاکستان کې د یوه مهاجر په حیث ژوند کولو، د ایران له حکومت سره ئې مناسبات بنه نه وو او ایران ته نشو تلى.

د مسکو او واشنگتن موافقه

واشنگتن او مسکو د افغانستان د کشالي په اړه د خپلواختلافاتو د کمولو لپاره په لاندي خبرو توافق وکړ:

- روسي فوټونه به ۱۳۲۷ د کال د دلوي تر ۲۵ (د ۱۹۸۹ کال د فبروری تر ۱۵) پوري له افغانستان نه وئي.
- د نجيب حکومت به په خپل حال پاتې وي او د روسانو مالي او نظامي مرستي به لدې حکومت سره ادامه لري.
- له مجاهدينو سره به مرستي متوقف کېږي او دې ته به اړ کېږي چې د وطن له گوندسره د تفاهم له لاري مشکل حل کړي.
- په ژنيو کې به د داسي مذاکراتو په ترش کې د روسي فوټونو د وتلو په مهال وېش او مربوطه معاهدي امضاء کېږي چې د پاکستان او افغانستان د حکومتونو استاخې به هم پکي برخه لري او د معاهدي اصلې طرفونه او امضاء کوونکېي به د پاکستان او افغانستان د حکومتونو استاخې وي نه د واشنگتن او مسکو استاخې !!
- امریکائیان به د دې هڅه کوي چې د مجاهدينو استاخې د ناظر په حیث پدې

مذاکراتو کي برخه واخلي، ترڅو د نوموري معاهدې په مراعات ملزم کړي شي او لېږتلې دنیا ته داسي وښو دل شي چې د مجاهدينو په سر امریکائیانو له مسکو سره سودا نده کړي، بلکې د دوى په موجودیت کي ئې د دوى د خوبنې معاهده امضاء کړي.

د پاکستان دریغ

پدې وقت کي د پاکستان د حکومت واګي د جونیجو په شان د یوه بې انتهاء نرم مزاج او ضعیف شخص په لاس کي وي، غوبنتل ئې له یوې خوا د روسي فوځونو وتل د ده حکومت په دوران کي ترسره شي او پدې ترتیب شخصاً دې او د ده حزب "مسلم لیگ" په ولس کي خاص اعتبار او حیثیت ترلاسه کړي او له بلې خوا د امریکا غوبنتنو ته په مشتب ځواب ویلو سره د خپل ضعیف حکومت لپاره قوي بهرنی تائید او ملاتې پیدا کړي. د همدي لپاره ئې د ژنيو د مذاکراتو او د مسکو او واشنگتن ترمنځ د شوو موافقو په کلکه ملاتې کولو او ویل بې: د روسي فوځونو په وتلو باید اکتفاء وشي، د نجیب حکومت دی په رسیت و پېژندلی شي او له مجاهدينو سره دی نظامي مرستي متوقف شي. ده د امریکائیانو له غوبنتني سره سم له مجاهدينو نه په کلکه غوبنتنه کوله چې حتماً د ژنيو په مذاکراتو کي شرکت وکړي او د ژنيو د مذاکراتو او معاهدې له هر راز مخالفت نه ډډه وکړي !!

خو موب په کلکه، صراحت او مکرره توګه د دي مذاکراتو او په هغه کي د ګډون مخالفت وکړ او دا خبره مو د ګن شمېر مطبوعاتي کنفرانسونو او اجتماعاتو په ترڅ کي اعلان کړه چې:

- د ژنيو په مذاکراتو کي هیڅوک د مجاهدينو او افغان ولس نمایندګي او ترجماني نشي کولی.
- موږ د دي مذاکراتو د نتائجو په اړه هیڅ التزام نه لرو.

- ترڅو چې قدرت د مسکود لاس پوخي حکومت خخه یوه مؤقت حکومت ته نه وي انتقال شوی، د افغانستان بحران نشي حل کېدی.
- د افغانستان د بحران په ارتباط د پاکستان او د نجیب د استاخو تر منځ د یوې معاهدي د امضاء معنا دا وه چې د نومورې کشالي اصلې طرفونه دوی دي، ګواکي دا د پاکستان او افغانستان ترمنځ یوه سرحدې منازعه وه چې د دواړو د استاخو ترمنځ د ژنيو د نومورې معاهدي د امضاء په نتیجه کې حل شوه.

زمور او د پاکستان د خارجه وزارت د دریخونو ترمنځ د شدید او خرگند اخلاف د رفع کولو لپاره، د جهادي تنظيمونو د مشرانو او د پاکستان د هغه وخت د خارجه چارو د وزیر ترمنځ د یوې ګډي جلسې ترتیبات ونیول شول، پدې جلسې کې صاحب زاده یعقوب خان، د ژنيو له مذاکراتو نه د دفاع په خاطر خه مات ګوہ استدلالونه وکړل او په پای کې ئې وویل: "پاکستان د خپلو مجبوريتونو په وجه پدې مذاکراتو کې شرکت کوي او له تاسو نه هم دا توقع کوو چې زمور مجبوريتونه درک کړئ او له نومورو مذاکراتو سره توافق وکړئ".

ما په ټواب کې ورته وویل: روسي فوخونه حتماً او په هر صورت کې له افغانستان نه وئي که د ژنيو معاهده وشي او که ونشي، مسکو په خپله دا خبره مکرر اعلان کړي چې خپل فوخونه په هر صورت کې له افغانستان نه باسي. پداسي مذاکراتو کې چې د نجیب استاخي برخه ولري نه ستاسو شرکت مناسب دی او نه د افغان مجاهدينو د هیئت ګډون. تاسو له نجیب نه یوه بې طرفه مؤقت حکومت ته د قدرت په انتقال ټینګار وکړي او استدلال وکړي چې د نجیب د پاتې کېدو په صورت کې پدې هېواد کې امنیت نشي راتلاي او جګړه پای ته نشي رسپدې. موره هم خاص مجبوريتونه لرو او د هغه په وجه موره لدې مذاکراتو سره له توافق نه معذور وګني. زما د دې ټواب په مقابل کې صاحب زاده یعقوب خان د دیپلوماتيکي آدابو نه ډېر ډېر لپري په عصبانی لهجې وویل: "پاکستان یو آزاد

ملک دی، هره پالیسی ئې چې زړه وغوارې غوره کوي به ئې، موبد د خپل هبوا
ګټې په خطر کي نشو اچولی او د چا د اقتدار لپاره ئې نشو قرباني کولي...)

ما ورته وویل: بیشکه چې پاکستان یو آزاد ملک دی او کولی شي د خپلې
خونبی پالیسی غوره کري خود پاکستان په ارتباط نه د افغانستان په اړه. موبد هم
دا حق لرو چې د خپل هبوا د هکله د خپلې خونبی سیاست غوره کړو او پري
نزو چې زموږ برخليک دي نور و تاکي او زموږ د ولس قرباني دي هدر لاره شي.

د ISI مشر مداخله وکړه، د مشاجري د مزید تريخوالی مخه ئې ونیوله،
صاحب زاده يعقوب خان ئې په کومه پلمه له جلسې نه د خو شیبو لپاره له خان سره
بهر وايستلو او د بېرته راستنېدو نه وروسته ده او خارجه وزیر غونبتل چې
مخکي تريخوالی جبران شي او جلسه په آرامه فضاء کي پای ته ورسېږي.

د پاکستان د هغه وخت جمهور رئيس جنرال ضياء الحق هم د جونیجو د
حکومت د دریخ په هکله انديښمن وو، جونیجو ته ئې ویل چې روسان حتماً
وتونکي دي، باید په خپل پخوانې دریخ، "یوه موقت حکومت ته د قدرت په
انتقال" ټینګار وکړو او د نجیب حکومت د پاتې کېدو په هکله د مسکو شرط ته
تسليم نشو. بنایي هغه پدې پوهېدو چې د نجیب د پاتې کېدو عواقب به
افغانستان او پاکستان ته خومره خطرناک وي. خو جونیجو د ضياء الحق مشورو
ته خاصه توجه ونکړه، هیچا د چې تصور نشو کولی چې جونیجو به د ضياء الحق
مشورو ته نه یوازي دا چې توجه ونکړي بلکې د هغه په خلاف به په خرګنده ګام
اوچت کري، خو همداسي وشول.

ده د ژنيو د معاهدي په هکله د خپل دریخ په ګټې د سیاسي ګوندونو د ملاتړ
ترلاسه کولو لپاره، د ټولو ګوندونو ګه "د ګردې میز" کنفرانس دائئر کړ، د ولسي
تائید ترلاسه کولو لپاره ئې د ټول پاکستان د مهمو بساړونو دوره وکړه او په عامو
جلسو کي ئې د دغو مذاکراتو په ګټې پوره تبلیغات وکړل.

نبائي د جونیجو د حکومت د انحلال خه نور عوامل هم وي خو زه گمان کوم
چي تر ټولو ستر عامل ئې د ژنيو د معاهدي په سر له جنرال ضياء الحق سره د ده
اختلاف وو.

د دغو مذاکراتو په دوران کي موبـلـه جنـرـالـ ضـيـاءـ الحقـ سـرـهـ گـنـ شـمـپـرـ اوـبـدـيـ
جلسـيـ درـلـودـيـ، يـوـ خـلـ خـوـ زـمـوـبـ جـلـسـهـ چـيـ مـاـبـنـامـ شـرـوعـ شـوـپـ وـهـ دـ سـحـارـ لـهـ
لمـانـخـهـ نـهـ لـبـ دـ مـخـهـ پـايـ تـهـ وـرـسـپـدـهـ. دـ دـغـوـ جـلـسـاتـوـ دـ بـحـ اـصـليـ مـوـضـوعـ دـاـ وـهـ
چـيـ دـ مـسـكـوـ اوـ وـاـشـنـگـتـنـ تـرـمـنـئـ دـ تـوـافـقـ اوـ دـ ژـنـيـوـ لـهـ مـعـاهـدـيـ نـهـ دـ رـاـوـلـاـرـ شـوـيـ
وضـعـيـتـ لـهـ اـحـتمـالـيـ سـتـونـزـوـ سـرـهـ خـنـگـهـ مـقـابـلـهـ کـوـلـيـ شـوـ اوـ دـ پـاـكـسـتـانـ اوـ
مجـاهـدـيـنـوـ تـرـ منـخـ خـنـگـهـ دـ سـوـءـ تـفـاهـمـ اوـ اـخـتـلـافـ مـخـنـيـوـيـ کـوـلـيـ شـوـ.

د هـمـدـغـوـ غـونـډـوـ پـهـ نـتـيـجـهـ کـيـ مـرـحـومـ ضـيـاءـ الحقـ لـهـ ځـانـ سـرـهـ دـاـ پـرـپـکـهـ وـکـهـ
چـيـ دـ اـمـريـكاـ فـشـارـونـوـ تـهـ تـسـلـيمـ نـشـيـ اوـ پـرـيـ نـبـدـيـ چـيـ پـاـكـسـتـانـ دـ دـاـسـيـ
فـشـارـونـوـ لـانـديـ دـ اـفـغانـسـتـانـ دـ کـشـالـيـ پـهـ اـرـهـ دـاـسـيـ کـوـمـ ګـامـ اوـ چـتـ کـرـيـ چـيـ دـ
مجـاهـدـيـنـوـ دـ قـربـانـيـ اوـ اـرـمانـ سـرـهـ دـ جـفـاـ معـناـ وـرـکـيـ.

دا تصـمـيمـ خـهـ آـسـانـ کـارـنـهـ وـوـ، دـ مـرـحـومـ ضـيـاءـ الحقـ دـاـ پـرـپـکـهـ دـ دـهـ دـ ژـوـنـدـ پـهـ
بيـهـ تـامـاـهـ شـوـهـ، زـهـ پـهـ ټـولـ ډـاـ اوـ اـطـمـئـنـانـ سـرـهـ دـاـ وـيلـيـ شـمـ چـيـ دـ مـرـحـومـ ضـيـاءـ الحقـ
تـرـورـ اوـ دـ طـيـارـيـ انـفـجارـ دـ هـمـدـيـ پـرـپـکـيـ نـتـيـجـهـ وـهـ.

پـهـ وـتونـکـوـ فـوـخـونـوـ حـملـيـ

د روـسيـ فـوـخـونـوـ دـ مـصـئـونـ اـنسـحـابـ پـهـ هـکـلـهـ چـيـ پـهـ ژـنـيـوـ کـيـ کـوـمـهـ موـافـقـهـ
شوـپـ وـهـ، موـبـدـ دـيـ موـافـقـيـ پـهـ خـلـافـ اـعـلـانـ وـکـ چـيـ پـهـ روـسيـ فـوـخـونـوـ بهـ تـرـهـغـهـ
زمـوـبـدـ مجـاهـدـيـنـوـ حـملـيـ روـانـيـ وـيـ چـيـ آـخـرـيـ فـوـحـيـ ئـيـ لـهـ سـرـحدـ نـهـ آـخـواـ تـېـرـبـيـ.
هدـفـ موـ دـاـ وـوـ چـيـ لـهـ یـوـیـ خـواـ نـړـیـوـالـوـ تـهـ ثـابـتـهـ کـړـوـ چـيـ شـورـوـيـ فـوـخـونـهـ دـ مـاتـېـ
پـهـ نـتـيـجـهـ کـيـ وـحـيـ نـهـ پـهـ اـفـغانـ وـلـسـ دـ پـيرـزوـيـنـيـ پـهـ وجـهـ اوـ يـاـ دـ ژـنـيـوـ دـ موـافـقـيـ پـهـ
وجـهـ، لـهـ بـلـيـ خـواـ مـوـغـوـبـتـلـ چـيـ مـسـكـوـ تـهـ عـمـلـاـ تـفـهـيمـ کـړـوـ چـيـ دـ اـفـغانـسـتـانـ

مسئله له امریکا یا د دې هبوا د له گاونډیو سره د تفاهم او توافق له لاري نه، بلکي په خپله له افغانانو سره د تفاهم له لاري او د افغانستان استقلال او آزادي ته د احترام له لاري حل کبدی شي، همدا راز د ژنيو په مذاکراتو سره چي د مجاهدینو کوم سپکاوی شوي وو، داسي حملې د هغه طبیعي نتيجه وه، موره بايد دا حقیقت ټولو ته خرګند کړي وي چي افغانان د هیچا وصایت او قیومیت نه مني، هیچا ته د دې حق نه ورکوي چي د دوى په سره نورو سره سودا وکړي. د روسي فوځونو د وتلو په ارتباټ د یوې خاصې پښنۍ خرګندول مفیدګنه: ماته د پاکستانی مأمورینو له لاري په پاکستان کي د افغانستان په اړه د یوه موظف عالیرتبه او با صلاحیته امریکایي مأمور سره د تفصیلی خبرو او د سوء تفاهم د رفع کولو وړاندیز وشو چي ما موافقه وکړه، دا هغه وخت وو چې واشنګتن د روسي فوځونو له وتلو نه وروسته د افغانستان د راتلونکې په هکله دا اندیښنه درلوده چي مبادا د نجیب حکومت مقاومت ونشي کړي، د وضعی له سنبالولو عاجز شي او مجاهدين د کوم غیرمتربقه اقدام په نتيجه کي قدرت ترلاسه نکړي او د ایران ترڅنګ یو بل اسلامي حکومت په منطقې کي رامنځته نشي. د همدي لپاره ئې زما د ترور ګن شمېر هڅي وکړي، لدې امریکایي استاخې سره د خبرو په ترڅ کې ما له هغه نه پښتنه وکړه چي د CIA مأمورینو د څه لپاره دا سروی پیل کړي او له افغانانو نه تپوسونه کوي چي که حکمتیار نه وي نو په مقاومت به د ده د نشتوالي اثرات څه وي؟ لدې سروی نه او د ډېرو نورو دلائو نه ما ته داسي معلومېږي چي CIA زما د ترور منصوبه لري، ما ته ووایاست چي ولې دا کار کوي؟ هغه په وار خطا لهجه وویل: زه قسم خورم چي موره دا اراده نلرو برعکس موره تاسوته احترام لرو او پدې اعتراض کړو چي تاسو شخصاً او حزب اسلامي د روسانو په خلاف مقاومت کي محوري او ستړه ونډه درلوده ...

د خبرو په پاي کي هغه ما ته وویل: اجازه راکړي تاسو ته د جمهور رئيس خصوصي پیغام ورسوم چي هغه ستاسو لدې موقف سره شخصاً موافق دی چي په روسي فوځونو دي د وتلو په جريان کي حملې جاري وي !!

بنائي دي امریکایي مأمور، داسي گمان کړي وي چي د امریکا د جمهور رئيس د دي خصوصي او مهم پيغام !! په نتيجه کي به د واشنگتن په هکله زما قول تشویشونه او بدگمانی، په ډاډ او د مني په احساس بدل شوي وي، ځکه هغه به حتماً د آسيابي ملکونو ډپر داسي ستر سخنچتونه ليدلى وي چي د امریکا د سفارت د یوه عادي مأمور په تلفوني (هلو)، تره ډپه وخته له خوشحالی او فخر نه په جامو کي نه خائېږي !! خو ما چي هغه ورڅ او د همدي خبری له اورېدو نه وروسته په خپل زړه کي د امریکائیانو د دوه مخي او منافقانه سیاست په هکله کومه ژوره کرکه احساس کړي، سابقه ئې نه درلوده. امریکائیان په ژنيو کي له روسانو سره د باعزته او مصئون وتلو معاهده امضاءکوي، خو په معاهدي د امضاء رنګ لا نه دئ وچ شوي چي د دي معاهدې جدي مخالف او په روسي قطعاتو د وتلو په وخت کي د حملو طرفدارو ته، د جمهور رئيس لخوا خصوصي پيغام لېږي چي د ده له درېئ سره موافق دی !!

د مسکو پيغامونه

مسکو د خپلو هيئتونو په ذريعيه او له ډپرو نورو لارو نه موبته پدي مرحله کي ګن شمېر پيغامونه ولېړل، یو ټل ګرباچوف خپل ډپر اعتمادی مشاور، د خبرو آترو لپاره د مسکو د رسمي پيغام د انتفال لپاره پاکستان ته راولېړو، په اسلام آباد کي د حزب د نمایندګي په دفتر کي مي لده سره لیدنه کتنه وشه. د هغه د خبرو لنډيز داسي وو:

- ۱ - ګرباچوف په کلکه تصميم نیولی چي شوروی فوځونه حتماً له افغانستان خخه و باسي، پدي کي هیڅ شک مه کوي.
- ۲ - روسي جنګي اسيران موبته وسپاري، دا کار به د ګرباچوف درېئ د هغو ځواکونو په خلاف پیاوړي کړي چي په افغانستان کي د شوروی فوځونو د پاتې کېدو پلويان دی.

مسکو و تلو هه اړ شو ————— پتی تو طئې، برینډی خېږي

۳ - باید د وطن له ګوند سره چې کافي بدلونونه پکي راغلي او سابقه کمونستي تګلاره ئې پربنۍ، ګه حکومت جوړ کړي، موږ پدې هکله ستاسو ترمنځ وساطت کولی شو.

۴ - که د وطن ګوند په اقتدارکي شريك نه وي خنګه به د دې ګوند د غرو ژوند تضمینوو؟

۵ - موږ نشو کولی د وطن ګوند ټولو غرو او د نجیب د حکومت دو مره لوی شمېر پلویانو ته پناه ورکړو، دوى باید په خپل هېواد کي په ډاډ او اطمئنان سره پاتې شي.

۶ - آيا مسکو د شوروی فوخيانو د وتلوا نه وروسته له افغانستان سره د خپلی عنعنوي دوستي په دوام حساب کولی شي؟

۷ - آيا په افغانستان کي خو به د شوروی اتحاد په خلاف د دې مني او مخالفت اوه نه جوړېږي؟

۸ - لدې سره ئې زیاته مينه وه چې پوه شي آيا د مسکو - کابل ترمنځ دوستانه تعلقات مخصوصاً د سلو پلورلو په ارتباط به په خپل سابقه حال پاتې وي که نه؟

چې کله ما په خبرو پیل وکړ، پدې پلمه زما خوا ته رانډې شو چې ګواکې په کومې جګړې کې ئې د غور پردې صدمه لیدلې او له لېري نه خبره نه اوري! زما د خوابونو خلاصه دا وه:

۱ - د فوخونو وتل تر هر چا د مخه ستاسو په گټه ۵۵.

۲ - د فوخونو د وتلوا په مهال وېش او د افغانستان د بحران د حل لټولو لپاره باید تاسو له مجاهدينو سره خبرو ته ناست وي نه له هغه چا سره چې د مجاهدينو ترجماني او نمایندګي نشي کولی.

۳ - د وطن له ګوند سره ائتلافي حکومت جوړول نه عملی او ممکن کار دی او نه د بحران د حل لار، چا چې تاسو ته د داسي ائتلاف د امکان په هکله اطمئنان درکړي وي، د افغانستان د حاکم ذهنی او عیني وضعیت په هکله ئې بې بنیاده او غلط راپور درکړي.

۴ - موږ عمومي عفوه اعلان کړي، د وطن ګوند دي له همدي عفوی نه استفاده وکړي، د دوى لپاره همدا امتیاز کفايت کوي، پدې اړه تفاهم کېدی شي.

۵ - د دې خبرې سل په سلو کي اطمئنان درکوو چې افغانستان به ستاسو په خلاف د امریکا په نظامي اډې نه بدلبوري.

۶ - د افغانستان او شوروی اتحاد ترمنځ د راتلونکو اړیکو خرنګوالی د مسکو په چلنډ او دریغ پوري اړه لري، که مسکو په خپل سیاست کي تجدید نظر وکړي، تېر اشتباہات جبران کړي، دیوه خاص تولګي په ئای د تول افغان ولس سره دوستي وغواړي، پدې صورت کي مسکو د افغانستان په دوستي حساب کولی شي.

۷ - جنګ څلې، خوار افغانستان ته د خپلو تولو زرو وسلو په نوو وسلو بدلول، هغه هم په لنډه موده کي ناشونی کاردي.

۸ - د جنګي اسراوو په هکله به موږ له مشوری نه وروسته تاسو ته د خپل تصمیم اطلاع درکړو.

۹ - د افغانستان د بحران د حل یوازنې عملی لاردا ده چې قدرت یوه داسي مؤقت غیرائتلافی حکومت ته انتقال شي چې کابينه ئې له غیرمتنازع فيها دريمګهو شخصیتونو نه جوړه شوې وي او ییا انتخابات تر سره شي.

وتل

بالآخره د روسي فوځونو و تل پیل شول، کابل او نورو مراکزو ته د خورو

ورو قطعاتو د راغونېولو او بیا په لویو لویو قطارونو کي د شمال او سرحد په لوري د هغوي د لېړدولو په دوران کي، دلارو په دواړو خواوو کي د مجاهدينو په مراکزو مسلسلی او درنې بمباری کېډي، خو لدې سره مجاهدينو هغوي آرام نه پربنسودل او پرله پسې حملې ئې ورباندي کولې، دي حالت هرستنبدونکي روسي فوئي ته د جګړي د پای د خرنګوالي، دروسي فوئونو د تلو د لاملونو او د دوی په نسبت د افغان ولس د احساس جامع تصور ورکولو او پدې ئې پوهول چي د روس ملت او واکدارانو ته د افغان ولس پیغام، د ګلونو په هغواړیلنو کي چي په کابل کي د روسي افسرانو په غاره کي ولیدل او يا د ګلانو په هغواړیلې په هغه باران کي چي د تلو په وخت او د لارو په اوږدو کي د مجاهدينو له خوا پدوى ورېډي؟ بنایي د مجاهدينو د دغه واقعی استقبال په وجه وو چي کله د ۱۹۸۸ کال د فبروری په ۱۵ آخری روسي فوئي د افغانستان له پولی نه د شوروی اتحاد په لوري تېږدو نو شا ته ئې د کتلو شوق نه درلود او د فوئونو قومندان اعلان وکړ چي روسان به بیا افغانستان یا بل پردي هېواد ته د فوئونو د لېېلو غلطی تکرار نکړي!! که د تلو په وخت کي یوازې د ګلونو په شيندلو او د ګلونو په ګېډيو او آمييلونو استقبال شوي او د لاري په اوږدو کي ئې پرله پسې گولی د غورېونو خنګ ته نه وی تېري شوې، ممکن د دي خبri د کولو ضرورت ئې نه وی احساس کړي...

په هغه ورخ چي کله دا خبره د دنيا د تولو راډيوګانو په خپو کي اعلان شوه چي دا دی د روسي فوئونو آخری فرد، د افغانستان له پولی نه واښت په ما عجیب حالت راغي، د شکرسجده می په ځای کړه، خو رکعته لمونځ می وکړ، مسلسل او ټوله ورخ می له سترګو نه بې اختياره اوښکي بهېډي، دا نه د خوشحالی اوښکي وې نه د خپل شهید پلار، ورونه او همسنګرو شهیدانو د رايدولو اوښکي او نه هم د دي آرمان اوښکي چي کاش زموږ شهیدان ژوندي وی او د بري دا صحنه ئې په خپلو سترګو لیدلي وی، بلکي دا د رحمن رب د وسیع

او بې انتهاء پيرزويني له احساس نه راخو تبدونکې د شکر اوښکي وي، ما په خپل تول وجود سره او د زړه په سلول سلول سره د هغه لوی آرمان د ترسه کېدو ننداره کوله چي هر چا ته ناشونی معلومېدو، خوزما زړه تل ګواهی راکوله چي دا آرمان به تر سره کېږي، د زړه دا ډاډ من شهادت به مې تل په غونډو، ویناګانو، ليکونو کي په وار وار خرگندېدو او ويل به مې چي روسي فوخونه به حتماً زموږ له هېواد نه په وتلو مجبورېږي، نن هماغه خبره ربستونې شوي وه.

زه ڏېر ماشوم وم، خوکله چي پوه شوم د روم او فارس په شان دوه ستري امپراطوري د پيغمبر عليه السلام په لاس نسکوري شوي، ما الله ته دا دعا پيل کړه او تل به مې د هر لمانځه نه وروسته تکراروله چي (خدایه په ما د روس او امريكا زوال وګوري او په زوال کي ئې ما ته لویه ونډه راپه برخه کې) نن د خپلي هغې زړي مکرري دعا د یوې برخې د تحقق او اجابت شاهد وم، پدې خاطر مې له سترګونه د شکر اوښکي بهېدي، اميد مې دا دی چي، د دعا گانو منونکي رب، زما د دعا هغه دوهمه برخه هم ترسه کړي.

دنجیب د حکومت په نسکورې د کې ځنډه

د روسي فوچونو له وتلو نه وروسته، د هر چا انتظار دا وو چې دنجیب حکومت به ډپر ژر رانسکور شي، خود دي انتظار په خلاف، دنجیب حکومت د څه مودې لپاره دوام وکړ، راشي و ګورو چي آيا د دي خلاف انتظار مقاومت وجه هماغه وه چې جنرال گروموف "په افغانستان کي د روسي فوچ عمومي قومندان" ئې دعوي کوي، که بل څه؟ جنرال گروموف په خپل کتاب (سری لښکري په افغانستان کي) ليکي: د خوست دفاع او د جلال آباد ساتني، چي یوکال اوږده شوه، د لمړ غوندي روښانه کړه چې د خلوېښتم لښکر له جزو تامونو سره اوږه په اوږه جنګېدلې حکومتي فوچ ربنتيني قوت دي" آيا په ربنتيا دنجیب د فوچ پیاوړتیا او دشوروي اتحاد پراخو مرستو د دي حکومت د فوري سقوط مخنيوي وکړ که عوامل ئې نور څه وو؟

د روسي فوچونو د وتلو نه وروسته دنجیب د حکومت په فوري سقوط کې د ځنډه، خاص کورني او بهرنې عوامل وو چې ځینې ئې دا دي:

پتی توطئی، بربنديي خبرې د حکومت په نسکوريدو کې څله

۱ - جهادي تنظيمونه به هماگو حساسو شپو ورخو کي چي کابل رژيم ته د وروستي او پرپکنده گوزار ورکولو تر ټولو مناسب وخت وو، د حکومت د جورپولو په لو به کي مصروف کړي شول او هغه هم پدې شکل چي د ټولو تنظيمونو ۲۰، ۲۰ تنه مؤثر قومندانان او مهم شخصيتونه باید په راولپنډي کي راغونه شي او د حکومت د جورپولو په سرد او بد مرکو، بحثونو او مشاجرو نه وروسته توافق وکړي.

۲ - امریکائیانو پدې ټینګار کولو چي باید د مجاهدينو د حکومت له څرنګوالی نه پدې شکل مطمئن شي چي پدې حکومت کي باید ملي ګرایان محوري رول ترلاسه کړي. پاکستانيانو د بنسټ پالو له مسلط کېدو نه د واشنګټن د وپري د ختمولو لپاره د داسي یوې شوری د جورپدلو فيصله له افغانی تنظيمونه واختسته چي ستر او واره تنظيمونه به په هغې کي برابره برخه لري. ۴۲۰ دې کسيزې مشورتي غونډي ته به هر تنظيم ۲۰ غري معرفي کوي او همدا غونډه به د راتلونکي حکومت د مهمو ادارو د وبش په اړه پدې شکل فيصله کوي چي هر غړي به د دوو رايو ورکولو حق لري. د دې غونډي دوي حتمي او خطروناکي نتيجې وي:

الف: مجاهدين د اساسی عسکري کار په ځای په یوه سیاسي جنجال کي مصروف کړي شول.

ب: د وړو تنظيمونو ترمنځ د ائتلاف په نتيجه کي حساسې ادارې تر ټولو ضعيفو تنظيمونو ته وسپارل شوي، دي کار د مؤثرو او قوي تنظيمونو د مجاهدينو په روحيې منفي اثر وکړ او په اکشرو ځایونوکي د جګړي په سوروالۍ منتج شو.

۳ - د کابل رژيم لا د روسي فوئونو د وتلو نه د مخه له اطراف نه خپل ټواکونه مهمو بنارونو او هغو حساسو ځایونو ته راغونه کړل چي په کوم کي دفاع کول ورته آسان وو، په لویو بنارونو د عملیاتو لاندی ضروري او لازمي

د حکومت په نسکوریدو کې څنډه ————— پتي توطئي، بربنډي څېږي

غوبنتني وي:

الف: د مجاهدينو ترمنځ جدي او ژور یووالی او تنسيق او په یوه وخت ګه عملیات.

ب: کافي درنې وسلې.

ج: د هوايي بریدونو د مدافعي مؤثر نظام.

د: د داسي عملیاتو کافي تجارب.

ه: په ډپرو قوي مراکزو د عملیاتو په ځای په خو نسبتا ضعيفه مراکزو پرله پسي کامياب عملیات.

مجاهدينو ته له یوې خوا د راولپنډي جوړ شوي مؤقت حکومت صدهه ورسوله، له بلې خوا د جلالآباد په شان په یوې ناكامي نښتي کي پداسي حال کي مصروف شول چې د لويو بشارونو د نیولو جنګي تجارب ئې نه درلودل، له بلې خوا ځينو هغو قومندانانو د دي جګرو د مخالفت غږ اوچت کړ چې د کابل له رژیم او روسانو سره ئې اوربندونه او پروتونکولونه درلودل، غربی آزانسونو د دوى مخالفتونه په پراخه پیمانه خورول او د عملیاتو په خلاف ئې خلک راپارول.

۴ - امریكا او پلویانو ئې نه غوبنتل چې د روسي فوځونو د وتلو سره سم دي د نجيب حکومت نسکور شي، ځکه د دي په نتيجه کي به په کابل کي د هغو ځواکونو حکومت جورپدو چې امریكا خطرنالک بنستي پالان ګنل. دوى د نجيب د حکومت د فوري سقوط او په کابل کي د مجاهدينو په لاس د اسلامي حکومت د جورپدو د مخنيوی لپاره لاندي کارونه وکړل:

الف: د غربی خبری آزانسونو، اخبارونو، مجلو او راډيو گانو مخصوصاً بې، بې، سې او امریكا غږ تبلیغاتي لهجه په ناخاپې ډول بدله شوه، د مجاهدينو په خلاف او د نجيب په ګټه تبلیغات پیل شول.

پتي توطي، برندي خبرې د حکومت په نسکوريدو کې خنډ

ب: په امریکا پوري ترلي ډلي او قومندانان مکلف شول چي د نظامي عملیاتو مخالفت او مخنيوي وکړي او لږ تر لږ پداسي عملیاتو کي له ګډون نه ډډ وکړي.

د دې مرحلې د نظامي عملیاتو په خلاف به د مسعود او د مسعود په شان د ځینو قومندانو دریئ او تبلیغات د ټولو په ياد وي.

ج: له مجاهدينو سره هر راز مرستي باید په تپه ودرېږي، د مجاهدينو په خلاف باید تبلیغات هومره تشید شي چي په اسلامي نړۍ کي د مجاهدينو سره انفرادي مرستي هم متوقف شي.

د - د راولپنډي د اوجري کمپ او ورپسي د نوبنار د وسلو لوی سلاح کوتونه ئې په لنډه موده کي یو په بل پسي منفجر کړل، غښتل ئې له یوې خوا مجاهدينو ته د مهماتو د رسپدو ټول امکانات ختم کړي او له بلې خوا په پاکستانی ولس کي د جنګ په خلاف احساسات راوپاروي.

ه: خو چي د فشارونو، تهدیدونو او اخطارونو سره، د پاکستان په دریئ کي تبدیلی رانګله، نو مرحوم ضياءالحق ئې له خپلو ګن شمېرمهمو ملګرو سره د بهاولپور په فضاء کي د ده د سورلى د طيارې په انفجار کي له منځه یوور او افغان ولس ئې له یوه ربستونی دوست نه محروم کړ.

ډېر ناپوه او له حالاتو نه بې خبره خلک به دا ګمان کوي چي د نومورو سلاح کوتونو او بیا د طيارې انفجار به تصادفي پېښي وي، پدې کي هیڅ شک نشته چي دا کارونه د امریکا د هغه پلان برخې وي چي په کابل کي د مجاهدينو په لاس د اسلامي حکومت د جوړې د مخنيوي لپاره وضع شوی وو. دغنو پېښو وښدله چي امریکا ډېر بې اعتباره، خود غرضه، بې مروته او نامردہ دوست او د اسلام او مسلمانانو نه پهلاکې دونکې دېمن دی، یا به ډېر احمق انسان په امریکا باورکوي او یا ډېر بې ايمانه، امریکا مزدور خوبسوی نه ملګري، داسی مزدور چي

د حکومت په نسکوریدو کې څنډ پتی تو طئی، برښاهی خبرې

د امریکا د ګتیو لپاره هره شپېه د خان او د خپل هبوا او ولس قربانی کولو ته چمتو وي.

۵. د ضیاء الحق له ترور نه وروسته، غلام اسحق خان د جمهور رئیس په حيث وتاکل شو، د ده په وخت کې د افغانستان په اړه د پاکستان پالیسی پدې دلیل د سابق په خبر پاتې شوه چې د فوچ لوی درستیز، جنرال اسلم بیگ او د ISI مسئول جنرال حمید ګل وو او د فوچ او نورو حساسو او مهمو ادارو واګي د داسی کسانو په لاس کې وي چې د ضیاء الحق نبدي همفکره او هم مزاچه خلک ګنډ کېدل. د جنرال ضیاء الحق یو د یادونو وړ امتیازدا وو چې اکثرأ ئې هغه افسران را وړاندی کړي وو چې د اسلامي شخصیت په درلودو او په پاکوالی او وطن پالنی مشهور وو.

غلام اسحق خان مجبور وو په دریو میاشتوکي د انتخاباتو تر سره کېدل اعلان کړي، په انتخاباتوکي پیپلزپارتی هومره رایي ترلاسه کړي چې د یوه ائتلافی حکومت په جوړولو قادر شي.

له امریکا سره د دې ګوند د نبدي دوستانه اړیکو په وجه، امریکائیانو دا انتظار درلودو چې د افغانستان په ارتباټ به د پاکستان په دریئ کې د دوى د خوبني تبدیلی راشی، خود جنرال اسلم بیگ، جنرال حمید ګل او ګن شمېر نورو مؤثره شخصیتونو د شته والی په وجه د امریکا دا انتظار تر سره نشو، همدا وجه وه چې د پاکستان د فوچ او ISI په هکله په غربی ورځیابو او راډیو ګانو کې دا تبلیغات کېدل چې په حساسو ادارو کې لاتراو سه هغه افسران پاتې دې چې بنسټ پاله دي او د افغان مجاهدینو ملاتر کوي، امریکا د پاکستان په واکمنانو شدید فشار اچولی وو چې دا افسران باید ژر تر ژره تعویض شي.

په همدي اړه د یوه خاص جريان ليکل راته پدې خاطر ضروري برښې چې
ډېر پت اسرار او حقائق په ګوته کوي:

پتي توطي، بربندي خبرې د حکومت په نسکوريدو کې څله

د جنرال اسلم بیگ د تقادع دمودې رانډې کبدو او د ده په عوض د بل لوی درستيز د تاکلو په شپو ورخو کي، ما د وقت له جمهور رئيس غلام اسحاق خان سره یوه تفصيلي لیدنه کتنه درلوده، د نورو خبرو په ترڅ کي ما هغه ته د نوي لوی درستيز تاکلو په ارتباټ وویل: زه ګمان کوم چي د پاکستان او د پاکستان د شا او خوا حالات دا تقاضا کوي چي تاسو جنرال حميد ګل د دې دندې لپاره وټاکي ... کاش پاکستان او افغانستان د ده په خبر ډېشمېر لایق او با احساسه افسران درلودي ...

هغه مسکى شو او ما ته ئې وویل: ستاسو خبره صحیح ده، خو پدې کار سره به امریکائیان ډېر حساس او خفه شي!! هفوی وايی چي جنرال حميد ګل بنیاد پرست دي!!

د بینظیر او عرفات په غونډي کي

د افغانستان په اړه د بینظيربوتو د ګوند دریئ د هغې غونډي له خبرو آترو نه معلومولی شي چي د یاسعرفات په افتخار د جوري شوې مېلمستیا په پای کي ما لدوى سره درلوده. په غونډي کي د بې نظير په شمول نصرت بوتو، د بهريو چارو وزیر، جنرال بابر د کورنيو چارو وزیر او د آۍ اس آۍ مسئول او یاسعرفات او د ده د هیئت غړو برخه درلوده، د یاسعرفات د غونښتنې په اساس ما ته پدې مېلمستیا او غونډي کي بلنه راکړل شوې وه، بې نظيربوتو غونښتل چي د دواړو طرفونو ګله خبره د یاسعرفات په ذريعه وشي، هغه ماته منځ کړ او وئي ويل: "ته څوان ئې او روښانه راتلونکي لري... په خپلو د غو بچيانو (کمونستانو) رحم وکړه، دوی موقتنا په خپلي غېږ کي ونیسه، په یوه ګه ائلافې حکومت توافق وکړي او پدې ترتیب روانه جګړه پای ته ورسوی، بیا انتخابات وکړي، په انتخاباتو کي طبعاً او له شکه پرته، ملت تا ته رأی درکوي..."

ما ورته وویل: زموږ د هېواد وضعیت داسي دی چي د مجاهدینو او نجیب

د حکومت په نسکوریدو کې څنډه پتی توټئی، برښاهی خبرې

ترمنځ د ائتلافي حکومت د جورېدو هیڅ امکان نشه، باید په یوې داسي طرحی فکر و کړو چې عملی وي او واقعاً او د تل لپاره د جګړي عوامل او امکانات پاڼه ورسوی. هغه وویل: نو تاسو دواړه ظاهرشاه د مؤقتی مودې لپاره د سمبول په حیث ومنی، اصل قدرت به ستاسو په لاس کې وي.

ما وویل: "د ظاهرشاه د راتلو هیڅ چانس نشه، نه ئې مجاهدين منی او نه هغه د افغانستان په شان د کړکېچنوحالاتو د سمبالولو استعداد او توان لري، په کوم چاچې هیڅ توافق نشي راتلای هغه ظاهرشاه دي. د حل عملی او آسانه لاردا ده چې یوه داسي مؤقت حکومت ته قدرت انتقال شي چې ټولو طرفونو ته د منلو وړ وي او له منل شوو صالح افغانی شخصیتونو نه جوړ شوي وي. د پاکستان په شان موږ هم یوه مصطفی جتوبيي ته ضرورت لرو، ټولو وختنل (جتوئي په پاکستان کې د مؤقت حکومت صدر اعظم تاکل شوی وو): ما علاوه کړه: بیا دی انتخابات تر سره شي. هغه کسان چې گمان کوي په افغانستان کې انتخابات یا عملی ندي یا سابقه نلري اشتباہ کوي، په افغانستان کې د انتخاباتو سلسله د ظاهرشاه په دور کې پیل شوې او خوڅله انتخابات تر سره شوې، که افغانستان ته ورته، د نړۍ د نورو هپوادونو او بډې داخلې جګړي، لکه د جنوبی افریقا او کمبودیا په خېر منازعات، د انتخاباتو له لاري حل کېدی شي او هلتنه ائتلافي حکومتونه غیرعملی ګنډ کېږي، ولې د افغانستان بحران په همدي ترتیب حل نشي"؟!

د هغې غونډي په پاڼي کې یاسعرفات له بینظيربوتو نه وغښتل چې د ده (یاسعرفات) او امریکا ترمنځ منځګړیتوب وکړي! داسي معلومېده چې یاسعرفات په هماغو شپو ورڅو کې د خپلې پخوانې تګلارې له نتائجو نه مأيوسه شوې وو، د حماس د انقلابې خوځښت وسیع تحرکات او ورڅ په ورڅ زیاتېدونکې نفوذ ئې د الفتح سازمان لپاره جدي خطر ګنډو او غښتل ئې د امریکا له لاري له اسرائیلو سره کوم توافق ته ورسېږي"

د مؤقت حکومت د خارجه وزير په توګه

ما په مؤقت حکومت کي د خارجه وزير په توګه خپل کار په جدي توګه پیل کړ، په هغې مرحلې کي زموږ په وړاندې دو هم ھدفونه پراته وو: په اسلامي کنفرانس کي د افغانستان خالي خوکۍ تر لاسه کول او د اسلامي نړۍ د یو شمېر ملکونو له خوا د مؤقت حکومت په رسميت پېژندل.

د دې لپاره ما شخصاً د یوه ګله هیئت په سرکي د ایران، سعودي، ليبيا، عراق، ماليزيا، سنگاپور، بروناي، بنگلہ دیش، اندونیزيا، آستراليا او چين دوره وکړ او ډپرو نورو ته مو هیئتونه ولېړل.

ما غونبتل چي تر ټولو د مخه ایران زموږ مؤقت حکومت په رسميت و پېژني، د همدي لپاره مي لومري سفر ایران ته وو، ایراني مسئوليتوه مو وویل چي راشي دا تاريخي ګام تاسو او چت کړي او دا افتخار تاسو تر لاسه کړي چي د مجاهدينو حکومت مو تر ټولو د مخه په رسميت و پېژندلو، پدې سره به هم په

اسلامي نړۍ کي ستاسو اعتبار ته گته ورسپري او هم به په افغان ولس کي ستاسو په نسبت د ميني او احترام جذبه تقويه شي، هغوي ته مي وویل چي د نجیب حکومت حتماً او ډېر ژر نسکورېږي، د مجاهدينو حکومت به په نېډې راتلونکې کي د هغه ځای نيسې، بنه به دا وي چي په کابل کي تراستقرار نه د مخه هغه په رسميت وپېژني، پدې سره به مجاهدين د تل لپاره ستاسو مرهون وي. خوا ایران پدې ارتباط دوه مشکله درلودل:

الف: په مؤقت حکومت کي، په ایران کي د مستقر شیعه تنظیمونو عدم شمولیت.

ب: له مسکو سره د تهران د نېډې روابطو له خپر پېړ کېدو نه د دوى تشويش.

ما له یوې خوا هڅه وکړه چي دا تنظیمونه حتماً په یوه خه راضي کړو او په مؤقت حکومت کي ئې شرکت ته تیار کړو او له بلې خوا د تهران مسئولین پدې قانع کړو چي د مؤقت حکومت په ارتباط خپل دریخ د شیعه تنظیمونو په شمولیت او عدم شمولیت پوري ونه تړی، خو متأسفانه پدې موفق نشوم.

د اسلامي کنفرانس په غوندي کي، مجاهدينو ته د افغانستان د خالي خوکې د سپارلو په ارتباط د هغو هپوادونو او هیئتونو د مخالفت د مخنيوی لپاره چي له مسکو سره ئې نېډې روابط درلودل، موږ د لیبیا او عراق د موافقې ترلاسه کول ضروري وګنيل، د همدي لپاره ما شخصاً دې دواړو ملکونو دوره وکړه، له معمر القذافي او صدام حسين سره مي تفصيلي لیدني کتنې وشوې له دواړو خخه مي قطعی اطمئنان ترلاسه کړ، ما د دواړو استقبال او تائید د خپل انتظار نه ډېر ډېر او چت وموندو.

یوازنې طرف چي د مخالفت وېړه مي ترې درلوده د الفتخي هیئت وو، د همدي لپاره مي له یاسعرفات سره تلفوني خبرې وکړي او له هغه نه مي وغوبنتل چي که تائید او ملاتې نشي کولی لې تر لې بايد مخالفت ونکړي.

د دغو هلو څلوا په نتیجه کي موب له یوې خوا په اسلامي کنفرانس کي د افغانستان خوکۍ تر لاسه کړه چې ډېر زیات اهمیت ئې درلودو او له بلې خوا څلورو ملکونو زموږ مؤقت حکومت په رسميت و پېژندو.

متأسفانه د بې نظير بوتو حکومت، پدي خاطر چې واشنگتن ناراضه نشي زموږ په مؤقت حکومت له اعتراف نه ډډه وکړه، د ډېرو نورو هېوادونو د عدم اعتراف وجه یا د پاکستان عدم اعتراف وو او یا د امریکا مخالفت.

بینظیربوتو ویل چې که مجاهدين ځینې لوی بشارونه ترلاسه کړي او یا د دوی حکومت داخل ته انتقال شي پاکستان به ئې په رسميت و پېژني، پداسي حال کي چې مجاهدينو د کنر، خوست، تخار او پکتیکا په شان مهم ولايتونه نیولی وو.

د ربانۍ او مجددی عکس العمل

استاد ربانۍ له مؤقت حکومت نه د جور پدو له لوړۍ، ورځۍ خخه نه خاطره نه درلوده، ئکه ده او ګیلانی ته تر تولو کمه رأیه او تر تولو غیر مهم پستونه په لاس ورغلې وو. په همدي خاطر هره شبې د دې حکومت د ډنګېدو په انتظار کي وو.

مجددی ته د وزارت خارجه زیات فعالېدل او یو په بل پسې مهم موافقیتونه په لاس ورتلله د زغمولو ورنه وو.

دواړو، د امریکا او سعودی سفارتونو او ISI ته شکایتونه کول، د مجددی حوصله هومره تنګه شوه چې خبره ئې ترا خبارونو رسوله. مسعود په شمال کي د حزب له ګن شمېر جبهاتو سره په جګرو بوخت شو، که خه هم د ده جګړي لا د مخه او له روسانو سره په ۱۹۸۲ کال کي د اورېند د علنې او له یوه بل سره د مرستو د مخفی معاهدي له امضاء کولو نه وروسته پیل شوې وي چې په دغو کي د اشکمش، اندراب، لرخاب، کشم، تخار، فرخار، ګلبهار، بولغین او کوهستان

جګري د یادولو وردي. د حزب اسلامي ستر ستر قومندانان، لکه انځير سليم، انځير عبدالوهاب، قاضي جاوید، عبدالحى شيدا، ابراهيم بت شکن، سيد ناصر، مولوي عبدالوهاب، محمد عبدالله، ملاحسن... پداسي حالت کي د شورای نظار په ذريعه په شهادت رسپدلۍ چي يا ئې مذاکراتو ته دعوت کړي او د تلو راتلو په جريان کي ئې وژلي، يا ئې د معاهدو نه وروسته د نامردانه کمینونو په ترڅ کي په شهادت رسولي. د همدمغو جګرو په ترڅ کي د مؤقت حکومت په دوران کي، په تخارکي د حزب اسلامي د قومندان سید جمال شهید سره د یوه تکړ په نتيجه کي د جمعیت خو تنه داسي قومندانان په قتل ورسپدل چي تولو له مسعود سره سخت مخالفت درلودو، موږ ته اطلاع ورسپده چي نوموري قومندانان په اسارت نیولی شوي، فوراً مو سید جمال او نورو قومندانانو ته د مخابري له لاري هدایت ورکړ چي نوموري کسان بايد ډېر ژر خوشی کړي شي، خو وروسته معلومه شوه چي دوى په قتل رسپدلۍ، موږ د دې پېښي په اړه خپل خفگان، د شهداوو له خپلوانو او جمعیت سره غم شريکي او د حادثي غندنه رسمي د یوې اعلاميې په ترڅ کي اعلان کړه، خو رباني او مجددی د نوموري پېښي په ارتباط زما په خلاف شدید تبلیغات وکړل او داسي ئې ونسودله چي ګواکي دا کار زما په هدایت ترسره شوي. له بلې خوا جمعیت په شمال کي د مختلفو ولايتونو خخه خپل قوتونه راغونه کړل او په تخار کي ئې د سید جمال او د حزب اسلامي د نورو جبهاتو په خلاف وسیع عمليات پیل کړل، سید جمال د خپلی کورنۍ او جبهې له ګن شمېر کسانو سره ونیولی شو او وروسته تول اعدام شول. د اعدام صحنه ئې د بې بې او امريكا غړله لاري پداسي پارونکي انداز کي منعکس شوه چي د حزب اسلامي تول غړي ئې غچ اخستلو ته وه Howell. د جمعیت تولي اکمالاتي لاري چي د حزب له منطقو نه تېرېدي، بندې شوي... موږ هڅه وکړه چي د تشننج له تشديد نه مختیوي وکړو او پري نړدو چي دې من له هغه نه استفاده وکړي... دغه پېښو په ګه حکومت کي د یوځای کار کولو امکانات ختم کړل او موږ ئې دې ته مجبور کړو چي د مؤقت حکومت په کاپېښې کي خپل عضويت د

تعليق په حالت کي اعلان کرو. هسي هم نوموري حکومت خپل افadiت له لاسه ورکپري وو، د گتمي په ځای ئې جهاد ته صدمه رسوله، تنظيمونو خپل کارونه ځانته په مستقله توګه پر مخ بيول، نه ئې د افغانانو مشکلات حل کولي شوي او نه ئې د دوي توقعات پوره کولي شوي. امریکائیانو له یوې خوا د حکومت په خلاف شدید تبلیغات کول او غوبنټل ئې افغانانو ته دا ثابته کپي چې مجاهدين د حکومت کولو اهلیت نلري، له بلې خوا ئې په داخل کي د قومندانانو شوراګاني جوړولی او د خپلی خوبني قومندانانو سره ئې مخامن مرستي کولي او هغوي ئې د مؤقت حکومت په خلاف هشول او د هغوي په خوله ئې د حکومت په خلاف تبلیغات کول.

د جلال آباد جگړه

د جلال آباد ناکامي جګړي د کابل رژیم ته له خو پلوه ګته ورسوله:

- ۱ - د رژیم د فوئی قطعاتو او پلويانو مړاوی روحيه ئې راژوندي، کړه او د فوری نسکورې دو تصور ئې د بقا او مقاومت په یوه کاذب ډاډ او اطمئنان بدل کړ.
- ۲ - د مجاهدينو روحيه ئې تضعيف کړه او په رژیم د عاجل برلاسي په هکله ئې شکمن کړل.
- ۳ - له نومورې جګړي سره د مسعود په شان د ئینو قومندانو مخالفت او د بې بې سې له لاري د دې عملیاتو په خلاف د دوى د خرګندونو په ملاتې کې پراخ تبلیغات، مجاهدينو ته د جګړي د افadiت او راتلونکې په هکله تشویشونه راولاروں.
- ۴ - پدې دوران کې مسعود په سالنګ او نورو ځایونو کې په خرګنده توګه د عملیاتو مخالفت کولو، د دې لپاره چې د نومورې مخالفت وجه خرګنده شي او

تولو ته معلومه شي چي دا له روسانو او د کابل له رژيم سره د مسعود د پروتكولونو په نتيجه کي وه، زه دلته په افغانستان کي د روسي قطعاتو د عمومي قومندان جنرال گروموف له خوا د ليکل شوي کتاب د خينو برخو را خستل ضوري گنيم:

هغه د خپل کتاب په ۲۲۵ مخ کي ليکي: "له همي امله د محدودو قطعاتو قومنداني سخته علاقه درلوده چي مسعود د همکاري لپاره خانته رامات کري او پدي توګه په پنجشير او د افغانستان شمال ختيئ په نورو ولايتونو کي د خونريو جگرو د پښيدو مخنيوي وکري. د خلوينتم لنبرکر د استخاراتي مرکز هخو، په پاي کي تاکلي نتيجي ورکري، په ۱۹۸۲ کال کي موږ خپل لوی مقصد ته ورسپدو، له احمد شاه سره مو داسي تینګي اړيکي پيدا کري چي ان له افغانستان خخه د شوروی فوځونو د وتلو تر وخته په خپل حال پاتي شوي. په افغانستان کي زموږ د فوځي حضور په تولوکلونو کي له مسعود سره زموږ اړيکو بریالي وده مومنله، خولدي سره د محدودو فوځي تولګيو قومنداني د دد د وسله والو باندونو فعالیت له نظره نه غورزاوو. په ۱۹۸۲ کال کي د خلوينتم لنبرکر د استاخو او شخصاً د مسعود له خوا یو تړون لاس ليک شو چي د هغه له مخي مسعود ژمنه کري وه چي په جنوبي سالنګ کي به چي د د د بې رقيبه باداري، سيمه وه، پر شوروی فوځي قطارونو يرغل ته اجازه نه ورکوي. احمد شاه د خپلو ډلو د وسلو او مهماتو د کمبود له امله مجبور شو چي دغه تړون ته غاره کښېږدي، د پنجشير درې د کلاښي او دغه راز په کاپيسا کي چي پنجشيريانو ته د وسلو د رسولو کارواني لاري پري تېري شوې وي د جمعیت خلاف د حزب اسلامي د باندونو شدید فعالیت د دي سبب شو چي احمدشاه ته د وسلو او مهماتو په رسولو کي کمی راشي. له بلی خوا دسيمه ايزو خلکو ناخوبني چي د احمدشاه باندونو د فعالیت له امله ورته زيان رسپدلی وو، هم نوموري د دغسي یوې سولي کولو ته اړکړ.

د لاس ليک شوي ترون له مخي مسعود خپلو وسله والو باندونو ته امر وکړي چي د حکومتي عسکرو خلاف دي له جګړي نه لاس واخلي او خپل ټول ټواک دي د مخالفې ډلي اسلامي حزب د باندونو خلاف جګړي ته متوجه کړي.

مسعود په بدل کي له موږ نه غونبتل چي شوروی عسکر دي له پنجشیر خخه ووځي او له دغې ولسوالۍ نه دي د افغانستان اردو ته د سرتپرو له جلب نه ډډه وشي:

هغه وروسته په ۲۲۸ صفحى کي داسي ليکي: "د ۱۹۸۲ کال په دسمبر کي چي احمدشاه کومه سوله د شوروی ټواکونو له خوا ده ګه د باندونو د بشپړي تباھي له وپري کړي وه، د ۱۹۸۴ تراپريله اوږده شوه"

بيا ليکي: "روغه جوره خو مياشتني نوره هم اوږده شوه. د يادولو ور بولم چي مسعود له څينو کو چنيو مواردو پرته خپلي ژمني بشپړي سره رسولې":

ګروموف د (کي، جي، بي) د هغو راپورونو په هکله چي د احمدشاه په هکله به ئې مسکو ته لېږل په ۲۶۹ صفحى کي داسي ليکي: "احمدشاه دي د افغانستان له ديموکراتيک جمهوري دولت سره رسمي تماس ټینګولو ته رامات کړي شي، د لوړۍ ګام په توګه دي احمدشاه ته وویل شي چي په زندان کي د خپلو نړدي پلويانو د خوشی کولو په هکله دي د افغانستان ديموکراتيک جمهوريت مشراتابه ته نېغه په نېغه مراجعه وکړي، له احمدشاه سره په اړیکو کي دي زیات زور د هغه له خوا په افغانستان کي د موجوده رژیم د مشروعیت په مستقیمي يا غيرمستقیمي پېژندني واچولي شي"

هغه وروسته په ۲۷۳ مخ کي ليکي: احمدشاه په خپله هم خپل موقعیت نه پېژاندو او همدي حالت د هغه پرسیاست او له شوروی فوځيانو سره د هغه په اړیکو اغېزه شيندله، هغه نه پوهېدو چي د خه شي د کولو اجازه لري او د کوم شي د کولو له امله به ئې غورونه تاوېږي"

دهمدي کتاب ژبارونکي، پرديس مسافر، د كتاب په پيل کي د "ماشکوفسکي کسموليج" په نامه د مسکو د يوې ډېري معتبری ورڅانۍ هغه مرکه رااخي چي له ایگور باريسووچ د روسيې د فوخي استخباراتو له مأمور سره ئې کري او د همدي ورڅانۍ د ۱۹۹۴ کال د اپريل د ۱۳ نېټې په ګني کي خپره شوي داسي رااخي:

خبريال: ایگور باريسووچ ! په هغو ټولو پښو کي خه شي ته د فوخي استخباراتو د ادارې د بريا نوم ورکولي شي؟

حواب: هره ورځ مو زيار ايستو چي د سرد زيان اندازه تر ډېره حده راکمه کړو. دا نه یوازي ستونزمن کار وو بلکي له ځاني خطره ډک کار وو او ځکه پدې لړ کي د "کوم ستر بري" په ګوته کول آسان نه برېښي... بنه به وي که بری يا ماته په هره ځانګړې پښه کي په جلا جلا توګه ولتولی شي.

خبريال: خوله دي ټولو سره سره.

حواب: زموږ د ادارې کارکونکي کله ناکله پدې بريالي کېدل چي له احمدشاه مسعود سره مخامنځ تماں ونیسي.

خبريال: لړ صبر وکړي، لړ صبر وکړي! آيا ستا مقصد دا دی چي ګني احمدشاه مسعود د شوروی فوخي استخباراتو جاسوس وو؟

حواب: نه، خوکه تېيك خبره رانه غواړي نو هغه زياته موده په موب پوري تړلې او زموږ د نفوذ عامل وو، نېډې یو کال زموږ مأمورينو لده سره لیده کاته کول، بېلې بېلې موضوع ګاني ئې ورسه څېړلې او ګډي پربکړي مو سره کولی او هغه به زيات وخت هغه خه کول چي موب ورته ويل".

دغه حقایق او دې ته ورته ډېر نور اسراز چي د روسي فوخونو له وتلو نه وروسته ګن شمېر روسي افسرانو او د (کې، جې، بې) غرو او روسي ليکوالانو ليکلې او خپاره شوي او له روسانو سره ئې د مسعود روابط افشاکړي، له حزب

د جلال آباد جگړه _____ پتی توټئی، برښاهی خبرې

سره د ده د جګرو او د کابل رژیم په خلاف د مجاهدینو له عملیاتو سره د ده د
مخالفت لاملونه په بنه توګه خرګندوي.

حقیقت دا دی چې د مسکو له پلوه چې تر نن پوري له مسعود سره د پیسو او
وسلو کومی مرستي کېږي د دې سلسله ۱۹۸۲ کال د اوربند له هماغه معاهدي
سره سم پیل شوې او تراوسه ادامه لري.

نجیب په واضح الفاظو دا خبره اعلان کړه چې موبه د دفاع وزارت خوکۍ
مسعود ته خالی پربینی !!

حسن شرق، د وخت صدراعظم دخپل کتاب "کرباس پوشان برنهنې پا ۲۵۶
مخ کي ليکي چې له ګرباچوف سره د ليدنې په وخت کي د مسکو واکمن ده ته
وویل: تاسو له مسعود سره په شمال کي د یوې خپلواکي سیمي د جوړولو موافقه
وکړي او پدې هکله د ده مرسته وکړي، پدې ترتیب به دی له جګړي نه لاس
واخلي، د ده ئینو ملګرو پدې هلكه تمایل نسودلی.

پتي توٽئي، بربندي خبرې _____ روسانو ولی مسعود انتخاب کړ؟

روسانو ولی مسعود انتخاب کړ؟!

له ډېرو کسانو سره دا سوال دی چې کې جي بى ولې مسعود انتخاب کړ؟ پداسي حال کې چې هغه د فرانسویانو له خوا مطرح شو او سې آۍ اى په هغه کارکولو، د ډیوه منظم فوځ جوړولو لپاره ئې ده ته خوکاله کافي مالي مرستي ورکولی، پاکستان ئې تل تر فشار لاندي نیولو چې ده ته زيات امتیازات، ډېر وسائل او امکانات ورکړي، اسلام آباد ئې دې ته اړ کړ چې د مجاهدينو په حکومت کې ربانې د جمهور رئيس او مسعود د دفاع وزیر په توګه وټاکي او تول جهادي احزاب د دې خبری منلو ته اړ کړي !!

هغه کسان چې د غربی آژانسونو، مخصوصاً بې بى سې او امریکا غږ د پراخو تبلیغاتو تر تأثیر لاندی تللي او مسعود د دغو تبلیغاتو په هنداره کې د جهاد د اتلانو په خبره کې گوري، پدې خبری پوهېدل ورته ګران برېښې چې خنګه د فرانسي او امریکا د حمایت ترڅنګ، له کې جي بى سره ټینګ روابط جوړوي او د مسکو مرستي ترلاسه کوي. Ҳينې خو حتی نن هم چې د کې جي بى ګن شمېر

روسانو ولی مسعود انتخاب کړ؟ پتی توطئې، برښلېي خبرې

مامورینو او په افغانستان کې مستقر، د روسي قطعاتو ګن شمېر قومندانانو د خپلو خاطراتو په كتابونو کې دا اسرار افشا کړي او له روسانو سره ئې د مسعود له معاهدو او پتو ارتباټاتو نه پرده او چته کړي د دې معما له پوهبدو نه عاجز دې.

موږ هم د ۱۹۸۰-۱۹۸۲ کلونو ترمنځ دا راپورونه ترلاسه کول چې مسعود له روسانو نه مالي او نظامي مرستي ترلاسه کوي او د حزب اسلامي په خلاف له روسانو سره ګډه عملیات تر سره کوي، د پنجشیر دشا او خوا جبهاتو قومندانانو له اندراب، ورسج، فرخار، اشکمش، کوهستان، کاپيسا، جبل السراج او غورښد نه موږ ته ليکل چې مسعود په ډېر مقدار کې هغه افغانی خوروی چې روسان ئې نجیب ته ورکوي، په ورته بنډلونوکي او د ورته نمبرونو بانک نوټونه او زموږ په جبهاتوباندي د بريد په وخت کې روسي قطعات په هوایي حملو او د توپچۍ په ڏزو سره د ده مرسته کوي او زموږ په ضد ګډه عملیات لري ! ګمان موکولو چې بنایي دا راپورونه د محلی رقابتونو زیزنده وي، نباید جدي وګنلي شي، خو کله چې موږ ته مؤشق اطلاعات راورسېدل، له روسانو سره د مسعود دtrapون کاپي مو ترلاسه کړه، د ده او روسانو د اورښد معاهده د راډيوګانو له لاري اعلان شوهدنو د جريان په حقیقت پوه شوو.

روسانو د ضعيف النفسه قومندانانو په اخستلو، د مجاهدينو ترمنځ د شخرو او جګرو راولادولو، په پوستو او اكمالاتي قطارونو د مجاهدينو د بريدونو په مخنيوي او د پاڼپ لاین له لاري د تيلو په خوندي انتقال ډېر مصارف کړي، د دې لپاره ئې د مجاهدينو په ليکو کې استخدام شوو ټولګيو ته ضرورت درلود، له ډېر قومندانانو سره ئې تماسونه نیولي، هغوي ته ئې زړه رابنکونکي وړاندیزونه کړي خو له لېرو کسانو نه ئې مثبت ټواب او رېدلې، اکثرو منفي ټواب ورکړي. د روسانو سره روغه جوړه او اورښد ئې ملي خیانت ګنلي او لدې نه ئې په کلکه ډډه کړي، یوازنې معروف قومندان چې له روسانو سره لومړي په پتې او بیا

پتی توطئی، بربنديي خبرې _____ روسانو ولی مسعود انتخاب کړ؟

په خرګنده خبرو آترو ته کښېنسټی او د اوربند ننګینه معاهده ئې امضاء کړې
مسعود وو. روسانو له مسعود سره د پروتوكول د امضاء او د ده د استخدام لپاره
څو محرکات درلودل:

۱- بـکـیـلاـکـگـرـ حـوـاـکـونـهـ تـلـ دـ مـلـیـ مقـاـمـتـونـوـ دـ تـکـولـوـ لـپـارـهـ وـړـیـ ډـليـ دـ لوـيوـ
پـهـ خـلـافـ اوـ اـقـلـيـتـونـهـ دـ اـکـشـيـتوـنـوـ پـهـ خـلـافـ استـعـمـالـوـيـ اوـ دـ مـقاـمـتـ پـهـ لـيـکـوـ کـيـ
دـ خـپـلـ منـځـيـ جـګـرـ لـپـارـهـ پـهـ وـړـوـ ډـلوـ پـانـګـهـ اـچـوـ.

۲- له روسانو سره د مسعود خرګند اوربند او له جګرو لاس اخستل، له تولو
هـغـوـ پـراـخـوـ تـبـلـيـغـاتـوـ سـرـهـ سـرـهـ چـيـ غـرـبـيـ آـڙـانـسـونـوـ دـهـ لـپـارـهـ کـولـ دـ کـيـ جـيـ بـيـ لوـيـهـ
برـیـ گـنـیـ کـېـدـهـ چـيـ لـپـرـ لـبـهـ ئـېـ لـدـېـ سـازـشـ نـهـ پـراـخـهـ تـبـلـيـغـاتـيـ استـفـادـهـ کـولـیـ شـوـیـ.

۳- پـهـ جـنوـبـيـ سـالـنـگـ کـيـ دـ تـوـنـلـ لـهـ خـوـلـیـ نـهـ تـرـ جـبـلـ السـرـاجـ پـورـيـ دـ روـسيـ
قطـارـونـوـ اـمـنـیـتـ تـأـمـیـنـ کـېـدـوـ.

۴- دـ حـزـبـ اـسـلـامـيـ پـهـ خـلـافـ ئـېـ لـدـهـ نـهـ پـراـخـهـ استـفـادـهـ کـولـیـ شـوـیـ.

۵- دـ پـنـجـشـيرـ جـبـهـ لـهـ خـلـورـوـ خـواـوـوـ دـ حـزـبـ اـسـلـامـيـ جـبـهـاتـوـ اـحـاطـهـ کـړـېـ وـهـ،
مسـعـودـ لـهـ پـنـجـشـيرـ نـهـ دـ وـتـلـوـ اوـ پـهـ نـورـوـ منـطـقـوـ کـيـ دـ نـفـوـذـ اوـ دـ پـښـوـ څـایـ موـنـدـلـوـ
لـپـارـهـ دـېـ تـهـ خـانـ اوـ ګـنـیـلوـ چـيـ لـهـ حـزـبـ سـرـهـ دـ جـګـرـیـ لـارـ غـورـهـ کـړـېـ، روـسانـوـ دـهـ دـ دـاـ
ضـعـفـ نـقـطـهـ بـنـهـ دـرـکـ کـړـېـ وـهـ هـیـلـهـ مـنـ وـوـ چـيـ دـ اـورـبـندـ، لـهـ یـوـهـ بـلـ سـرـهـ دـ نـظـامـيـ
مرـسـتـوـ اوـ ګـډـوـ عـمـلـیـاتـوـ پـهـ اـړـهـ بـهـ دـ روـسانـوـ وـړـانـدـیـزـ تـهـ حـتـمـاـ مـثـبـتـ خـوابـ واـيـيـ.

۶- حـاـکـمـ کـمـونـسـتـ حـزـبـ لـاـ ډـېـرـ دـ مـخـهـ خـپـلـ مـؤـثـرـیـتـ لـهـ لـاـسـهـ وـرـکـړـېـ وـوـ،
روـسانـ دـ بـدـیـلـ پـهـ لـتـهـ کـېـ وـوـ، دـ کـمـونـسـتـانـوـ هـیـخـ ډـلهـ دـ مـسـکـوـ لـپـارـهـ بـدـیـلـ نـشـوـهـ
جوـړـېـدـیـ، غـوـښـتـلـ ئـېـ دـ مـسـعـودـ نـهـ دـ یـوـهـ مـحـتمـلـ بـدـیـلـ پـهـ خـبـرـ کـارـ وـاخـلـیـ. پـدـېـ
مـطـلـبـ هـلتـهـ بـنـهـ پـوـهـېـدـیـ شـوـ چـيـ دـ هـغـهـ روـسـیـ هـیـئـتـ دـ رـئـیـسـ وـینـاـ تـهـ خـیـرـ شـوـ چـيـ
پـهـ کـوـلـابـ کـېـ ئـېـ لـهـ رـبـانـیـ اوـ مـلـګـرـیـ هـیـئـتـ سـرـهـ لـیدـهـ کـاتـهـ دـرـلـودـ اوـ هـغـهـ تـهـ ئـېـ پـهـ
خـپـلـ خـطـابـ کـېـ وـوـيلـ: "بنـاغـلـېـ اـسـتـادـهـ ! مـسـکـوـ پـهـ خـپـلـوـ مـخـكـنـیـوـ اـشـتـبـاهـاتـوـ

روسانو ولی مسعود انتخاب کړ؟ پتی توطئې، برښلېي خبرې

اعتراف کوي چې کمونست حزب ئې انتخاب کړ او له نجیب نه ئې ملاتر وکړ،
ناسو تر نجیب نه مسکو ته ډېر غوره او مفید وي!!!

د دې لپاره چې له روسانو سره د مسعود په ژورو اړیکو او پدې کار د کې جى بې ترکیز او پانګی اچولو له اهدافو نه بنه خبر شو، د یوه امریکا بې آزاد او مستقل لیکوال، بروس ریچاردسن له هغه کتاب نه خه اقتباسات کوو چې د افغانستان په هکله ئې لیکلی، د افغان ولس په نامه ئې اهدا کړي، نوم ئې (افغانستان د شوروی وپرونکي تسلط پای ته رسونکي) دی، دا کتاب په انګلیسي لیکل شوی او په درې ترجمه شوی، د کتاب لیکونکي د کې جى بې او په افغانستان کې د روسي قطعاتو د لورت به افسرانو په ډېر لیکنو استناد کوي او ډېر په زړه پوري اسرار ئې افشا کړي. بروس ریچاردسن د خپل کتاب په هکله لیکي: ماد دې کتاب په لیکنی کې د بوريس بي گروموف (د روسي فوچونو د ۴۰ نمبر قول اردو قومندان) او د لیوند شیبارشین (د کې جى بې د لوړۍ شبکې رئیس) د خاطراتو له کتابونو نه استفاده کړي او د مسعود او په افغانستان کې د مېشت روسي افسرانو ترمنځ د تړون تفصیلات مې تلاسه کړي. د دوی په کتابونو کې د روسي فوچونو د عملیاتو تفصیلي معلومات موندلی شو، دا معلومات چې د افغان شوروی ټول جنګ احتواه کوي، که د مخابرو راپورونه دی، که پت اوراق او اسناد او زما د دې کتاب د لیکنی نه خه موده د مخه د اسراو له دوسيونه راوتلى او منتشر شوی. ما له لاندنسیو آثارو نه استفاده کړي:

- "د سپاهیانو کيسه" او "روسي فوچیانو د جګړو خاطري په یاد دې" د هانیاما، لیپان او ویور چنګو آثار.
- "په افغانسان کې عام سیاسي قتل" د روزان کلاس اثر.
- "افغان ټواکونه او روسي سپتناتز" د محمد حسن کاکې، بروس آمستوټز، الکساندر بنگسن او ایلی کراکراسکي آثار.

پتي توطي، بربندي خبرې _____ روسانو ولی مسعود انتخاب کړو؟

او د خاطراتو هغه کتابونه چي د روسي قطعاتو مهمو افسرانو ليکلي لکه د الکساندر فوتودوف او پروفيسور اناتولی سودوپلاتوف خاطرات چي د جګرو په هکله لوړني معلوماتونه ورکوي. خو کوم کتابونه چي "د اسنادو د ساتني مرکز" له خوا په مسکو کي نشر شوي، د پښتو د تفصيلاتو او په هغو کي د بېلاپلېلو خېرو ونډه او د رسمي ملاقاتونو راپورونه نشر شوي ډېر ارزښتنيک دي.

هغه ليکي: پداسي ټولنو کي چي ګن مليته دي، پدوی د حکومت کولو لپاره روسانو تل د بېلاپلېلو قومي، اجتماعي او مذهبی ټولنو ترمنځ اختلافات راولار کړي، د ټواکمن په خلاف ئې د ضعيف ټولګي مرسته کړي، لکه چي د قفقاز په جګرو کي د تزارۍ دولت مشرانو د "کباردي" او "کوميک" له قومونوسره د "آوار" او "چيچين" د ولس پر ضد مرسته وکړه او د مسيحي "اوستانيانو" په مقابل کي د "ديگور" د قبایلو او د آذربایجانی مسلمانانو په خلاف ئې د ارمني مسيحيانو ملاتړ وکړ. د تزارۍ دولت له تجربو نه کمونستو بلشویکيانو استفاده وکړه، په ۱۹۱۸ ميلادي کال کي د " بشکريانو" نه ئې د خپلو ټواکونو او جنګياليو رقيبانو (تاتاريانيو) په وړاندي حمایت وکړ، په ۱۹۲۰ کي ئې د قفقاز په شمال کي د "دآلین" په مقابل کي له "آواريانو" او د چيچينيانو" په خلاف له "انګوشيانو" نه دفاع وکړه، د قزاقستان په کورنيو جګرو کي ئې یوه ډله کوچيان اغوا کړل او له هغوي نه ئې د نورو په ضد کارواخیست "وګوري؛ بنګسن ۳ مخ"، همدا کاردوی په خوارزم او فرغانه کي وکړ، "اوزبك" او "قره کالپيتک" ئې د ترکمنانو په خلاف استعمال کړل او له تاجيکانو" نه ئې د باسمچي خوئښت د تکولو لپاره استفاده وکړه، باسمچيان هغه چريکي مبارzin وو چي د خوقدن له سقوط نه وروسته دبلشویکيانو په خلاف د مبارزی ډګر ته راولتل.

شورويانو داسي انګېرله چي په افغانستان کي د مختلفو قومي او مذهبی ډلو ترمنځ د شخو د راولړولو کافي امکانات شته، کولی شي د پښتنو مختلفي

روسانو ولی مسعود انتخاب کړ؟ پتی توطئې، بربنډي خبرې

قبېلې، یوه د بلې په خلاف، شیعه د سنې په ضد، اسماعیلی فرقه د شیعه او سنې په خلاف او بناريان د کليوالو او بزگرانو په ضد راواپاروی، خو روسان پداسي محیط کې راګیر شوی وو چې د ټولني له فکري او اجتماعي جورښت سره نابلده وو او د یوې داسي موقعي ستراتېژۍ په جوړولو ونه توانبدل چې وکولی شي خپل دبمنان تجزیه کړي او د یوه بل په خلاف ئې وجنګوي.

بروس ليکي: خو یوه ډېره جالبه استخاراتي هڅه هغه وو چې په افغانستان کي د شوروی استخاراتي ډلو، د پنجشیر له قومندان، احمد شاه مسعود سره د یوې پتی معاهدي په اړه درلوده او پدې هخي کې ډېر ژر بريالي شول. مسعود د ۳۵۰۰۰ ډالرو غونښنه وکړه، چې د ۱۹۸۳ کال د فروری په میاشت کې، په معاهدي د امضاء په مقابل کې ئې ترلاسه کړل "وګورئ د فوتودوف کتاب".

دا دوهم تړون وو چې په یوه بل د عدم تعرض په اړه مسعود له روسي افسرانو سره امضاء کړي وو. لوړۍ تړون د ۱۹۸۲ کال د جون په میاشت کې ترسره شوی وو، چې د پیسو د ترلاسه کولو نه علاوه د ده درې نوري غونښني هم منل شوې وي:

- له روسي چارواکو سره مخامنځ او مسلسل تماس د بېرک کارمل د حکومت په ئای."
- له خپلو دبمنانو سره د مقابلې لپاره له روسانو نه مالي او نظامي مرستي ترلاسه کول.
- په پنجشیر د د سلطنه. "وګورئ؛ امستوتز: ۲۹۲ مخ."

کله چې استخاراتي مأمور، فرانز کلنسوویچ، خپل مافق نظامي افسر، ډګروال واستروتین ته اطلاع ورکړه چې مسعود د شوروی له فوئ سره د فعال او منظم ارتباط غونښتونکی دی، ده ته وویل شوو: دا یوه مهمه استخاراتي کودتا ده، خاص استراتېژیک اهمیت لري، تا ته ئې د دې کودتا په خاطر د "شجاعت او

پتي توطئي، بربندي خبرې روسانو ولی مسعود انتخاب کړو؟

اتلواли نشان" سپارشننه کړي!!

کلنسووچ له مسعود سره د خپلي لیدني په هکله ليکي: خپل منځي اختلافات تل موره ته ګټور وو، ما هم دي لوري ته پاملننه وکړه، موره (ما او مسعود) په يوې بې طرفی منطقې کي، په يوې داسي لوړۍ له يوه بل سره وليدل چي له هغه ځایه موره دواړو، توله هغه ساҳه ليدلى شوه کوم چي مسعود غوښتل د ده تر ولگې لاندي وي. بیا هغه د شپې په تياره کي زما ځای ته راغي او تړون مو امضاء کړ. د دي تړون له مخي به هغه په خپلي منطقې کي د روسانو او د کابل حکومت پر فوڅونو له حملو نه ډډه کوي، له هر هغه پیلوت سره به مرسته کوي چي طیاره ئې د ده په منطقې کي راپرپوزی او موره به په پنجشیر کي د ده په چارو کي مداخله نه کوو او له ده سره به د پيسو، وسلو، مهمانتو، خوراکي مواد او طبی وسائلو مرسته کوو. دي ته ورته معاهدي د رسمي هدایاتو له مخي له هغو مخالفينو سره تپل کېدی چي له روسي فوڅونو سره تړون او ملګرتيا ته چمنتو کېدل. هدف ئې دا وو چي د لويو نظامي عملیاتو او بې ځایه تلفاتو مخنيوی وشي. وګوري: د "شو فيلد كتاب. غوره سورويان ۱۱۳. ۱۱۴ مخ".

واستروتینن وايې: د شوروی ټواکونو ۳۴۵ فرقې له مسعود سره د اوږدي مودې لپاره ټينګي اريکي درلودي او د يوه بل مرسته ئې کوله، د ده په ملګرتيا مو ډېري هغه جهادي ډلي وتكولي چي په نورو تنظيمونو پوري تړلې وي او د ده لوړۍ درجه دېښنان ول. "وګوري: شو فيلد: غوره سورويان: ۱۱۳. ۱۱۴ مخ".

د ګروال واستروتینن، هغې استخاراتي ټولګي ته چي د فرانز کلينسووچ تر اشرف لاندي ئې کارکولو د "شاملون" نوم ورکړي وو، دا ټولګي چي له خه مودې کارنه وروسته، د ۳۴۵ فرقې په يوه فعال او قوي متبدل شوی وو، په اصل کي د شوروی اتحاد له پوهنتونونو او انسټيتوونو نه فارغ شوي افراد وو چي عمر ئې اکثراً له ۲۰ کلونو نه زيات او اکثراً تاجیک او اوزبك وو خو په پښتو، دري او هندي ژبو هم بلد وو، د افغانانو له دود دستور سره آشنا وو او پدې هکله تر نورو

روسانو ولی مسعود انتخاب کړو؟ پتی توطئې، برښاهي خبرې

روسي افسرانو د پرمختکي وو.

له افغاني ډلو سره دا راز معاهدو پدې خاطر روسانو ته اهميت درلود چي
پدې سره مو لپر تر لپه دا هدف ترلاسه کولی شو چي نظامي اکمالاتي قطارونه، د
کابل - حیرتان د لوبي لاري له ئینو برخونه په پوره ډاد او اطمینان تېرکړو، دغې
لوبي لاري موبه ته حیاتي اهميت درلود.

کلنسووچ چي افغانانو د کپتان فرانز په نامه پېژندو له مسعود سره د خپل
لومړني تماس په اړه ليکي: ما ته د پره ګرانه وه چي داسي خوک پیدا کړو چي
مسعود ته زما د پیغام رسولو ته تیار شي، قاصدانو د ده له غږگون نه او د نورو
ډلو له عکس العمل نه تشویش درلودو." وګورئ: شوفيلد ۱۱۲ مخ".

مسعود پداسي موقعیت کي وو چي که دی داسي یوه تړون او معاملې ته
تیار شي، نورو ډلو ته لار پرانستل کېږي او د هفوی دې کار ته تشویقول آسان
کېږي. واستروتین استدلال کولو چي له مسعود سره داسي یوه تړون په حقیقت کي
یوه ارزښتناکه او استراتېژیکه سیاسي کوданدا، پکار ده چي د سپتیپروف
استخباراتي ټولګي ته پوره صلاحیت او کافي امکانات ورکړي شي ترڅو له
مسعود سره د لازیاتو تعهداتو او مزید منظمو اړیکو شرایط برابر کړي " وګورئ د
سودو پلاتوف خاطرات".

کلنسووچ د خپل هغه پیغام تفصیلات چي مسعود ته ئې لېږلی وو داسي
ليکي: غواړم پدې خبره دی خبرکړم چي زه حاضريم هرڅای او هرکله چي ته
وغواړې له وسلې نه پرته ستا ليدو ته درشم !!

هغه چا ته چي زما دا پیغام ئې مسعود ته رسولو، شپږ کاماژه اوړه، غنم،
وريئي او کالۍ مو ورکړل، جواب ته سترګي په لاري وم، چي ناخاپي راورسېدو
او په هغه کي ده له ملاقات او د یوې معاهدې له عقد سره موافقه کړي وه
" وګورئ: شوفيلد: غوره شورویان: ۱۱۳ مخ".

پتي توطئي، برندي خبرې _____ روسانو ولی مسعود انتخاب کړو؟

"شاملون" د موافقاني لارو د امنيت په تأمين او کابل ته د کاروانونو په روغ رمت رسولو کي ډېر موفق وو، له ګن شمېر پروتوكولي قومندانانو مخصوصاً مسعود سره د نه تعرض له معاهداتونه ډېر راضي برښېدو، په حقیقت کي دا یوه لویه او ستراتیژیکه سوبه وه چې په آسانې او ارزان قیمت روسانو ته په لاس ورغلې وه او پدې تواندلي وو چې د پروتوكولي قومندانانو اعتماد او صادقانه ملګرتیا ترلاسه کړي." وګوري: شیبارشین: ۱۸۰ مخ.

هغه ليکي: د "ایوان شاملوف" هغه روسي سپاهي چې د جګړي لپاره افغانستان ته لېږل شوي وو، شفاہي شهادت دا حقیقت افساء کوي چې خنګه د مقاومت په ليکو کي ټینو کسانو، شورویانو ته دا شرایط برابر کړل چې له شمال نه تر کابل پوري د هغې لوبي موافقاني لاري امنيت تأمين کړي چې نه یوازي اوږده او طولاني وه بلکي له غرنيو سيمو نه تېره شوې وه." شاملوف وايې: زما نوم ایوان شاملوف دی، زه په ۱۹۸۷ کال کي افغانستان ته ولارم او په ۱۹۸۹ کال کي له وروستي قطعی سره بېرته خپل هبود ته ستون شوم، زه له لنډي نظامي روزني نه وروسته افغانستان ته ولېږل شوم، زموږ د روزني موده دوه میاشتني وه، ما ته د ماشینګنۍ د استعمال روزنه راکړي شوه، له دوو میاشتو نه وروسته زموږ د قطعی مربوط تولګي د افغانستان په لوري وخوځبدل، لوړۍ تولګي بیا دوهم او بیا دریم، ۲۰ نفره پاتې وو، موبته وویل شول چې له پاتې کسانو نه یوه نمونه قطعه جورېږي ترڅو د فوځ جنرالانو ته وښيو چې لېږل شوو فوځيانو ته خنګه روزنه ورکړي شوې. خو ډېر ژر معلومه شوه چې یو بل بلوك هم باید ولېږلې شي، له پاتو دېرشو کسانو خخه لس کسيز گروپ انتخاب شو، زه هم پدې ډلګي کي وم، د کاماز په ذريعيه مو د ترمزله لاري د افغانستان په لوري سفر پیل کړ، موبته وویل شوي نه وو چې چيرته لېږل کېږي، د ګمرک په دفتر کي راته معلومه شوه چې کندز ته درومو، خو په پاي کي تاشرغران ته ورسېدو! دا زما د کار لوړۍ ساحه وه، وروسته خو نورو سيمو ته د کار لپاره ولېږلې شوم... د شوروی

روسانو ولی مسعود انتخاب کړ؟ پتی توطئې، برښاهي خبرې

فوکونو له وتلو نه د مخه زموږ قطعه د ۲۰۱ فرقې په ساحه کې چې بغلان او سمنگان ته خېرمه واقع وه په عملیاتو لګيا وه، مسعود دلته ھینې چريکي گروپونه درلودل، لدې ټولګيو سره زموږ اړیکو په زړه پوري بنه غوره کړې وه، دوی به زموږ مرکز ته راتلل، زغره والو موټرو په سربه د یوه بل خواته کښېستلو او په ګډه به مو سګرت دودول، حقیقت دا دی چې د مسعود گوریلايانو روسي فوکیانو ته هیڅ نه ویل، موږ ئې خپل کارته آرام پرېښدلو خو د کابل حکومت فوکیان به ئې ټورول. "وګورئ د حسیني کتاب"

پدی منطقې کي، دلوبيي لاري په امتداد کي دوه پایپ لایونه غزول شوي وو، چې ډیزل او تیل خاک پکي انتقالېدل، موږ د مسعود د ټولګيو سره دا تپون درلودو چې په بنارونو او سړکونو به موږ د پایپ لاین امنیت ساتو او غرنۍ سیمومکي به دوی دا کارکوي، د دې کار په مقابل کي به موږ هرہ میاشت خو ټنه اوړه او یو پانکر تیل دوی ته ورکول.

تر هغه ځایه چې زما په یاد دی زموږ له خوا زموږ د فرقې قومندان او د مجاهدینو له خوا د دوی قومندان "مسعود" دا تپون امضاء کړي وو، زموږ اړیکي د مسعود له گوریلايانو سره هومره نبې او خوندوري وي چې د دوی آمران به ډله ډله زموږ د قطعی قومنداني ته راتلل، موږ به مجللي مېلمسټیاوی ورته برابرولي، مسعود او زموږ د قطعی قومندان په خپلو منځونوکي تعهد کړي وو چې یوه بل ته به تاوان نه رسوي، لدې تپون نه وروسته زموږ ژوند ډپر سوکاله، له جګرو لېري تېرېدو "وګورئ: هایناما، لیپاتین او یورچنګو: له ۱۱۵ تر ۱۳۳ مخ پوري."

د مقاومت په تکولوکي د روسانو تکتیک دا وو چې له یوې خوا به ئې ستر فوکي عملیات تر سره کول، یوه لویه سیمه به ئې محاصره کړه، کوتلونه، لورې او د تلو راتلو لاري به ئې ونیولی او د مجاهدینو حامي کلې به ئې محاصره او تر شدید اور لاندي ونیول، کلیوال به ئې هومره و خپل چې بیا خوک له مجاهدینو سره

پتی توطئی، بربنديي خبرې _____ روسانو ولی مسعود انتخاب کړ؟

د مرستي او ملګرتيا جرأت ونکري. له بلې خوا به ئې د رشوت له لاري د مجاهدينو ځيني تولګي له نورو سره جنګول، د کابل حکومت هم ډېر کسان واختسل او له دوى نه ئې "پلاروطنه جبهه" جوره کړه، د مجاهدينو ترمنځ به ئې ډېري خونپې جګړي (چې په اصل کې د روسانو د استخاراتي شبکو کار وو) په دروغو ځان ته منسوب کړي... له نورو مجاهدينو سره د مسعود خونپې او ستره جګړه پدې منتج شوه چې نوموري له روسي چارواکو سره سازش ته ملا وټري او لدوي سره داسي یوه معاهده امضاء کړي چې د هغې له مخي به نورو تنظيمونو ته اجازه نه ورکوي چې په روسي فوئونو او د کابل حکومت په قطعاتو او پوستو حمله وکړي. "وګورئ: شيبارشين: ۱۷۷-۲۱۴ مخ"

شيبارشين د خپل کتاب په همدي برخې کي ليکي: په همدي وخت کي مسعود، د شوروی قواوو د قومندان په غښتنه د یوه داسي تړون امضاء ته تيار شو چې د ۱۹۸۴ کال د اپريل تر ۲۱ ئې دواړ درلود، د دې تړون له مخي مسعود ژمنه کړي وه چې د روسانو په خلاف به له هر راز مخاصمانه تبلیغاتو نه ډډه کوي، د روسي فوئونو او د کابل حکومت د قطعاتو په ضد به خپل عملیات متوقف کوي، نورو جهادي ډلو ته به اجازه نه ورکوي چې د ده په سيمې کي داسي عملیات ترسه کړي، ده دا خبره هم ومنله چې د پنجشیر مهاجرین کولی شي بېرته خپل کورکلی ته راستانه شي او یا د پنجشیر نه کابل او د دولت تر تسلط لاندي نورو ولاياتو ته ولار او هلتہ مېشت شي، ده ژمنه کړي وه چې د پنجشیر په درې کي مستقر د روسانو او کابل حکومت په قطعاتو به هيڅکله حمله نه کوي، خو مسعود د تړون پدې مودې کي د کابل له حکومت سره د مخاخ خبرو نه ډډه کوله او دې ته ئې ترجیح ورکوله چې خبری او اړیکې ئې مخامن له روسي چارواکو سره وي !! د ده لدې دریغ نه په خرګنده معلومېده چې دې او د جمعیت مشرتابه له روسي چارواکو سره د یوه ځانګړي سیاست پلوی کوي او غواړي چې له نورو ډلو نه بېل په مستقل طور تفahم وکړي.

روسانو ولی مسعود انتخاب کړو؟ پتی توطئې، برښلای خبرې

د جمعیت چارواکو له روسي فوخونو سره له جګري او له نظامي مقابلي نه د
خان ساتلو سیاست ته دوام ورکړ او د دې هڅه ئې کوله چې د روسي فوخونو له
وتلو نه وروسته مرحلې ته خان چمتو کړي، د دوى په خلاف د روسي فوخونو
عملیات هم متوقف شول، خو کله ناکله به ئې داسي حرکات کول چې دوى ته دا
وبنی چې شوروی به د توافقاتو له روحيې نه هیڅ ډول تخطی او انحراف ونه
زغمی.

د مسعود او ۴۰ نمبر فرقې ترمنځ تړون

د شوروی اتحاد استاخو هڅه وکړه چې له مسعود سره اړیکې ټینګیکړي او
د شوروی له حکومت سره د ده ملګرتیا ترلاسه کړي، د شوروی فوځ اعلی
قومندان، د نجیب له موافقې نه وروسته د اعتدال خوبنونکو له لاري له مسعود
سره تماس قایم کړ او د مذاکرۍ لپاره ئې لاندی آجندنا چې په کابل کې د شوروی د
سفارت مهر ورباندي وهل شوی وو، تیاره کړه:

سنده: له مسعود سره د مذاکرۍ آجندنا:

۱. د تاجک مېشتہ داسي سیمو تأسیس چې د متحده افغانسان په چوکات
کې به نسبی خپلواکې لري، په بدخشان، تخار، کندز او د پروان په ځینو سیمو
کې به خپلواکه حکومتونه جوړېږي.

۲. ده ته د تاجک قوم د تمثیل حق ورکول او په دولتي اداراتو او د جمهوري
ریاست، پارلمان او کابینې په تشکیلاتو کې دوى ته مناسبه برخه سپارل.

۳. د ربانی اسلامي جمعیت د یوه مستقل سیاسي ګوند په حيث په رسمیت
پېژندل او هغه ته مساوی حقوق منل.

۴. د تاجک قوم لپاره د جمعیت اسلامي تراشراف لاندی منظم فوئي ټواک
جوړول او په دولتي ادارو کې د هغه شاملول.

پتی توټئې، برښوی خبرې _____ روسانو ولی مسعود انتخاب کړ؟

د دې نظامي ټواک د جو پدو اهداف او مقاصد به د ملي ګټو په اړه او د حکومتي اهدافو په ارتباط، د کابل حیرتان لوبي لاري د حفاظت په شمول د مذاکراتو په ترڅ کې تعریف کېږي.

۵. د تاجک قوم د خپلواکو سیمو په داخل کې د سولی تأمین او د دې سیمو ولس ته د عادی ژوند د اعادی شرایط برابرول.

۶. په شمال ختیع افغانستان کې اقتصادي انکشاف، پدې هکله د دولت له لوري مرستي، همدا راز خو اړخیزه مرستي په مالي، نظامي او نورو برخوکي او همداراز د سرحدې تجارت د انکشاف په اړه.

هغه ټکي چې ما پدې سند کې ځای کړي، د شوروی اتحاد لوی سفير دا ټکي د افغانستان د جمهوري ریاست له نظره تپر کړي او د هغوي موافقه ئې ترلاسه کړي.

مسعود ما ته په ټواب کې دا پیغام راولېږو چې پدغو موضوعاتو د خبرو لپاره تیار دی او لده سره هم د مذاکراتو لپاره ځینې نور وړاندیزونه شته. د شوروی اړخ استاخې له وسلې او محافظه نه پرته هغه ځای ته لارې چې د مذاکراتو لپاره تاکل شوی وو. ورنتسوف او جنرال وی. ای وانیکوف پدې هیئت کې شامل وو، د مذاکراتو په ترڅ کې مسعود ته وویل شو چې یا دی له حکومت سره کوم تړون ا مضاء کړي او په ګډه دی د کابل-حیرتان لوبي لاري امنیت وساتي او یا دی یوازي د خپلو قطعاتو په ذريعه د دې لاري امنیت تأمین کړي او تحریری تضمین دی ورکړي چې د اردو قطعاتو او قطارونو ته به پدې ساحه کې هیڅ راز مزاحمت نه راولارېږي "وګورئ: شیبارشین: ۱۷۷ - ۲۱۴ مخونه".

د تړون مسوده

د هغې معاهدي د مسودې متن چې د شوروی ټواکونو د قومنداني او د

روسانو ولی مسعود انتخاب کړ؟ پتی توطئې، برښلېي خبرې

پنجشیر د مسلح دلي ترمنځ ورباندي بحث شوي دا وو:

د افغانستان له سولې او ثبات سره د رغبت په وجه او پدې هېواد کې د سولې د تأمين لپاره د تپون دواړه خواوی دا پروتوكول امضاء کوي او د هغې له مخي لاندي مکلفيتونه په غاره اخلي:

۱. په جنوبې سالنګ او د حیرتان - کابل لوبيي لاري ته خېرمه سيمو کې د نظامي عملیاتو کامل توقف او د جمعیت اسلامي په لوري پوري مربوطو سيمو او د شوروی اردو، د کابل حکومت ټواکونو، سرحدی محافظینو او په خارندوی پوري مربوطو کلو، پوستو او قطعاتو باندي له هري وسلې نه د هر راز ډزو قطع.

۲. د پنجشیر مسلح قطعات به د لوبيي لاري د هغې برخې امنیت ساتي چې له تاجکانو (د جبل السراج یوکلی) نه تر چوګنۍ (د سالنګ تونل ته نړدي کلې) پوري غزېدلې، پدې ساحې که به د شوروی فوځونو او کابل حکومت په خلاف د ډزو، برید، غلا، شوکو او هر راز خصمانه عملیاتو د مخنيوی تضمین کوي.

۳. د شورویانو اړخ تعهد کوي چې د دې تپون له مخي به لازم مقدار وسائل او تجهيزات او د اړتیا وړ مواد د همدي تپون د مودې په جريان کې سپاري ترڅو د پنجشیر او د سالنګ مشخص شوو سيمو اړتیاوي رفع کړي.

۴. د نورو تنظيمونو مجاهدينو ته به اجازه نه ورکول کېږي چې پدې تپون کې تاکل شوو سيمو ته نتوئې او د شوروی ټواکونو او کابل حکومت په خلاف عملیات وکړي او یا پاڼې لاین تخرب کړي، که د نورو ډلو له خوا د داسي عملیاتو هڅه وشي د شوروی ټواکونه به دې ته تیاروی چې د پنجشیر د مسلح قطعاتو له غونبتنې سره سم په توپچې او هوايې بریدونو د دوی مرسته وکړي.

۵. د هغو روسي اتباعو د موندلو لپاره ګډي هڅي او د معلوماتو تبادله کوم چې پدې تپون کې تاکل شوو سيمو کې ورک شوي.

۶. د دې تپون ساҳه له تاجکانو نه تر چوګنۍ پوري د لوبيي لاري دواړو خوا

پتی توټئې، برښوی خبرې _____ روسانو ولی مسعود انتخاب کړو؟

وو تر ۳۰ کیلومتری پوری اعتبار لري. لدې ساحي نه آخوا، روسي ټواکونه او د پنجشیر مسلح دله دا حق لري چې د هغو قطعاتو او وسله والو ډلو د ختمولو لپاره نظامي عملیات تر سره کړي چې د روسي فوئونو او د پنجشیري قطعاتو په خلاف ئې خپل نظامي عملیات ندي متوقف کړي.

۸. دا تړون له امضاء نه وروسته فوراً عملی کېږي.

د اطلاعاتو منبع: په افغانستان کې دشوروي قواوو د نظامي عملیاتو گروپ. د ستمبر ۱۹۸۸ کال د ستمبر میاشت.

دا سند جنرال وي بي ګروموف، د شوروی اتحاد د دفاع وزير، شهناز تنه او احمد شاه مسعود- امضاء کړي. شبารشین: ۲۱۴. ۱۷۷

د وروستي تحليل له مخى، شاملون (د ۴۰ نمبر قول اردو استخاراتي مرکز) لدې توافقاتو نه ټئيني خاص نتایج ترلاسه کړل، په ۱۹۸۲ کال کې موب پدې بریالی شوو چې له مسعود سره تماس ونیسو او یوه توافق ته ورسپېرو، دا توافق د شوروی فوئونو تر وتلو پوری په خپل حال پاتې شو. وګوري: ګروموف: محدود قطعات: ۱۸۸- ۱۹۷ مخ

هغه ليکي: بيا هم د توجه و په برياوی د روسانو په برخه شوې، د شوروی تهاجم د لس کلن جنګ په بهيرکي، د اوربند تر ټولو مهمه موافقه هغه وه چې د ۱۹۸۲ کال د فبروری په میاشت کې له مسعود سره تر سره شو. د دې موافقې له مخې د پنجشیر مجاهدينو د مسعود تر قوماندې لاندي دا ژمنه کړي وه چې په روسي او د کابل حکومت په قطارونو به ډزې او حمله نه کوي او د نورو جهادي ډلو د حملو مخه به نيسې. له روسانو سره د مسعود همدي معاهدې، د حکمتیار له حزب اسلامي سره د مسعود اختلاف راواپارا او چې تر نن پوری دوام لري، مسعود د ۴۰ نمبر قول اردو د وسائلو په حمایت او مرسته په مسلسله توګه د حزب اسلامي په سپاهيانو بریدونه کړي او مرگ ژوبله ئې وراړولي. "وګوري: د

روسانو ولی مسعود انتخاب کړو؟ پتی توطئې، برښاهي خبرې

حسینی کتاب "

دا معاهده دواړو خواوو ته ګټوره وه، شوروی قواوو ته د سالنګ لویه او حیاتي لار، چې ډېر ژر او په آسانې تاوان منونکې وه، د دې معاهدي له مخي خوندي شوه او مسعود ته ئې د دې امکان ميسير کړ چې خپل ټواکونه اکمال او منظم کړي او له هغو وسلو او پیسو نه په استفادې سره چې روسانو ده ته ورکولی د خپل نظامي قدرت بنسته مزید ټینګ کړي، ... روسانو دا ژمنه کړې وه چې د هغه تجارتی اموالو د ټولي بيي د پنځمي برخې برابر پیسي به ده ته ورکوي پدې شرط چې دا اموال د سالنګ له لاري کابل ته خوندي ورسپري. "وګوري: روښن: ۱۵۹ مخ".

د دولت هڅي د قومندانانو او سرحدې قبایلو د اخستلو په لارکي تل بریالی نه وي، د مثال په توګه په ۱۹۸۰ کال کې د سرحداتو وزیر فیض محمد د دې لپاره چې د ټډرانبو قبله له دولت سره ملګرتیا ته چمتو کړي اته ويشت زره ډالر ئې د دې قبلې مشرانو ته د رشوت ورکولو لپاره له ځان سره یوورل، پدې هکله له نومورو مشرانو سره مخکنۍ موافقه شوې وه، خو د دې قبلې سرتېرو نوموری وزیر او د ده دوه ملګري ووژل او پیسي دوی ته په لاس ورغلې.

د سیاف د ډلي یوه قومندان له کابل نه رشوت ترلاسه کړ او له رژیم سره ملګري شو خود ده د جبهې اکثر مجاهدين لده نه بېل او له بلې ډلي سره ملګري شول.

پروفیسور روښن (د امریکا او سپدونکی) د ۱۹۸۸ کال د فبروری په میاشت کې د ننګرها دیوه قومدان له خولی لیکي چې د خاد مأمورینو ده ته د ډېرو پیسو وړاندیز وکړ ترڅو د روسانو ملګرتیا وکړي خو هغه وايی چې ما د دوی په مخ تو کړل، دوی ګمان کوي چې جهاد یو تجارت دی !! "وګوري: روښن: ۳۳۶ مخ

پتی توطئی، بربنديي خبرې _____ روسانو ولی مسعود انتخاب کړو؟

گروموف پدې هکله چې د دوى استخباراتي اداره خنګه وتوانېدہ چې د رشوت له لاري ضعيف النفسه قومدانان استخدام کړي او په ځینو سيمو کي مقاومت تضعيف او د مجاهدينو عمليات په تپه و دروي ليکي: د دي تكتيك د برياوو خاصي بېلګي په دوو ستراتيژيکو سيمو، بغلان او پروان کي ليدلى شو، له کومو نه چې د کابل او شوروی اتحاد تر منځ غزبدلى حياتي لار تېرپدہ، په پروان کي د تعجيز او اغوا (د ټپلو او په پيسو اخستلو) سياست هومره برياوی درلودي چې یوه غربي خبريال په ۱۹۸۳ کي د دي ولايت په هکله راپور ورکې چې دلته مقاومت کاملاً فلنج شوي. وګوري: گروموف: ۱۹۷.۱۱۸ مخ

پروفيسور الکزاندر فيدو توف له راډيو پیام آزادی سره په خپلي مرکې کي وايې: روسان لا تراوسه په افغانسان کي څلوا مخفی عواملو نه ګتني اخستو ته دوام ورکوي ترڅو په خپلي برښۍ لاس وهني پرده واقوي.

بروس ریچارد سن ليکي: له جګړي نه د مخه، پښتنه د افغاني ټولني، ۴۰.
۵ په سلوکي وو، دوى توريالي، جنګيالي او آزادي غښتونکي دي، له تاریخي لحاظه هیڅکله د پرديو سلطې ته ندي تسلیم شوي، د بل چا سلطه ئې نده منلي، دوى پدې هبوا د حکومت کولو، د سکندر له زمانې نه ترزن پوري دوى پدې هبوا د خپل خاص هویت او سلیقه تحمیل کړي. وګوري: کارو ۱۳۴. ۱۳۵ مخ

پښتنه د آمو دريا شمال ته مېشت قومونو سره قومي او زبني اړيکي نه درلودي، د همدي لپاره روسانو ته غير قابل هضم پاته شوي. روسانو د افغانستان د نیولو لپاره د پښتنو مهاجر کول او لدې هبوا ده ایستل ضروري ګنيل، همداراز پاکستان ته د دغه پښتنو هجرت په هغه هبوا ده عدم استقرار باعث کبدو، ځکه هلتنه د پښتنو یوه لویه برخه، له کلونو کلونو راديخوا، د بېلېدو او استقلال هڅه کوي، روسان ئې تشویقوي او د کابل حکومت ورسره مرسته کوي: "وګوري:
کلاس: ۱۳۰. ۱۳۱. ۱۳۲ مخ"

که خه هم د افغانستان د ټولو سيمو او سېدونکي د روسانو له لاسه

روسانو ولی مسعود انتخاب کړ؟ پتی توطئې، برښلېي خبرې

څورپدلى خود روسانو معامله له پښتنو او غیر پښتنو سره ډپر توپیر درلودو، که
څه هم د وېږي اچونې نظامي عملیات د ځینو نورو سیمود تخلیې لپاره هم تر سره
شوی خود روسانو عمومي ستراتیژۍ دا و چې پښتون مېشتہ سیمی تخلیه کري
او لدې لاري د افغانستان اجتماعي جوړښت تبدیل کړي، چې پدې سره ئې په
آسانې کولی شوی دا مهمه او ستراتیژیکه سیمه د مرکزي آسیا له اشغال شوو
جمهوریتتونو سره یو خای کړي، دا ځکه چه افغانی تاجکان، ازبکان او ترکمنان د
پولی آخوا خلکو سره قومي او ژبني اړیکې لري او په آسانې له هغوى سره یو خای
کېدې شي، دا کار د مسعود په لاس چې له یوې خوا تاجک وو او له بلي خوا د
روسانو یو پروټوكولی قومندان، په آسانې تر سره کېدې شو. "وګوري: فودوتوف
خاطرات"

د هغې احصاېي له مخي چې پاکستانې او ایراني حکومتتونو ترسره کړي د
افغانی مهاجرینو شمېر شپږ ملیونو ته رسپدو چه مطلق اکثریت ئې پښتانه وو.
وګوري: د کلاس اثر: ۱۳۰-۱۳۳ مخ

د دوی د مهاجر کولو لپاره له مختلفو لارو چارو نه استفاده کېده، په کلو ئې
بمونه ورول، د تینېتني په حال کې کلیوال به ئې د هلیکوپترو په ذریعه تعقیبول او
وژل، فصلونو ته ئې د ریبلو په وخت کې اور اچولو، باgonehه ئې له بیخه ایستل،
رمې ئې ورته وژلې او د دې لپاره چې خواره شوی کلیوال بېرته خپلو کلیو ته
راستانه نشي نهرونه، خاګانې او کاریزونه به ئې ورانول، دا د دوی پرپکړه وه،
پدې پوهېدل چې د کلیوالو ژوند په زراعت متکي دی د اوبو نه پرته پدغۇ سیمو
کې ژوند نشي کولی. وګوري: کلاس: ۱۳۰-۱۳۳ مخ

د ۱۹۹۰ کال تر نیمایی پوری د افغانی مهاجرینو شمېر هومره وو چې د دنیا
د ټولو مهاجرینو نیمایی دوی وو. افغانستان تقریباً له نیمایی نفوس نه محروم
شوی وو خود روسانو حملې لاهماگسي رواني وي ترڅو د یو شمېر پاتې کلیو
او سپدونکي هم وتلو ته اړ کړي. په جنوب کې د پښتنو تقریباً ټولي سیمی تخلیه

پتی توطئی، برښلوي خبرې _____ روسانو ولی مسعود انتخاب کړو؟

يا تخریب شوي وي. د مثال په توګه د کندهار نفوس چې د هېواد دوهم ستر بشار وو او اکثربت او سېدونکي ئې پښتنه دي، له / ۲۵۰۰۰ نه / ۳۵۰۰۰ کسانو ته راکوز شو، اکثره سیمی ئې تخلیه شوي. همدا راز هغه غربی سیاحان چې د لوگر دره ئې په ۱۹۸۵ کي لیدلی وه، په ۱۹۸۶ کي ئې همدا دره له او سېدونکو خالی مووندله.

ننۍ روسيه د پروني شوروی اتحاد وارت، لاتراوسه د مسعود مرسته کوي چې د سره جنګ په دوران کي د دوى له خوا استخدام شوی وو، دوى غواړي د افغانانو ملي یووالی ختم کړي، قومي تعصبات راوپاروی او افغانان په خپلو منځونو کي وجنګوی، دا هماغه کار دی چې بلشویکیانو مخکي کولو، د دوى هڅه ده چې له یوې خوا د مرکزي آسیا هېوادونه د دوى په ولګیکي پاتې شي، د افغانستان له لاري له نوري نړۍ سره وصل نشي او د هغې تجارتی لاري د پرانستلو پروژه ويچاره کړي چې له کندهار، لشکرګاه، هرات او تورغندۍ نه تېرپږي او کويته له ترکمنستان سره وصل کوي، ترڅو د دې هېوادونو بازارونو باندي د روسيې سلطه خوندي پاتې شي. پدې سربيره په افغانستان کي د جګرو دوام، له روسيې نه د تحميل شوي جګري د تاوان موضوع شا ته غورزوی او افغانانو ته د دې مجال نه ورکوي چې پدې هکله مؤثر ګام او چت کړي.

د نجیب پیغامونه

پدی مودې کي له مختلفو لارو، له موب سره پدې هکله تماسونه ونيولی شول چې له نجیب سره په یوه ائتلافی حکومت توافق وکړو.

د پاکستان، سعودي، ایران، عراق، لیبیا او د الفتحی تنظیم له ګن شمېر هیئتونو سره د لیدنو کتنو په جریان کې دا جوته کېدہ چې مسکو او کابل دواړه د افغانستان د بحران د حل لپاره د مذاکراتو او ائتلافی حکومت غونبتونکي دي. د مختلفو چینلو په ذریعه د نجیب شخصی پیغامونه راورسېدل. ولې خان د نشنل پارتی مشر په همدي سلسله کې زما د لیدلو لپاره کورته راغي او پدې ئې تینګار کولو چې له نجیب سره د ده په وساطت مذاکرات پیل کړو. د ځینو قاصدانو او منځګرو په لاس لېږل شوي پیغامونه داسي وو چې ګواکي نجیب پدې راضۍ دی چې د یوه مؤقت حکومت لپاره له قدرت نه لاس واخلي، خو دا کار به هله کوي چې مخامنځ له ماسره وګوري، یو خل ئې پیغام داسي وو چې: حکمتیار د مشر ورور په حیث منو، د کابینې لس مهم وزارتونه دی دی انتخاب کړي. له خپلې استعفی

نه پنځه ورځي د مخه ئې دا احوال راولېږو چي که تاسو له ائتلافی حکومت سره توافق و نکړنو و به ګورئ چي موب قدرت چا ته سپارو!! دا ئې هم ویلی وو چي که له ائتلافی حکومت سره د مخالفت په نتيجه کي ظاهرشاه راغي مسئولیت به ئې د حکمتیار په غاره وي. د نجیب له هیئتونو سره په بغداد او لیبیا کي لیدني کتنی وشوي، زموږ له خوا کرياب او داکتر بهير او د دوى له خوا د بغداد په مذاکراتو کي، يعقوبي، سليمان لايق، وطن جار او کاويانۍ نمایندګي کوله او د ترابلس په مذاکراتو کي سليمان لايق او کاويانۍ.

پدی تولو لیدنو کتنو او د پیغامونو وړلو راولې کي د دوى صرف یوه خبره وه او هغه، د حزب اسلامي او دوى ترمنځ ائتلافی حکومت او طبعاً زموږ هم یوازي یو ټواب وو او هغه دا چي: قدرت دي یوه مؤقت غیر ائتلافی حکومت ته انتقال شي، بیا دي انتخابات ترسره شي او د وطن ګوند تول غږي دي فقط د عمومي عفوی په امتیاز اکتفاء وکړي. پداسي حال کي چي نجیب له نورو ډلو سره هم تماسونه درلودل خو موب ته ئې مسلسل ویل چي مسئله یوازي د حزب اسلامي او وطن ګوند د روغنی جوړي له لاري حل کېدی شي، که حزب توافق وکړي د نورو ډلو مخالفت هیڅ اهمیت نلري. خو موب له یوې خوا د اسلامي اصولو په حکم لدوی سره په ائتلافی حکومت توافق نشو کولی او له بلې خوا پدې هم بنه پوهېدو چي د ائتلافی حکومت نتائج به دا وي:

- د نورو ډلو د تصفیې لپاره به د هغوي په خلاف د جګري لار غوره کوو، یعنی له کمونست سره ائلاف او له مجاهد سره جګړه.
- پداسي حال کي چي د سياسي احزابو ائتلافی حکومتونه ناکام وي او دوام نشي کولي، د دوو داسي مسلح ډلو ائتلافی حکومت به خنګه ادامه وکړي چي کلونه کلونه د یوه بل په خلاف جنګبدلی دي، یو په اسلام باور لري او بل کمونست وي، یو د خپل هېواد کامل استقلال غواړي او بل سل په سلو کي د پردیو گوه اڳي وي.

• په حقیقت کې پداسی یوه ائتلافی حکومت کې شاملېدل د کابل واکمنانو ته د تسلمه‌دو په معنا وه چې فوڅ، خاد، د کابل او لویو بساړونو امنیتی کمرښدونه او د لویو لارو امنیت د دوی په لاس کې وي، طبعاً به ائتلاف سل په سلوکی د دوی په ګټه وي.

• که خلقیان او پرچمیان پداسی حال کې چې عقیده ئې یوه او حامي او پالونکی ئې یو دی، دواړه له مسکو نه توجیه کېږي، نشي کولی په ګډي ادارې کې د قدرت په وېش توافق وکړي، د قدرت په سرئې د یوه بل له وژلو، بندي کولو او له هېواد نه شړلو نه ډډه ونکړه او روسان تر پایه ونشو تواندې چې دوی په ډاډمنه توګه خپلو منځونو کې متحدد وساتي، نو د مجاهدینو او د دوی ائتلاف به خنګه عملی وي. پدې هم نسه پوهېدو چې د کمونستانو له شر نه د هېواد د ژغورني تر نولو ډاډمنه او آسانه لاردا ده چې قدرت یوه غیر ائتلافی مؤقت حکومت ته انتقال شي او بیا انتخابات ترسره شي. دا ټکه چې:

الف: پدې سره د وطن گوند متلاشي کېږي.

ب: کابل ته د مسلح ننوتلو او د قدرت په سر د مجاهدینو تر منځ د جګرو مخنيوی کېږي.

ج: د سازشونو او کودتاګانو له لاري او د پردیو په مرسته قدرت ته د رسېدو سلسله به د تل لپاره پای ته رسېږي او انتخابات به د حکومت د جوړولو د یوازنې اصولی لاري په حیث منل کېږي.

د: د ملي اردو د وسائلو او د ملي شتمنيو د ضایع کېدو مخنيوی به کېږي.

نوموري مذاکرات پدې دلیل بې نتیجي پاتې شول چې مور ائتلافی حکومت نشو منلی او دوی له غیر ائتلافی مؤقت حکومت سره توافق نه کولو.

رکود او د کوڈتا هڅه

د جلال آباد د عملیاتو ناکامي، د نجیب د حکومت دوام او له هغه سره د ټینو ډلو اورېندونه، له خاد سره د ټینو تشن په نامه نفوذی قومندانانو یوځای کېدل، د رژیم له خوا د کابل ګردیز لویه لار پرانستل، تر لوگر او میدانشهر پوري د کابل د امنیتی کمرښد پراخېدل، د سالنګ په لوی لاري د رژیم د اکمالاتي کاروانونو مصئون تګ راتګ، د مجاهدینو د مؤقت حکومت انحلال، په شمال کي د حزب اسلامي په خلاف د مسعود جګري چي ورو ورو نورو سیمو ته خورپدي، د کابل رژیم په ګته او د مجاهدینو په خلاف د غربی آژانسونو شدید تبلیغات، د پاکستان له خوا د مجاهدینو په مؤقت حکومت عدم اعتراف او... په یوه داسي خطرناک حالت او وروسته پداسي رکود منتج شو چي د ماتولو لپاره ئې یوه جدي ابتکار ته ضرورت وو. دا ابتکار باید د تل په شان حزب اسلامي کړي وي، په بلې ډلي کې د دې توان او استعداد نه وو.

په فوئ کې د کارکولو، د ناراضي افسرانو له لاري رژیم ته له داخل نه د یوه

سخت ګوزار ورکولو فيصله مو وکړه، چې پدې سره يا رژیم رانسکور شي او يا لب
تر لبډ موجود رکود ختم شي.

له جنرال آصف شور سره چې په حربي بسوونځۍ کې زما همصنفی وو او د
کمونستانو د اقتدار په دوران کې یوه موده په ننګرهار کې او خه موده په ګردیز
کې د دولت د قطعاتو قومندان وو، تماس ونیولی شو، که خه هم پدې وخت کې
دې په کورس (آ) کې استاد وو، خود یوه با اعتباره افسر په حیث ئې په فوچ کې د
کار کولو بنه چانس درلو دو، هغه دې ته چمتو شو چې له خپل اعتبار نه په
استفاده د سره هغه افسران تنظيم کړي چې د روان وضعیت له دوام سره موافق نه
وو او له بحران نه د هېواد د ایستلو په لته کې وو.

دلته باید دا خبره توضیح کړم چې ما له شپږم نه تر نهم پوري په حربي
نسوونځۍ کې سبق ویلې، په شپږم اوام او اتم صنفوونو کې زه اول نمره ووم او آصف
شور به کله دریم او کله دوهم نمره شو، خوله اتم نه نهه او زه دوهم
نمره کامیاب شوم، ما ته د دې ناخاپی تبدیلی وجه، حربي بسوونځۍ ته د آصف
شور د تره راتګ برېښېدو او دا ګمان مې وکړو چې په استادانو د هغه نفوذ باعث
شو چې زما په هکله بې انصافی وشي، په همدي خاطر ما د حربي بسوونځۍ د
پرېښېدو فيصله وکړه، خو په حربي بسوونځۍ کې د درې کاله پاتې کېدو نتيجه دا
وو چې اوس گن شمېر زما هم دوره افسران په فوچ کې د جنرالی رتبې ته رسېدلې
وو او ما ته ئې د دې امکان را په برخه کولو چې د دوی ترمنځ کار وکړي شم.

جنرال آصف شور له لنډي مودې نه وروسته ما ته د یوه تفصيلي ليک په
ذریعه اطلاع راکړه چې تر ډېره حده په خپل کار کې موفق شوي یو او زیات شمېر
افسران مو لیدلي، اکشو راسره موافقه کړي، په نورو کار روان دی. وروسته له
څه مودې د ده کار داسي پړاو ته ورسېدو چې له مانه ئې د راډيوسي او تلویزیونی
وینا متن او کستې وغونښتی، ما لیکلی متن ورولېږو، د وینا اساسی تکي دا وو:

- ملت ته د پخواني کړغیرن رژیم د نسکورېدو مبارکي وايو.

• د جګري له شرنه د هبوا د ژغورني لپاره د افسرانو د دې عسکري اقدام نه پرته بله لارنه وه، موږ د اقتدار لاس ته راورو لپاره نه بلکي د جګري د پای ته رسولو لپاره دا اقدام کړي.

• موږ هغه افسران یو چې د خپل هبوا د په استقلال او اسلامي هویت باور لرو او غواړو چې د ملت د خونبی منتخب اسلامي حکومت ته اقتدار انتقال شي.

• د ټولو جهادي تنظيمونو مشرانو ته بلنه ورکوو چې په یوه مؤقت بې طرفه حکومت او بیا د همدي حکومت تر نظارت لاندی په انتخاباتو توافق وکړي.

څینو افسرانو دا نظر وړاندی کولو چې په کارده د اقدام نه د مخه د ټولو یا څینو مؤثره تنظيمونو توافق تر لاسه شي. که خه هم موږ ته معلومه وه چې تنظيمونه لדי کار سره په څو دلائلو توافق نکوي:

الف: څیني له عبوری حکومت او انتخاباتو سره پدې خاطر مخالفت کوي چې نه یوازي لدې لاري قدرت ته د رسیدو کوم چانس نلري بلکي پدې کار سره له صحني نه وئي.

ب: څیني په بهرنیو قوتونو مخصوصاً غرب پوري هومره تړلي دي چې د هر هغه پلان او اقدام به حتماً مخالفت کوي چې د دغه ځواکونو له مداخلې او موافقې نه پرته تر سره کېږي.

له دې سره سره ما د تنظيمونو د مشرانو په یوې غونډي کي دا خبره په مجمل انداز کي وکړه چې څیني عسکري صاحب منصبان پدې نظر دي او موږ ته ئې احوالونه لېږلی چې که ټول مشران له یوه مؤقت حکومت او انتخاباتو سره موافقه وکړي، دوى د نجیب راپرزو لو ته تیار دي. عکس العمل هماغه وو چې موږ ئې اټکل کولو، پدغه مشرانو کي دوو کسانو د کابل رژیم ته اطلاع ورکړه چې پام کوي، حزب اسلامي د کومي کودتا پلان لري او موږ ته ئې په یوې غونډي کي دا او دا ويلی !! موږ فيصله وکړه چې دا کار باید په هر صورت کي تر سره شي.

رکود او د کودتا هڅه _____ پتی توطئې، برښلدي څېږي

پدغه وخت کې، د نجیب او د ده د دفاع وزیر، شهنواز تنۍ ترمنځ اختلافات هومره تشیدید شوي وو چې د روسانو سفیر او ګن شمېر لور رتبه هیئتونه د دوى په روغي چوري موفق نشول.

شیواره ناډزي، د شوروی اتحاد د خارجه چارو وزیر او ورتسوف، په کابل کې د دوى ټواکمن سفیر د نجیب ملاتړ کولو او په همدي خاطر مسکو پدې اختلافاتو کې د نجیب مرسته کوله، په خلقيانو مخصوصاً د امين په پلويانو شکمن وو، چې ګواکې دوى د روسانو له ګټو سره خاصه علاقه نلري او نشنسلستي روحيه ورباندي غالبه ده! تاسو ته به حتماً معلومه وي چې د کابل رژيم اصلی ټواک له خلقيانو نه جوړ شوی وو، د خلق د ګوند غږي اکثراً د پښتنو له غږيو او نیستمنو کورنيو خخه او د پرچم غږي اکثراً د تاجکو له شتمنو کورنيو خخه راولاده شوي وو. په جګړي کې اصلی ونډه د خلقيانو وه. خوپه واکمني کې د دوى برخه په جګړي کې د دوى د برخې په انډول نه وه.

آصف شور وتوانېدو چې لدې وضعیت نه پوره ګټه او چته کړي، د او بدې جګړي نه د فوچ ستمانه کېدل، د جګړي د مستقبل په هکله پې باوري، د افغانی فوچ له افسرانو سره د روسي مشاورینو له غروره ډک او سپکونکی چلنډ، دا هغه عوامل وو چې اکثر افسران مخصوصاً هغه افسران چې يا کمونستان نه وو يا له کمونیزم نه بیزاره شوي او غښتل ئې د ملت غږي ته راوګرځي، دې ته هڅول چې د دغسي یوه عسکري بدلون بلني ته مثبت خواب ووایي.

جنرال آصف شور په خپلو وروستیو لیکونو کې ماته اطلاع راکړه چې "د دفاع وزارت په قرارگاه او د شهنواز تنۍ په ما حول کې مو کار ډېر مخکي تللې دې، قرارگاه او د ده دفتر، ټول زموږ په کنترول کې دې، خو دې مو له جريان خخه ندي خبر کړي، د اقدام په وخت کې به د قوتونو د سوق او ادارې کار کاملاً زموږ په لاس کې وي"

دوى غښتل چې خپل اقدام پداسي وخت کې پیل کړي چې د نجیب او تنۍ

پتی توطئی، برښوی خبرې رکود او د کودتا هڅه

ترمنځ شخه په مخامنځ تصادم بدله شي، خو دا تصميم د دې باعث شو چي اقدام و ځنډېږي او نجیب ته له خطر سره د مقابلې لپاره د تیاري کولو فرصت په لاس ورشي.

له نجیب سره د وزارت دفاع په مقابل کي د خاد مسلح ټواکونه او د هوایي قواوو په مقابل کي د مزار هوایي ټواکونه ملګري وو، نجیب خپل اقدام منځکي کړ، د خاد د پنځم ریاست ټواکونو په واسطه ئې د وزارت دفاع قرارگاه محاصره کړه، عملی تصادم پیل شو، جنرال آصف شور، د قوتونو د سوق او ادارې مهار په لاس کي واخیست، شهنوواز تني د دې په ځای چي په خپلي قرارگاه کي پاتې شي، د یوه جیپ په سورلى، ځان د بګرام هوایي میدان ته ورسولو، د بګرام میدان د نجیب له پلویانو نه تصفیه شوي او عملاً د مخالفو ټواکونو په لاس کي وو، په ارګ ئې مسلسل بمباري پیل کړه، خود بګرام هوایي ډګر له مزار شریف نه په پرله پسې توګه تر بمباري لاندې ونیولی شو، پدې بمباري کي د جنرال مصطفی لويه ونډه وه، د بګرام هوایي ډګر فلچ شو، د جنرال تني ارتباټات له خپلي قرارگاه سره قطع شول، غوبنتل ئې د جنرال قادر اکا، د هوایي قواوو قومندان او ځینو نورو ملګرو سره د کوم هلیکوپټر په ذریعه د مجاهدینو کومي جبهې ته پناه یوسې، خو وروسته، دی او ملګري ئې په یوه هلیکوپټر او یوه ان ۱۲ کي سواره شول او د پاکستان په لوري ئې حرکت وکړ چي هلیکوپټر په جمرود کي او ان ۱۲ د پاره چنار په هوایي ډګر کي راکوز شو.

جنرال آصف شور، جنرال کبیرکارواني او جنرال جعفر سرتبر چي د اقدام لارښونه ئې کوله، یو په ریشخور کي او نور د وزارت دفاع په قرارگاه کي د جګړي په جريان کي ووژلی شول او پدې ترتیب نجیب د خاد په مرسته په هغه اقدام کي بربالی شو.

موږ د تصادم له پیل سره سم، خپل ملاتې اعلان کړ او له تولو مجاهدینو نه مو وغوبنتل چي د نجیب د حکومت د پرزولو لپاره لدې فرصت نه اعظمي

استفاده وکړي او د هغه چوکونو مرسته وکړي چې د نجیب په خلاف راپورته شوي..

د تنظيمونو یو مشر له بې بې سی سره په خپلې یوې مرکې کې نه یوازي د دې اقدام مخالفت وکړ بلکې وئې ويل: ان شاء الله د نجیب چوکونه د برايسې په حالت کې دي !!

که څه هم نجیب لدې خطرناکې پېښې نه روغ رمت ووتو او په ظاهر کې ئې بریا په برخه شوه، خو په حقیقت کې د ده د زوال ستر عامل همدا اقدام وو. د فوچ زیات شمېر افسران وتنبېدل، په سلګونو بندیان شول، ھېروژلۍ شول، په فوچ او وطن گوند کې بې باوری انتهاء ته ورسېده، د رژیم اعتبار په داخل او خارج کې سخته جتيکه و خورله، رکود مات شو، د مجاهدینو ضعیفه روحيه لوره او مړاوی هیلي ئې راژوندې شوي. خود پاکستان ISI نه غوبنېتل دا اقدام کامياب شي، بنائي د نومورپی ادارې د مخالفت دوه اساسی وجهی په گوته کړي شو:

- د اقدام په هکله مخکنی راپور نه درلودل او په ناخاپې ډول له یوې ستري پېښې سره مخامنځ کېدل، دې کارد پاکستان د لورو مقاماتو په وړاندې، د دې ادارې د هغه وخت د مسئولینو بې کفايتی په گوته کوله، نو ځکه ئې له موبنه د غچ اخستلو په خاطر د دې اقدام د ناکامولو هڅه وکړه.
- دوى او امریکائیان په ګډه دې نتيجه ته رسېدلۍ وو چې پدې ترتیب او د دې اقدام په نتيجه کې د کابل د رژیم نسکورېدل دوى ته ګټور کارندې.

زه باید دا تکي واضح کرم چې مورډ دې اقدام په وخت کې د قوي نشراتو لپاره د ۵ کيلو واته MW ترانسمیتر په بهرکې اخيستې وو او د پاکستان له لاري مو داخل ته انتقالولو، خو آۍ اس آۍ د هغه له سپارلونه ډډه وکړه او نېډې یوکال ئې له ځان سره وساتو او له اقدام نه ډېر وروسته ئې مورډ ته تسليم کړ. د اقدام د شنډولو لپاره، ISI شهنوواز تڼۍ د خپلو ملګرو سره، په هماګه حساسو

شبيو کي چي جگړه روانه وه، په اسلام آباد کي، په مخفی ئای کي، تر نظارت لاندي وسانو او د ده رابطه ئي له موږ سره قطع کړه، چي کله اقدام کاملاً شنه شو، جگړه پاي ته ورسپه او نجیب په اوضاع مسلط شو، هغه ته ئي اجازه ورکړه چي له ما سره وګوري!!

د حئينو حزبیانو مخالفت

په فوئ کي د کار کولو په اړه، د حزب اسلامي اجرائيه شوری ته وقت په وقت، لازم معلومات ورکړي شوي او پدې ارتباط ګن شمېر تفصيلي غونډي او بحشونه شوي وو، د اقدام په جريان کي د اجرائيه شوری مسلسلی غونډي روانې وي، تول بلاستثناء خوشحاله او له اقدام سره موافق وو او په اتفاق سره يې، پدې اصرار کولو چي حزب باید له خپلوا تولو امکاناتو نه په استفادې سره د دې اقدام د کاميابولو هڅه وکړي، یو هم داسي نه وو چي له اقدام نه د مخه يا د اقدام په جريان کي ئي خه مخالفت کړي وي، یائني کومه ملاحظه وړاندی کړي وي. خو وروسته مخصوصاً اقدام د شنه بدنه پس، حئينو کسانو په ابتدا کي پت پت او په خصوصي غونډوکي او وروسته لې په خرګنده توګه، دلته، هلتې پدې هکله تبلیغات پیل کړل، موږ ګمان کولو چي دا به یو عادي او طبیعي بهير وي او د هر اقدام له ناكامي نه وروسته د هغه د عدم افadiت په هکله د راولار بدونکي ذهنیت په شان به یو طبیعي او د معمول مطابق عکس العمل وي، خو وروسته وروسته متوجه شوو چي خاصي حلقي په جدي توګه لګيا دي او د دې هڅه کوي چي لدې فرصت نه په استفادې سره، په حزب کي اختلافات راولار کړي، خو د ګوتو په شمېرکسانو نه پرته، هيڅوک د دغو حلقو د هلو ئڅو او تبلیغاتو تر تأثير لاندي رانغل.

په حزب اسلامي کي دوه ئله داسي حالات راپیدا شوي چي د سیاسي دریځونو په اړه، د رأيي اختلاف، د دې په ئای چي د اکثریت رأي ته د احترام له

لاري حل شوي وي، د غیر اصولی اختلاف رنګ ئې غوره کري، یو حمل د همدي
اقدام په اړه او بیا د خلیج په جګري کي د غربی ټواکونو د تېرى غندنه او د عراق
د ولس په نسبت د خوا خوبې، خرگندونه. پدې مورد کي هم خاصو بهرنیو حلقو د
اختلاف راولارولو هڅه کري او دا وظيفه ئې هغو مؤسسونه سپارلي چي له
افغانی شخصیتونو سره ئې په بېلوبېلو نومونو مالي مرستي کولي. خو هر حمل د
مرکزي شوري غونډه دائيره شوي او په قاطع اکثریت سره ئې د اصولی موقف
ملاتې کړي او نوي مناسب تصمیمونه ئې نیولي.

نجيب خه وکړل

د نومورې عسکري اقدام د ناکامۍ په نتيجه کي اکثر غیر پرچمي پښتane غړي، په ګوند او دولت کي، مخصوصاً له فوځ نه تجريد شول او ئای ئې پرچميانو یا پرچميانو ته وفادارو افرادو ته تخليه شو.

نجيب دي ته اړ کړي شو چې د قومي او ژبنيو اړیکو پر بنسټ په ولس کي پراخ کار پیل او پرهمندي بنیاد مسلح قطعات جوړکړي، د دي پرېکړي لاندي لاملونه وو:

- فوځ عملاً ختم شوي وو، د مکلفيت د دوری پر اساس د فوځ جوړول نه ممکن وو او نه مؤثر، د دي په پرتله پر قومي بنیاد او د امتیازاتو په مقابل کي د مسلح ټولګیو جوړول مفید او مؤثر وو.
- دوی پدې مرحلې کي د دعوت لپاره بل مضمون نه درلود، کمونیزم نور په مسکو کي د ختمېدو په حال کي وو، په افغانستان کي خو دوی لا د مخه له

کمونیزم نه خپل برائت اعلان کړي وو او نجیب خو به ویل چې یوازی بېره ئې
نده پرېښې نور نو په مسلمانی کې تر ملايانو هم مخکي دئ، دا دی د
اسلامي شئونو وزارت ئې جوړکړي او درویشت زره امامانو ته معاش
ورکوي...!!

- دوى د مختلفو قومونو د جنګولو او لدې لاري په قدرت کې د پاتې کېدو او
يا لې ترلېډ د قوم تر حمایې او سیوری لاندې د ژوندي پاتې کېدو هیله درلوده.
نوموري قومي قطعات په اوزبكو، پښتنو، هزاره وو او تاجکو کې جوړ
شول، پدوی کې تر ټولو مؤثر قوت چې په جګرو کې ئې زیاته ونده وه د
جوزجانيانو او ګلم جمانو په نامه د اوزبكو قطعات وو.

په پښتنو کې جوړ شوي قطعات د شمېر له پلوه کم او په جګرو کې د برخي
له پلوه ډېر ضعيف او غیر مؤثر وو. چې وجه ئې یا د امکاناتو کموالی او یا پدوی
د رژیم بې باوری او یا په جهاد کې د پښتنو زیاته ونده وه.

په ملي مصالحي زور اچول، یو اړخیز اورېندونه اعلانو، بې طرفانو ته په
قدرت کې د فعالی او په زړه پوري برخي ورکولو ډنډوری غږو، د روسي فوځونو
په ایستلوکې د نجیب جدي او صمیمانه ونډي ته د خلکو پام راړو، اسلام ته د
وطن د ګونډ د وفاداری لپاره تبلیغات کول، مجاهدین په نه پخلاکېدونکو او
معتدل ډلو وېشل او له پخلاکېدونکو معتدل ډلو سره تماسونو او حتی توافقاتو
ته مسلسل ګوته نیو، د نجیب د دې مرحلې د تکراری وینا ګانو اساسی تکي وو.

د اسلامي شئونو وزارت

تاریخ دا خبره ثابته کړي چې د دین او مذهب په خلاف د دین د دېمنانو
جګړه په پای کې د دین او مذهب تر نامه لاندې ترسره شوي او د هر مذهبی
انقلابي پاخون د مقابلي لپاره، دین خرڅونکي ملايان او مکار پیران د الله د
لاري د مجاهدينو او واقعې علماءو په خلاف استخدام شوي. فرعون د خلکو د

دین په حامي او له تباهي نه د ټولني په ژغورونکي بدل شوي او موسى د ولس د
مذهب دبمن او د فساد عامل گنل شوي. د موسى مقابلې ته جادو گران راغونه
کړي شوي او فرعون ويلى:

وقالَ فَرَعَوْنُ ذَرُونِي أَفْتُلُ مُوسَى وَ لَيَدْعُ رَبَّهِ إِنِّي أَخَافُ أَنْ
يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ *

غافر: ۲۶

او فرعون وویل: ما پرپردی چې موسى وزنم، هغه دي خپل رب
مرستي ته راوبلي، وپرپرم چې ستاسو دین بدل نکړي او یا په ځمکه
کې فساد خورنشي.

د شئون اسلامي په وزارت کي د مولوی عبدالولی او مولوی عبدالعزيز په
خبر په سلها وو ملايان استخدامول او (۲۳۰۰۰) امامانو ته معاش ورکول هماغه
کار وو چې فرعون د موسى عليه السلام په مقابل کي وکړ او نجیب د واقعی
مجاهدينو او مجاهدو علمماوو په خلاف. په شئون اسلامي کي تنظيم شوي دین
خرخونکي ملايان هماغه وو چې د ظاهرشاه په وخت کي به ئې ويل: خدايه! د ده
ملک او سلطنت دائمي کړي ... د داؤد په وخت کي به ئې د هغه جمهوريت سل په
سلو کي اسلامي نظام ګنلو، د تره کي په هکله به ئې ويل چې عمری عدالت ئې
راووست، د نجیب دسردعا ئې کوله، استاد ربانی ئې د اسلامي دولت هغه رئيس
شمېرلو چې د اهل حل او عقد له خوا غوره شوي او اوس د طالبانو مشر
ملامحمد عمر، اميرالمؤمنين ګئي او د مجاهدينو په خلاف د جګري فتوګانی
ورکوي.

د اسلامي انقلاب خپانده او مواج بهير هومره قوي او جروي ئې په ملت کي
هومره ژوري وي او ولس ئې د آرمانونو او شعارونو په حقانيت او د شخصيتونو
په ايمان او تقوی هومره پوه شوي وو چې د شئون اسلامي په وزارت کي د خو

نجیب خه و کپل پتی توطئی، بربنله‌ی خبرې

استخدام شوو مزدورانو او بې شخصیته دین خرخونکو په تبلیغاتو د هغه مخه نیول او ملت ترې بېلول ممکن نه وو.

د خوست فتحه

د مجاهدینو په لاس د خوست فتحه، د رژیم لپاره دوهم سخت گوزار وو،
خوست په خو لحاظه اهمیت درلود:

الف: یو د اسی سرحدی بنار وو چي د مجاهدینو لاس ته د هغه په ورتلو سره د جنوب ډېره پراخه ساچه د دولت له کنټرول نه ووته.

ب: د خوست جګړه له روانی لحاظه په یوی د اسی جګړي بدله شوې وه چي د کابل رژیم او تولو پلویانو ئې خپل برخليک په هغې پوري تړلی ګنلو.

ج: د کمونست رژیم زیات شمېر مهم افسران او د ګوند غري په همدي ساحي پوري مربوط وو. په خپله نجیب، د د دفاع مخکنی او وروستنی وزیر او... د همدي ولایت او سېدونکي وو.

د خوست په سقوط سره د رژیم د ملا تیر مات شو. که مجاهدینو د جلال آباد په ځای د روسانو له وتلو سره سم د خوست د نیولو هڅه کړي وی او همداسي د دوی په لاس فتحه شوی وی، نو د کابل رژیم به هیڅکله دومره دوام نه ووکړي.

کابل ته د کارمل راستنېدل

د ۱۳۷۰ کال د سرطان په میاشتی کي په ناخاپي ډول، له مسکو نه افغانستان ته د بېرک کارمل د ستنيدو خبر خپور شو، څینو دا ګمان کولو چي بنابي مسکو پدې توانېدلی وی چي د نجیب او کارمل ترمنځ اختلاف ختم کړي او له حالاتو سره د مقابلي لپاره د دوی پلویان په یوه صف کي سره ودروي. څینو نورو ګمان کولو چي د سرطان د بیماری په وجه، هغه له خپل ژوند نه مأیوسه

شوي او د همدي لپاره هبوده ته راستون شوي. خو په حقیقت کي د ده د راستنېدو اصلی وجه دا وه چي:

• د نجیب په خلاف په گوند کي مخالفت خپل اعظمي حد ته رسبدلى وو.

• روسانو چي د ۱۹۸۲ کال د مي په میاشتی کي د کومي کودتا يا انقلاب نه پرته، فقط له مسکونه په کابل کي د روسي قواوو عمومي قومندان ته د یوه سري هدایت په نتيجه کي، کارمل له اړګ نه د تورو شيشو په موږ کي وايسټ او تر ډپرو ورڅو، هیڅوک، حتی د مرکزی کميته غړي نه وو خبر چي ببرک چيرته دي!! او د ده په ځای ئې نجیب د واکمنۍ په تخت کښېنولو او اړګ ته له داخلېدو نه وروسته ئې د مرکزی کميته غړي پدې خبرکېل چي لدې وروسته، نجیب جمهور رئیس او د حزب منشي دي، وجه ئې دا وه چي مسکو ګمان کولو ببرک کارمل پدې خاطر ناکام او د مقاومت له مقابلې نه عاجز دی چي د گوند او فوچ پښتنه غړي لده سره مرسته نکوي او د افغانستان ټولنیز جوړښت د دې اجازه نه ورکوي چي د ده په شان کوم کس د هبود جمهور رئیس وي، په کار ده نجیب راړاندی کړو او پدې ترتیب د افغانی ټولنی اکثریت قانع کړو، خو اوس ټول هغه گوندي غړي او د فوچ افسران، یا شړل شوي او یا بندیان شوي چي د دوی په خاطر کارمل په نجیب بدل شوي وو.

• د دولت، گوند او فوچ ټول حساس پستونه، په مرکز او ولاياتو کي د ببرک د پلویانو په لاس کي وو، دوی غوبنتل چي په مناسب وخت کي نجیب له صحنې لري او د گوند اصلی مشر راړاندی کري. دا د دوی ډپره مخکنې پربکړه ووه.

نبي عظيمی د خپل کتاب په ۱۵۸ مخ کي هغې ته داسي اشاره کوي: "د (عبدالوکیل) وویل: زه غواړم چي د اردو د مسلحانه قیام په اړه ستاسو او د ۱۴ فرقې د ملګرو لخوا، ملګري ببرک کارمل ته اطلاع ورکړم. خه فکرکوي؟ آیا کولی شي هلتنه د خپلی فرقې استقلال اعلان کړي او زموږ له غوبنتني سره سم د کابل په لور و خوچې؟ خو شبې مي له ځان سره فکر و کړ دا ځکه چي د لومړي حل لپاره

مي به حزب کي د انشعاب او له خلقيانو سره د عدم روغې جوري سندره اور بدہ، د هغې شېږي احساسات هېڅکله نشم هېرولۍ، خو چاره نه وه، یو تاريخ حقیقت وو چې باید قبول کړي مو وي... زموږ ترمنځ رمز او شفر و تاکل شو او پرېکړه مو وکړه چې د تلفون او یا قاصد په لاس باید دا شفر ماته ورسپړي ترڅو خپل کار پیل کړم."

د دوى پلان دا وو چې له اقدام نه د مخه باید د خینو ډلو او قومندانانو سره دasicي خبرې وکړي چې ګواکې د دوى اقدام به د دغۇ ډلو په نفع وي او راتلونکي حکومت به د دوى په مشوره جوړوي، ترڅو د اقدام په وخت کي د دغۇ ډلو له خوا، نه یوازي مخالفت ونشي بلکې نتائجوته ئې هيلمند وي.

خود هېواد سیاسي او نظامي وضعیت او یو به بل پسې خاصې پېښې د دې باعث شوې چې د نجیب تر استغفی پوري، د مؤثر اقدام موقع ترلاسه نکړي، جنرال نبې عظیمي د خپل کتاب "اردو و سیاست" په ۵۲۵ مخ کي ليکي: "عبدالوکیل د خارجه چارو وزیر د مخکنیو تماسوونو نه وروسته په ۱۳۷۱/۱/۲۷ د داکتر نجیب" چې تر دې نېټې لا جمهور رئیس وو" په مشوره او اجازه پروان ته ولار او له مسعود سره ئې وليدل مسعود د ده دروند استقبال وکړ. پدې وخت کي د وکیل او د اجرائیه یورو طرحه ورته او د رأیو په اتفاق دasicي وه:

له مجاهدينو خاصتاً مسعود سره د ائتلافی حکومت تشکیلول. که نور له ائتلافی حکومت سره موافق نه وو د ګلبدين حکمتیار په خلاف ګډه جوړول او د کابل بنار له شا او خوا نه د هغه ایستل او د قدرت مساویانه وېش"

هغه په ۵۲۶ مخ کي ليکي: "عبدالوکیل له تلویزیون سره د خپلې مرکې له لاري وویل: قول تنظیمونه حاضر دي چې د کابل له دولت سره ائتلاف وکړي او یو پراخ بنسته ائتلافی دولت جوړ کړي، لدې کبله د ده په ګمان د ملل متعدد پلان د تطبیق ضرورت نشه. هغه وویل: یوازي حکمتیار لاتراوسه له دولت سره د ائتلاف مخالف دی" هغه وروسته په همدي مخ کي ليکي: "مزدک، کاویانی او

وکيل راتلونکي ته په اميدواري سره کتل او مسعود ئې قهرمان گنلو، ما پونتنه وکړه: خومره په مسعود اعتماد کولی شو؟ کاويانۍ او مزدک جواب راکړه: مسعود خپل رقيب حكمتيار ته د ماتې ورکولو لپاره هر راز سازش او روغي جوري ته تيار دی!! او پدې هکله هیڅ تشويش ندي پکار!!!

په ۲۳۰ مخ کي ليکي: پدې وخت کي يوازي لوی درستيز آصف دلاور وو چي د جګرو سوق او اداره ئې په لاس کي وه، نور د رباني او مسعود په شمول په کاريز مير او خيرخانې کي او سپدل، ويل کېږي چي رباني په شپو ورځو د دکو په یوه تاکوي کي او سپدو. شوراي نظارې روحيه وه، يوازي د جنرال دوستم افرادو او سابقه نظامي قطعاتو او چته روحيه درلوده او مقاومت ئې کولو. دلاور وايې: له حكمتيار سره د یوې پربکندي جګري لپاره عمليات پيل شول، حكمتيار مقاومت کولو او زموږ د قطعاتو مخکي تګ کم وو خو بلآخره د د مقاومت مات شو او موږ بری ته نږدي شوو، د د افرادو د لومړي خط مورچلی پربنودي، حكمتيار خپله ماته احساس کړه او بیا ئې د اوربند وړاندیز وکړ، دلاور وویل: مجبور شوم له رباني سره وګورم او هغه ته ووایم چي عمليات باید ادامه وکړي ترڅو حکمتياр تسلیم شي خو رباني وویل: لوی درستيز صاحب! زه اختيار نلرم، د بهريو دوستانو تر فشار لاندي يم! او پدې ترتیب یو خل بیا حکمتيار روغ رمت خلاص شو. دلاور وویل: که یوه ورځ نور هم عملياتو ادامه کړي وی زموږ ټواکونو چهارآسياب نیولو او د کابل په شا او خوا کي جګړه د تل لپاره پای ته رسپدله"

د بیان سیوان هڅي

له یوې خوا د ملل متحد د سرمنشي د خاص استاھي بیان سیوان په ذريعه،
د غیرمستقیمو خبرو آترو له لاري د مجاهدینو او کابل رژیم ترمنځ د توافق لپاره
هڅه کېده، هغه په لوړۍ سرکې په ائتلافی حکومت ټینګار کولو، خو زموږ د
عدم توافق په نتیجه کي، هغه نجیب پدې قانع کړو چې مجاهدین ائتلافی
حکومت نه منی باید په غیرائتلافی مؤقت حکومت توافق وشي، زموږ طرحه دا
وه:

- د مخامنځ خبرو آترو نه پرته دي نجیب د خپلې استعفی له اعلان سره توافق
وکړي.
 - ۲ - د غیر متنازع فيها شخصیتونو څخه دي یوم مؤقت حکومت جوړ شي.
 - ۳ - له فوچ او پولیس نه پرته دي ټول مسلح قطعات منحل شي.
 - ۴ - د مؤقت حکومت په دوران کي دي د یوه مستقل انتخاباتي کمیسیون په

ذریعه په شپړو میاشتو کې انتخابات ترسره شي.

له دي طرحی خخه زموږ اهداف دا وو:

الف: د نجیب له استعفی سره سم کمونستی نظام او د وطن ګوند متلاشی کېږي او کمونستانو ته د یوه منظم قوت په توګه پاتې کېدل ګرانېږي.

ب: د کمونست رژیم اصلی جنگی ټواک، ملېشی او د خاد قطعات وو، فوچ عملاً ختم شوي وو، د دغو قطعاتو د انحلال په نتیجه کې د کمونستانو وروستی منظم جنگی قوت ختمېږي.

ج - عبوری حکومت ته د قدرت د انتقال په وجه هم د مجاهدینو تر منځ د جګړي احتمال پای ته رسېږي او هم د سازشونو مخنيوی کېږي.

د: په انتخاباتو سره به قوي مرکزي حکومت جوړېږي او په قومونو، مذهبی فرقو او سیاسي ډلو د قدرت د وپشن نزاع به پای ته رسېږي.

غربي ټواکونو او په دوی پوري تړو حلقو په ظاهر کې لدې طرحی سره توافق نسودو، خو په پته ئې له مسکو سره د یوه ائتلافی حکومت د جوړولو هڅه کوله، داسی ائتلافی حکومت چې د بېرک پلویان به ئې د دوی د خوبنې ډلو سره جوړوي، مسکو او واشنگتن، ایران، پاکستان، سعودی او هند به د دې حکومت ملاتړ کوي او کومه افغانی ډله چې لدې حکومت سره مخالفت وکړي باید تر شدید فشار لاندی ونیولی شي، د هېواد ننه او بهر، د داسی ائتلافی جبهې د جوړولو او د سیاسي ډلو او ګاونډیو هېوادونو د اقناع لپاره، جدي ليدنې کتنې روانی وي، ټینو ډلو په آگاهانه توګه او د بهرنېو هېوادونو د فشار په وجه او ټینو په بې خبری کې لدې بهير سره مرسته او ملګرتیا وکړه.

رباني ناخاپه سعودی ته د سفر په نامه بهرته ولار او په همدې سفر کې ئې له روسانو سره ولیدل او د مسعود معاهدي ئې توثيق کړي، پاکستان ته له راستنېدو وروسته، په یوې ګډي جلسې کې یوه پاکستانی مسئول ترې پونښنه

وکړه چې "استاده مورب خبر کړه چې چيرته تللی وي؟" هغه وارخطا شو، شونډی ئې
ورپیدی او فقط دومره ئې وویل چې په مورب شک مه کوئ!

له روسانو سره د ربانی او مسعود توافقات په لاندی خبرو وو:

- د وطن ګوند ټول موجود غږي به په خپلو خپلو رسمي دندو کي پاتې کېږي.
- د افغان فوئد افسرانو روزنه به د پخوا په خبر په روسيه کي ترسره کېږي او د فوئ وسله به روسي وي.
- د افغانی بانک نوتونو د چاپ کار به د مخکنی معاهدي سره سم د تل لپاره په مسکو کي ترسره کېږي.
- د اتحاد جماهير شوروی سرحدات به محترم ګيل کېږي.
- پدی سیمی کي به د مسکو له دوستانو سره د دوستي او له مخالفینو سره د مخالفت سیاست اعمالپري "یعنی له هند سره دوستي او له پاکستان سره مخالفت"

داسي معلومېږي چې خوارکي بیان سیوان پدې نه وو پوه چې اصلی خبره خه ده او خنګه دی د مجاهدينو د اغفال لپاره استعمالپري. بیان سیوان ته د امریکا او روسيې لخوا دا وظيفه ورکړي شوې وه چې که مجاهدينو له ائتلافی حکومت سره موافقه ونکړه نو د مؤقت حکومت تر خنګ باید په پتې داسي نظامي شوري جوړه شي چې رئيس به ئې د نجیب د ټولکنو قومدانان جنرال نبی عظیمي وي. د جمعیت په شمال ټینو ډلو دا طرحه منلى وه، نجیب هم لدې طرحی سره موافقه کړې وه. جنرال نبی عظیمي په خپل کتاب (اردو و سیاست) کي دا خبره په ډاګه کړي.

د مؤقت حکومت په سر اکثرو افغانی ډلو موافقه وکړه او د کابینې د غرو لست ئې جوړ او بیان سیوان ته ئې وسپارو. دوو ډلو چې يا له اصل توټئی نه بې خبره وو او يا وظيفه ورکړي شوې وه، لدې طرحی سره مخالفت اعلان کړ، خود

دوي مخالفت ته خاص اهميت ورنکري شو.

رباني چي له پته جريان نه واقف وو په ظاهر کي ئې لدې طرح او د مؤقت حکومت د کابينې د غرو له لست سره خپله موافقه اعلان کړه. د کابينې غرو ته بلنه ورکري شوه چي له بىن سیوان سره یو ځای کابل ته د تلو لپاره ځانونه اسلام آباد ته راورسوی. که خه هم نجیب د خپلو څینو ملګرو په شمول لدې سره موافقه کړي وه چي قدرت دغه مؤقت حکومت ته انتقال کړي، خود وطن گوند د مرکزي کميتي، په هغې وروستي غونډي کي چي د بىن سیوان په موجوديت کي دائره شوه، پدې هکله جدي مشاجره راولاره شوه. محمود بریالي، نبی عظيمي، وکيل، آصف دلاور، کاويانۍ، مزدک او د ببرک نورو پلويانو د بىن سیوان له طرح سره مخالفت وکړ، جنرال نبی عظيمي په دېږي تندی لهجي، نجیب تهدیدکړ او وئي ويل: غير ائتلافی حکومت ته د قدرت انتقال، د وطن له گوند سره خيانت دی، زموږ موجوديت او ژوند به خوک تضمینوي؟ که مور په قدرت کي شريک نه وو هیڅ خوک، د ملل متحد په شمول د وطن د گوند د غړو ژوند نشي تضمینولي، د مزار تجربې وښوده چي ائتلاف هم ممکن دي او هم زموږ په ګټه.

د غونډي وضعه هومره متشنجه شوه چي بىن سیوان له نجیب نه وغونښتل چي لده سره یو ځای مجلس ترك کري، نجیب له غونډي نه ووت، په وضعیت پوه شوي وو، په کابل کي پاتې کېدل ئې ځانته خطرناک ګنډ، غونښتل ئې له بىن سیوان سره د ملل متحد په طيارې کي له هېواد نه وو ځي، خود کابل له هوايي ډګر نه راستون کري شو، چانس ورسه ياري وکړ او پدې وتواندې چي د ملل متحد دفتر ته پناه یوسې. د ببرک پلويانو عملاً د قدرت واګي په لاس کي ونيولي، یعقوبي د خاد وزير، د نجیب له محدود شمېر نورو پلويانو سره په قتل ورسپدې، د کابل د ادارې لپاره داسي خلور کسيز هيئت اعلان شو چي جنرال نبی عظمي، جنرال آصف دلاور، د خاد د وزارت معين يار محمد او د کورنيو چارو د وزارت معين عظيم زرمتي ئې غړي وو.

په همدي وخت کي په اسلام آباد کي د تنظيمونو د مشرانو او نمايندگانو غونډه وه، زه لا دمخه د کابل په لوري خوچبدلى وم، زما په ځای هلال صاحب، پدې غونډي کي برخه اخيستې وه، د غونډي په منځ کي ربانۍ ته د خط په ذريعه اطلاع ورکړي شوه چې په کابل کي داسي بدلون راغلي، هغه له غونډي نه ووت، خو شېږي وروسته بېرته غونډي ته راستون شو او وئې ويل: نور نو جلسې ته ضرورت نشه، په کابل کي قدرت مجاهدينو ته په لاس ورغلۍ او نجیب بندی شوي، په همدي وينا ئې غونډه پربنوده او د غونډي له ځای نه په منډه ووت، خو یو ساعت وروسته پداسي حال کي بېرته راستون شو چې په ځېږي کي ئې د خفگان او شدید تشویش نښی له ورایه خرګندی وي، وجه ئې داوه چې ده ته ويل شوي وو چې د ده ائتلافی ملګري به قدرت تر لاسه کوي او مخامنځ او له کوم څنډه نه پرته به ئى ده ته سپاري خو د کابل د ادارې لپاره د خلورکسیز هیئت اعلان مشوش کړي وو.

د نجیب استعفی

د نجیب د اقتدار په وروستيو شپو ورڅو کي د هېواد حالات داسي وو:

کابل د مجاهدينو تر محاصري لاندي وو، د روسانو ملي مرسشي متوقف او نظامي مرسشي ئې محدودي شوي وي، د خوراکي او سوند موادو بيه خپلې لوړي پوري ته او چته شوي وه، رژيم حتى د نظامي پرسونل د معاش له ورکړي نه عاجز وو، د نظامي وسائلو لپاره ئې کافي تیل نتل، اردو عملاً متلاشي شوي وو او ځای ئې د مليشو هفو څواکنو ته تخلیه شوي وو چې اجير جګړه ماران وو او د غارت او تلان لپاره جنګبدل او د جګړو له لاري اکمالېدل، کارئي دا وو چې په مفتوحه سيموکي تلان ګډ کړي او له همدي لاري تغذیه او اکمال شي. د دولت د جنګي پرسونل روحيه دېره مړاوی او د وطن ګوند د ملکي او نظامي غرو په ليکوکي شدید اختلافات راولار شوي وو، د حاکم حزب یوې ډلي غونښتل چې

قدرت يوه داسي مؤقت حکومت ته انتقال شي چي د ملل متحد له لاري له مجاهدينو سره د تفاهم په نتيجه کي جورپوري، بلی ډلي له ئينو جهادي تنظميونو سره د ائتلافي حکومت په جورپولو تينگار کولو.

نجيب هم په لوړۍ سرکي په ائتلافي حکومت اصرارکولو خو کله چي د ائتلافي حکومت په اړه تولي هخي ناکامي شوي نو ناچار شو چي مؤقت حکومت ته د قدرت د انتقال له طرحى سره موافقه وکړي. هغه په ۱۲/۲۸ / ۱۳۷۰ د چهارشنبې په ورځ دا موافقه اعلان کړه، خو د بېرک پلويانو لکه عبدالوکيل، جنرال نبي عظيمي، محمود بریالي، جنرال آصف دلور او نورو لدې مفکوري سره مخالفت وکړ او د يوه داسي ائتلافي حکومت په جورپولو ئې تينگار وکړ چي له جمعيت اسلامي او نورو منځ لازو ډلو سره به ئې جورپوي. په نظامي او مليکي اداراتو کي د چارو واګي عملاً د همدي دوهمي ډلي په واک کي وي، مليشي هم لدوی سره ملګري وي.

نجيب چي د خپلو مخالفينو په تکولو او له صحني نه په لېري کولو کي ناکام شو، د جنرال دوستم د ترور منصوبه ئې هم شنله شوه، نو مجبور شو چي د سه شنبې په ورځ ۱۳۷۱/۱۱/۲۵ خپله استعفى اعلان کړي.

د نجیب په استعفى سره د دولت پول واک د بېرک د پلويانو په لاس کي پرپووت. دوي د احتمالي پېښو سره د مقابلي په خاطر او د دي لپاره چي د دولت تر تسلط لاندي منطقو مخصوصاً په کابل باندي د دوي سلطنه قايم پاتې شي او د نظام د کامل متلاشي کېدو مخنيوي وکړي، د هغو ډلو سرتپري ئې کابل ته را انتقال کړل چي په یوې ائتلافي جبهې کي لدوی سره ملګري شوي وو. کابل ته د دغو سرتپرو د انتقال کار په ۱۳۷۰/۱۲/۲۵ عملاً پيل شوی وو او اکثره ئې د کابل د جنوبي کمرېند په هغو پوستو کي ئاي په ئاي شوي وو چي د حزب اسلامي د ټواکونو د مخنيوي لپاره احداث شوي وي. په ولاياتو کي تولو مليکي او نظامي مسئولينو ته ويل شوي وو چي د ائتلافي جبهې ملاتې وکړي، که په

یوازی سرد بنارونو له ساتني نه عاجز شول نو له خپلو ائتلافی انډیوالنو نه دي مرسته وغواړي. د حزب اسلامي له جبهاتو نه پرته د هري ډلي افراد له ځان سره ملګري کولی شي. پدې ائتلافی جبهې کي د بېرک له پلویانو سره د دوستم، سید منصور نادری د اسماعلیانو مشر، د وحدت حزب او شورای نظار ملګري وو، په ائتلاف کي د جنګي قوت له لحاظ د شورای نظار ونډه تربولو کمه وه.

د کمونستانو پلان دا وو چي نظامي خواک او د بنارونو امنیت او اداره د دوى د ټواکونو په لاس کي پاتې شي او ائتلافی انډیوالان یوازی په ټینو سیاسي او اداري دندو کي مصروف کړي. د ائتلاف د دې خطرناکي توطئی اصلی لوړ ټولو د ایران اسلامي جمهوریت ته دا ډاډینه ورکړي وه چي دوى د پاکستان د جدي مخالفت او له ایران سره د ټکنی دوستي او ملګرتیا اراده لري.

د حزب اسلامي طرمه

حزب اسلامي غونبستل چي په يوه داسي مؤقت حکومت توافق وشي چي ټولو جهادي ډلو ته د منلو وړوي او دې حکومت ته په سوله ايز شکل قدرت انتقال او بیا په شپړو میاشتو کي انتخابات ترسره شي او دا هڅه ئې کوله چي ټولي ډلي پدې قانع کړي چي اقتدار ته د رسپدو لپاره د کودتاګانو، سازشونو او له کمونستانو سره د ائتلاف لار غوره نکړي او د کمونستانو ترڅي تجربې ونه آزمويي او په مؤقت حکومت کې دی د خاصي برخې لاس ته راورو هڅه ونکړي بلکي دا دي ومني چي مؤقت حکومت دي لداسي شخصيتونو نه جوړ شي چي ټولو ډلو ته د منلو وړوي او دا خبره دي د يوه اصل په حيث قبول کړي چي د تنظيمونو برخه او د شخصيتونو وزن او هيٺيت دي د انتخاباتو له لاري او د ولس لخوا وټاکل شي، مشران دي تر انتخاباتو انتظار وکړي او د انتخاباتو له لاري دي په حکومت کي داخل شي. موږ پدې باور وو چي یوازي پدې ترتیب د خپل منځي جګرو، کودتاګانو، سازشونو او د بهرنیو په مرسته قدرت ته د رسپدو د ټولو

د حزب اسلامی طرحه _____ پتی توطئی، بربنای خبرې

ناروا هخو مخنيوي کولي شو. خو هغه کورني او بهرنې څواکونه چي د مجاهدينو په لاس د یوه اسلامي حکومت له جوړېدو نه وېږدل، پدې هلوڅلوبوخت وو چي لوړۍ دي له کمونستانو سره یوه ائتلافی اداره جوړه شي، داسي چي واګې به د کمونستانو په لاس کي وي که دا کار ميسر نشو نو په یوه داسي حکومت دي توافق وشي چي له غرب پلوه بې طرفانو او منځ لارو نه جوړ شوي وي، حزب اسلامي د دې توطئی د شندولو لپاره دا طرحه وړاندي کړه:

- نجیب دي استعفی وکړي.
- جهادي دلي دي په یوه داسي مؤقت حکومت توافق وکړي چي له غیر متنازع فيها شخصيتونو نه جوړ شوي وي او تولو ته د منلو وړوي، دا شخصيتونه کولي شي احزابو ته منسوب وي خو مشروط پدې چي د نورو په خلاف تعصب ونلري، د دوى د سوابقو، اسلام ته د تعهد او له کمونستانو سره د عدم ملګرتيا په اوه هیڅ ډله پدوى اعتراض ونلري.
- مليشي چي د کمونست رژيم اصلی جنګي څواک دی باید منحل شي او د دوى وسلې دي اردو ته انتقال شي.

- د کابل بشار امنیت دي د پولیسو څواک ته وسپارلې شي.
- قدرت دي په سوله ایز ډول دي حکومت ته انتقال شي.
- په شپړو میاشتوکي دي عمومي انتخابات تر سره شي.

له مولوي خالص او استاد سیاف نه پرته ټولو ډلو لدې طرحی سره توافق وکړ، د کابینې د غرو لست جوړ شو، کاپې ئې بینن سیوان د ملل متحد د سرمنشي خاص استائي ته وسپارلې شوه، نجیب له خپلی استعفی او مؤقت حکومت ته د قدرت له انتقال سره توافق وکړ، د کابینې غړي په اسلام آباد کي راغونه شول، ترڅو له بینن سیوان سره یو ځای کابل ته ولار شي، خو دا پروسه د بېرک پلویانو د کې جي بې په اشاره مختل کړه.

رباني په لوړۍ سر کي دا طرنه ومنله او د کابينې د غرو لست ئې په ۱۳۷۱/۱/۲۷ نېټې امضاء کړ، خو خو ورئي وروسته او پس له هغه چي د بېړک پلویانو ډاډه کړ چي دوی د نجیب په خلاف د اقدام اراده لري، له خپلې ژمني په شا شو او پدې ئې اصرار پیل کړ چي په مؤقت حکومت کي باید مشران برخه واخلي، مقصد ئې دا وو چي په کابل کي د ائتلافي جبهې له خوا کودتا کېږي، دوي ته په حکومت کي په زړه پوري برخه ورکول کېږي، پکارده دا برخه د جهادي تنظيمونو د ګډي پرپکړي په نامه ترلاسه کړي نه د ائتلافي جبهې لخوا د کودتا تر نامه لاندي.

پېښي

د شمال پېښي او د بېرک د پلويانو لو به

په شمال کي د نجيب او د ده گوندي مخالفينو ترمنځ اخلاف، ورڅه په ورڅه زياتېدو، نجيب غوبنېتل جمعه اڅک د دوستم په مقابل کي تقویه کړي، د بېرک پلويانو دا هڅه کوله چې جمعه اڅک او د نجيب نور پلويان له مزار نه لېري کړي او د ټول شمال واګي د دوى په لاس کي پربوئي، د مزار ستراتيزیک اهمیت هومره وو چې په ټول هېواد د تسلط لپاره باید مزار د دوى په واک کي وي، د دوستم تهدیدونو، له مجاھدينو سره د ده ارتباټاتو اوپه کابل کي د بېرک د پلويانو ټینګار، نجيب دي ته اړ کړ چې جمعه اڅک او د ده تیم، له مزار نه کابل ته راوغوارې او مزار جنرال دوستم ته پېړدې. جنرال دوستم پدې قانع شو او له مجاھدينو سره د ده ارتباټات ساره شول.

د مخالفت په وخت کي هغه تر تولو د مخه د حزب وحدت له مشر عبد العلى مزاری سره تماس ونیولو، بیا ئې موږ ته هیئتونه راولېرل او وروسته ئې له مسعود سره خبرې وکړي.

د هغه پیغامونو ته زموږ ليکلی او شفاهی حواب دا وو چې نجیب د جګري په دوا م اصرار کوي، د دې پروا نلري چي د ده د اقتدار لپاره به تر کله ویني توئېږي، ترڅو نجیب له اقدار نه لېري نشي او ئای ئې یوه مؤقت حکومت ته تخلیه نشي جګړه به دوا م کوي. هغه ټواکونه چي نه غواپري د افغان ولس د وينو په مزید تویولو کي د نجیب ملګرتیا ته دوا م ورکړي باید له دولت نه راپېل شي، له جګري نه لاس واخلي، د خپل ملت په خواکې ودرېږي او له مجاهدينو سره ملګري شي، که څوک دا کار وکړي یا ئې ونکړي دا رژیم به حتماً نسکورېږي، د رژیم د بقا ټول امکانات ختم شوي.

له مزار نه د جمعه اڅک او د ده د ملګرو له لېري کولو نه وروسته، نجیب خپلی غلطی ته متوجه شو، پس له لنډي مودې ئې هغوي بېرته مزار ته له پوره صلاحیت او امکاناتو سره ولېبل. جنرال دوستم ته د مجاهدينو په ګډون د یوه مسلحانه قیام نه پرته بله لارنه وه پاتې، په مزار د حملې لپاره تیاری ونیولی شو، په حملې کي د دوستم، منصورنادری او د حزب وحدت د ټواکونو په څنګ کي د جمعیت محدود شمېرکسانو برخه واحستله، مزار د دوى په لاس کي پرپوتو، جمعه اڅک له خپلو ټینو ملګرو سره اسیر شو، له یوې خوا د وحدت حزب او له بلې خوا جمعیت، بې بې سې ته وویل چي مزار دوى نیولی او جنرال دوستم لدوی سره یوځای شوي، خو په حقیقت کي دوا په له دوستم سره ملګري شوي وو او مزار عملاً د دوستم او د بېرک د پلویانو په لاس کي وو.

له کابل نه جنرال نېي عظیمي د یوه هيئت په سرکې مزار ته ورسېدو د سخنی د جنډۍ د پورته کولو مراسم د نومورې هيئت په وړاندې تر سره شول او راپور ئې کابل راډيو خپورکړ او پدې ترتیب د مزار د فتحی حقیقت، هرچا ته نېه معلوم شو، مخصوصاً د مزار د نیولو مدعى غولول شوو فاتحینو ته !!

د جبل السراج معاهده

د مزار تجربه، د جنرال نبي عظيمي او د "ملګرو" له نظره کاميا به تجربه وه! د ائتلاف تجربه، داسي ائتلاف چي هر څه ئې دوي ته سپارلي، واکمني، وسائل، په قوم کي اعتبار او په ائتلاف کي جهادي انهيوالانو ته د یوه لوی بnar د نیولو داسي تش په نامه افتخار په لاس ورغلی چي پنهمه ورخ هر څوك د هغه په حقیقت پوه شوي.

دا کاميا به تجربه باید په کابل کي هم تکرار شي، جنرال نبي عظيمي حق لري چي د مرکزي کميته په غوندي کي د نجیب د هغه نظر مخالفت وکړي چي ويل ئې "قدرت دي مؤقت حکومت ته انتقال شي" او په ډاډ او اطمئنان سره ووايي چي د مزار د تجربې مطابق ائتلافی حکومت د حل لاره ده !!!

د جبل السراج د معاهدي ترشا، اساسی هخونکي عامل همدا وو، د دې معاهدي لپاره په جبل السراج کي مسعود، دوستم، د حزب وحدت هيئت او د ببرک د پلويانو هيئت راغونه شول او په لاندي تکونې توافق وکړ:

- د نجیب واکمني پاي ته رسول.

- د یوې داسي شل کسيزى شوري تشکيل چي مسعود به ئې رئيس او سيدمنصور نادري به ئې معاون او په ائتلاف کي شامل ډلي به د تساوى په بنیاد په هغې کي غږيتوب لري.

- د راتلونکي حکومت صدراعظم به عبدالعلی مزاری، د دفاع وزير به جنرال دوستم او د خارجه چارو وزير به عبدالوکيل وي، د فوچ قبول قطعات به په خپل حال پاتې وي.

- لومړي به په شمال کي گډي ادارې جورېږي، وروسته به د کابل لپاره وروستي اقدام کېږي.

- په کابل کي په د شورای نظار او حزب وحدت یو شمېر مسلح کسان د دوستم د قطعاتو تر خنګ او د هغوي په جامه کي ئاي په ئاي کېږي. د غوندي په

پتی توطئی، بربنديي خبرې پیښي او د کارمليانو لوړه

پای کي، یو حل بیا یوه بل ته د دوستي لاسونه او په خپلو ژمنو د ودرېدو اطمئنان ورکړي شو.

د دې مرحلې د جرياناتو په حقايقو د پوهېدو لپاره بنايې له هغو خبرونه خبرېدل به هېر حقائق تاسو ته روښانه کړي چې ۱۳۷۵ کال د سنبلې په میاشت کې زما او مسعود تر منځ، زما په موټرکې تر سروې پوري د سفر په جريان کې شوي:
ما ورته وویل: په یوه وخت، په دوو جبهو کې جګړه، نه موږ ته مفید ده او نه ممکن، باید له یوه طرف سره حتماً روغه جوړه وکړو.
مسعود: دوستم دې خود غرضه اوې اعتباره انسان دي.

ما ورته وویل: له موږ سره ئې تراوسه په خپلو ژمنو عمل کړي.

مسعود: زه به د یوه جريان په هکله معلومات درکرم ترڅو درته خرګنده شي چې دوستم خومره بې اعتباره انسان دي: موږ توافق کړي وو چې په شمال کې به ذموب افراد د ولاياتو په مراکزو کې ئای په ئای کېږي او ګډي ادارې به جوړوو، ما د بدخشان قومندانانو ته وویل چې د جنرال دوستم له قومندان سره، چې نوم ئې رانه هیر شوي، تماس ونیسي.

ما وویل: جنرال همایون فوزي؟

مسعود: هو جنرال فوزي، خوکله چې ذموب قومندانانو له هغه سره خبره وکړه، هواب ئې ورکړ چې ماته تراوسه پدې هکله خاص هدایت ندی راکړي شوي، له دوستم سره مې د مخابري له لاري خبره وکړه، هغه راته اطمئنان راکړ چې زه جنرال فوزي ته همدا اوس هدایت ورکوم، خو ما ته د مخابري د کشف شبکې اطلاع راکړه چې دوستم، فوزي ته هدایت ورکړ چې د مسعود قومندانان په خبرو آترو مصروف وساته، خپل استحکامات ونیسه، هیچاته اجازه مه ورکوه چې فيض آباد ته داخل شي. همدا راز له جمعه اڅک سره د ده د اختلاف د تشديد په وخت کې ده له موږ سره د ګډه کار تعهد وکړ، خوکله چې نجیب، جمعه اڅک له

پېښي او د کارمليانو لو به پتي تو طئي، برښي خېري

مزار نه تبدیل کړ، رابطه ئې له موب سره قطع شوه، بیا د مزار له نیولو نه وروسته هغه یوئل بیا له کابل سره روغه جوړه وکړه او د جنرال نبی عظیمي په مشري له کابل نه هيئت ورغى او د سخى جنډه د همدي هيئت په لاس او چته شوه!!

د همدي سفر د خبرو آترو په یوه بل پړاو کي هغه غونبتل د کابل د سقوط په پېښه کي خپل رول توضیح او توجیه کړي، وئي ويل: د نجیب له سقوط نه مخکي موږ ته د فوخ د افسرانو مراجعه دومره زیاته شوه چې ما به له جنرالانو نه پرته له بل چا سره نه کتل !! ماتري پونښنه وکړه: لکه خوک؟

هغه په خپل ذهن فشار راواړ، له خه ځنډ نه وروسته ئې د جنرال عيسى خان (د لسمي فرقې قومندان) په شمول د دريو جنرالانو نومونه واختسل.

ما ورته وویل: باور وکړه چې د دغو جنرالانو، ډېر د مخه له موب سره ارتباطات پینګ او د نجیب تر سقوط پوري ئې له موب سره تماس درلود، خو موب پوهېدو چې دوى د بېرک پلویان دي او غواړي د هغه لپاره خه وکړي.. بېرک د همدي لپاره له مسکو نه په ناخاپي ډول وطن ته راستون شوي وو.

مسعود، نابيره په یوې داسي خبری اعتراف وکړ چې زه ګمان نکوم بل چاته به ئې افشا کړي وي، وئي ويل: په آخر کې زه هم دي خبری ته متوجه شوي وم، د همدي لپاره په هغې غونډي کي چې جنرال دوستم له ګن شمېر جنرالانو او ځينو جهادي قومندانانو سره، پداسي حال کي، په پروان کي زما قرارگاه ته راغلي وو چې زه ئې نه ووم خبرکړي، ما ټولو ته وویل: پدې غونډي کي باید ټول دا خبره په خرګندو الفاظو وکړو چې بېرک یو ملي خائن دي، ټولو سرونه کوز واچول، هیچا خه ونه ويل، په پای کي ستاسو یوه قومندان، انځيرمهدي وویل: آمرصاحب اوس د دي خبرو وخت ندي، ډېر مهم مليشي مسائل په مخ کې لرو، د مليتونو د حقوقو د ټاکلو وخت دی، دا مسئله باید د هرڅه نه زیات په پام کې ولرو !!

په کابل د حملې ګوانس

د جهاد او اسلام په خلاف، د دغې خطر ناکې توټئې له اسرازو خخه له خبرېدو وروسته، د پاکستان غونډي راته عبث او غولوونکې برښېږي، د سپینې شګې له لاري مې د لوګر په لوري حرکت وکړ، دوه کاره مو وکړل:

• تولو جبهاتو ته مو لارښوونه وکړه چې د ولاياتو د پاتې مراکزو د نیولو لپاره بايد له صالح مجاهدينو سره له تفاهمنه وروسته ګډه اقدام وکړي او مجاهدين د ائتلاف په خطر ناکو عزائمو او عواقبو پوه کړي.

• کمونستانو ته مو دا خبره اعلان کړه چې یا به د ثور له اوومي نه د مخه له قدرت نه بلاقيد او شرط لاس اخلي او د کابل امنيت به د کابل د شا او خوا مهمو قومندانانو هغې شوری ته سپارۍ چې لست ئې اعلان شوي، یا دي پر کابل د لوبي حملې انتظار وکړي.

مخکي له هغه چې ولايتونه، ائتلافي جبهې ته په لاس ورشي د مجاهدينو د عملیاتو په نتيجه کې د هپواد په جنوب او شرق کې، ګن شمېر مراکز د مجاهدينو په لاس فتحه شول، خو متأسفانه په شمال او غرب کې، د مجاهدينو د غفلت په وجه ئخيني ولايات د ائتلاف په لمن کې پرېوبل، هرات، غزنې، کندھار او میدان بنار هم پدې جمله کې وو. ننگرهار، لغمان، لوګر، پکتیا، هلمند، فراه، نیمروز، غور، بادغیس، کاپیسا، بغلان، کندز، زابل او ارزگان د مجاهدينو په لاس فتحه شول پکتیکا، خوست، کنرا او تخار لاد مخه فتحه شوي وو.

نسايي د هغه مخابروی هدایت له متن نه خبرېدل به په حقایقو د لابنه پوهېدو په لاره کې له تاسو سره مرسته وکړي چې د بېرک له خوا د ننگرهار د والى افضل لودین په نامه جلال آباد ته مخابره شوي وو: بېرک هغه ته لیکلې وو: "حتماً مقاومت وکړي او مه پېړدې چې جلال آباد د مجاهدينو په لاس کې پرېوئي، تر دریو ورڅو پوري به ۲۰۰۰ جوزجانی سرتېري ستاسو مرستي ته درور سېږي". د مخابري دا متن د جلال آباد له فتحي نه وروسته د مجاهدينو لاس ته ورغني.

زمور ټواکونه د کابل په لوري و خوچيدل اول او دوهم امنيتي کمرښدونه ئې له کوم جدي مقاومت سره له مخامنځ کېدونه پرته مات کړل او ترقلعه چي پوري ورسپدله، زه پدې وخت کي د لوگرولایت په سرخاب کي وم. سرخاب ته پاکستانی هيئت راوسپد، له ما انه ئې غوبنتل چي یو څل د خو ساعتو لپاره تر پېښور پوري ولاړ شم او د مشرانو په وروستي غونډي کي برخه واخلم. غونډي د پېښور په ګورنر هاووس کي دائمې، د سعودي د استخباراتو مشر ترکي الفيصل او د پاکستان صدراعظم نوازشريف هم پدې غونډو کي برخه اخسته.

د پاکستان صدراعظم او ترکي الفيصل خو څله د مخابري له لاري له ما نه وغوبنتل چي پېښور ته ورشم، ما ته ئې ويل چي په حکومت کي ستا او ستا د حزب د موقعیت په ارتباټ به ټول مشکلات حل شي. خو ما ورته وویل: زه په حکومت کي د حزب د موقعیت په اړه نه کومه خاصه غوبنتنه لرم او نه اعتراض، زه د مسئلي اصولي او معقول حل غواړم، په کابل کي د کمونستانو له خوا خطرناکه تو طئه روانه ده، د دې توطئي د شنډولو لپاره زما موجودیت د کابل په شا او خوا کي ضروري دي. د حکومت په هکله د بحث لپاره زمور با صلاحیته استاخي هلتہ شته او په غونډو کي برخه اخلي.

پدې وخت کي د سعودي له خوا د مشايخو او علماوو یوه لویه ډله د دې لپاره پېښور ته راستول شوي وه چي د دوى په ذريعه د داسي یوه حکومت په سر د ټولو تنظيمونو توافق تر لاسه کړي چي:

- تردوو مياشتو پوري به د هغه رياست صبغة الله مجددی کوي.
- وروسته به د خلورو مياشتو لپاره رباني د دولت رئيس وي.
- مسعود به د دفاع وزيري.
- صدارت به حزب اسلامي ته سپارل کېږي.

آي اس آي پدې تینګار کولو چي که مسعود د دفاع وزير نشي او رباني او

مجددي ته د جمهوري رياست مقام ورنکري شي بحران نه حل کېږي او په کابل مسلط ټواكونه بل چاته قدرت نه سپاري. وروسته وروسته دا خبره کاملاً په ډاګه شوه چې په اصل کي مسکو او واشنگتن د دي فيصله کړي وه چې په قدرت کي د کمونستانو ګډون یوازي لدې لاري تضمین کېږي شي چې جمهوري رياست او دفاع وزارت هغه چا ته وسپارلى شي چې له کمونستانو سره ئې ائتلاف کړي او په خپلو پستونو کي د دوي له پاتې کېدو سره موافق وي، دا خبره د یادولو وړ ده چې ټینو خاصو حلقو اود آۍ اس آۍ مسئول جنرال جاویدناصر حکومت ته دا مشوره په مکرر ډول ورکړي وه چې: د پاکستان ملي مصالح دا غونښنه کوي چې په کابل کي د یوه ټواکمن پښتون مشر په ځای باید یو غیر پښتون مشر د حکومت واګي په لاس کي ولري چې پدې ترتیب به د افغانستان له لوري پاکستان ته د پښتنو تر نامه لاندي د کومي ستونزی د راولار بدرو احتمال پاي ته ورسېږي.

د کابل له لوري هم یو خل سليمان لايق د مخابري له لاري تماں ونيو او بیا ئې د جنرال رفيع د دفاع سابقه وزير په مشری هيئتونه سر خاب ته راغلل. د سليمان لايق یوه خبره په خاصه توګه د یادولو وړ ده چې لما نه ئې پونښنه وکړه: تاسو په ائتلاف خه اعتراض لري، پداسي حال کي چې نور ورسه موافق دي او ستونزه یوازي له همدي لاري حل کېږي شي.

جنرال رفيع پدې تاکېد کولو چې په کابل د حملې له ګوانې نه منصرف شو او د خبرو له لاري په یوې ګډي ادارې توافق وکړو. ما ورته وویل: که غواړئ په کابل حمله ونشي نو تاسو بلاقيد او شرط له قدرت نه لاس واخلئ. ده وویل: قدرت چاته انتقال شي؟ تر او سه خو مجاهدينو په کومي ادارې توافق ندي کړي. ما ورته وویل: تاسو درې خبری اعلان کړئ:

- موږ له قدرت نه لاس اخلو او مجاهدينو ته د قدرت له لېږدولو سره موافق یو.
- که مجاهدين په خپلو منځونو کي په کوم حکومت توافق وکړي قدرت به هماګه حکومت ته انتقالوو.

او که داسي ونشول موږ به د کابل د اداري واګي هفي شوري ته سپارو چي د
کابل دشا او خوا له مؤثرو قومندانانو نه جوره شوي وي.

پدی صورت کي موږ اطمئنان درکوو چي په کابل به حمله نه کېږي.

دي کابل ته ستون شو، خود کابل واکداران دې په ئخاي چي له دغه خبرو
سره توافق وکړي له یوې خوا ئې کابل ته له شمال نه د ائتلافي جبهې قوتونه
رانتقال کړل او له بلې خوا عبدالوکيل دنجیب د وخت خارجه وزیر، اعلان وکړ
چي که حزب اسلامي په کابل حمله وکړي نو غابن ماتونکي حواب به ورکړي شي.

جنرال رفيع هم راغي او ماته ئې دوه خبري، یوه رسمي او یوه شخصي وکړه:
رسمي خبره ئې دا وه چي د دولت عالي شوري ستاسو له طرحی سره موافق نده،
پدې تینګار کوي چي باید گډه اداره جوره شي، په کابل له حملې نه ډډه وشي او
زمور او ستاسو ترمنځ دي مذاكرات ادامه وکړي.

غیر رسمي خبره ئې دا وه چي ئيني ستاسو له طرحی سره موافق دي خو
ئيني مخصوصاً د بېرک پلويان له ائتلافي او ګه حکومت نه پرته په بل خه نه
راضي کېږي، ما په غونډي کي ستا هغه اعتراض هم وړاندي کړ چي: تاسو د
شمال د ائتلاف ټواکونه د خه لپاره کابل ته رانتقال کړي؟ آيا دې خبری معنا دا
نده چي تاسو په زور په قدرت کي د پاتې کډو اراده لري؟ د غونډي ئيني غړي
لدي نه خبر نه وو، ئېښو نورو وویل چي دا کار د کومي پربکړي په اساس ندي
شوی او شمېر ئې هم د مره ندی چي د تشویش وړوي.

بالآخره د ثور په پنځمي نېټې له مختلفو خواوو ګن شمېر مجاهدين کابل ته
راکوز شول، ارګ، صدرات، داخله وزارت، خارجه وزارت او ګن شمېر نور مهم
مراکز د حزب د مجاهدينو لاس ته ورغلل، د دغه مراکزو په نیولو کي د یادونی
وړ مقاومت او جګړه ندې شوي، که په هماګه ورڅ د خواجه روаш هوایي هګر نیول
شوی وي او پدې ترتیب د کابل او مزار ترمنځ هوایي رابطه قطعه شوي وي نو د

پتی توطئی، برښوی خبرې پیښی او د کارمليانو لوړه

شوم ائتلاف توطئه به کاملاً شنډه او د کابل بحران به د تل لپاره ختم شوي وو.

د فتحی زیرى

ما په همدي ورخ ۷۱ / ۵ د مازديگر له خوا د مخابري له لاري په پښور کي، د افغان نيوز ايجنسۍ په دفتر کي له راغونه شوو خبرنگارانو سره مرکه وکړه، پدې مطبوعاتي کنفرانس کي زما د وينا بشپړ متن دا وو:

ټول افغان ولس او ګرد اسلامي امت ته د اسلامي انقلاب د برياليتوب مبارکي وايم. دا بری د ټولو جهادي ټواکونو او د افغان ولس د فرد، فرد د نه هېرېدونکو قربانيو محسول دي، د دې عظيم جهاد د برياليتوب په افتخار کي ټول افغان ولس شريك دي، هغه ولس چې د اسلام لپاره ئې د ټولو ستونزو او ټپاونو په وړاندي په ميرانه صبر وکړ او یونیم مليون شهیدان ئې ورکړل. زموږ ټول ولس په تپه بیا د کابل با ايمانه خلکو، پدې جهاد کي ستره ونډه درلوډه، د جهاد په دوران کي د کابل د بناريانيو قرباني که تر نورو ولاياتو زياته نه وه، کمه په هيڅ صورت کي نه وه.

جګړه پای ته رسپدلى او د جګړي ضرورت منتفی ګنيو، ټولو ته بلنه ورکوو چې راحۍ یوه بل ته د وروري لاسونه ورکړ او د تلپاتې سولي د ټینګښت لپاره په ګډه هڅه وکړو.

د کابل او سېدونکو ته اطمئنان ورکړو چې مجاهدين د دوى په خدمت کي دي، هيچا ته به لدوی نه زيان ونه رسپږي او عمومي عفوو به د ټولو په هکله مراعات شي.

زموږ په هېواد کي به راتلونکي حکومتونه د خلکو په خونبه، د انتخاباتو او د ولس رأيي ته د رجوع له لاري تاکل کېږي، تردي وروسته د کودتايي او تحميلی حکومتونو د واکمني ټول امکانات پای ته رسپدلي.

عجالتًا به د ټولو جهادي تنظيمونو په اتفاق جور شوي مؤقت حکومت ته واگي سپارل کېري او د شپرو مياشتوا په منځ منځ کي به انتخابات تر سره کېري. هغه توافقات چي پدې اړه د حزب اسلامي د استاخو او نورو تنظيمونو د مشرانو ترمنځ شوي زموږ له نظره تائید دي او موږ د هغوى په نسبت التزام کوو. فقط د هغه کميسيون ضرورت منتفى ګنيو چي د کابل له سابقه واکدارانو نه مجاهدينو ته د قدرت د انتقال لپاره جور شوي، څکه قدرت عملاً د هغوى له لاسه وتلى او د مجاهدينو په لاس کي دي.

موږ هیڅکله د یوه حزب مطلقه واکمني، هغه هم له قوي نه د استفاده له لاري نه غواړو او نه ئې د خپلو اسلامي اصولو مطابق ګنيو.

موږ ټولو ته بلنه ورکوو چي راخي صادقانه تعهد وکړو چي لدې وروسته به زموږ په هېواد کي له یوه لاس نه بل ته د قدرت د انتقال په کار کي، د یوه خاځکي ويني تؤېدو او د پخوانيو ترخو او خونريو تجربو تکرار ته اجازه نه ورکوو.

باید دا ومنو چي اسلام د حکومت د جوړولو حق ولس ته ورکړي، یوازي هغه خوک په اسلامي نظام کي د حکومت کولو حق لري چي د ملت اکثریت ورباندي اعتماد وکړي.

له مؤمنو مجاهدينو، د کابل له بناريانيو او د اردو او خارندوی له هغو منسوبيينو نه چي د رژيم په نسکورولو کي ئې فعاله ونډه وه ستانيه کوو او لدوی نه غواړو چي یوبل ته لاس ورکړي، په بناريکي کامل امنیت تأمین کړي او پري نزدی چي ماجراجونکي مفسد عناصر د بد نظمي او د ولس د آزار او اذیت سبب شي.

له ګاونډيو او دوستو هېوادونو، پاکستان، ايران او سعودي عربستان او ټولو هغه هېوادونو نه چي د جهاد په دوران کي ئې زموږ د ولس د اسلامي مقاومت په یوه بله بنه ملاتې کړي مننه کوو..."

جنرال جاوید ناصر د آۍ اس آۍ مشر ته د کابل د رژيم د نسکورېدو او بنار ته د مجاهدينو د ننټو خبر پداسي وخت کي ورسېدو چي د تنظيمونو مشرانو د نواز شريف او تركي الفيصل په شمول د پېښور په ګورنر هاوس کي غونډه درلوده، ماته د یوه افغان مشر (چي نوم اخستل ئې ضرور نه ګنډ) یوه عربی ملګري، د دې غونډي په هکله قصه کوله چي: زه هم دې مشرد افرادو په ډله کي د غونډي خای ته داخل شوم، نوموری افغاني مشر، د خپل یوه ملګري او جنرال جاوید ناصر سره، له غونډي نه راوطل او یوه اطاق ته داخل شول، ماته هم موقع په لاس راغله چي دي اطاق ته تنوخم، دغه افغاني مشر، پاکستانی جنرال ته مخ واړاوو او له الحاج نه ډک غږ سره ئې هغه ته وویل: د حکمتیار د اقدام عواقب ډېر و خیم دي، په هر قیمت چي کبدی شي باید مخه ئې ونیولی شي.

جنرال ورته وویل: تا ته ډاډ درکوم چي په هر صورت کي به دا اقدام شنډوو، حتی که د قوي د استعمال په بیه وي !! افغاني مشر ورته وویل: جنرال صاحب پليز (طفاً داکار وکړي) هغه عرب وویل چي لدې ورځي وروسته ما خپله رابطه د تل لپاره له نوموری مشر سره قطع کړه.

متأسفانه مجاهدين پدې وتنواندل چي د خواجه روаш هوایي د ګرفلح او د کابل مزار تر منځ رابطه قطع کري، له همدي هوایي د ګرنه په استفاده سره، د جبل السراج ائتلاف وتناندو چي د هوا له لاري له مزار نه کافي شمېر مسلح ملېشې د ثور په شپږمه شپه کابل ته راوروسوی او په کابل کي جګړه پیل کړي، جګړه د کمونست رژيم لوی درستيز جنرال آصف دلاور، د کابل د ګارنيزيون قومندان جنرال نبی عظيمي، د ۵۵ فرقې قومندان جنرال باهه جان او د جنرال دوستم معاون جنرال مجید روزی تر قومندې لاندي، د حزب اسلامي په خلاف پیل شوې وه. پدې جګړي کي اصلې ونډه د کمونست رژيم نه د پاتې قطعاتو وه، د نظار شوري ونډه ډېره ضعيفه وه، ډېر محدود شمېر کسان ئې کابل ته، هغه هم اکثراً د هوا له لاري را انتقال شوي وو، چي ځيني ئې د کابل په جنوب کي او ځيني

پېښي او د کارمليانو لو به پتي توطئي، برښدي خېري

ئې له برگو درېشيو سره پدې خاطرد سفارتونو شا او خوا ته خاي په خاي شوي وو چي خبرنگاران او د بهرنیو هېوادونو استاخې ئې وګوري او د جګړي په هکله داسي راپورونه ورکړي چې دا د کمونستانو او مجاهدينو تر منځ نه، بلکه په خپله د مجاهدينو ترمنځ ده.

مسعود په جبل السراج کي وو، د د او کابل ترمنځ ټوله لاره د حزب اسلامي د مجاهدينو په لاس کي وه، له یوه پلوه کابل ته له داخلېدو وېړېدو، له بله پلوه مطمئن نه وو چې کمونست جنرالان دي مقاومت وکړي شي، که خه هم داکتر عبدالرحمن د جنرالانو د اخلاق په هکله او د مقاومت د امکان په اوړه ډاډ ورکاوو خو ده جرأت نشو کولي. دوه اونۍ وروسته چې کله کمونست جنرالان د کابل په اوضاع نسبتاً مسلط شول او د حزب اسلامي ټواكونه له بنار خخه ووتل او صبغة الله مجددی هم کابل ته راوسېدو، نو هله مسعود د جنرال مؤمن په ټانکونوکي د هغه د حمایې تر سیوری لاندې په ۱۳۷۱/۲/۱۹ کابل ته د نتوتلو جرأت وکړ، ده تریکولو زیات په جنرال مؤمن باور او اعتماد درلود.

پدې جګړي کي، د حزب وحدت ونډه تر شورای نظار، ډېره زیاته او مؤثره وه. هم له شمال نه د جنرال دوستم له قطعاتو سره د دوى د راغلو کسانو شمېر تر شورای نظار نه زیات وو او هم د کابل په اوسيډونکو کي د هزاره وو او پنجشیريانو د شمېر تناسب داسي وو چې د حزب وحدت تله ئې په شورای نظار درنه کوله.

موږ ته د کابل په کوڅو کي، کور په کور جګړه هم ګرانه وه او هم د بنار د تالا کېدو او ورانبېدو باعث معلومېده، پدې خاطر مو مجاهدينو ته هدایت ورکړ چې له بنار نه ووځي او په څلورو خواوو کي ئې مستقر شي.

په ظاهر کي او په سطحی لیدني سره خو بنايی دا نتوتل او ژر وتل زموږ د ټواكونو ماتې تلقى شي، خو په حقیقت کي په همدي اقدام سره د کمونستانو تبول پلان شنډ کړي شو. د دوى پلان دا وو چې د جهادي تنظيمونو مشران او مؤثر

شخصيتونه پداسي حال کي کابل ته نتوئي چي د کابل او ټولو سترو بنارونو او لويو لارو کنټرول کاملاً د کمونست رژيم نه د پاتې مسلح قطعاتو او خاد په لاس کي وي چي بيا به له دغه بې وزله لاس پښو تړلو مېلمنو سره هرڅه کول آسانه وي، په کابل کي له راغونه ډو سره سم به له منځه وړل کېږي او قدرت به د تل لپاره د ائتلافې جبهې په والک کي پاتې کېږي. په همدي اړه اميد دی د خو پښو وضاحت به لوستونکو سره مرسته وکړي چي په حقا يقونه پوه شي:

۱ - د نجیب له استعفی نه د مخه او د جبل السراج د ائتلاف له جوړ ډو وروسته، ماته په غیر مترقبه ډول، د یوه هېواد له خوا (چي نوم اخستل ئې او سن ضروري نه ګنم) په پرله پسې توګه بلنه راکول کېډه چي د دوى ملك ته سفر وکړم، پونښته مو وکړه چي د دعوت هدف خه دي؟ د نوموري هېواد سفارت په اسلام آباد کي زموږ استاخو ته وویل چي "زمور حکومت حاضر دی حکمتیار د افغان ولس د لارښود په حیث استقبال کړي، دی به زموږ د جمهور رئیس خاص مېلمه وي او په هوایي ډګر کي به ئې د جمهور رئیس معاون هرکلی کوي" پداں حال کي چي لدې نه د مخه د نوموري هېواد په وړچانو کي د حزب اسلامي په خلاف شدید تبلیغات کېدل، د لوړۍ څل لپاره، داسي بلني، داسي عجیبو وعدو سره او د نوموري هېواد په دریئ کي داسي حیرانونکي او ناخاپي تبدیلي، موبه ته سئالونه او تشویشونه راپیدا کړل، طبیعي وه چي باور ونکړو او سفر ترسه نشي، ډېر وروسته مو معلومات تر لاسه کړل چي په اصل کي د نوموري هېواد استخباراتي ادارې زموږ د وزړو لپاره خاص پلان جوړ کړي وو ترڅو پدې ترتیب د ائتلافې جبهې د بري او په قدرت کي د تل لپاره د پاتې کېډو یوازنی خند او مانع له منځه یوسې.

۲ - سیاف چي د ربانی په حکومت کي شریک وو او په کلکه ئې د هغه ملاتر کولو، کابل ته له ننټو دوه کاله وروسته، هیئتونو ته ویل چي" په خدای قسم ما په تېرو دوو کلونو کي یوازي دوه شېږي په کابل کي تېرى کړي، د دې لپاره چي د

کابل نبار امنيت د کمونستانو په لاس کي دی او په خان و پرېرم "د د خان د امنيت په هکله دا تشویش پداسي حالت کي درلود چي په همدي تېرو دوو کلونو کي ده د ائتلاف او کمونستانو په خلاف د یوې خبری کول هم مناسب نه گنيل او پوره پوره احتیاط ئې کولو. مورب په همدي مودي کي یو ئل د مرکې لپاره خبرنگاران ورولېږل، هغه ورته وویل چي پدې شرط مرکه کوم چي د مليشو او کمونستانو په هکله به له مانه تپوس نکوي!

۳ - د جګړي په یوې پرپا او کي چي د سولي او روغي جوري لپاره هخي پيل شوي وي، مولوي محمدي، مولوي خالص او استاد سیاف بتخاک ته راغل او د ميا محمد آغا په مرکز کي مو غونډه درلوده، د خبروآترو په جريان کي مولوي محمدی مورب ته وویل: له مجددی سره مي مناقشه وه، هغه ته مي وویل: حزب اسلامي خو له کمونستانو خڅه قدرت تر لاسه کړ، تاسو ولې او د کوم شرعی مجوز له مخي له کمونستانو سره ملګري شوئ او د حزب اسلامي په خلاف مو جګړه پيل کړه؟ مجددی راته وویل: حزب اسلامي پرکابل راکټونه ويشتل!! په خواب کي مي ورته وویل: خداي خبر که حزب اسلامي نه واي په کابل کي به کمونستانو له مورب سره خه کړي وو؟! بیا ئې سیاف ته مخ کړ او ورته وئې وویل: ته او خدائ دي که به له حکمتیار سره ملګرتیا نه کوي!! ما مولوي صاحب ته وویل: مولوي صاحب! دا خبره باید په ډاګه او قول ولس ته وکړي، نه یوازي مشرانو ته او په پیو غونډو کي!! مولوي صاحب راته وویل: حکمتیار صاحب! ته بنې پوهېږي چي زه دا خبره په ډاګه نشم کولی!!

حقیقت دادی چي که د حزب اسلامي مقاومت او د دې خطرناکي تو طئي په وراندي په هوشيارتیا سره ودرېدل نه واي، نو په هماګه لومړيو ورځو کي به د کمونستانو پلان عملی کېدو او له مجاهدينو سره به هماګه خه کېدل چي تاجکستانی کمونستانو په دوشنبې کي وکړل، لومړي ئې له مسلمانانو او ديموکراتانو سره ائتلافی حکومت جوړکړ، بیا ئې دیوه عسکري اقدام له لاري

پتي توطي، برندي خبر پيبي او د کارمليانو لو به

ائتلافي حکومت ختم او دوشنبه ئې اشغال کره او د اسلامي نهضت غري ئې
هجرت ته مجبور كېل.

د امريكا عکس العمل

غري آزانسونو په کلکه د حزب په خلاف او د ائتلافي جبهي په گته هومره
وسیع او درواغجن تبلیغات کول چي د کابل راډيو د تبلیغاتو ضرورت ئې منتفی
کړي وو او کابل راډيو ته هم هغوي تبلیغاتي مواد په لاس ورکول. پدغو تبلیغاتو
کي په لاندي تکو ترکيز کېدو:

- باید وښي چي جګړه د مجاهدينو ترمنځ روانه ده او کمونستان پدې جګړي
کې هيڅونډه نلري.
- مسعود او د ده ملګري ئې پداسي حال کي د کابل فاتحین او مدافعين معرفي
کول چي: دوي پدې جګړي کي فقط د کمونستانو د جګړي لپاره د یوه پوشش
حيثيت درلود، مسعود په خپله له کابل نه ۸۰ کيلومتره لپري په جبل السراج
کي وو او کابل ته ئې هم د داخلېدو لارنه درلوده او هم په کابل کي په خان
وېرېدو، خو بې سې به ويل چي مسعود د کابل په دروازوکي کابل ته د
ننوتلو لپاره تياري نيسې!! دوي په کابل کي دفاع نه، بلکه جګړه او تپري پيل
کړي وو، ټوله جګړه په هغو منطقو کي شوې چي د دوي د مخالفينو په لاس
کي وي او دوي د هغوي د نیولو هڅه کړي، که جګړه په خيرخانه، کارتنه پروان
او وزیر اکبر خان مینه کي روانه وي او دا سیمي ورانی شوې وي نو په
رشتیا، دوي مدافعين او موب تپري کوونکي وو، خو که جګړه د کابل په
جنوب او غرب کي په هغو منطقو کي شوې وي چي يا هزاره او يا پښتنه
پکي مېشت وو لکه: خوشحال مینه، رحمن مینه، پکتیا کوت، قلعه چه،
چهل ستون، کارتنه ۳، کارتنه ۴ او کارتنه سخني او فقط همدا منطقې په هغو
حملو کي ورانی شوې او خلک ئې هجرت ته مجبور شوې چي شوراي نظار او

پېښي او د کارمليانو لو به پتي تو طئي، برښه ي خپري

انډيوالانو ئې په لومړي سرکي له حزب اسلامي سره او بیا له حزب وحدت سره درلودي، نو متعرض خوک او مدافع خوک دي؟

غربی آژانسونو، ورڅانو او راهيوګانو، د غربی هپوادونو مخصوصاً د امریکا د خارجه وزارت او سناتورانو او کانگرس مینانو، هغه ویناګاني او تبصری خورولی چي ويلئي، امریکا به پري نېډې او يا بايد پري نېډې چي کابل، د حزب اسلامي په لاس کي پربوخي.

ما ته د پاکستان د آي اس آي پخوانی مسئول جنرال حميد ګل، چي کابل ته د ربانۍ په بلنه راغلی وو، په چهار آسياب کي، د یوې لیدني په دوران کي وویل: امریکا ته مي سفرکري وو، د ستیتې ټیپارتمنت (خارجه وزارت) او د پنتاګون (دفاع وزارت) له مسئوليینو سره مي تفصيلي خبری درلودي، په ټولو لیدنوکتنو کي ماته امریکایي مسئوليینو وویل چي موب حکمتیار پري نبسد چي کابل ته داخل شي او هيڅکله به ئې پري نېدو چي په کابل حکومت وکړي !!

همدا راز د پاکستان د صوبه سرحد پخوانی ګورنر جنرال فضل حق راته وویل: هغه وخت چي بوش لاد رېگن مرستیال وو او پاکستان ته ئې دوره کړي وه، په ګورنر هاووس کي ئې د یوې خاصي غونډي په ترڅ کي، ستا(حکمتیار) په باره کي وویل: Eliminate this fanatic يعني دا متعصب او لجوچ (حکمتیار) ختم کړي "باید له ځان سره پام وکړي"

امریکا په خو دليلونو د حزب اسلامي حکومت نشو زغملاي:

- په اسلامي اصولو د حزب تأکد.
- د حزب نظم، قوت او په ولس کي قوي نفوذ او ژوري رینسي.
- په اسلامي نړۍ کي د حزب پراخ محبوبیت.
- د افغانستان په داخلې چارو کي د امریکا د لاس و هنو مخالفت.

پتی توطئی، برښوی خبرې پیښی او د کارمليانو لو به

- په عراق باندي د امریکا د حملې غندنه.
- د امریکا له جمهور رئيس ریگن سره له ملاقات نه زما ډډه.
- له هغه ائتلاف سره د حزب مخالفت چي د واشنگتن او مسکو په اشاره او موافقه جوړ شوي وو.
- د ظاهرخان د راوستلو امریکائي پلان شنډول.

باید دا تکي توضیح کړم چي امریکا او پلويانو ئې تل دا هڅه کړي چي د ظاهرخان د بیا مسلط کولو لپاره لار او اوه شې، دوی د ظاهرخان په راوستلو سره هغه خاصه طبقه په افغانستان مسلط کول غونبنتل چي:

- د دین په نسبت التزام نلري، په غرب پوري تړلي دي، غربي اخلاق او غربي افکار لري.
- د جهاد په دوران کي په اروپا او امریکا کي پاتې شوي، قبله ئې واشنگتن ده او هماغه خه به په افغانستان او منطقې کي کوي چي امریکا ئې غواړي.
- دوی پدې کار سره غواړي دنيا ته وښي چي د افغانستان کشاله نه په کمونیزم حل شوه او نه په اسلام، بلکي په سلطنتي او شاهي نظام حل شوه، لبتر لړه پدې سره دوی د جهاد د تجربې ناكامول غواړي. همدا راز دوي، پدې کار سره په ایران کي دي ته د ورته تحول راوستلو لپاره لار آواروی، که په افغانستان کي پس لدومه قربانيو، شهادتونو، هجرتونو، د اسلامي نظام په ځاي، زور شاهي نظام راتلاي شي ولې باید دا تجربه په ایران کي هم پلې نشي.

مګر نګورئ کله چي د امریکا د غونبنتني او اصرار په نتيجه کي، د بى ئظيربوتو حکومت، سردار ولې ته بلنه ورکوي چي د پاکستان دوره وکړي، له افغاني خananو او قبایلی ملکانو سره د لیدني کتنې غونډي ورته جوړوي او مزار، کندهار او ننګرهار ته ئې دلېړلو ناكامه هڅه کوي، په همدي وخت کي، په غير مترقبه توګه، د امریکا جمهور رئيس، بل کلنټن، د ایران د پخوانۍ پاچا رضاشاه

خوي، رضا پهلوی سره گوري، دا جريان نسيي چي امريكا د افغانستان او ايران لپاره ورته پروگرام لري، دا ئکه چي غرب پرسته عناصر، پدې دواړو هېوادونو کي، په کوم منظم سیاسي حزب کي ندي راغونه شوي، د دوى لپاره د شاهي کورني د غړو نه پرته بل محور نشه. په افغانستان کي له هري ډلي سره د امريكا مرستي پدې پوري مشروط وي چي د ظاهرشاه د راوستلو له امريکائي پلان سره توافق وکړي. شورای نظار، شuleء جاويدي، افغان ملت، ملي جنبش او د طالبانو د جنبش له یوې ډلي سره دوى هلته خواهوبدي بسودلي چي د دې پلان په هکله ئې امريکا ئيانو ته اطمئنان ورکړي.

خيني کسان داسي ګمان کوي چي زه یوازي پدې خاطر د ظاهرخان د پلان سره مخالفت کوم چي د ده په وخت کي په بند محکوم او محبس ته لېږدول شوی ووم، خو حقیقت دا دی چي زموږ د هېواد لپاره خومره چي کارمل خطرناك وو همدومره ظاهر خطرناك دی، که کارمل د روسانو د غلامي نښه وه، ظاهر د امريکا د غلامي نښه ده، له بيدينه وطن خڅوونکو نه پرته بل څوک لدې پلان سره موافقه نشي کولي.

د ګاونډيو دریخ

په پاکستان کي د افغانستان په هکله خو نظره وو:

- خينو په کابل کي د مجاهدينو یو قوي حکومت، هم له سیاسي پلوه او هم له اقتصادي پلوه ګټور ګنلو، د مرکزي آسیا نووو بازارونو ته لار موندل او له هند سره په شخوه کي له خپلې شانه مطمئن کېدل ئې په کابل کي له یوه قوي مرکري حکومت سره مرتبط ګيل.
- خينو حلقو دا رأيه درلوده چي باید په کابل کي دولتي قدرت یوه ضعيف غیرپښتون مشر ته وسپارلى شي، یو پياورۍ پښتون مشر دوي ته د پښتونستان مسئله راولاړولی شي.

• هيني بيا داسي دي چي مستقل ملي نظر نلري، په تولو کورنيو او بهرنيو قضایا وو کي د اميركا نظر مقدس، محترم او واجب التعامل گنۍ او د اميركا له پربکړي نه د مخالفت تصورهم نشي کولي، دغې حلقي هم پدې خاطر د ائتلاف ملاتړ کولو چي اميركا همدا خونبوی او هم پدې خاطر چي گمان ئې کولو پدې سره د هغو کمونستانو خواهوري جلبوی شي چي د شوروی اتحاد له زواله وروسته، د بلې پناګاه په لته کي دي.

په ايران کي يوه حلقه داسي وه چي په کابل کي ئې يو قوي اسلامي حکومت د دي لپاره د ايران په گټه گنلو چي پدې سره به د ايران مت پیاوړي شي، افغانستان به د اميركا په اړي نه بدلبړي او له ختیځ لوري به ايران ته هيڅکله گوانس نه متوجه کېږي، دوى د افغانستان قضيې ته د مذهبی او ملي تعصب په خای د اسلامي زاوېي نه کتل.

خو په اiran کي يوه حلقه داسي وه چي په کابل کي ئې يو قوي مرکزي حکومت، هغه هم د سنيانو او پښتنو تر قيادت لاندي، د اiran د ملي گټو لپاره مفيد نه گنلو، دي ته ئې ترجیح ورکوله چي شيعه، تاجک او نوري پرگنې د پښتنو په خلاف متحد شي او پدې سره يا هغوي ته په واکمني کي په زړه پوري برخه په لاس ورشي او يا لې ترلې د يوه هؤاکمن حکومت د جورپدو مخنيوی وشي، د غې ډلي په افغانستان کي د ملي او مذهبی تعصب په اساس، حتی د هغو ډلو ملاتړ کولو چي په غرب پوري کاملاً تړلي دي او تل ئې د اميركا د خوشحالولو لپاره اiran ته بد او رد ويلی!

ه마다 راز د خلیج په جګړي کي د حزب دریخ چي هم ئې پدې منطقې کي د اميرکا یې فوچونو خای په خای کېدل محاکمول او هم ئې په عراق حمله غندله له یوې خوا اiran او له بله پلوه سعودی عربستان خوابدی کړي وو.

ډهلي ته داسي راپورونه ورکړي شوي وو چي گواکي، اکثر کشمېرى مجاهدين د حزب له خوا روزل شوي، په کابل کي د حزب اسلامي واکمني او یا په

حکومت کي فعاله او مؤشره ونډه، ډهلي ته داسي بربنښده چي پدي سره به په منطقې کي انهول د ډهلي په ضرر تغيير مومي، پدي سربيره په ائتلاف کي د کمونستانو برخه او په ډهلي کي د کمونست حزب د زيات شمېر غرو او سېدل، د ډهلي واکداران دي ته هڅول چي د کابل له ائتلافې ادارې سره پوره خواخوري ولري.

ځيني بنائي داسي ګمان وکړي چي دا د حزب اسلامي د ناکام بهرنې سياست نتيجه وه چي ندي تواندلى د ګاونهيو يا د منطقې له هېوادونو خڅه د کوم يوه ملاتر تراسه کړي، خو هغوي بنائي دي ته متوجه نه وي چي دا د تولو هغوي سياسي احزابو ګډ مسیر دی چي د خپلواکۍ لارئې غوره کړي، د خپل هېواد په استقلال او د خپل ولس په آزادۍ او سرلوپۍ باور لري او نه غوارې چي د نورو د ګټو لپاره د ده ولس قرباني شي. د دي ذهنیت له خاوندانو نه تپوس کوم چي: زموږ په وړاندې له پرتو دریو لارو خڅه د کومي یوې غوره کول، ګټور او د اسلامي اصولو مطابق وو:

- له امریکایي کمپ سره ملګرتیا، چي د ظاهرشاه له مسلط کولو نه پرته په بل شي نه راضۍ کېدل.
- د هغه کمپ ملګرتیا چي د مسکو تر مشتابه لاندي جوړ شوي او له کمونستانو سره د ائتلافې حکومت غونښتونکي وو.
- خپلواکه او مستقل پاتې کېدل او د خپلواکه پاتې کېدو کړاوونه ګالل.

بنائي د سطحی رأيی خاوندان داسي وګني چي دوي لوړنۍ لاري، قدرت ته د رسیدو لنډي او آسانه لاري دي، خود افغانستان د پېښو بهير ثابتنه کړه چي دا یو غلط او خطأ تصور دي، چا چي دا لار غوره کړي د نورو د ګټو لپاره قرباني شوي او په پاي کي له رسوايي او ندامت نه پرته بل خه په لاس ندي ورغلې.

زه له زړه نه پدي خبری باور لرم چي وروستي فتح به د هغه چا په برخه وي

پتي توطئي، برندي خبرې پينسي او د کارمليانو لو به

چي دريمه لارئې غوره کري. چي نتائج هرڅه وي مورډ په همدي په دريمې لاري د تلو
کلک او پوخ عزم کري. مورډ سل خله د اسلام د حاکميت او د اسلامي امت د سر
لوپي لپاره قرباني کېدو ته چمتو یو، هر څه منلى او زغملى شو، خوله الله نه پرته
بل بادار او آقا ته سر نشو تېټولي، له هر چا سره د خپلي عقیدى په چوکات کي
پتمنه ملګرتيا کولى شو، خود هيچا غلامي نه منو.

له کابل نه تر و تلو و روسته

که خه هم زموږ ټواکونه، پدې طمع له کابل نه ووتل چي پدې ترتیب به جګړه متوقف شي، خوداسي ونشول، زموږ په مرکزونو د ائتلافی جبهې حملې په مسلسل ډول روانې وي، حملې د کمونست رژیم نه پاتې قطعاتو کولی خو له اسلامي دولت نه د دفاع تر نامه لاندي!! موږ مجاهدينو ته د صبر او زغم توصیه کوله، پدې مرحلې کي موږ ته د صبر او انتظار سیاست له هره پلوه غوره او گټور وو، جګړه د کمونستانو په ګتیه وه، دا څکه چي پدې ترتیب خلکو ته حقایق نهه خرګندېدل او په وضعیت د پوهېدو نهه فرصت په لاس ورتلو، مخصوصاً هغو مجاهدينو ته چي کابل ته داخلېدل او په خپلو سترګوئی لیدل چي د کابل واک په بشپړه توګه د کمونستانو په لاس کي دی او په ائتلاف کي شامل شوي مجاهد ډوله، په حقیقت کي د خو ورخو لپاره د کمونستانو مېلمانه دي، امنیت ئې د هغوی په لاس کي دی، حتی د دوی مشران، د کمونستو جنرالانو له کارت نه پرته د کابل په بنار کي تګ راتګ نشي کولي. راهیو او تلویزیون د هغوی په واک کي،

دارګ په دروازو کي هغوي ولاردي، هوایي ډګر دوى اداره کوي، د بشار د منځ او بنارته د ورتلو راتلو لویو لارو امنیتي پوستې تولی د کمونستانو په لاس کي! خو له جګړي نه زموږ ئان ساتنه او اجتناب کافي نه وو، کمونستو جنرالانو ته وظيفه ورکړي شوې وه چې حتماً جګړي اور بل کري، له یوې خوا حزب وحدت او اتحاد په جګړه اخته کري او له بلي خوا، له اسلامي دولت نه د دفاع ترnamame لاندي د دولت خواکونه د اتحاد او وحدت په شمول د حزب په خلاف وجنګوي.

پدې مرحلې کي د ائتلافې جبهې شعارونه، چې کله به جنرال مجید روزى او کله مسعود او د ده نورو انهیوالانو تکرارول دا وو: حزب اسلامي به تر سپیني شګي زغلوو، پښتنو دوه نیم سوه کاله حکومت کري، نه پرېبدو چې بیا په افغانستان حکومت وکړي.

زمور شعار دا وو: مور له جمعیت سره هیڅ جګړه نلرو، که جمعیت له کمونستانو را بېل شي، له کمونست رژیم نه پاتې قطعات منحل کړي او د دولت له حساسو مناصبو نه کمونستان لېري کړي، مور د مؤقتی مرحلې حکومت په کامله توګه دوى ته سپارو.

مور مجاهدینو ته ویل: د کمونستانو هخونکو بریدونو او حملو ته عکس العمل مه نښي، صبر وکړي، د مخامنځ جګړي په خای باید هغه کمونست جنرالان ستاسو د حملو هدف وي چې دا جګړه ئې پیل کړي او واګي ئې سل په سلو کي د دوى په لاس کي دي. د دغو جنرالانو په خلاف، بنه ډېر کارونه تر سره شول، ځینې ئې په قتل ورسپېدل، ځینې د انفجاراتو په ترڅ کي تپیان شول، په ځینو نورو یو په بل پسي ګن شمېر حملې وشوې او له وبری د هېواد پرېنسودو ته اړ شول، جنرال آصف دلاور د همدغې ډلي په جملې کي وو، چې د کور مخي ته، د دفتر او کور ترمنځ او په دفتر کي ئې ورته انفجارات وشول.

د جنرال دوستم د جلبولو هځي

صبغة الله مجددی له يوې خوا او ربانی له بلی خوا هخه کوله چي د جنرال دوستم حمایت تراسه کړي، دواړه يو په بل پسې له دوستم سره د ملاقات لپاره مزار ته سفر کوي، مجددی ورته د ستر جنرالی رتبه منظوروی او په خپلی وينا کي د هغه نه ډپره ستاینه کوي. مولوی منصور ئې له خالد بن ولید سره تشبيه کوي. ربانی ورته وايې چي تر خپل خویه زیات راباندي ګران بی، خو څله مزار او شبرغان ته د زیارت لپاره ورځي. د دې په ځای چي د تشن په نامه جمهور رئیسانو په وړاندی د احترام په ځای کولو لپاره د دوى يو جنرال کابل ته راشي، دوى د هغه په حضور د مشرف کېدو لپاره يو په بل پسې مزار او شبرغان ته ورځي، لدینه هرچا ته جوته کېده چي په کابل کي د دغو مشرانو حیثیت خومره دی او د کمونست رژیم نه پاتې جنرالانو په وړاندی د دوى د حقارت، ضعف او احتیاج احساس خومره؟؟

د مجددی او ربانی تر منځ د جنرال دوستم د حمایې تراسه کولو په سر رقابت ورڅ په ورڅ زیاتېدو، د مجددی د دوه میاشتنی ریاست په وروستیو شپو ورڅو کي دا رقابت خپل اوچ ته ورسېدو. له وضعیت نه د ربانی انتباہ دا وه چي مجددی حتماً په قدرت کي پاتې کېدل غواړي او کمونستان به ئې حمایت کوي، سخت لالهانده او وارخطا وو، سعودی ته ئې سفر وکړ، ترڅو ریاض، له مجددی نه ده ته د قدرت په انتقال کي مرسته وکړي، خود سفر له نتائجونه زیات ډاډمن نه وو او ګمان ئې کولو چي د مجددی مؤقت راوستل اصلًا د دې لپاره وو چي د کمونستانو په مرسته تل په قدرت کي پاتې شي.

مجددی له مسعود نه هم دا هیله درلوده چي پدې کار کي به د ده مرسته کوي. دا خکه چي د جهاد په دوران کي د امریکايانو خینې فوق العاده مرستي د ده له لاري مسعود ته رسېدلې وي، خو دا هیله نه یوازي تر سره نشوه بلکي مسعود تهدید کړچي که قدرت پری نېدې په زور به دی له اړګ نه وباسو.

رباني او مسعود مسکو او ډهلي ته هیئتونه ولېړل ترڅو لدې لاري

کمونستان پدې متقاعد کري چي د قدرت له انتقال سره توافق وکري، روسي هيئت د کابل او مزار ترمنځ دوره وکړه، جنرال دوستم ئې پدې قانع کړو چي پدې هکله خپله بي طرفی اعلان کړي.

دواړو زموږ لوري ته مخه کړه، غوبنټل ئې موب د یوه په مقابل کي د بل مرسته وکړو، ربانۍ د استاد سیاف په شمول ریشخورو ته راغلل، دواړو پدې ټینګار کولو چي د پېښور د معاهدي مطابق بايد قدرت ربانۍ ته انتقال شي. ما ورته وویل: که تاسو دا خبری ومنی چي ملبشي به له کابل نه ایستل کېږي، کمونستان به له حساسو ادارو نه ایستل کېږي او د خلورو میاشتو په پای کي به انتخابات تر سره کېږي، پدې صورت کي زه له مجددی نه ربانۍ ته د قدرت له انتقال سره موافق يم او که دا کار نشي کولی نو ته او مجددی ماته برابر ياست، تاسو پوهېږي او مجددی.

مجددی پداسي حال کي زموږ د مرستي ترلاسه کول غوبنټل چي زموږ په خلاف ئې د کمونستانو د جګري په کلکه ملاتر کولو، په شوري او حکومت کي زموږ د غرو د شمولیت سخت مخالف وو او غوبنټل ئې کمونستانو او امریکایانو ته وښي چي د بنستیپالو د تکولو لپاره تر تکولو غوره کار، په ریاست جمهوري کي د ده پاتې کېدل دي، د خپلي سورلى په طيارې د راکټ حمله ئې هم د حزب کار ګډلو. خو اوس لدې مخالفتونو نه نادم وو او په طيارې د حملې خبره ئې بېرته واخستله او هغه ئې د مسعود کار وګنلو، زموږ له استاخو سره ئې دېري خوبې خوبې خبری کولې او ويل ئې چي زه په ملګرتیاکي ډېر کلک يم اوس به حکمتیار صاحب ته ثابته کرم چي خومره مي د د مخالفت کولو تر دينه به زیات د ده ملاتر او تائیدکوم، موب ورته وویل: که ته په قدرت کي پاتې کېږي موب ورباندي اعتراض نلرو او که ربانۍ ته ئې سپاري موب ئې مخالفت نه کوو. موب ته اصلی خبره د مليشيو انحلال او د انتخاباتو ترسره کېدل دي. هغه ويل چي زه پدې هکله د حکمتیار صاحب سره مخامنځ خبری کوم. خو د دوستم بي طرفی او د مسعود

اخطارونو مجددی مجبور کړ چي له قدرت نه لاس و اخلي خو اعلان ئې وکړ چي زه
قدرت ربانی ته نه، بلکه شوری ته سپارم، غونبستل ئې داسي ونبيي چي ربانی ته د
قدرت سپارل داسي لویه گناه ده چي دی ترې ځان ساتل غواړي. بالآخره مجددی
له ارګ نه وووت، خپل ځای ئې ربانی ته خالی کړ او پېښور ته ولار، خو ورخي
وروسته، ده ته سپارل شوی کور هم د شورای نظار غړو محاصره او فرش او ظرف
ئې تالان کړل.

د ربانۍ واکمنۍ

رباني که خه هم د یوه بین المللې سازش او له کمونستانو سره د ائتلاف له لاري قدرت ترلاسه کر، خو له مجددی خخه ئې د اقتدار د انتقال غوبښته د پېښور د معاهدي له مخي کوله، پداسي حال کي چي د پېښور په معاهدي کي ليکل شوي اصلې تکي دا وو:

- ربانۍ به فقط د خلورو مياشتولپاره د دولت رئيس وي او دا موده به د یوې ورځي لپاره هم نه اضافه کېږي.
 - پدې موده کي به یوه متفق عليه شورى (داسي شورى چي ټول ورباندي اتفاق وکړي) جوړېږي.
 - د صدارت مقام ته به حزب اسلامي له خپلي خوا صدراعظم معرفي کوي.
 - د دولت له حساسو ادارو نه به کمونستان لېري کېږي.
- راشئ وګوري چي د دي معاهدي په هکله ربانۍ خنګه التزام وکړ:

د خلورو مياشتو په ئاي ئې خلور كاله خلور مياشتني حکومت وکړ، د اسي حکومت چي پدې ۵۲ مياشتوكېي د اسي يوه مياشت نده تېره شوي چي د هپواد په مرکز يا ولاياتو کي کومه لویه او سخته جګړه نه وي شوي، توپونه، تانکونه او جهازونه نه وي استعمال شوي او د لسهاوو کسانو ويني نه وي توی شوي، وړي نښتي، د ولسوالۍ يا دوو جبهو په سطحه، که ووايو چي هره ورڅ بلاناغه شوي مبالغه مو نده کړي.

د گمان کولو چي په دغو حملو سره به د کابل په شا او خوا کي د حزب اسلامي مراكز ختم کړي، په اوضاع به مسلط شي، د شوري د جوړولو ضرورت به منتفى شي او بل ته د قدرت د سپارلو غونښنه به پاڼي ته ورسېږي، خو په جګړو سره ئې خه ترلاسه نکړل، خلور مياشتني پوره شوي، متفق عليه شوري جوړه نشوه، د معاهدي مطابق دا موده بايد د ډيوې ورځي لپاره نه وي تمدید شوي، ټولو ډلو حتی هغو چي ده ورته هره مياشت د تنظيم په نامه په بوجيو بوجيو پيسې ورکولي، دا مطالبه وکړه چي قدرت دي د مشرانو شوري ته وسپارلى شي، خو هغه دي ته نه وو تيار، پدې ترتیب ئې د معاهدي دا بند هم نقطه کړ، نور دي ته اړ ډول چي د رباني د ټینګار په وجه د ده موده د ۴۵ ورڅو لپاره پدې شرط تمدید کړي چي په همدي مودې کي به په لاندي ډول يوه شوري جوړېږي:

لومړۍ به د هري ولسوالۍ د مؤثرو قومندانانو او مخورو مشرانو د ګډي غونډي له خوا د ولسوالۍ شوري جوړېږي، بيا به همدا شوري، مرکزي شوري ته خپل دوه استاخي معرفي کوي. تنظيمونه به هم محدود شمېر غري دي شوري ته لېږي، لدې لاري به راتلونکي حکومت جوړېږي. دا د جګړو د ختمولو او په هپواد کي د يوه شورايي نظام د راوستلو بنه فرصت وو. که خه هم پنځه خلويښت ورځي دې کار لپاره کافي نه وي، خو که رباني او انهیوالانو ئې په اخلاص او صداقت سره، د پړکړو مطابق، د اسي شوراګانو د جوړولو په کار کي مرسته کړي وي، مشکل حل کېدو، خو هغوي په يوه بله پلمه کار څنډولو، ورو ورو ټولو تنظيمونو

ته د رباني عزایم معلوم شول او پدې پوه شول چي هغه لدې پرېکري نه د غلطی استفاده اراده لري، په پاى کي غواړي د خپلي خوندي خو کسان راغونه کري او خپل رياست یو ځل بیا تمدید کري، د همدي لپاره له (۶) تنظيمونو نه (۷) د یوه مطبوعاتي کنفرانس او یوې ګډي اعلامي په ترڅ کي خپله مقاطعه اعلان کره، رباني او سیاف یوازي پاتې شول.

رباني ته د تنظيمونو مخالفت مهم نه وو، هغه د ځينو تنظيمونو د افرازو اخستلو په چم نبه بلد وو. له ولاياتو نه ئې د هليکوپترو په ذريعه د خپلي خوندي کسان راغونه کړل، د جنرال دوستم ۲۰ کسان ئې غوندي کي د هليکوپترو په ذريعه د خپلي خوندي چي زه له دوستم نه په څه کي کم يم، په شوری کي به له شمال نه زما هم ۲۰ کسان منل کېږي. د حرکت انقلاب مشرمولوي محمدنې اشتراك ونکړ او د مقاطعې په پرېکري تینګ ودرېدو، خو معاونينو ئې شرکت وکړ. شيخ آصف محسني له شرکت نه ډډه وکړه خود حرکت په نامه ځيني کسانو برخه واخیسته، مجددی او ګيلاني نوموري غونډه تقلبي او جعلی و ګنه، حزب وحدت په کلکه محکوم کړه، مولوی خالص هم مخالفت وکړ. خو سیاف او رباني تر پايه حتى د غونډي د شروع کېدو نه وروسته، راغلو کسانوته ویل چي مشران راروان دی، یو ساعت وروسته رارسېږي! د مازديگر په غونډي کي شرکت کوي! نن ونشو سبا رائۍ!! د سیاف د جنوب او جنوب لوېدیع له خوا معرفي شوو غړو په غونډي کي له شرکت نه ډډه وکړه، په ګډه ئې له سیاف نه وغونښتل چي په غونډي کي به د اتحاد اسلامي غړي برخه نه اخلي، سیاف دوى ټول په مسجد کي پرېښو دل او ورته وئې ویل: د نیم ساعت لپاره Ҳم، بېرته راҳم. غونډه دايره شوه، دوه څله رابلل شوي کسان له غونډي ووتل، پداسي حال کي چي په دروازو کي ئې مسلح کسان ودرولي وو او له غونډي نه د وتلو مخنيوی ئې کولو، د پاتې کسانو اکثریت پدې تینګار کولو چي دا غونډه دی معطل شی، له مشرانو سره دی خبره وشي، لړ ترلړه د مشرانو خو کسان خو باید پدې غونډي کي حاضرو وي او کم تر کمده د رياست لپاره خود رباني تر ځنګ باید کوم بل کاندید موجود وي!!

خو دوي ته وویل شو چي دا آخري ورخ ده، که غونډه وختنه پېږي، د راكتهی حملې احتمال شته، بايد حتماً او همدا نن په همدي وروستى غونډي کي رأيه واختستلي شي. بيا هم له یوې خوا بلې خوا د مخالفت غربونه او چت شول، خود برچي په زور کښېنولي شول، کاغذونه وویشلي شول او بېرته راغونه شول او اعلان وشو چي استاد رباني د آراوو په اکثريت سره د دوو کلونو لپاره د دولت د رئيس په حیث و تاکل شو.

ماته د دي غونډي ھينو برخه والو وویل: په خدائی قسم که په همدي غونډي کي چي د رابلل شوو کسانو دريمېي برخي پکي برخه اخيستې وه، که د رباني تر څنګ هرڅوک ودرېدلې وي نو هغه به اکثريت تر لاسه کولو. ھکه د شوراي نظار له خوا له غړو سره له اهانت او سپکاوی نه ڈک وضعیت، د مشرانو د اشتراك په هکله درواغجنې وعدې، د غونډي شرمناك حالت او د کمونستانو شرکت، تول کسان حتی متعصب جمعیتیان په کلکه ناراضه کړي وو.

موږ د غونډي په دوران کي هیڅ عکس العمل ونه بسودو، غوبنتل مو تول ولس ته د دي خلکو ماہیت خرګند شي او پدې پوه شي چي خوک د چل، فریب، رشوت، درواغو او هري ناجائزی وسیلې نه په استفادۍ سره په قدرت کي پاتې کېدل غواړي؟ لدې غونډي نه وروسته، په کابل او تول هېواد کي د دي شوری په هکله چي رباني او پلویانوئې د شوری حل و عقد نوم ورکړي وو، ویل کېدل چي، شوری پول نقد او د رباني په هکله دا شعار د فرد فرد په ژبه وو: یا ارګ یا مرګ.

عام ولس تر تولو زيات په استاد سیاف غصه ول او د اتحاد د شوری او اجرائيه اکثر غړي له همدي غونډي نه وروسته هم له کابل نه ووغل او هم له اتحاد نه.

د استاد فرید صدارت

موږ د صدارت لپاره استاد فرید معرفې کړ، پدې هکله د حزب اجرائيه

شوری، کابل ته د مجددی له راتلو نه د مخه خپله پرېکره اعلان کړه. استاد فرید په قوم تاجک، د کاپيسا د ولایت او سپدونکی او په هغه ولایت کي د حزب اسلامي د جهاد امير وو، مسعود خو خو ئله مخصوصاً له روسانو سره له او ربند نه وروسته، د ده په هغو سيمو برېدونه کړي وو چې پنجشیر ته خېرمه پرتې وي. خو هرڅل ئې ماتې خورلې وه، ده هم په فکري لحاظ او هم په عملی او جهادي لحاظ د استاد فرید په نسبت د حقارت احساس کولو او د صدر اعظم په حيث د ده منلو ته تيار نه وو، کابل ته د ده له راتلو سره مخالف وو. موب استاد فرید پدې خاطرد صدراعظم په حيث و تاکو چې پدې سره د کمونستانو هغه خطرناکه توټه شنډه کړو چې د پښتنو او غیر پښتنو تر منځ، قومي او ژبنيو تعصباتو ته لمن وهل او په همدي اساس د جګرو اور بلول وو.

مقابل طرف د جګرو له نتائجونه له مأيوس کېدو وروسته، کابل ته د استاد فرید له ننوتلو سره موافقه وکړه، خوله استاد فرید نه د کابل د ولس او په لاري کي د پروان د خلکو شانداره او بې سابق استقبال، ائتلافيون سخت وارخطا کړل، په کابل کي د حزب نفوذ په همدي ورڅ دوي ته بنه معلوم شو، عقدی ئې تحریک شوې او حсадتونه ئې راوپاربدل، خو په هر صورت، استاد فرید د صدارت مانې کي مستقر شو.

د استاد ربانۍ له خوا د ده خو ئله مېلمستيا او بیا په یوې خاصې غونډي کي ده ته یوه پتېه وینا بنایي له تاسو سره د ربانۍ په نظریاتو د بنه پوهېدلو مرسته وکړي:

استاد فرید وائي: یو ئل ئې ماته خاصه مېلمستيا وکړه، خوله ما سره د جرير په شمال داسي ورونه وو چې ربانۍ نه غونښتل د هغوی په وړاندي خپله خبره ماته وکړي، مېلمستيا په عادي او عامو خبرو پاي ته ورسپده، دوهم ئل ئې احوال راولېرو چې زما خاصه مېلمه يې، ما له ئان سره جرير صاحب ملګري کړ، له ډوډي، نه وروسته ئې راته وویل چې له تا سره خو خاصې خبری لرم، ما جرير له ئان

سره واخیست او د استاد خاص اطاق ته ورغلم، ماته ئې کومه خاصه خبره ونکره او په عامو خو لنډو خبرو ئې اکتفاء وکړه. دريم څل ئې بیا احوال راولېبو، د ډوډۍ نه وروسته، لده سره یوازي خاص اطاق ته ولاړم او هغه راته وویل: موبه ته یوه خاصه تاریخي موقع په لاس راغلي، زه جمهور رئيس، ته صدراعظم او مسعود د دفاع وزیر دي. لدې تاریخي موقع نه باید اعظمي استفاده وکړو، محرومو قومونو ته داسي فرصتونه ډېر کم په لاس ورځي، استاد فريد وايې: ما ګمان نه کولو چي یو مسلمان، بیا د شرعیاتو یو استاد دي، داسي غیر اسلامي ذهنیت ولري، ما د احزابو د یووالی او د افغان ولس د ملي وحدت او د کمونستانو په خلاف د ګډ موقف په ارتباټ له جناب رباني نه د کومي خاصي او مهمي خبرې اورېدلو انتظار درلود، هغه ته مې وویل: استاده دا د حل لاره نده، نه اسلام دا د حل لارګني او نه د هبود اجتماعي جوړښت داسي دی چي لدې نه موبه ته کومه خاصه ګته ورسېږي.

لويه گله حمله

ائتلافيونو د يوي لوبي حملې لپاره تيارى نيو لو، غونبستل ئې د كابل په ختيئ او جنوب کي د حزب مراكز اشغال كړي. د كابل خلور لوبي لاري د حزب په واک کي وي، دا د محاصري حالت بايد ختم كړي، د حملې لپاره له شمال نه کافي شمېر د دوستم، جنرال مؤمن او حزب وحدت مسلح افراد كابل ته رانتقال شول، اصلی حمله بايد په دوو استقامتونو، د بالاحصار نه د چهار آسياب په لوري او له چهل ستون او دارالامان نه د ريشخور په لوري ترسره شي، له هوايې بمبارد نه بايد په پراخه پيمانه استفاده وشي.

موږ يوه ورځ د مخه د دوى د تجمع مراكز تراور لاندي ونيول، پدي سره که خه هم د دوى د وسیع حملې پروګرام مختل شو، خود سختي بمبارى په وجه او له خوشه ئې بمونو نه په پراخه پيمانه د کار اخستلو په وجه، دوى وتوانېدل له بالاحصار نه د سياه سنګ په لوري پرمخ ولار شي او زموږ ئيني سنگروننه ونيسي، په يوي مرحلې کي زموږ د مجاهدينو روحیه هومره مړاوي او د شبې ورځي مسلسل بمبارى هومره ستومانه کړي وو چې د مقاومت له دوام نه مأيو سه شوی وو.

د وضعیت د خېرنې لیاره مو د شبې لخوا یوه غونډه راوبلله، حاجی صاحب کشمېرخان، انجنیر صاحب فیض محمد، خورممن صاحب، ارغندیوال صاحب، ابوبکر صاحب او حاجی صاحب شیریندله په غونډي کي شرکت وکړ، د تولو رأیه دا وه چې لب په شا کېبرو د سقاوی په دشتی کي دفاعی خط جوړوو. په هغې غونډي کي چې ما د دغو ورونو په خېږو کي کومه پړشاني او د سختي ستريا او ستوماني کومي نښي ليدلى هيڅکله به مي له یاده ونه وخې. تقریباً درې اونۍ مسلسل د شبې ورځې جګړه وه، زیات شمېر مجاهدين مو شهیدان او ژوبل شوي وو، د شهداء او تپیانو د انتقال په وجه د مجاهدينو شمېر کم شوي وو. موږ په ولاياتو کي منظم عسکري قطعات نه درلودل چې فوراً ئې لوړې خط ته سوق کړو او ستړی ستومانه مجاهدين تعویض کړو، له ولاياتو نه د دا طلب مجاهدينو راغونډول فرصت غوښتو، موږ ناخاپې لداسي لوئی جګړي سره مخامنځ شوي وو. ما ورونو ته اطمئنان ورکړ، غونډه مي ختمه کړه او ورونو ته مي وویل چې ان شاء الله سبا به د حالاتو په رينا کي مناسب تصمیم نیسو. په خدای باور وکړي چې د جګړي له پیل نه تر همدي شبې پوري زما تر تولو ډاډ منه شبې چې هم مي په اطمئنان او آرام زړه، ډوډي خورې او هم مي پوره خوب کړي، همدا شبې وه، ما له ځان سره فيصله وکړه چې سبا په خپله لوړې خط ته ځم او تر بری یا شهادت پوري به جنګکېږم.

سبا سهار بیا جګړه پیل شوه، خو په د پرسريع ډول د جګړي تعادل او انډول داسی د مجاهدينو په ګټه بدليډو چې هیچا د هغه تصور نشوکولي، تر لسو بجو پوري موږ ټول اشغال شوي سنګرونې بېرته ونيول، ز موږ ځواکونه د بالا حصار خولی ته ورسېدل، دېمن بنه د پر تلفات ليدلى وو، په تېښته وو او سنګرونې ئې یو په بل پسي پړښو دل.

دا جګړه د ننګر هار د سولې د یوه هیئت په منځګړی توب پای ته ورسېده، د سولې د هیئت پرېکړه چې دواړو خواوو ورباندي امضاء وکړه، د اورېند، د

بنديانو د تبادلي، له کابل نه د مليشود ايسيلو او د لويو لارو د خلاصون غونتنه کوله. موږ د معاهدي مطابق جګه متوقف کړه، بنديان مو خوشی کړل، لوبي لاري مو د تل په شان خلاصي پربنسودي، خو مقابل طرف خو کاره وکړل:

• د مليشود ايسيلو په خايمې کابل ته د مليشود تازه نفس قوتونه رالنتقال کړل.

• د شينډنه په هوايي د ګر، چي د حزب اسلامي د مجاهدينو په واک کي وو، بمباري پيل کړه، دا بمباري تردوو مياشتوبوري جاري وه.

د ننګرهار د سولي هيئت چي په خپلي پرېکړي کي ئې په واضح الفاظو ليکلې وو: کوم طرف چي لدې معاهدي نه تخلف وکري، د ننګرهار قوتونه به د بل طرف په خواکي، د مختلف په خلاف جنګېږي، خو په عمل کي ئې يوازي د مقابل طرف د سرغونو په هکله په یوې راهيوېي اعلامي اكتفاء وکړه او هغه ئې له معاهدي نه د مختلف په حیث وغندلو.

د دې حملې نتائج

پدې جګړي کي د ائتلافيونو د ماتې خو ستر ستر نتائج وو:

الف: د دوي غرور مات شو، پدې پوه شول چي ترسپيني شګي د مجاهدينو زغلول او د نادرشاه د واکمني په دوران کي په پروان د حملې غچ اخستل، يعني څه؟ لدې ماتې نه وروسته زموږ په سنګرونو د دوي مخکنۍ د توپونومسلسل ډزي متوقف شوي.

ب: د دې جګړي په وجه د دوي ترمنځ اختلافات تشديد شول، که څه هم جنرال دوستم او حزب وحدت لادمخه پدې ناراض وو چي د جبل السراج د معاهدي مطابق دوي ته خپل منل شوي امتيازات ونسپارلى شول، خو پدې ستري جګړي کي د مسعود ضعيف شته والي، هغوي مزيد ناراضه کړل، دوي پدې کارد

اعتراض حق درلود چي د دفاع وزير دي مسعود وي او په جگري کي تلفات دي د جنرال دوستم قطعات گالي. د جگري په دوران کي يوخل دوستم، مسعود ته په مخابري کي وویل: نامرد کجاست؟ ما کشته مي شويم و تو آرام نشسته ای !! نامرد چيرته يې؟ موږ وڅل کېړو او ته آرام ناست يې !!

ج: د حزب وحدت او جنرال دوستم په افرادو کي دا ذهنیت راولار شو چي ولې باید د نورو د اقتدار لپاره دوی د حزب اسلامي په خلاف وجنگېږي او مرګ ژوبله وزغمي؟ لدې جگري نه د دوی حاصل خه دي؟ دي ذهنیت د دواړو طرفونو مشرتابه باندی فشار راواړو چي په خپل دریغ کي تجدید نظر وکړي، په حقیقت کي د دي ائتلاف د رنګدو سلسله له همدي ماتې نه وروسته پیل شوه او د هم آهنگي شوري په جورې د سره د هفعه جنازه واحستلى شوه او پغېټې ټول شو او پدې ترتیب زموږ هېواد له یوې خطرناکي توطئه نه وړغورلی شو.

د خنځان عملیات

له مزار نه د ځمکي له لاري د ائتلافيونو یو قطار د کابل په لوري پدې نیت راخوځېږي چي په کابل کي د دوی متزلزل موقعیت مستحکم او مراوی روحيه پیاوړي کړي. پدې لوی قطار د خنځانو په تنګي کي د اتل قومندان، صوفی پاینده محمد مجاهدينو، بریالی عملیات ترسره کړل، قطار ته د سر لوی زیان ورسېدو، ډېرګاډې ئې له سرک نه لاندی کولی شول، کافي تعداد مرۍ او تپیان ئې ورکړل، برید ناخاپي وو. دا مؤثره حمله د ائتلافيونو په روحيې یوبل سخت ګوزار وو، هم د دوی شعارونو ته نېه په ئځای او په وخت ګوزار وو او هم د دوی جنګي عزایمو ته.

صوفی پاینده محمد، تاجک او د شمال او سېدونکي وو، د ده د مجاهدينو دغه عملیاتو، ټولو ته جوته کړه چي په کابل کي روانه جګړه، د سمتونو او قومونو ترمنځ نه، بلکي د کمونستانو او مجاهدينو ترمنځ ده.

موږ له پروان خخه هم د همداسي یوه اقدام هيله درلوده، به پروان، کاپيسا او د کابل په شمال کي د حزب اسلامي تقربيا پنهه ويشت زره مسلح مجاهدين وو، چي په روسی قطارونو د دوي بریدونه بې ساري وو. په جهاد کي د دوي ستنه برخه وه او روسانو تر هر چا زيات له همدغو مجاهدينو نه شکایت درلود چي له قلعه مرادييگ نه تر پل متک پوري د سړک دواړو خواوو ته ئې کلک او نه ماتېدونکي سنګرونې او له نظامي لحاظه دقیق خندقونه درلودل او په روسی قطارونو ئې پر له پسې حملې کولی او د دغونه سنګرونو او خندقونو د ختمولو لپاره د روسانو ټولي هلي ئعلي ناکامه پاتې شوي وي. خو متأسفانه د خاصو عواملو په وجه دا هيله ترسه نه شوه، لويء وجه ئې دا و چي ائتلاف وتواندېو يو شمېر ضعيف النفسه افراد په پيسو واخلي، ځينو نورو بې اعتنائي وکړه او د کابل د لومړنيو پېښو په اړه ئې يا پدې دليل خه ونکړل چي د اکمالاتو لاري ئې بندي وي او يا پدې دليل چي غونبتل ئې د دوي منطقې ته جګړه را انتقال نشي. زه باور لرم چي که په شمالي کي د حزب اسلامي ځينو قومندانانو دا اشتباه نه وي کړي او له لومړۍ ورځي ئې پرپکنده او جدي دریغ غوره کړي وي نو نه یوازي دا چي دوي به له خپلي منطقې خخه نه ایستل کېدل او د ائتلافې ځواکونو په لاس به له سپکاوي سره نه مخامخ کېدل، بلکي د تول ائتلاف د مقابلې لپاره یوازي د دوي ځواکونه کافي وو، هم به کابل له جګړو نه ژغورل شوي وو او هم به پروان لډي دردناک عاقبت سره نه مخامخ کېدو.

ائلاف او د سولي هخي

متأسفانه کمونستانو نه یوازي زموږ ہپواد له مادی او اقتصادي لحاظه وران کړ، بلکي له اخلاقى پلوه ئې هم زموږ ټولني ته سخته صدمه ورسوله، هغه افغانان چي خبره ئې خبره وه، دهوکه، درواغ، بې وفايي، په دوستي کي دېمني، ژمني تر پښو لاندي کول، له معاهدي نه د مقابل طرف د اغفالولو په لار کي کار اخستل ئې نه یوازي ګناه ګنله بلکي هغه ئې د خپل عزت النفس او مروت منافي

شمېرله. خو د کمونستانو سلط پدوى کي دا اوچت د میراني او مروت ننسى وټکولي، د اسلامي اخلاقو په ځای ئې دوي ته کمونستي اخلاق ورپه برخه کړل، داسي چي دروغ او د هوکه کمال وګني، په دوستي کي دبمني، د مقابل طرف غولول، ژمني تر پنسو لاندي کول او له معاهدو نه د مقابل طرف د اغفال لپاره کار اخستل د هوشيارتيا او سياست مداري نښه او لازمي غونښنه وشمېري.

ائتلاف هم چي له کمونستانو او له کمونستانو نه متأثره شوو التقاطي عناصره نه جوړ شوي وو، د ضعف او ماتې په وخت کي به ئې یوه بل ته عذرکولو، چي د روغې جوړي لپاره راړواندي شي، خو نه یوازي دا چي له اضطراري حالت نه له وتلو نه وروسته به ئې د سولي د هيئتونو پرېکړي تر پنسو لاندي او خپلي ژمني هيرې کړي، بلکي د سولي د هلولخو په جريان کي به يې، داسي شرارتونه کول چي مسلمان خو پرېډه د یوه عادي بامروته افغان له شان نه ډېر ډېر لېري وي، د مثال په توګه:

د ننګههار له قومندانو نه ئې وغونښتل چي منځګړيتوب وکړي، له هغوي سره ئې د مليشو ايستل هم ومنل او د هيئت پرېکړه ئې امضاء کړه، خوکله چي هيئت د همدي پرېکړي د امضاء لپاره له کابل نه زموږ په لوړ خوځبدو، ائتلافيونو په هغې غونډي د بمبارې پلان جورکړ چي ما به د سولي له هيئت سره درلوده، له هيئت سره ئې یوکس په پته راولېږو، هغه ته ئې مخابره ورکړي وه چي زموږ د غونډي د ځای په هکله معلومات ورکړي، موږ د موسیي خوا ته د تيلو د ذخیرې په نامه، دلشکر ايشاره په مرکز کي په یوې څمخې کي له هيئت سره غونډه درلوده، چي ناخاپې د ائتلافيونو جهازونه راوسېدل، یو په بل پسې ئې بمونه وورول، دوه بمونه د همدي څمخې شمال او جنوب ته د $30 - 40$ مترو په فاصله راپړو تل، په همدي ځای کي د هيئت موږي، د دوی ډريوران او امنيتي ملګري ولار وو او بنه ګنه ګونه ئې جوړه کړي وه. زموږ څمخه له ګردونو داسي ډکه شوه چي یو بل مونه ليدو. خو الحمد لله پدې بمبارې کي هيڅوک ژوبل نه شو. یوازي د

دوه دریو موټرو شیشی ماتې شوې. د هیئت غرو له ربانی نه پونښنه وکړه چې ولې مو له موږ سره د اسي معامله وکړه؟ ربانی نه دا ویل شوي چې دا کار جنرال دوستم کپړي او زه ئې محکوموم او نه دا چې نه یم خبر دا کار چاکړي! فقط دو مره ئې وویل چې زه سخت متأسف یم! او له تاسو نه هيله کوم چې خپل کارتنه ادامه ورکړي!!

بل څل ئې شیخ آصف محسني د حرکت اسلامي مشرد حرکت له زیاتو غرو سره چهار آسیاب ته راولپڑو، د حرکت یوه قومندان ته ئې "چې اوں له حرکت نه ایستل شوی" وظیفه ورکړي وه چې د غونډي د ئای په هکله به د مخابري په ذریعه دوی ته اطلاع ورکوي او چې کله غونډه پای ته ورسپده د غونډي له ئای نه د دوی د خوچېدو سره سم به تماس نیسي، ترڅو د غونډي ئای پدې طمع بمبارد کپړي چې زه به هلت، د هیئت له تلو نه وروسته، کم ترکمه د خو شیبوا لپاره پاتې

.و.م

همداسي وشول، له محسني سره مي د غره ډډي ته، د یوې غونډي په سر، په یوه داسي کور کي غونډه وه چې شا او خوا ته ئې کوم بل کور نه وو، چې کله دوی رخصت شول، په هوا کي جهازونه راخګند شول او زما د فاميل د اوسبېدو په هغه کور ئې بمونه وورول چې د همدي غره په بل اړخ کي د همداسي یوې غونډي په سر ئې موقعیت درلود، د کور شا او خوا ته بمونه راپرپوتل، شیشی ئې ماتې کړي، خو چا ته صدمه ونسپده، وروسته معلومه شوه چې د راپورچي او راپور اخستانکي ترمنځ د غره د دې یا هغه اړخ په هکله غلط فهمي شوې وه.

همدا راز د پاکستانی علماء یو لوی هیئت چې ګن شمېر ډپر مشهور علماء پکي وو، د مولوی صاحب خالص په شمول، د سولي او روغي جوري لپاره له پاکستان نه راوخوچېدو، ربانی ورته اطمئنان ورکړي وو چې د روغي جوري غونښتونکي دی او لدوی سره به پدې هکله صادقانه مرسته کوي، هیئت چهار آسیاب ته راغي، له موږ نه ئې د کامل واک غونښنه وکړه، ما ورته وویل: زه یوازي یو شرط لرم او هغه دا چې په افغانستان کي د یوه واقعی اسلامي نظام تأسیس او

د اسلامي شريعت نفاذ تضمین شي او د دولت مشر، د اسلامي اصولو سره سم د ملت په خونبه و تاکل شي او د دولت له حساسو ادارو څخه کمونستان لېري شي، د ئان لپاره هیڅ نه غواړم، تاسو ته په همدي شرط کامل واک درکوم.

هیئت له موب نه خوشحاله رخصت شو، خو کله چي زموږ له ساحي نه وووت او پلخرخي ته نېډې شو، د حربي پوهنتون له غونډيو نه د دوى د ګاډو په کاروان د (زى يو) مسلسل ډزى پیل شوي، په کاروان باندي ئې ډېره به ورڅ راوستله، ټول له ګاډو نه یوې خوا بلی خوا ته کوز شول او په ځمکي ئې پروت وکړ، د خو دقیقو لپاره ډزى روانې وي!! دا ډزى پداسي حال کي وشوې چي هیئت ته له کابل نه اطمئنان وکړي شوی وو چي په پلخرخي کي د دوى د استقبال لپاره کافي ترتیبات نیولی شوي!! په همدي ډزو ئې د دوى ته نېړه راغلاست وویلو.

همداسي یوه معامله د مولوی حقاني د سولي له هیئت سره وشوه: هغوي د دهمنګ له لاري د پغمان په لوري روان وو چي د دريمې کارتې په ساحه کي د ډزو تر سخت برید لاندي راغلو، چي ځینې موټرۍ او ملګري ئې ولګډل او په ډېره رسوايې له منطقې نه ووتنو، لدې نه وروسته مولوی صاحب هم په کابل کي او سېدل پرېښودل او هم ئې د روغوي جوړي هڅي متوقف کړي!!

د ننګهار له یوه هیئت سره، له کابل نه دېپرته ستندو په وخت کي د کابل او پلخرخي ترمنځ دي ته ورته معامله وشوه چي په هغې حملې کي هم خو کسان مره او ژوبل شول.

مورد، ائلاف او پاکستان

پداسي حال کي چي ائلاف په مجموع کي او ربانی او مسعود په خاص طور، د پاکستان د پېروزینو پوروری وو، د پاکستان د آي اس آي د فشار په تسيجه کي ربانی د جمهور رئيس او مسعود د دفاع وزیر په حيث و تاکل شول، نواز شريف په خپله کابل ته د تركي الفيصل په گهون په ۱۳۷۱/۲/۹ سفروکړ او د لس مليونه ډالرو چک ئې مجددی ته وسپارو، زموږ د فترونه ئې په پاکستان کي وټپل، ميزونه، خوکۍ او د دفتر سامانونه مو هم داخل ته انتقال کړل، حتی ما خپله کورني هم د جګري په سختو شرائطو کي د مجبوريت په وجه داخل ته ولپرده، د پاکستان حکومت له ربانی او کمونستانو نه دا توقع درلوډه چې د دوي له ائلاف نه د ملاتې په خاطر به له پاکستان سره د دوستي یا لبې ترڅه د دېښمني نکولو سياست غوره کړي، خو دي ته نه وو متوجه چې دا ډېره بې ځایه هيله وه، دوي د وضعیت د تشخيص په ارتباټ سخته اشتباہ کوله، ګمان ئې دا وو چې کمونستان به د شوروی اتحاد له ختمېدو وروسته، چې وروستی پناه ګاه ئې له لاسه ورکړي، د پاکستان لدې احسان نه هومره ممنون وي چې خامخا به له

پاکستان سره د دوستي لار غوره کوي، خکه پاکستان د دوى ژوند او په قدرت کي اشتراك تضمین کړ، خو ائتلافيونو له هماغه لوړيو ورخو نه د پاکستان په خلاف له دبمني نه ډک تبلیغات پیل کړل. د پاکستان نه د وارد شو خوراکي موادو په هکله ئې ويل چي دا مسموم شوي، پاکستانيان به ئې نيوول او د سخت تعذيب نه وروسته به ئې بنديانول او د دوى په هکله به ئې دا تبلیغات کول چي دا دی پاکستانی جاسوسان نيوولي شول. په لوړي سرکي دا کارونه یوازي کمونستانو کول، خو پدې لوېي جګړي کي د ماتې نه وروسته، ربانی په خپله په سختو الفاظو په پاکستان نيوکي وکړي، هغه ئې د افغانستان په کورنيو چارو کي په مداخلت متهم کړ، غوبنټل ئې پدې ترتیب خپله ماتې توجيه کړي او مسکو او ډهلي خوشحاله کري. په اندونيزيا کي د اسلامي هپوادونو د مشرانو په کنفرانس کي د شرکت په خاطرئې، د تګ راتګ لپاره د ډهلي لار انتخاب کړه او په خپلو مرکو کي ئې په پاکستان نيوکي وکړي. له هند سره دوستي او له پاکستان سره مخالفت، د هغې معاهدي یوه برخه وه چي له روسانو سره ئې امضاء کړي وه د همدي لپاره د کابل او ډهلي ترمنځ روابط په هماغه شکل دوستانه پاتې شول چي د کمونستانو په وخت کي وو. د هند استخباراتي اداري RAW او د خاد ترمنځ، پخوانۍ ژوري اړيکي نه یوازي په خپل حال پاتې شوي بلکي مزيد پينګي شوي د (راو) د متخصصينو له خوا د خاد د پرسونل روزنه، د معلوماتو تبادله او د پاکستان په خلاف مشترک فعالیتونه د همدي اړيکو اهداف وو. ډهلي له کابل سره د وسائلو د پرزو، مهماتو او دارو درمل په ارتباط مسلسل او پراخي موستي کولي. ډهلي اعلان کوي چي په دريو کلونو کي ئې یوازي د اندرګاندي له روغتون سره د پنځلس مليونه ډالره معادل مرسته کړي، د ائتلافي اداري د ژوبلو قومندانانو او د مهمو شخصيتونو تداوى په ډهلي کي او د RAW په مصرف ترسره کېږي.

له یوه پلوه سره دوستي او له بل پلو سره دبمني، ورو ورو دي حدته ورسپده چي خاد او راو او په پاکستان کي د پېښور د یوه ابتدائي مكتب واره ماشومان په

خپل سرویس کي يرغلن نيسې، بیا ئې د پراخو تبلیغاتو لپاره تر اسلام آباد پوري انتقالوی او هلتنه د افغانستان په سفارت کي ساتل کېږي او د خو میليونه ډالره او تر افغانستان پوري د يرغلن نيونکو د انتقال لپاره د هليکوپتر مطالبه کوي، خو بالآخره د پاکستانی کوماندو ګانو د حملې او د يرغلن نيونکو په وژلو دا ډرامه پای ته رسپړي.

همدا راز په کابل کي د پاکستان پر سفارت پداسي وخت کي حمله کوي چې د پاکستان خارجه وزیر، سردار آصف احمد علی، د مذاکراتو لپاره کابل ته بلل شوی وو او د کابل د ائتلافي ادارې مېلمه وو!! پدې حملې کي یو نفر په قتل رسپړي، سفير ترهعه په چاقو ګانو وهل کېږي چې حمله کوونکي ګمان کوي هغه وژل شوی او پورته مقاماتو ته د هغه د وژل کېدو راپور ورکوي، د سفارت نور کارکوونکي هم په چزو او قونداغونو وهل کېږي او په پای کي سفارت ته اور اچول کېږي.

پدې کي هیڅ شک نشته چې دا کارونه د خاد او راو، د ګډه پلان له مخي تر سره شوي، چې هدف ئې د پاکستان او افغانستان ترمنځ، روابط تر هغه حدہ خرابول وو چې د بېرته روغی جوړي ټول امکانات د تل لپاره ختم شي. سادګي به وي که خوک ګمان وکري دا کارونه یوازي کمونستانو کري او یا تصادفي پېښي وي!! تاسو ولیدل چې د کابل د ائتلافي ادارې واکداران دې ته تیار نشول چې دا حمله وغندۍ!! او یا له پاکستانی ولس نه د دي غیر اسلامي، غیر اخلاقی او له مرود نه لېږي اقدام بخښنه وغواړي.

د افغانستان په ارتباټ که خوک د پاکستان د تېرو حکومتونو په غلط سیاست د اعتراض حق لري نو هغه یوازي حزب اسلامي دي، دا خکه چې:

- پداسي حال کي چې په افغانستان کي اسلامي نهضت او بیا مسلحانه جهاد د حزب اسلامي په لاس پیل شوی وو او پاکستان ته دا خبره جوته وه چې د مهاجرینو 78% په حزب اسلامي پوري تړلي وو او د جګري ټول فشار د حزب

په اورو وو، پدي هم پوهېدو چي به حزب کي دا استعداد شته چي مقاومت په يوازي توګه مخکي بوئخي، خو پاکستان د امریكا تر فشار لاندي په پېښور کي یو په بل پسي گن شمېر ډلي د حزب په خلاف جوري کړي. افغانان تول پدي پوهېږي چي له حزب اسلامي نه پرته تولي جهادي ډلي په بهرکي جوري شوي، د امریکایانو هدف دا وو چي دروسانو په خلاف روان اسلامي مقاومت باید يوازي د حزب اسلامي په لاس تنظيم او اداره نشي او تر آزادۍ وروسته په کابل کي یو قوي اسلامي حکومت جوړ نشي، د همدي لپاره ئې پاکستان دي ته اړ کولو چي د متعددو ډلو له جورېدو سره موافقه وکړي، پاکستان په لومړي سرکي لدې سره مخالفت کولو چي د بهرنیو لاس وهنو په نتيجه کي دي متعددي ډلي جوري شي، خو د امریکا د زيات فشار په وړاندې ئې مقاومت ونشو کړي، موافقه ئې وکړه او پدې ترتیب پېښور په بهر کي د جورې شوو افغاني ډلو کوربه شو، دا کار ئې پداسي حال کي کړي چي له موب سره ئې کلکه وعده کړي وه چي نه به بهرنیو لاس وهنو ته اجازه ورکوي او نه په پاکستان کي د نورو ډلو جورېدو ته!!

- افغاني ډلي ئې دي ته مجبوري کړي چي ربانې د جمهور رئيس او مسعود د دفاع وزیر په حیث و مني.

- د هغه ائتلاف ملاتپئي وکړ چي زموږ په خلاف ئې جګړه اعلان کړي وه، د همدي ائتلاف د ملاتپ لپاره ئې موب دې ته مجبور کړو چي په پاکستان کي خپل دفترونه وترو، خو موب پدې خاطرد پاکستان په خلاف له خه ويلونه ډډه کړي چي:

- د دي کار ګټه د اسلام دېسماناونه رسپده.

- پاکستان درې نیم مليونه افغاني مهاجرينو ته پناه ورکړي او د افغان ولس د مقاومت ملاتپ ئې کړي.

۳ - له بل نه دا توقع کول چي زموږ ستونزی حل کري او يا د خپلو گتیو د تأمین لپاره، يا د خپلو مجبوريتونو په وجهه دي داسي څه ونكړي چي زموږ ملي مصالحو ته زيان رسوی، بي ځایه توقع ده، موږ بايد خپلي ستونزی په خپله حل کرو، افغانان په خپله بايد د نورو د لاس آله نشي او خپلي ملي ګتني د نورو د ګټو لپاره قرباني نکړي. که افغانان د نورو غلامي ته چمتو کېږي، د خو پيسو په مقابل کي خان، ايمان، وطن او خپله دنيا او عقبۍ خرڅوي، له بل نه د شکایت په څای بايد په خپله افغانان ملامت کرو او د دوى د اصلاح او لدې حالت نه د ژغورني هڅه وکړو. د پاکستان په خلاف او د نورو هغو اسلامي هپوادونو په خلاف چي له یوې خوا ئې زموږ د اسلامي مقاومت ملاتر کړي خو له بلي خوا ئې زموږ د هپواد په ارتباط داسي سياست غوره کړي چي موږ ترې صدمه ليدلې، له څه ويلو نه د اجتناب اصلې وجهه همداوه.

د ائتلافيونو ژمني

ائتلافيونو به په لوړۍ سرکي زموږ د شرائطو په وړاندې ويل:

- که ملبشي وباسو خوک د دې تضمین کوي چي حزب اسلامي به په کابل حمله نکوي؟
- د حملې په صورت کي به خوک د حملې د دفع کولو تضمین کوي؟
- که ملبشي له کابل نه وايستلى شي په شمال کي مستقل حکومت جوروی او هپواد د تجزيې له خطر سره مخامنځ کېږي!!
- کمونستان پدې دليل له خپلوا پستونو خخه نشو لېري کولی چي: دوي ته عمومي عفوه اعلان شوي، د نجيب د حکومت په پروژولو کي ئې د مجاهدينو مرسته کړي او مجددی دوی په خپلوا مناصبو کي ابقا کړي.
- د انتخاباتو په هکله به ئې کله ويل چي: په اسلام کي انتخابات نشته !! کله به ئې ويل: په افغانستان کي د انتخاباتو تر سره کول ممکن ندي.

- زموږ ځواب دا وو:
- تاسو ملېشې وباسې، کمونستان له حساسو مناصبو نه لېري کړئ، مورډنه یوازي په کابل د عدم حملې هر تضمین چې تاسو و غواړئ درکوو بلکې په مؤقت حکومت کې د حزب اسلامي برخه هم تاسو ته سپارو او تر انتخاباتو پوري ستاسو کامله واکمني منو.
- مورډې ته تيار یو چې خپل قوتونه له کابل نه په خومره فاصله چې تاسو و غواړئ لېري کړو.
- ملېشې د دې توان نلري چې په شمال کې مستقل حکومت جوړکړي، که دا کارئې وکړ، زموږ مجاهدين به ستاسو تر قومندې لاندې د هغوي په خلاف جنګېږي.
- دا منو چې دوي ته عمومي عفو شوې خو د عمومي عفوی معنا دا نده چې مورډوي ته تسلیم شو، د دولت حساسې او مهمي ادارې لکه خاد، د فوځ د لوی درستيز مقام، د فرقو قومنداني، راډيو، تلویزیون، د کابل د ګارنيزيون قومنداني، د بنار امنیت، دلا رو امنیت، هوایي ډګر او ... د دوي په لاس کې وي، مګر زموږ جهاد یوازي له نجیب او یعقوبی سره وو او د دوي له وژلو وروسته زموږ هدف تر سره شوی دی، که خه هم د نجیب حکومت سل په سلوکې په خپل حال پاتې وي؟!
- مليشو خو د نجیب په خلاف هلته اقدام وکړ چې نجیب عملأً خپله استعفی اعلان کړي وه !! اصلاً دوي د نجیب له استعفی سره د مخالفت په وجه او له مجاهدينو سره په یوه ائلافی حکومت د ټینګار په خاطر دا اقدام وکړ. د پېښور د ګورنرهاوس د معاهدې له مخي خو مجددی جمهور رئیس نه وو تاکل شوی هغه خو د یوه داسي کمیسيون د رئیس په توګه کابل ته لېږل شوی وو چې قدرت به له کمونستانو نه مجاهدينو ته انتقالوی نه د دې لپاره چې کمونستان په قدرت کې

ابقاکري. لди نه علاوه، د پښور معاهده صريحاً حکم کوي چي کمونستان به له حساسو مناصبو څخه لپري کېږي.

• دا تاسو په کوم اسلام او د اسلام په کوم اصل استناد کوي چي د هغې له مخي، انتخابات ناجائز ګني، خو له کمونستانو سره ائتلافي اداره جوړول، کمونستانو ته تسلیمېدل او د کمونستو جنرالانو تر قومندې لاندي د مجاهدينو سره جنگېدل، درته جائز او روا برښي. پداسي حال کي چي د بشريت په اوږده تاريخ کي د لوړۍ څل لپاره د ولس په رأيي د ټولني د مشر انتخاب په اسلام کي تر سره شوي، داسي چي د مشر د تاکلو ټول مخکني ظالمانه روایات ئې منسوخ کړي او د مشر د تاکلو صرف یوه لار ئې جايز ګنهلی او هغه د ولس په خونې او له فشار او تهدید نه پرته د خرګند بیعت په نتیجه کي د امير تاکل، لди نه د مخه به د ټولني واکمني يا د میراث په شکل له پلار نه اولاد ته، د حاکمي کورنۍ په چوکات کي انتقالېده، يا به په زور تر لاسه کېډه، يا به د ټولني د بېلوبېلوبېل پرګنو د واکمنانو ترمنځ د سازش له لاري له یوه نه بل ته انتقالېده او عام ولس به پدې هکله د څه ويلو او کولو توان او حق نه درلود، اسلام د جاھليت د دور دا اسلوبونه او طریقى لغوه کړي او د مشر او امير د انتخاب حق ئې عامو مسلمانانو ته وسپارو، چي د خرګندي او آزادي غونهه ی په ترڅ کي به خپل مشر انتخابوی او په خپله خونې به ورسره بیعت کوي، د جبرا او زور واکمني او د خلکو له آزاد انتخاب او بیعت نه پرته د سازشونو واکمني ئې حرام او ناجائز اعلان کړه. آيا د حضرت ابوبکر صديق او حضرت عمر(رض) او مخصوصاً حضرت عثمان(رض) تاکه چي د مدینې له عام ولس نه د یوه هيئت په ذريعه د استفتاء او رأي اخستني له لاري تر سره شوه او همداسي د حضرت علی(رض) انتخاب، د دې لپاره کافي دليل ندي چي د انسانيت په اوږده تاريخ کي د لوړۍ څل لپاره د امير او مشر د تاکني لپاره د ولس رأيي ته په اسلام کي رجوع شوي او د انتخاباتو اساس د مسلمانانو په لاس اينسودل شوي؟!

په حقیقت کي مجاهد ډوله ائتلافيون، پدې نه توانبدل چي کمونستانو ته څواب ورکړي او له کمونست رژیم نه پاتې مسلح قطعات یا منحل کړي، یا ئې له کابل نه وباسې، دوى پدې پوهېدل چي په کابل کي د کمونستانو مېلمانه دي، د هغوي د خوبني خلاف د خه ويلو او مخصوصاً د دوى د مخالفت توان نلري، هغوي په قدرت کي د شريك کېدو او ائتلاف لار غوره کړي وه او له روسانو سره ئې د همدي خبري ژمنه کړي وه. دوى له انتخاباتو سره فقط پدې دليل مخالفت کولو چي لدې لاري ئې د قدرت د ترلاسه کولو چانس نه وو.

کله چي ائتلافيون د جګري له نتائجو نه مأيوس شوي او روغي جوري ته اړ شوي په ظاهرکي ئې دا شرائط منلى خو په خفا کي ئې په قدرت کي د پاتې کېدو لپاره د ناروا سازشونو لار غوره کړي او د هري معاهدي بند بند ئې نقض کړي. دوى يوازي له مسکو او ډهلي سره په خپلو ژمنو صادقانه عمل کړي.

د ائتلاف په مقابل کي د نورو ډلو دریج

حرکت انقلاب اسلامي

ائتلاف غوبنتل چي د حرکت له مذهبی صبغی او د پښتنو په سيمو کي د حرکت له نفوذ نه د حزب په خلاف اعظمي استفاده وکړي. له حرکت سره ئې هر میاشت پنځه سوه مليونه افغانی مرسته کوله، چي ورو ورو ئې دا مقدار زیات کړ. د حرکت د هر معاون له ډلي سره ئې مستقلی مرستي کولي. د هلمند، پکتیا، غزنی او پکتیکا مقیم والیان او د لغمان او وردګ. میدان مهاجر والیان د حرکت له غرو نه غوره شوي وو. د حرکت د قومندانانو لپاره په مرکز او د جنوب په مختلفو ولاياتو کي قطعات منظور شوي وو چي ټینو ئې د حزب په خلاف په جګرو کي برخه اخستله او ټینو یوازي مرستي ترلاسه کولي او د حزب په خلاف له جګرو ئې ډډه کوله.

د حرکت اکثر غړي د کمونستانو له ملګرتیا او د حزب اسلامي په خلاف له جګرو سره مخالف وو او دا ئې غوبنتل چي حرکت له حزب اسلامي سره ګډه دریج غوره کړي، خو رشوت خورو حرکتیانو د دې کار مخالفت کولو، مولوی

محمدني تر پايه له جنرال دوستم سره له ملاقات نه چده وکړه، خو له کمونستانو سره د ربانۍ په ملګرتيا ئې په خرگندو الفاظو له اعتراض نه خان ساتو.

يوڅل مولوي محمدني ته وویل شو چي له استاد سره یو خای د اسلام آباد په لوري سفر لري، تيار شو، طيارې ته وخوت، د الونني په پاى کي ناخاپي گوري چي په یوه نآشنا هوايي ډګرکي کوز شوي، پونښنه ئې وکړه چي داکوم خاي دي، ورته وویل شو چي مولوي صاحب دا د مزار شريف هوايي ميدان دي! استاد مختصر تم کېږي، له جنرال دوستم سره ملاقات لري، اميد دي تاسو هم پدې ملاقات کي برخه واخلي، خو ده له ملاقات نه چده وکړه او تر هغه په طيارې کي پاتې شو چي له مزار نه بېرته والوته.

که زه ووايم چي ائتلاف له ټول حرکت انقلاب نه، په همدي پورتنې شکل استفاده کړي، بنائي مبالغه مي نه وي کړي. له خان سره ئې خوئلو، پرته لدې چي د تلو له هدف او مسیر نه ئې خبرکړي.

حرکت انقلاب، فقط هلتله له ائتلاف نه وووت چي طالبان چهارآسياب ته راوسېدل، لدې نه وروسته د حرکت د هماګه غرو مرسته له طالبانو سره پېل شوہ چي تر پرونه ئې د ربانۍ ملګرتيا کوله. د حرکت حیني غړي خو د ربانۍ په حکومت دومره کلک ولار وو چي تر متعصبو جمعيتيانو نه هم زيات!! چي کله به ربانۍ د داخل نه د مخلصو جمعيتيانو د فشار او له بهرنه د مخالفو ځواکونو د مسلسل برياوو په وجه استعفی ته اړ کبدو، دوى به ده د استعفی مخالفت کولو. یو څل چي د سکاد غنډ او د کابل په غرب او جنوب کي ډېري ساحي، د حزب مجاهدينو ونیولی او د ائتلافيونو وضعیت هومره پرپشانه شو چي هر چا دا ګډله چي نن سبا به دولت سقوط کوي، نو د دولت د عالي شوري اکثر غرو په واضح الفاظو د ربانۍ په استعفی تاکېد کولو او دا ئې د بحران د حل یوازنې لار ګډله، خو د حرکت یوه وزیر او د عالي شوري غړي سترجنرال مولوي جليل الله ربانۍ ته مخ کړ او وئې ویل: استاده! حضرت عثمان (رض) حتی په هغه وخت کي

ائتلاف او نوري دلي

له استعفني نه چده وکره چي مخالفين د ده د کور په دبواونو راواونېتل، ته خنگه
پداسي حال کي استعفني کوي چي ستا او مخالفينو ترمنځ لا غرونه حايل دي!!
استاد په ډبر غمجن غړو رته وویل: کاش ټولو همدا نظر درلودي!!

د ائتلافي دولت په عالي شوري کي د حرکت غري او د قطعاتو اکثر
قومندانان ئې اوسله طالبانو سره ملګري دي.

اتحاد اسلامي

اتحاد اسلامي له لومړۍ ورځي نه تر پایه په ائتلاف کي دربانی او مسعود
ملګرتيا کري خود اتحاد ملګرتيا دوه بېل اثرات درلودل: له یوې خوا په
ائتلافي حکوت کي د اتحاد غږيتوب د ائتلافيونو ترمنځ د اختلاف عامل وو، د
وحدت له حزب سره د اتحاد مسلسل نښتي، له ائتلاف نه د وحدت په وتلو منتج
شوي او په شيرخان بندر کي د اتحاد او جنبش جګړه، له ائتلاف نه د جنبش د
جلاءکدو باعث شوه. د ائتلاف په بهرنې سياست هم د اتحاد غږيتوب خپل اثرات
درلودل، په یوې مرحلې کي له ائتلاف نه د ځينو عربانو د ملاتر لامل وو، خو په
همدي مرحلې کي د ایران د خفگان وسیله شو، ایران دا غوبنتل چي مسعود د
جبل السراج د معاهدي په نسبت التزام وکړي او د وحدت او اتحاد تر منځ په
نښتو کي حتماً له وحدت سره مرسته وکړي، خو مسعود به داسي عذرونه وړاندي
کول چي ایران ورباندي نه قانع کدو، خبره دي حد ته ورسپده چي ایران ناراضه
شي، پدي ترتیب ائتلاف د خه مودي لپاره یو داسي مؤثر حامي له لاسه ورکړ چي
د ائتلاف د تأسیس له لومړۍ ورځي ئې د هغه حمایت کړي. له بلی خوا ائتلاف
غوبنتل چي له اتحاد نه په لاندي مواردو کي استفاده وکړي:

الف: ملت ته وښي چي دا ائتلاف د ژبني تعصب په بنیاد او د پښتنو په
خلاف ندي جوړ شوي او د یوه خاص قوم او مليت سلطنه نه غواړي، که داسي وي
نو د پښتنو یوې ډلي به د دوى په حکومت کي برخه نه درلوده.

ب: د ائتلافي رژيم په خلاف د مجاهدينو د ګډي جبهې د جورېدو مخنيوي وکړي، که اتحاد د ائتلاف ملګرتيا نه وی کړي نه به مولوی محمدنبي او نه مولوی خالص د ائتلاف په خنګ کې ودرېدلې وو.

ج: په مشرقي او جنوبي ولاياتو کي له حزب اسلامي سره د مجاهدينو د یوځای کېدو مانع شي او دلته د ائتلاف په ګټه مسلح قطعات جورکړي چې د همدي مقصد لپاره استاد سیاف یو خل د مشرقي زون او بیا د جنوبي زون مسئول و تاکل شو.

د اتحاد تقریباً ټولو غرو دا غوبنتل چې اتحاد له ائتلاف نه ووئي او له حزب اسلامي سره ګډه جبهه جوره او ګډه دریغ غوره کري. خو استاد سیاف، د ربانۍ او مسعود په خنګ کي پاتې کبدل غوره او مفید وګنل او په پوره اخلاص سره ئې حتى د خپلو ډپرو مؤثرو غرو د خفگان او له اتحاد نه د وتلوا په قیمت د هغوي ملګرتيا وکړه.

خو ائتلافي انډیوالانو ئې د ده د اخلاص په اندازه د ده سره جفا کړي، د اتحاد په خلاف به ئې تبلیغات کول، د اتحاد مجاهدين به ئې په اخلاقی فساد او تالان متهم کول، په هري جګړي کي د خپلې ماتې عامل به ئې اتحاد ګنلو، له تول کابل نه ئې وايستل، حتى د پغمان پوسټې ئې هم له اتحاد نه واحشتلى او خپلو افرادو ته ئې وسپارلي. د بګرام له هوایي ډګر نه د اتحاد د افرادو د ایستلو قصه ډېره جالبه ده:

د خواجه روаш د هوایي ډګر له فلجدو نه وروسته ائتلاف دې ته اړ شو چې له روسيې نه د پیسو او مهماتو د انتقال لپاره د بګرام له هوایي ډګر نه استفاده وکړي، خو هلتنه دوه خنډونه په مخي کي وو: د میدان شا او خواته د حزب جبهات او د هوایي میدان په یوې مهمي برخې کي د اتحاد د مجاهدينو شته والي. د همدي لپاره، ائتلافي څوکونو په پروان کاپيسا د لوبي حملې او د بګرام د هوایي ډګر د تصفې پلان جورکړ، په کومه ورڅ چې عملیات تر سره کبدل د

اتحاد اسلامي د بگرام قومندان پغمان کي له استاد سیاف سره ملاقات درلود، عملیات تر سره شول، بگرام تصفیه شو، د اتحاد افراد خلع سلاح او له بگرام نه و ایستلى شو. د دې پېښۍ په هکله استاد سیاف ما ته قصه کوله چي سبا ته مسعود د مخابري له لاري تماس ونيولو او د بگرام په هکله ئې راته وویل: استاد مبارک باشه، الحمد لله توطئه ختنى شد. اگر اقدام به وخت نمی کردیم دگه قومندانان شما چند ساعت بعد تر بگرام را به حزب اسلامي تسليم می کردن!!

داکتر عبد الرحمن به په هر مجلس کي ويل چي زموږ د اختلافاتو اصلی عامل استاد سیاف دي. د دې په وجه ائتلاف لدې حالت سره مخامنځ شو او سیاف به ويل: ما استاد ربانۍ ته مکرر ویلی چي ستا پاچایي منم خود فهيم، قانوني او داکتر عبد الرحمن په شان کسانو پاچایي نشم منلي، لدې نه معلومېږي چي ائتلاف له سیاف سره د ده د قول اخلاص په مقابل کي خه معامله کړي.

ما ته په پېښور کي د نجیب له استعفی نه خه موده دمځه، د یوې غونډي په دوران کي، استاد سیاف وویل: تاسو ته یوه مهمه خبره لرم، چي سره ګونبه شوو نو په قېيت غښې راته وویل: "کي جي بي اوسي آي اى په ګډه د افغانستان په هکله خطرناکه منصوبه لري چي د مسعود په ذريعيه ئې عملی کول غواړي، ما خه بند و بست کري، تاسو هم خاصه توجه وکړي" ما او هغه تعهد وکړي په ګډه به د دې توطئي د شنډولو هڅه کوو، خو متأسفانه هغه د دې توطئي په وړاندې زه یوازي پرېښودم او د هماغه ائتلاف ملګرتیا ئې وکړه چي کي جي بي او سی آي اى جوړکړي وو.

د سیاف رول له یوه بله پلوه هم خانګرتیا درلوده: چي کله به ربانۍ له فشارونو او تهدیدونو سره مخامنځ شو او قولو ډلوبه یوازي پرېښود، نو سیاف ته به ئې وویل: زه استعفی ته تیاریم، تاسو له نورو سره خبره وکړي، چي قدرت چاته وسپارم، هغه به باور وکړ او له مولوی خالص او مولوی محمدنېږي سره به ئې تماس ونيولو، کله یوه او کله بل ته به ئې وویل چي تا راړاندې کوو! د دولت

پتي توطي، بربندي خبرې

رياست تا ته سيارو! ووايه: نظر دي خه دي؟ او شرائط دي کوم دي؟ هغوي به باور وکړ کابل ته به ولارل، خه موده به په همدي تګ راتگ کي تېره شوه، دوى به هم هيلمند وو او د ائتلاف په هکله به ئې مخالفت راکم شو، د ائتلاف په خلاف د مشترکي جبهې جورپدو کار به متوقف شو او فشارونه به تحفيف شول، بيا به هم وعدی هيري شوې او هم تماسونه او تګ راتگ پاي ته ورسپدو.

په غرب پوري تړلې کړي

په غرب پوري تړلوا او په غرب کي مېشت د غرب پلويانو، که خه هم کوم مؤثر حزب نه درلود، خو امريكا غښتل چي دوى د ظاهرشاه په محور راغونه کړي. دوى د کابل له روانې جګړي نه د تولو مجاهدينو په خلاف د تبلیغاتي وسیلې په حیث استفاده کوله، د مجاهدينو په خلاف به ئې دا شدید او زهرجن تبلیغات کول چي دوى د جګړي عامل، د ملك د ورانۍ او د کابل د مظلوم ولس د هجرت باعث شول، د قدرت ليوال دې او د هېواد له ادارې نه عاجز. امريكا غږ او بې بې سې ته وظيفه ورکړي شوې وه چي د دغو خېرو تبلیغات په پراخه پیمانه او په مسلسله توګه منعکس کړي، د دوى د تبلیغاتو غشي یوازي د مجاهدينو لوري ته خوشی کېدل، د کمونستانو په خلاف به ئې نه یوازي له خه ويلونه ډډه کوله بلکې هغوي به ئې تر مجاهدينو غوره ګنل، هدف دا وو چي په یوې مرحلې کي دوى دواړه د مجاهدينو په خلاف متعدد او د یوه بل په خنګ کي ودروي.

مائو ويستان

په افغانستان کي د سياسي مبارزاتو د پیل کېدونه وروسته، په یوې مرحلې کي د ماټو تستون د نظریاتو پلوی کمونست ډله، چي د شعله جاوید په نامه مشهوره شوه، په څوانانو کي د خلق او پرچم نه زيات پلويان درلودل، دوى له دېمنانو سره د نه پخلا کېدونکې او په قهر او تشدد د مبنې مبارزې شعارونه ورکول. له جوانان مسلمان سره د یوې نښتي نه وروسته دا ډله په ګڼ شمېر وړو

ورو ټولگيو وویشلى شوه. د دوى د مبارزى ډګر، د اهل تشيع تولنه وه، د دوى ځينو ټولگيو د کموږم ترڅنګ د " ملي ستم" په قومي تعصب مبنني افکار خپل ګړل، د جهاد په دوران کي دوي ته د یوه حزب په خېر د هېواد د ننه او په ګاونډيو هېوادونو کي د کار کولو مناسب شرائط برابر نشول، خو په پېښو کي ئې پدې شکل خاصه ونډه درلوډه:

- ځيني اروپا او امريكا ته وتنبېدل او هلتنه ئې سياسي او فرهنگي فعاليتونه پيل ګړل.
- ځينو د پېپلز پارتۍ له یوې جناح سره چي یو وخت ئې کمونستي افکار لرل، د تماس په وجه و توانبدل چي د بنخو د انقلابي سازمان (راوا) ترnamه لاندي په پاکستان کي د فعاليت لپاره امکانات ترلاسه کړي.
- ځينو په هفو جهادي ډلو کي خانته د پېښو ځای پيدا کړ چي يا ئې کمونستي ډلي نه پېژندلۍ او د منظمي سياسي مبارزى تجربه ئې نه درلوډه او يا د هر راز خلکو او د هر مزاج او سلیقى خاوندانو په راغونډولو ئې باور درلوډ. دوى په جنوب غرب، فراه، نيمروز او هرات کي د ملي ګرا ډلو په ليکو کي منظم شول او په پروان، مزار، تخار او بدخسان کي د شوراي نظار په خنګ کي ودرېدل.
- د دوى یو شمېركسان په هفو غربې خيريه مؤسساتو کي ځای په ځای شول چي په اصل کي د غربې هېوادونو د جاسوسې شبکو خطرناکي خالی وي. پدغوغ مؤسساتو کي د شعله جاوید د غړو د پراخ استخدام دوه اساسي وجهمي وي: دوى له سې آې اي سره رسمي تمهد کړي وو چي په افغانستان کي به د دوى د پلان مطابق کارکوي، په خپلو نشراتو کي ئې له یوې خوا د ظاهرشاه او له بلې خوا د مسعود ملاتړ ګولو او په ټولو جهادي تنظيمونو ئې سختي نيوکي کولي. د دوى اخلاقى او فکري حالت داسي وو چي غربې جاسوسې شبکو ته، د اسلام په خلاف د کارکولو لپاره ئې لدوى نه غوره عناصر جوړ کړي وو. د اخلاقى فساد خورولو او د افغانانو د اسلامي هویت په خلاف هڅو کي دغو د چین له مرستو نه مأيوس

شوو کمونستانو، له دغۇ شېڭى سره، د خىرييە مؤسىاتو د کارکۈونكۈ تر نامە لاندى ھەر راز تعاون كولى شو، كە فرانسوي مؤسىاتو، د خېرىال او نرس پە نامە د بىايسىتە فرانسوي پىغۇلۇ پە ذرىيە د مجاھىدینو د بى لارى كولو او د جاسوسى شېڭى پە لومو كىي د تېلە ھەخە كولە، د (راوا) غرو پە آسانى او كم مصرف سره دوى تە هەدا کاركۈلى شو. فرانسوي خېرىال پىغۇلۇ چى د ئىنۇ قومىدا نانو پە باب كوم كتابونە ليكلىي او پدى كتابونو كىي ئې كوم رازونە افشاكارىي، د دغۇ استخباراتى شېڭى پلانونە پە بىنە توگە خرگندوي.

د ھېواد پە وروستيو پېنىسو كىي د ستم ملي او شعلە جاوید مختلفو ڈلو د سازا، سزا، كجا ... تر نامە لاندى ھېرى خېرىت رول ادا كىرى، د دې وجه دا وە چى: كىي جى بى د خلق او پرچم ڈلو تە وظيفە ورگە چى پە افغانستان كىي د قوم، ژيي، سمت، اقلیت او اکثرىت تر نامە لاندى د افغانانو د ملي وحدت ختمولو او د اسلامي روھىي تېكولو لپارە پراخ كار پىيل كىرى، پدى كار كىي نومورو ورو ورو ڈلو پورە تجربە او سابقە درلودە. پە شوراي نظار او نورو تنظيمونو كىي د دوى لە نفوذ نە پە استفادى سره کمونستان پدى وتوانىدل چى د قومى او سمتى تعصباتو اور تە لمن ووهى او پە يو شىپەر بى شعورە تىش پە نامە مجاھىدینو كىي هەدا تعصبات راولاركىرى. هغۇ جاھ طلبە عناصرە چى د تۈل ملت پە سطح د ملي شخصىت پە توگە د مطروح كېدو چانس ئې ضعيف وو، د کمونستانو هەدا شعaronە بىرگە كېل او د اقلیتونو لە حقوقو نە د دفاع او د پېنتىنە پە خلاف د يوه گە محاذ د پرانستلو لە بهير سره يوخاي شول.

د بېرك پە پلويانو كىي فريد مزدك، نجم الدین كاويانى، عبدالحميد محتاط او جنرال مئمن تر تۈلۈ زيات، د داسىي جبهى د جوبولو پە كار كىي فعالە ونۋە درلودە. طاھىر بىخشى او بحرالدین باعث لە ستميانو خەخە، مجيد كلكلانى او ورور ئې قىيوم رهبر لە شعلە يانو خەخە د دې كار مخكبان وو. د دوى لە جىلىي نە داكتىر عبدالرحمن وتوانىدو چى د شوراي نظار تر نامە لاندى پە ائتلافي جبهى

کي د مسعود د معاعون په حیث ئاي ونيسي او له همدي لاري د کمونستانو او مجاهدينو د يوه ئاي کېدو يوه ډاډ منه هسته جوره کړي، دی وتوانپدو چي د شule جاوید او ستم ملي وړۍ وړۍ دلي چي په بدخشان او د هغه شا او خوا ولاياتو کي مصروفې وي او د پښتنو په خلاف د نورو مليتونو د يووالى شعارئي ورکاوو، له شوراي نظار سره نېدې کړي، د وطن له حزب سره د مسعود د ارتباطاتو د تنظيم کار هم د ده په غاره وو، چي د همدي ارتباطاتو لپاره به په مياشتو مياشتو په کابل کي او سېدو او د کابل او پنجشير تر منځ به ئې تګ راتگ کاوو. مولوي افضل نورستانې په يوه ليک کي داکتر عبدالرحمن ته د کابل د فاتح خطاب کوي او ليکي: "د نورستان ولس پدي فخر کوي چي کابل ستا په شان د يوه نورستانې په لاس فتحه شو"!! واقعاً چي عبدالرحمن له هغو کسانو څخه وو چي د ائتلاف په جوړولو کي او کابل ته د شوراي نظار په داخلولو کي ئې لویه ونډه وه، هغه تر مسعود نه زيات زرنګ او زيات فعال وو.

د شينلنه سقوط

د شينلنه ستراتيژيک هوایي ډګر چې تر بل هر میدان نه ئې زیاتي جنگي او نظامي بارورونکي الوتکي درلودي، د نجیب د سقوط په وخت کي د حزب اسلامي قومندانانو تصرف کړ، د فراه اکشہ ولسوالۍ هم د حزب په لاس کي پربوتي. خو موږ د شينلنه له هوایي ډګر نه په خو دلائلو سمه استفاده نشوی کولی:

- نه ایران له موږ سره د طيارو د تيلو د راوريلو په اړه مرسته کوله نه پاکستان، دواړو هبوادونو د ائتلاف ملاتړ کولو.
- د هوایي میدان د ټول تخنيکي پرسونل تمويل او له میدان نه د دفاع په خاطر د کافي مجاهدينو څای په څای کول او د هغوي مستمر اکمال موږ ته ګران وو.
- له کابل نه ئې فاصله هومره وه چې نه هلیکوپترو تګ راتګ کولی شو او نه جنگي طيارو له خپلي لازمي محمولي سره.

په هرات کي د حزب د مجاهدينو په خلاف د اسمعيل خان له عملیاتو نه وروسته، موب غونبنتل ئيني الوتکي خوست ته را انتقال کړو، له مولوي جلال الدین حقاني او مولوي نظام الدین حقاني سره مو خبره وکړه، دواړو موافقه وکړه. د دې موافقې نه وروسته موب د خوست هوایي میدان د الوتکو د کوزېدو لپاره ترميم کړ او د میدان د تنويير بندوبست مو وکړ، خو په کومه ورخ چي موب د الوتکو د انتقال لپاره تياري نیولو، د مولوي حقاني ورور ابراهيم حقاني، د میدان په منځ کي تانک ودرولو او وئي ويل چي: موب نه غواړو خوست ته جنګ را انتقال شي!! زموږ نمایندگانو ورته وویل: طیاري د جنګ لپاره نه بلکې د دې لپاره خوست ته را انتقالو چي د ضایع کېدو مخنيوی ئې وشي او دا کار له مولوي حقاني سره د مخکنۍ توافق په اساس کوو، خو هغه په هیڅ دلیل نه قانع کېدو. ابراهيم حقاني د همدي خدمت په بدله کي د رباني له خوا د پکتیا د قول اردو قومندان و تاکل شو او په ګردیز د طالبانو د ناخاپې حملې په ورخ محاصره شو او په خورا بد حالت له ګردیز نه وووت او اوس دی او مولوي حقاني له طالبانو سره ملګري دي او په لوړۍ خط کي جنګېږي. متأسفانه د ئينو قومندانانو په هکله د هغه خان او نوکر کيسه صدق کوي چي یوه ورخ ئې د خان په خاطر د کچالو ستاینه کوله او تر ټولو خوراکو ئې غوره ګنډلو او بله ورخ د بادنجان!! خان ورته وویل: دا ته خه کوي چي یوه ورخ کچالو ستایې او بله ورخ بادنجان؟ خپل خان ته ئې په خواب کي وویل: زه خود خان نوکر یم نه د بادنجان. دا قومندانان هم کله د سی آی او آی اس آی په خاطر له مسعود سره ملګري شوي او د هغه نوکري ئې کړي او کله د طالبانو په خنګ کي ودرېدلی او د هغه چا په خلاف جنګېدلی چي پرون ئې هغه ته د وفاداري تېره په سينه وهله. د داسې دوه مخي سياست انتظار که له هر چا کېدو له درنو پکتیاواليو نه ډېر بعيد او لپري برېښېدو، خو متأسفانه نن په پکتیاواليو کي هم داسې کسان ګورو.

موب ونشو تواندې چي د شينډنه ټولي الوتکي انتقال کړو. په شينډنه له هوا نه د جنرال دوستم الوتکو مسلسل بمبارد کولو او له Ҳمکي نه د تورن

اسمعيل او حزب وحدت هواكونو په گډه حمله وکړه، له خونري جګري او ډېر مرګ ژوبلي نه وروسته، ميدان د دوى په لاس کي پربوتو او زموږ مجاهدين خپلو سابقه جهادي سنګرنو ته وختل، خود اسمعيل خان او د حزب د مجاهدينو تر منځ جګري تر هغې رهاني وي چې د شينونه تول سابقه مجاهدين له طالبانو سره د ده په خلاف یوځای شول، فراه، شينونه او ورپسي هرات د طالبانو په لاس کي پربوتل. د هرات د سقوط اصلی عامل هماغه جګري وي چې تورن اسمعيل د نورو په خلاف پیل کړي وي، څورپدلى قومندانان مجبور شول د ځچ اخستلو لپاره د طالبانو ملګرتیا وکړي او تورن اسمعيل هماګسي له منطقې نه وباسي چې دوى ئې ايستلى وو.

په هرات او شينونه د اسمعيل خان له تسلط نه وروسته، هغه دومره مغور شوي وو چې د تول جنوب لو بدیع ولاياتو د تصفې او اشغال اراده وکړي، په غور ئې خو ظله حملې وکړي، وروسته له مسلسل ماتو د چغچران په نیولو قادر شو، خو په اصطلاح له منطقې لا وتلى نه وو چې نومورۍ مرکز بېرته مجاهدينو ونيو. همداسي خو ظله چغچران د ده او د حزب اسلامي مجاهدينو تر منځ لاس په لاس شو.

د بادغيس په لوري ئې بریدونه پیل کړل، د طولاني جګرو نه وروسته د بادغيس د مرکز په نیولو موفق شو. خو بالآخره د هم آهنګي شوري د جورپدو نه وروسته، د بادغيس تولو قومندانانو د جمعيت د قومندانانو په شمول، په ګډه فيصله وکړه چې د اسمعيل خان هواكونه به له تول ولايت نه باسي، مشروطه پدې چې د جنبش هواكونه بادغيس ته داخل نشي، موب ورسره موافقه وکړه او پدې ترتیب د بادغيس ولايت د اسمعيل خان له تسلط نه آزاد شو.

د فراه او نيمروز په لوري ئې خپل فوځونه وزغلول او له جګرونې وروسته ئې د نومورو ولاياتو مراكز اشغال کړل. د اسمعيل خان پر له پسي برياوو په خپله جمعيت کي ده ته بنۍ ډېري ستونزی راولادې کړي. د مسعود حسادت او مخالفت

ئې د ده په خلاف تشديد کړ، غونبتل ئې د ده په ضد تورن علاواليدين تقويه کړي، د دوي ترمنځ د اختلاف او کرکي عمق او حدت، هلتنه بنه راڅرګند شو چې د هرات د سقوط د عواملو په هکله د مسعود نطاقي وویل: "اسمعيل خان له پاکستانیانو سره پتي اړیکي درلودي، د هغوي په وينا ئې هرات طالبانو ته تسلیم کړ، هغه د پرديو جاسوس وو، د ډالرو په بدله کي ئې هرات طالبانو ته پربنسود" مسعود له ايرانيانو نه وغونبتل چي اسمعيل خان تر نظارت لاندي ونيسي او کورئي تلاشي کړي، ويل کېږي چي هغه د اوږدي مودې لپاره تر نظارت لاندي وو او د اوسبدو ئای ئې تلاشي شو.

له اسمعيل خان سره د جمعيتييانو سلوك، د سختي جفا او له مرودت نه لېري سلوك وو، د برياوو او د قدرت په وخت کي په راز راز القابو د هغه ستانيه او د ماتې او له قدرت نه د خلع کېدو په وخت کي هغه ته د جاسوس خطاب کول، له شکه پرته لویه جفا وه.

د اسلام آباد مذاكرات

د حل او عقد قلابي شورى د ائتلاف ستونزى زياتي کړي، د ائتلاف په منځ کي ئې مخالفتونه راولار کړل او د ائتلاف نه بهر ئې د مخالفينو شمېر زيات او ضدیت ئې تشديد کړ. ائتلاف ته له جګرو نه هم په زړه پوري نتيجه په لاس ورنغله، یو خل بیا ئې د مذاکراتو او روغي جوړي په نامه، د خه فرصت تر لاسه کول گټور وګړلو، له جماعت اسلامي او د پاکستان او سعودي له سفيرانو نه ئې وغونښتل چې وساطت وکړي. قاضي حسين احمد د جماعت اسلامي له یوه هيئت سره کابل ته راغي او زياته موده ئې دلته د دواپو طرفونو ترمنځ تګ راتګ وکړ، ورپسي د نواز شريف د حکومت استاخو د ټولو افغانی دلو سره، په اسلام آباد کي د تنظيمونو د مشرانو په سطح د یوې غونډي د رابللو په اړه تفاهم وکړ، ټولو لدې غونډي سره موافقه وکړ.

۱۳۷۱ د کال د حوت په میاشتی کي، مذاکرات پیل شول، پاکستان غونښتل چې د جنرال دوستم جنبش ته هم پدې مذاکراتو کي د ګډون بلنه ورکړي شي،

جنرال دوستم لادمخه د جنبش ملي اسلامي په نامه ببل حزب اعلان کري وو او له ربانۍ نه ئې د خپل حزب د رسميت په هکله ليکلې موافقه ترلاسه کړي وه.

سياف او مولوي خالص د هغه له ګډون سره موافق نه وو، خو لدې سره سره د اسلام آباد نظردا وو چې که حزب اسلامي توافق وکړي نو هغه ته په مذاکراتو کې د ګډون بلنه ورکوو، زموږ ټواب دا وو چې جنرال دوستم د ربانۍ د فوئ یو جنرال دی د هغه مستقل ګډون منطقې نه برېښي.

زه پداسي وقت کي د غونډي ځای ته ورسېدم چې نواز شريف او تركي الفيصل له نورو مشرانو سره خبری پيل کړي وي، د غونډي له وضعیت نه معلومېده چې دوی دواړه، ربانۍ ته په مهلت ورکولو تأکید کوي خو له اتحاد نه پرته د پاتې تنظيمونو مشران او استاخي لدې کار سره موافق نه وو. پدې غونډي کي د ربانۍ دوی غوبنتني وي:

۱- د دوو ګلونو لپاره بايد دی د جمهور رئيس په حیث ومنلي شي!!

۲- د دفاع وزارت بايد مسعود ته وسپارلى شي!!

هیڅوک دي ته تيار نه وو چې د ربانۍ دا غوبنتني ومني. زموږ دریئ دا وو:

• جمهوري رياست او دفاع وزارت یوه تنظيم ته نشو سپارلي، د هېواد د تېرو خونپيو پېښو یوه وجه همدا وه چې دا دواړه پستونه یوه تنظيم ته وسپارلى شول.

• په مؤقته موده کي دي د انتخاباتو تر سره کېدل تضمین شي.

ربانۍ داسي بنو dalle چې دي له دغو دواړو خبرو سره توافق کولی شي خو مسعود پدې خبره نشي قانع کولی چې دي به د دفاع وزير نه وي!! له هغه نه غوبنتلى شو چې يا د مخکنۍ وعدى مطابق، مسعود غونډي ته حاضر کړي او يا دي هغه خپل واک تاسو ته وسپاري. خو ربانۍ د خو څله مخابروي او تلفوني تماسونو سره سره پدې موفق نشو چې يا مسعود غونډي ته حاضر کړي او يا ده ته

وکالت ورکري.

نړدي وه چي غونډه بې نتيجې پاي ته ورسپري خو موږ نه غونښتل دا غونډه بې نتيجې وي او يو خل بيا د جګرو يو بل دور پیل شي. که خه هم د خبرو به دوران کي ائتلافيونو خو ځایه جګړه پیل کړي وه. موږ دا طرحه وړاندی کړه چي په لاندی خبرو شامل یوې اعلاميې باندې توافق وکړو:

• اورښد.

• د اسراوو تبادله.

• د مذاکراتو دوام.

نواز شريف او تركي الفيصل پدي تینګار کولو چي ربانۍ د خه نوري مودې لپاره جمهور رئيس پاتې شي. د دوى د زیاد تأکید او تینګار په وجه لوړۍ موږ او بیا نورو دا خبره ومنله چي کېدی شي ربانۍ د ۱۸ میاشتو لپاره د دولت رئيس پاتې شي پدې شرط چي:

۱- د معاهدي مطابق به انتخابات تر سره کېږي.

۲- د جمهور رئيس او صدر اعظم صلاحیتونه به همدا اوس تاکل کېږي.

بلآخره ټولو خواوو له همدي طرحی سره موافقه وکړه او لاندی اسناد ترتیب او امضاء شول:

د اسلام آباد د معاهدي بشپړ متن

موږ پداسي حال کي چي د الله حکم ته منقاد یو، قرآن او سنت مو لارښود دی، د هغه جهاد درانوي او یادونه کوو چي زموږ مجاهد او زړه ور ملت د هېواد د ژغورني او خپلواکي لپاره پدې اميد پیل کړي وو چي دا لرغونی جهاد به په هېواد کي ډاډمنه سوله تأمین کړي او افغان ولس ته به سعادت او ترقى ورپه برخه کړي او پدې حقیقت باور لرو چي د یوه داسي پراخ بنسته حکومت جوړول د وخت

ضرورت دی چي په تولو جهادي ډلو شامل وي، د یوه داسي حکومت جورول چي د تولو پرگنو او مليتونو آرمانونه تمثيل کړي، په آرامه او سوله ايزه توګه د قدرت د انتقال عملیه ميسركوي. د هېواد یووالی، ملي حاکمیت او ځمکنی بشپړتیا د ساتني او حفاظت په اړه متعهد یو، د هېواد مجدد اumar او د مهاجرینو بېرته ستندو ته د مساعدو شرائطو برابرولو ته توجه لرو، دا دی د سعودی پاچا خادم الحرمين الشرifین هغې بلني ته مثبت خواب وايو چي د افغانانو خپل منځي اختلافات دي په سوله ايزه توګه حل شي او د بناغلي نوازشريف د پاکستان د اسلامي جمهوریت صدراعظم او د سعودی او ایران له استاخو نه مننه کوو چي د ټه هڅو ملاتر ئې کړي، دا مطلب اعلانوو چي د افغانانو ترمنځ بېل او په ګله روان مذاکرات د ټه لپاره پیل شوي چي د جهاد ثمرات خوندي پاتې شي. موږ په دغو موادو توافق وکړ:

- د ۱۸ میاشتو لپاره د یو مؤقت حکومت تشکیل چي په هغه کي استاد برهان الدین رباني جمهور رئيس او انجنير حکمتیار یا د ده استاخو به د صدراعظم په حیث وظیفه ترسره کوي.
- د معاهدي له امضاء نه وروسته به د دوو او نیو په منځ منځ کي د ټه حکومت کابينه، د جمهور رئيس او د تنظیمونو د مشرانو په مشوره جوړېږي.
- پداسي یوې انتخاباتي عملیې توافق وشو چي:
- په ۱۸ میاشتو کي به ترسره کېږي، دا نېټه د ۱۹۹۲ کال د دسمبر د میاشتی له ۲۹ نه پیل کېږي.
- د انتخاباتو کمیسیون مکلف دی د معاهدي له امضاء سره سم د ۲-۸ میاشتو په ترڅ کي د یوې لوبيي قانون جوړونکې شوری لپاره انتخابات ترسره کړي.
- د همدي شوری له خوا به د هېواد اساسی قانون تصویب کېږي او بیا به د اساسی قانون په رنما کي د جمهور رئيس او پار لمان لپاره د همدي ۱۸

میاشتو په بهير کي انتخابات سرته رسی.

- د لاندی اجراءاتو لپاره به یو داسي دفاعي کميسيون جورپري چي د هر تنظيم دوه غړي به پکي عضويت لري:
 - الف: د ملي اردو جوروں.
 - ب: له تولو ډلونه درنې وسلې راغونه دلول او د لزوم په صورت کي هغه د کابل له بنار او نورو بنارونو نه بهرهای په ئاخ کول ترڅو لدې لاري د بنارونو امنیت تأمین شې.
 - ج: د لویو لارو امنیت تأمینول.
- د: د دولت له امکاناتو نه د شخصی قطعاتو او مسلح ډلګيو د اکمال مخنيوي.
- ه: د دې خبری تضمین چي د دولت د وسله والو ټواکونو سوق او اداره به د همدي دفاعي کميسيون په لاس کي وي.
- و: د تولو هغو اسراوو فوري او بې قيد او شرط آزادول چي د شخپو په جريان کي حکومت يا مختلفو ډلو بنديان کري.
- تول هغه شخصي او دولتي تأسیسات، املاک، کورونه او مسکونی مناطق چي د جگړو په دوران کي متحاربو ډلو اشغال کري بايد اصلی خاوندانوته مسترد شي، بايد تولي بې ئاخایه شوې کورنۍ خپلو سيمو ته ستني شي.
- داسي کميته به جورپري چي د هېواد مالي سیستم او د دولت مالي اجراءات ترنظارت لاندی وساتي او د پیسو چلنډ قوانینو مطابق تنظيم کري.
- د غذايي او سوند موادو وېشلو لپاره به د تولو تنظيمونو په استاھو مشتمل کميسيون جورپري.
- په اوربند باندی د نظارت لپاره به داسي یو کميسيون جورپري چي د تولو

تنظيمونو استاخي به پکي غريتوب لري.

وظايف او صلاحیتونه

جمهور رئيس:

د دولت رئيس د ملي يووالى نښه ده چي د دولت چارى به د قرآن او سنت او
اسلامي شريعه له غوبښتو سره سه سمبالي.

صدراعظم به کابينه جوروسي بيا به ئې جمهور رئيس ته د اعلان لپاره او د
لوري د مراسمو اجراء په خاطر وړاندي کوي.

۱- کابينه به د یوه متحد تشكيل په خبر د صدراعظم په هدایت وظايف ترسره
کوي.

۲- صدراعظم او کابينه به په ټولو مهمو قضایاوو کي د جمهور رئيس سره
په منظم او نبدي توګه تفاهم کوي.

۳- جمهور رئيس او صدراعظم باید په څيلو منځونو کي د تفاهم له مخې
عمل وکړي که چيرته په کومي قضيې کي د رأى اختلاف راولار شود منافشي له
لاري به هغه حل او فصل کوي، که قضيې لایتحل پاتې شوه باید د کابينې او
جمهور رئيس ګډي غونډي ته محول شي.

۴- دولت تګلاري پوري تړلي ټول امور باید د صدراعظم تر ریاست لاندی
د کابينې په غونډو کي فيصله شي. ټول وزیران او معینان په انفرادي او اجتماعي
ټول د حکومت د تصاميمو په هکله مسئولیت لري.

۵- د مسلح قواوو قومندانان به له تعامل سره سه د خپل منځي تفاهم له لاري
ناکل کېږي.

د جمهور رئيس صلاحیتونه:

۲- جمهور رئیس لاندنې وظایف او صلاحیتونه لري:

الف: د جمهوري ریاست د معاون تاکنه.

ب: د قانون مطابق او د صدراعظم په مشوره د قاضى القضاط او د سترى محکمې د قاضيانو تاکنه.

ج: د هېواد د مسلح ټواکونو اعلى قومدانۍ د دي ټواکو د موازینو او اهدافو په رنځي.

د: د کابینې او پارلمان په مشوره د جنګ او سولې حالت اعلانول.

ه: له مقرراتو سره سم د پارلمان د غوندو پیل او پای اعلانول.

و: د ملي وحدت استحکام، د خپلواکي او استقلال ساتنه او د افغان ولس د گټو په رنځي د هېواد د بې طرفی او اسلامي هویت تمثيل.

ز: د شريعت مطابق او له مقرراتو سره سم د محکمو د پرپکړو تائید او لغو.

ح: په بهرنېو هېوادونو کي د افغانستان د سیاسي هيئتونو رئیسان او په بین المللی تولنو کي د افغانستان دائمي استاخې تاکل او د نورو هېوادونو د سیاسي هيئتونو د روساوو اعتبار لیک منل.

ط: د قوانینو او مقرراتو توشیح او د بین المللی معاهدو امضاء د هېواد له قوانینو سره سم.

ی: جمهور رئیس کولي شي د خپلو صلاحیتونو خينې برخې خپل معاون يا صدراعظم ته انتقال کړي.

ک: د جمهور رئیس د وفات يا استعفی په صورت کي به د جمهوري ریاست دندې د جمهور رئیس معاون ته سپارل کېږي چې د نوي جمهور رئیس تر تاکني به د چارو نیابت کوي.

د اسلام آباد مذاکرات پتي توطئه، برښوي خپري

ل: د بانک نوټونو د چاپ رسمي اجازه.

م: جمهور رئیس کولی شي چي د کابینې فوق العاده غونډه د هفو حیاتي او مهمو چارو په اړه راوبلي چي د هبواد د ورڅيني او عادي اجراءاتو په محدوده کي نه رائۍ.

د صدراعظم صلاحیتونه:

۷. صدراعظم او کابینه لاندی صلاحیتونه لري:

الف: د هبواد د داخلی او خارجی سیاست وضع او تطبیق د دی معاهدې د نص او روحي مطابق د قوانینو په رنځي کي.

ب: د وزیرانو او نورو اداري او اجتماعي مؤسساتو د چارو اداره او سنبلالو او د دوی ترمنځ تنسيق او يووالی.

ج: له مقرارتو سره سم اداري او اجرائي تصاميم نیوں او د هفوی د پلي کولو چاری سنبلالو.

د: د قوانینو تسويید او د لوایحو او مقرارتو جوړول.

ه: د دولت د بودجي تنظيم او کنترول او د هبواد د بیا ودانلو او د یوه ارزښتناک بانکي او مالي سیستم د پلي کولو لپاره مناسب تدابيرنيوں.

و: د هبواد اقتصادي، تولنيز او تعليمي پروګرامونه برابرول او د دې پروګرامونو د تنفيذ په چارو نظارت کول او یو مرفعه، په خپلو پښو ولار اسلامي هبواد جوړول.

ز: په نړيواله سطحه د هبواد د ګټو او آرمانونو ساتنه او ارتقا او د بهرنیو تعهداتو او نړيوالو پروټوكولونو او معاهداتو خیپنه او لازم سیاسي او اقتصادي تدابيرنيوں.

ح: د سولي او امنيت د تأمین او په ټولني کي د اسلامي اخلاقو د تعمیم او د

يوه خاص او مستقل ارگان به ذريعه اداراتو کي د عدالت او انصاف د مراعات لپاره لازم اجراءات کول.

د پورتنيو موادو د تائيد لپاره، لاندي شخصيتونو د ۱۹۹۳ کال د مارچ به ۷ نېته په اسلام آباد کي د دي معاهدي په پاي کي امضاء گاني وکري.

مولوي محمد يونس خالص، مولوي محمد نبي محمدی، عبد رب رسول سیاف، سید احمد گیلانی، صبغة الله مجددی، برهان الدین ربانی، محمد آصف محسني، حکمتیار

د اسنادو د امضاء په غوندي کي د ایران هیئت ته هم د گډون بلنه ورکړي شوه. او فيصله وشهو چي د دعا لپاره به لومرۍ مکې ته څو، د سعودي پاچا شاه فهد او د ایران رئيس جمهور هاشمي رفسنجاني به د نواز شريف په شمول د همدي معاهدي په پاي کي د شاهد او ضامن په توګه امضاء کوي. ټول مشران په ګډه له نوازشريف سره یو ځای سعودي ته ولاړو عمره مو ادا کړه، له عمری نه وروسته نوموري معاهده په مکه کي له شاه فهد سره د یوې علنی غوندي په ترڅ کي یو خل بيا امضاء شوه. له هغه خايمه تهران ته راغلو، رفسنجاني د معاهدي په پاي کي د شاهد په حيث امضاء وکړه. د ایران له جمهور رئيس سره د ملاقات نه وروسته، ربانی په تهران کي پاتې شو او د مشهد له لاري هرات ته ولاړ د هرات په جامع جومات کي ئې وينا وکړه، خو وينائي داسي وه لکه چي اصلاً ئې کومه معاهده نه وي امضاء کړي، په ډېره تنده لهجه ئې په موږ نیوکی وکړي او له خلکونه ئې وغوبنتل چي "د اسلامي دولت" د مخالفینو په ضد جهاد ته ادامه ورکړي !!

کابل ته له رارسېدو سره سم ئې د داکتر عبدالرحمن په مشری خپل هیئت مزار ته ولېړو. موږ ګمان کولو چي دا هیئت به د جنرال دوستم د اقناع او د هغه د تشویشونو رفع کولو لپاره مزار ته لېږل شوی وي. خو جنرال دوستم ما ته د دي هیئت د مأموریت په هکله وویل: "هیئت د خبرو د پیل سره سم له کابل نه راوړی

خريطه په میز خوره کړه او د حزب اسلامي په خلاف د عملیاتو د پلان په هکله ئې وویل: په سروبی باید له دریو خواوو عملیات ترسره شي، د نجراب او ماھي پر له لاري به د جمعیت او شورای نظار ټواکونه او د لته بند له لاري به د جنبش قطعات په سروبی عملیات ترسره کوي... ماو رته وویل: "آبله ورڅه خو تاسو له حزب اسلامي سره معاهد ا مضاء کړه، پر دې معاهدي د ا مضاء رنګ لاندې وچ شوي او تاسو د عملیاتو پلان جوړ کړي؟! خه شوي او په کومه پلمه دا عملیات پیل کړو، لو ترلړه خو ورځي خو باید تېږي شي ترڅو داسي کومه پلمه تر لاسه کړو چې خپل افراد ورباندي قانع کړو.. ما لدې عملیاتو سره موافقه ونکړه."

د اسلام آباد د موافقاتو په اساس باید له سفر نه د راستنېدو متصل، تول مشران په جلال آباد کي راغونه شوي وی او د کابینې په هکله وروستي، فيصله شوي وی خو غونډي ته د مشرانو په خای د دوى استاخېي حاضر شول، د جمعیت استاخو په غونډي کي وویل چې موده ته د کابینې په اړه د خه ويلو واک ندی راکړي شوي، مجبور یو بېرته کابل ته ستانه شو. تولو تعهد وکړ چې خپل مشران به د غونډي لپاره چهار آسیاب ته حاضروي.

کمونست جنرالان په کمین کې وو، غونبتل ئې دا هڅي ناکامي کړي، شورای نظار ئې وسوسه کر چې موب کولی شو سروبی ونسسو، تاسو جنرال دوستم پدې قانع کړي چې د سروبی د نیولو په عملیاتو کي برخه واخلي، خو د شورای نظار هیئت له مزار نه خالی لاس بېرته راوګر ځېدو. شورای نظار ته د سروبی یا چهار آسیاب په لوري د جنرال دوستم له مرستي نه پرته عملیات ممکن نه وو، نو ټکه دوى د پروان کاپیسا د تصفیې پلان جوړ کړ، چې په دوو مرحلو کي باید ترسره شي: لومړي باید د حزب په افرادو کي کار وکړي او ضعیف النفسه عناصر په پیسو واخلي، وروسته د همدغو افرادو په مرسته عملیات ترسره شي. لدې عملیاتو نه د مخه د ننګرها رد یوه هیئت د منځ ګړیتوب په نتیجه کي په جلال آباد کې. د مشرانو په غونډي توافق وشو. د حزب وحدت له مشر نه پرته تولو پدې

مذاکراتو کې برخه و اخسته.

د ننگرهاز له شوری سره مو پدې خبری توافق و کړ چې ترڅو ټولو مشرانو په همدي غونډي کې د کابینې په سر موافقه نه وي کړي باید د غونډي له ئای نه هیچا ته د وتلو اجازه ورنکړي شي. مذاکرات پیل شول، ربانی بیاهم د جمهوري ریاست ترڅنګ د دفاع وزرات غوبنتلو او تردې په کم شي نه راضي کېدو. مذاکرات طولاني شول، له ورځو نه خبره هفتوا ته ورسپده، سیاف غوبنتل د محاصری لدې حالت نه په کومه پلمه ووئي، د ننگرهاز شوری ته ئې وویل: ما ته اجازه راکړي کابل ته ولار شم او انجنير مسعود له خان سره راولم، تاسو پوهېږي چې ربانی لده نه پرته تصميم نشي نیولی!! هغوي د ده تګ د مشرانو په موافقې پوري مربوط کړ، خوڅله ماته راغي، ما موافقه وکړه، خو زړه مې ګواهی راکوله چې استاد به بېرتنه نه رائې، همداسي وشول. لده سره ملګري د ننگرهاز هیئت بېرتنه راستون شو، خو دی په پغمان کې پاتې شو.

د همدي مذاکراتو په دوران کې کمونستو جنرالانو د سابقه پلان مطابق د پروان په لوري عملیات پیل کړل. له درنو جګرو نه وروسته د چهاريکار، بګرام، جبل السراج، د کاپيسا ولايت په مرکز او اطراف کې د حزب د مراکزو په نیولو موفق شول او د نجراب او تګاب په لورئې مخکي تګ پیل کړ.

زمور د معلوماتو له مخي پدې جګړي کې د جنرال فقير او جنرال پهلوان رحیم قطعاتو هم برخه اخیستې وه، که خه هم جنرال دوستم له شرکت نه انکار کولو.

زمور مجاهدين مجبور شول د دارالامان په لوري عملیات وکړي، چهل ستون او دارالامان د همدي عملیاتو په ترڅ کې فتحه شول، پدې کار سره د سروبي په لوري د دوى مخکي تګ متوقف شو. ربانی د پروان او کاپيسا د فتوحاتو په راپوروونو هومره مغروف شوی وو چې د روغې جوړي هیئت ته ئې وویل: نور نو مزید خبرو ته ضرورت نشه، سبا بله ورڅ به سروبي نیولی کېږي او

ورېسې به چهار آسیاب فتحه کېږي!! خو د دارالامان او چهل ستون په لوري د حزب د مجاهدینو مخکي تگ بېرته نامايده کړ.

بالآخره د کابینې په سر توافق وشو. د دفاع او کورنيو چارو وزارتونو لپاره ګډ کمیسيونونه وټاکل شو، چې کفالت به ئې د جمهور رئيس او صدراعظم په غاره وي، د پاتې وزارتونو لپاره د هر تنظيم نه دوه دوه وزیران واختسلی شول، توافقات د یوې ګونډي په ترڅ کې اعلان شول او ګونډه پای ته ورسېده. ربانۍ د کابل په ځای د پېښور په لوري و خوئېدو، خو کابل ته له رسېدو وروسته، د دې په ځای چې د معاهدي مطابق د زړۍ کابینې وزیران رخصت کړي برعکس هغوي ته ئې ترهغه په خپلو دندوکي د پاتې کېدو فرمان صادرکړ چې نوې کابینه د تحليف مراسم تر سره کړي، دا یوه نوې خبره، نوی شرط او د معاهدي د فوری انفاذ په لاره کې ځنډ او ځنډ را پیداکول وو.

په اصل کې ربانۍ او مسعود خاستاً کمونستو جنرالانو دا نه غوبتله چې موږ کابل ته ولار شو، نه د صدارت تخلیه کولو ته چمتو وو او نه زموږ د تگ راتگ له لاري د کمونستانو د پوستو لېري کولو ته.

تنظیمونو او مخصوصاً د تنظیمونو له خوا معرفې شوو نوو وزیرانو په ربانۍ فشار اچولو چې نوې کابینه بايد خپل کار پیل کړي، پس له او بدې مودې او خو نښتو ربانۍ دې ته اړ شو چې په قلعه حیدرخان کې د تحليف مراسم تر سره او د نوې کابینې د کار پیل سره موافقه وکړي.

کابینه او ائتلاف

موږ مجبور شوو د کابینې ګونډي په چهار آسیاب کې دائري کړو، د ائتلافیونو کمونستو انډیوالانو خپل ملګري دې ته هڅول چې دا بهير حتماً مختل کړي، پدې اړه ئې لاندې کارونه وکړل:

- د کابینې هغو غرو ته چې په کابل کې د دوى تر ولګي لاندې سیموکې

او سپدل، د دي اجازه نه ورکوله چي د بالاحصار يا چهل ستون له لاري چهار آسياب ته راشي، دوي مجبور وو په صدارت کي راغونه شي او بيا تول يوئاي د پل خرخي له لاري چهارآسياب ته راشي، په وار وار د کابينې هيئتونو پدې هکله له رباني او مسعود سره خبري وکري ترخو دا دوه لندي لاري پرانېزې خوتتیجه ئې ورنکره.

- يو ئل ئې د ۱۳۷۲ کال د عقرب د میاشتی په ۱۸ نېته، پل خرخي ته خېرمه، د کابينې تول غړي متوقف کړل، د حربې پوهنتون د قومنداني مخي ته ئې خو ساعته لم رهه ودرول، هومره ئې سپک کړل چي ما ګمان کولو بیا به دوي د کابينې په غونډو کي برخه وانځلي، خو يا دا چي وزارت ترعزت نه زياد ارزښت درلود او یا دا چي دي ته متوجه شول چي دا د کمونستانو او د دوي مجاهد ډوله التقاطي ملګرو کار دي، باید پري نبدې چي هغوي په آسانې خپل هدف تراسه کړي.

- خاد د کابينې د غونډي په ورڅ، د موټرو په تم خاي کي، پداسي فرصت کي د انفجار پلان جوړ کړي وو چي د کابينې د غونډي په پاي کي او د وزیرانو د رخصت کېدو په وخت به ترسه کېږي، انفجار کوونکي ته لازمي روزنه ورکري شوه، انجنير عارف د خاد معاون د دي چاودني د پروګرام نظارت کولو، انفجار کوونکي له موادو سره د غونډي په ورڅ، د انجنير عارف په ملګرتیا او د هغه په موټرکي له بم سره يو خاي له بالاحصار نه تېرکري شو او د لوګر د تيلو تانک سره له موټر نه کوز او د بس په ذريعه د چهارآسياب په لوري راولېږلی شو، موږ له تول جريان نه خبر وو، پوره ترتیبات مو ورته نیولۍ وو، انفجار کوونکي د انفجار خاي ته نبدې ونیولۍ شو، د تحقیقاتو لپاره د کابينې له منځ نه هيئت وټاکل شو، هيئت د تحقیقاتو راپور او د مجرم اعتراضات د کابينې هماغي غونډي ته واورول. پورتنۍ خبري د همدي کس د اعتراضاتو برخه وه.

- کابینې د هېواد کلنې بودجه تصویب کړه. د معاهدي مطابق به جمهور رئیس یا د تصویب شوې بودجى منظوري ورکوله او یا به ئې خپل ملاحظات په لیکلې توګه کابینې ته لېږل، خو جناب جمهور رئیس نه بودجه منظور کړه او نه ئې خپل ملاحظات کابینې ته وړاندی کړل، برعکس تر پایه ئې د خپلې خوبني سره سم، له روسيې نه په بادر اوړو پیسو کې تصرف کولو.
- کابینې فیصله وکړه چې لدې نه وروسته به افغانی بانک نوټونه، د مسکو په ئای، په کوم بل داسي هېواد کې چاپ کېږي چې:
 - الف: د افغانستان په هکله یا استعماری عزائم ونلري یا ئې زموږ په کورنيو چارو کې د لاس و هنو امکانات ضعيف وي.
 - ب: تر مسکو نه ئې په نازله بیه مور ته چاپ کړي.
 د معاهدي مطابق باید د کابینې دغه فیصله پرته له کوم خندې نه عملې شوې وي، د همدي لپاره د ماليې وزارت، د جرمني او انگلستان له دوو کمپنيو سره خبری وکړي. د آلمان له یوې کمپني سره، د تولو زړو بانک نوټونو د تعويض او د نوو مصئونو بانک نوټونو د عرضی لپاره د اوه مليونه ډالره په بدله کي، د ۱۵۰۰ مليارده افغانیو د چاپ توافق وشو، خو ربانی له خپلې خوا د شخصی هيئت په ذريعه، د کابینې د پرېکړي او د معاهدي د حکم خلاف، له مسکو سره د خپلو خصوصي ژمنو مطابق داسي نوی قرارداد امضاء کړ چې د ۷۰۰ مليارده افغانیو زړو بانک نوټونو د چاپ په مقابل کې به ئې روسانو ته خوارلس مليونه ډالره سپارل!! افغانستان ته دا قرارداد د آلماني کمپني په پرتله پنځه برابره ګران تمامېدو.
- د معاهدي مطابق باید د پیسو د چاپ قرارداد، د پیسو انتقال او ساتنه او د بودجى مطابق د دولت د اداراتو تمويل، د ماليې وزارت له لاري تر سره شوی وي خو له مسکو سره د شورای نظار د خصوصي اړیکو په اساس، چاپ شوي

بانک نوچونه، له مسکو نه مستقیما بگرام ته لېږدول کېدل او مسعود ته سپارل کېدل، چي بیا به د دوى په خونبه، یو مقدار پنجشیر ته، یو مقدار خاد ته، یو مقدار د دفاع وزارت ته او پاتې برخه بانک ته انتقال کېده.

د جنرال دوستم کفالت

رباني تركيبي ته سفر درلود، تركيبي ته دده د سفر خو وجوهات وو، تركيبي د امريكا په اشاره د ائتلاف ملاتر کولو، دوستم ئې دي ته تشویقولو چي له رباني نه بېل نشي، د رباني او ايران ترمنځ مناسبات (وحدت سره د خونپيو جګرو په وجه) خړ پپ وو، تركانو غونبتل دا مناسبات مزيد کړکچن شي، د تركيبي لائیک حکومت د افغانستان د داخلي جګرو په اړه هماځه سياست درلود چي امريکائیانو غوره کړي وو: د رباني د تائید او تشویق له لاري د جګرو دوام او د یوه اسلامي حکومت د جوړدو مخنيوي. رباني له خپل سفرنه مخکي د جنرال دوستم د ليدو لپاره مزار ته ولار، دا مزار ته ده پنځم سفر وو، غونبتل ئې جنرال دوستم ته بلنه ورکړي چي د ده په غياب کي د جمهوري رياست د کفالت لپاره کابل ته راشي، جنرال دوستم دا بلنه ومنله، کابل ته راغي، د خواجه رواش هوايي ډګر د ده افرادو په لاس کي وو، هلته د ده تود هرکلۍ وشو، له هوايي ډګر نه تر اړګ پوري د ده خپلو قطعاتو امنيت نیولی وو، د اړګ یوه دروازه لا د مخد د ده افرادو په لاس کي وو او په دپوانونو ئې د ده عکسونه لګېدلۍ وو. رباني په سفر ولار او جنرال دوستم د ده د کفيل په حیث په اړګ کي مستقرشو. راډيو او تلویزیون هره ورڅه په اړګ کي د ده د ملاقاتونو راپورونه ورکول، پدې وخت کي د کابل وضعیت داسي وو: جمهور رئيس چي د دفاع د ش په نامه کمیسيون رئيس هم وو خارج ته سفر کړي وو. صدر اعظم چي د داخله چارو د وزارت د تش په نامه کمیسيون رياست ئې هم په غاره وو له بنار نه بهر وو. د تنظيمونو مشران يا له هپواد نه بهر وو يا له کابل نه بهر. مولوی محمدنبي په کابل کي وو خو چي د جنرال دوستم له راتلو خبر شو د مریضي په پلمه پغمان ته ولار او هلته له سیاف

سره تر هغه مبلمه وو چي د ربانۍ له راستنبدو نه وروسته، جنرال دوستم له اړګ
نه د مزار په لوري و خوځدو. د دي کار په هکله په سیاسي حلقو کي درې تعبيره
کېدل:

الف: جنرال دوستم پدي ناراض وو چي ولې د جبل السراج د معاهدي
مطابق د دفاع وزارت ورنکړي شو، ربانۍ غونبتل د جمهوري ریاست د کفیل په
حیث د ده په ټاکلو سره هغه راضي کړي.

ب: ربانۍ د کابل له دفاع نه ډاډه نه وو، په مسعود ئې یا اعتماد نه وو او یا
ئې په هغه کي د کابل د دفاع توان او استعداد نه ليدو، له کابل نه د ډاډمني دفاع
په خاطر ئې جنرال دوستم کابل ته راو غونبت.

ج: د حزب اسلامي، جنبش او وحدت تر منځ مذاکرات پیل شوي وو، د دي
مذاکراتو د مختل کولو لپاره ئې دا کار وکړ.

د شوري همآهنگي تأسیس

په ائتلاف کي خپل منځي اختلافات، د کلكو جګرو ترحده تشديد شول، د وحدت حزب له ائتلاف نه عملاً وووت، هيئت ئې چهارآسياب ته راغي، زموږ او د وحدت ترمنځ مذاکرات پيل شول او په خو مهمو خبرو مو توافق وکړ:

- د یوه بل په خلاف په جګرو کي برخه نه اخستل.
- د هپواد د بحران د حل لپاره داسي ګډه طرحه چي د مؤقت حکومت او انتخاباتو غوبښنه کوي.
- د هري خوا تراګېز لاندي سيموکي به د بلې خوا منسوبين په ډاډ او اطمئنان سره تګ راتګ کولی شي.
- په قضایاوو کي ګډه درېغ او د یوه بل ممکنه مرسته.

دا یو ګټور توافق وو چي لاندي نتائج ئې درلودل:

الف: له هغه ائتلاف نه چي زموږ په خلاف جنګيدو، یوه مهمه ډله راپله شوه

او اوس موب او هفوی ګه دریخ لرو.

ب: د شیعه، سني او پښتون او غیر پښتون ترمنځ د جګړي هغه خطرناکه توطنده شنډه شوه چې زموږ د ملي وحدت د ختمولو لپاره د نمنانو جوړه کړي وه.

ج: د وحدت له وتلو نه وروسته، ائتلاف د خپل شته والی فلسفه له لاسه ورکړه او زوال ئې پیل شو.

د: پدې سره د هم آهنگي شوری د جوړدو اساس کینبدوی شو.

د دې توافق نه وروسته د وحدت په خلاف د اتحاد او شورای نظار د هفو سترو عملیاتو په جريان کي موب د وحدت عملاً مرسته وکړه چې د نوموري حزب مرکزي دفتر او د افشار او خوشحال مبني برخې ترې ونیول شوي.

ائتلافيونو غوبنتل چې د امریکا او سعودی حمایت ترلاسه کړي، د همدې لپاره ئې د حزب وحدت په خلاف جګړه پیل کړه او د ایران پر ضد ئې یو په بل پسې مرکې وکړي، غوبنتل ئې د اسي ونبیي چې دا جګړه د شیعه ګانو په خلاف د سینيانو جګړه ده او که غرب یا عرب غواړي په افغانستان کي ایران پلوه حکومت جوړ نشي نو باید د دوی مرسته وکړي!!

د وحدت حزب له جښش نه دا توقع درلو ده چې پدې جګړي کي به حتماً د دوی مرسته کوي، خو داسي ونشول، هفوی فقط خه مهمات ورولبېل او د وحدت یو شمېر مسلح کسان ئې له مزار نه را انتقال کړل.

همدا راز د شيرخان بندر په سر، په ائتلاف کي بله منازعه راولاره شوه، د کندز مجاهدينو په شيرخان بندر عملیات تر سره کړل او هغه ئې د جښش له افرادو نه ونیولو، ربانی او مسعود له یوې خوا داسي بندوله چې دا عملیات محکوموي او غواړي شيرخان بندر بېرته جښش ته وسپاري، خو له بلې خوا ئې دا کار ضروري او مفید ګنلو، څکه دوی له روسانو سره د مستقيمو ارتباطاو او له روسيې نه د سړک له لاري د مرستو ترلاسه کولو لپاره، د شيرخان بندر په شان یوه

بندر ته ضرورت درلود. شيرخان بندر له همدي پلوه دوارو طرفونو ته خاص اهميت درلود.

له همدي حادثي نه وروسته، ما له انجنيز نسيم مهدى سره د مخابري له لاري خبرى وکړي او هغه ته مي وویل: وګوره چي د جنبش چارواکي د خپلو سابقه يارانو په هکله خه نظر لري او د حزب اسلامي په اړه اوس د دوي دریع خنګه دی؟ انجنيز مهدى په فارياب کي د حزب اسلامي د جهاد امير وو، خو اوس له جنبش سره یو ئای شوي وو، هغه ډېر ژر احوال راکړ چي جنبش له حزب سره د مذاکراتو غونښتونکي دئ، ما هم له مذاکراتو سره توافق وکړ، په تاشکند کي زموږ او د دوي هيئتونو سره ولیدل، دا زموږ ترمنځ د هيئتونو په سطحه لوړمنې ليدنه کتنه وه چي په هغې کي د مذاکراتو په دوام، له نورو ډلو سره د خبرو آترو او د ګډي جبهې د جورولو په اړه مقدماتي خبرى وشوي، وروسته، وروسته د بېلا بېلو ليدنو کتنو په نتيجه کي په ګډ افدام، له افدام نه وروسته د یوه مؤقت حکومت په جورولو او بیا د انتخاباتو په اجرا توافق وشو. موږ لدې کار سره پدې خاطر توافق وکړ چي:

الف: له ريانې مسعود سره د مذاکراتو د دوام له افادېت نه مأيوس شوي وو، موږ ته عملاً ثابته شوه چي دوي د حزب په خلاف له جګري نه لاس په سرکډونکي ندي، د دوي په ژمنو او تعهداتو باور نشي کېدې، د افغانستان د بحران اسلامي حل نه مني او د کمونستانو په ملګرتيا او د روسانو په مرسته په هر قيمت په قدرت کي پاتې کېدل غواوري، مجبور وو د حل په نورو لارو فکر وکړو.

ب: پدې سره په ائتلاف کي شامل دوه ډلي زموږ په خلاف له جګرو نه ګونبه کېدلې، موږ ته دې خبرى خاص اهميت درلود.

ج: همدا راز پدې سره د قومونو د جنګولو توطئه شنډ بدہ او د افغان ولس په مختلفو پرګنو کي د یوه بل په خنګ کي د ورونو په حیث د ژوند کولو احساس

راژوندی کبدو.

د: په افغانستان کي د یوه قوي منتخب اسلامي حکومت د جوړولو لاره، فقط همدا وه چې د کابل جګړه مار ائتلافی حکومت ختم شي، ئای ئې مؤقت حکومت ته وسیارلی شي او بیا انتخابات ترسه شي.

د عاجل ګه اقدام په هکله تر تولو زیات، د وحدت حزب ټینګار کولو، دا ځکه چې تر ډېره حده د جګړو تر فشار لاندی وو. دوه څله د اقدام لپاره خاصه نېټه وټاکلې شوه خو د ځینو عواملو په وجهه اقدام وختنې ډو، بالآخره د ۱۳۷۲ کال د جدي په ۱۲ نېټه د ګډو عملیاتو فيصله وشه، عملیات پیل شول، په لوړۍ سرکي اکثر مهم او ستراتېژیک ځایونه ونیولی شول او شورای نظار له تول کابل نه په تینښته وو. د دې عملیاتو د بری امکانات ډپر روبانه او د ماتېاحتمال ئې ډپر ضعیف وو، خو د ځینو خاصو عواملو په وجهه، د هغه نتائج د انتظار خلاف وو، دا عوامل په لاندی توګه وو:

• د وحدت حزب پداسې حال کي په عملیاتو کي ګډون ونکړ چې ترپایه ئې د اقدام په سریع او عاجل پیل کولو اصرار درلود او د عملیاتو په ورځ ئې په خپل خاص سمت کي د پلان مطابق د اقدام کولو مکرر ډاډ او اطمئنان ورکولو، د وحدت د تخلف لپاره دوه دلائل په ګوته کېدل:

الف: په مخکنیو جګړو کي له حزب وحدت نه د جنبش عدم دفاع.

ب: د ایران سفیر د حزب وحدت له مشرتابه نه وغونېتل چې پدې عملیاتو کي برخه وانځلی که نه د ایران هر نوع تعاون به له حزب وحدت سره قطع شي.

• جنبش دا نه غونېتل چې د حزب زیات شمېر مجاهدين کابل ته داخل شي او د عملیاتو په دوران کي حساس ځایونه تصرف کړي، په کابل کي د جنبش د مېشته قطعاتو فومندانو د جنبش مشرتابه ته اطمئنان ورکولو چې دوی یوازي کولی شي له کابل نه شورای نظار وباسې.

- د جنبش د قطعاتو ئينو قومندانو په پته له شوراي نظار سره مرسته وکړه،
جنرال رحيم پهلوان یو لدغو قومندانو خخه وو.
- د کابل له شا او خوا نه د نورو تنظيمونو قومندانو د جنبش په خلاف جګري
ته راودانګل.

هيچا مخصوصاً د جنبش قومندانو دا ګمان نه کولو چي په کابل کي به له
خاص مقاومت سره مخامن شي، ځکه له یوې خوا شوراي نظار دوي په خپلو
ټانکونو کي کابل ته رارسولي وو او ټول حساس ځایونه د دوي په لاس کي وو له
بلی خوا په خو مخکنيو نبنتو کي دوي ته ثابتنه شوې وه چي شوراي نظار د دوي
مخي ته نشي ودرېدی. له همدي اقدام نه خه وخت د مخه، د پل محمود خان په
ساحه کي د جنبش او شوراي نظار تر منځ یوه نبته و شوه چي په نتيجه کي ئې د
دفاع وزارت د ماني په شمول د خواجه رواش تر هوائي ډګر پوري د شوراي نظار
ټول مراکر د جنبش ټواکونو ونیول، خبره مزید خرابېده خو ربانی له دوستم نه
بخښنه وغونښته، جګړه ئې د خپلو افراډو غلطۍ وګنه او له هغه نه ئې د جګړي د
توقف غونښته وکړه، سبا د راډيو او تلویزیون له لاري د دې نوې جګړي په هکله
وویل شو چي دا یو سوء تفاهم وو... الحمد لله رفع شو... د کابل خلکو ته اطمئنان
ورکوو...!!

خود کابل خلکو به ویل: که سوء تفاهم داسي وي نو معلومه نده چي جګړه به
خنګه وي، که د سوء تفاهم په نتيجه کي شوراي نظار نیمائی کابل د ارګ او دفاع
وزارت په شمول تخلیه کوي نو د جګړي په صورت کي به خه کوي؟!

خو په ګډو عملیاتو کي د پورتنيو لاملونو په وجه، نه یوازي عملیات ناکامه
شول بلکي جنبش د کابل په بنار کي خپل ټول سنگرونه له لاسه ورکړل، د هوائي
ډګر د سقوط په نتيجه کي د دوي ارتباط له مزار سره هم قطع شو، کافي مرګ
ژوبله ئې وزغمله، افراد ئې د بګراميو، هودخيلو او د مرنجان غونډي له لاري
زمور په لوري راووتل. موږ د کابل - لوګر پاخه سرک نه په استفاده سره د

بارورونکو طیارو د کوزبدو لپاره په دریو ورڅو کي هوايی میدان جوړ کړ او له مزار نه تګ راتګ پیل شو، پدې سره د جنبش د افرادو مړاوی روحيه څه ناحه راژوندی شوه. جنبش د غچ اخستلو لپاره، په مزار، سمنگان، جوزجان، سرپل او فارياب کي د جمعيت قول افراد خلع سلاح کړل او په کابل ئې بې ساری بمباري پیل کړه. د جنبش قطعاتو غوبنټل چې د سالنګ له لاري، د پروان په لوري مخکي ولار شي یا لبوترلبه د سالنګ له تونل نه تېر شي او اولنګ ته خان ورسوی چي لدې ځایه په درنو وسلو جبل السراج او د بگرام هوايی میدان تهدید کړي، خود شمالی تونل په خوله کي د دوي مخنيوی وشو. د بادغیس له لوري د جنبش په خلاف جګړه پیل شوه او جنرال دوستم دي ته اړ شو چې د جنرال رسول پهلوان قطعات له سالنګ نه د بادغیس په لوري سوق کړي او پدې ترتیب د اسمعیل خان د څواکونو مخکي تګ متوقف کړي، له همدي سره، د بادغیس په لوري د بالامرغاب سیند د دواړو ترمنځ د جګړي لومړي کربنه شوه او د سالنګ په لوري د تونل شمالی خوله لومړي خط شو.

د سالنګ په استقامت د جګړو په دوران کي یو خلي د رباني د دولت قطعات، د سید کيان له زوم، جنرال حسام الدین سره د یوه سازش په نتيجه کي پدې وتوانېدل چې ترکيلګي پوري خان ورسوی، جنرال دوستم سخت وارخطا وو، د وضعیت په هکله ئې ما ته په تلفون کي وویل: "جنرال حسام الدین د دولت قطعاتو ته لار ورکړه، په پلخمری کي وضعیت به ندي، د بغلان قومندانانو ته هدایت ورکړي چې دفاع وکړي، زه موافق یم چې د حملې له دفع کولو نه وروسته د بغلان اداره د حزب قومندانانو ته وسپارلى شي"، ما ورته اطمئنان ورکړ، په بغلان کي د حزب قومندانانو، بشيرخان، سیدالرحمن، صوفى پاينده محمد او نهضت یار ته مي وویل چې خپل قوتونه د حملې د دفع کولو لپاره لومړي خط ته ولېږي، د دوي د مجاهدينو په رسپدو سره نه یوازي حمله په شا وتمبډه بلکي مخکي تګ پیل شو، د سړک یوې بلې خوا ته تولي درې تصفیه شوې او جګړه د تونل شمالی خولې ته ورسپدې، پدې سره پلخمری د سقوط له خطر نه وژغورلى

شو او دوستم له حتمي ماتې نه نجات وموند، خود بغلان د ادارې په هکله ئې به خپلې وعدى وفا ونکړه، موږ هم دا موضوع جدي ونه نيوله.

د جنرال مؤمن مرګ

په ائتلاف کي د جنرال مؤمن لویه ونډه وه، له یوې خوا د حیرتان په شان مهم بندر چې د کمونست رژیم د مهماتو ستره زېرمه هلته وه او د مسکو له خوا تولی مرستي له همدي لاري افغانستان ته لېردول کېدې، د ده په لاس کي وو له بلې خوا ده پدې مرحلې کي د پرچميانو لپاره د یوه ډاډ من محور حیثیت درلود، هومره چې بېرک کارمل تر پایه لده سره په حیرتان کي پاتې او بالاخره هملته دفن شو، په کمونستو افسرانو کي ترقولو زیات لده سره د ملي ستمن روحيه وه او غوبنتل ئې د همدي روحيې په اساس غيرپښتنه کمونستان او مجاهدين ائتلافې جبهه جوړه او د نورو په ضد و جنګېږي، د همدي لپاره هغه له مسعود سره خاص دوستانه تعلقات درلودل، مسعود د ده په اعتماد او د ده په تانکونو سور کابل ته داخل شو. د ده مرګ، شوراي نظار ته هومره سخت گوزار وو چې ما ته د مسعود یوه خاص ملګري قصه کوله چې مسعود د ټول شمال په تصفيې او په خو ولاياتوکي د شوراي نظار د ټغر په تولېدو، هومره نه وو خفه شوي لکه د جنرال مؤمن په مرګ.

جنرال دوستم د جنرال مؤمن له اړخه ډېر مشوش وو، په حیرتانو ئې د ده تسلط خانته لوی تهدید ګړو، خو څله ئې ماته پدې هکله د تلفون له لاري خپل شدید تشویش خرګند کړ، بالآخره ئې ماته وویل چې خه خاصه چاره به کوو، خو ورځي وروسته، جنرال مؤمن د هلیکوپټر په یوې پېښې کي په قتل ورسېدو، جنرال دوستم د ده د تدفین شانداره مراسم جوړ کړل او هغه ته ئې د قهرمان لقب ورکړ!! د کابل په جګړو کي د جنرال باهه جان د ۵۵ . نمبر فرقې ترڅنګ د جنرال مؤمن ۷۰ فرقې لویه برخه وه. دوی د کابل په بنار هومره مسلط وو چې د ربانې د

لومړنی خلورمیاشتني دورې په جريان کي د وطن کمونست حزب خپله عمومي کنګره د کابل په بنار کي دائئ او محمود بریالی ئې د منشي په حیث وتاکلو. کاویاني او فرید مزدک به په مستقله توګه د مسکو او ډهلي دوره کوله او مسعود به په هوايی ډګر کي د راتلو په وخت کي د دوى استقبال کولو. دا دواړه د بېرک د پلويانو په لیکو کي تر ټولو زيات د ستمي روحي په راولادولو او تبلیغ کي مؤثر ول، له مسکو او ډهلي سره د ارتباطا تو په ټینګولو او هلته د مېشت کمونستانو په تنظيم، د ائتلاف په ګته د دوى په کارولو کي ئې مؤثره ونه درلوده. که خه هم لدوى سره کوم نظامي ټواک نه وو خو په فکري لحاظ د کاویاني او مزدک رول تر هرچا زيات او مؤثر وو، په فوچ کي د جنرال مؤمن په شان افسرانو لدوى نه د کمونستي نظریاتو ترڅنګ، د ملي ستم متعصبانه افکار حاصل کړي وو

د مسعود واكمني

له کابل نه د جنرال دوستم د قطعاتو له وتلو نه وروسته، د کابل د بشار په هغې برخې چي د سيند شمال ته پرته ده او له غوريند نه پرته په پروان د مسعود واكمني پيل شوه. هغه لدې نه وروسته په ځان باور راغي، خولۍ ئې کړه په سر کېښوده او د مطلق العنان واكمن اکتونه ئې پيل کړل. خود دې واكمني ساحه ډېره محدوده او موده ئې ډېره لنډه وه، بې ځایه مستې او غرور نه یوازي دې ته وهڅولو چې په یوه وخت کي له حزب اسلامي، حزب وحدت او جنبش سره وجنګېږي، بلکي له ربانې او تورن اسمعيل سره ئې هم مخالفت پيل او ورو ورو داسي حد ته ورسېدو چې جمعیت عملاً په دوو متخاصمو ډلو وويشلي شو. د شوراي نظار ځینو غړو ته هم د ده حرکات او تصرفات له زغملو ووتل او مجبور شول پدې کړکېچ کي د ربانې خواته ودرېږي، خو له مسکو نه باد راوري پيسې د ده په نامه بګرام ته راتلى او له ايران او مسکو نه راغلي وسلې او مهمات د ده لاس ته ورتلي. اختلافات دي حد ته ورسېدل چې د روغي جوري لپاره هيئتونه وټاکل شول، د هيئتونو ډېرو هلوڅلوا نه وروسته، پدې روغه جوره وشهو چې

پيسې به د ربانې په حکم توزيع کېږي او د وسلو او مهماتو د وېش واک به له مسعود سره وي.

له بلې خوا په جګرو کي د دوى ئواکونه يو په بل پسې له رسوا ماتوسره مخامنځ شول، د یوه کال په مودې کي دوى یوازې د غورښند په لوري د پيسو په زور مخکي تګ وکړ او د حزب مجاهدينې له هغې ساحي نه وتلو ته اړ کېل خو په مقابل کي د حزب مجاهدينو د کابل په شا او خوا کي د سکاد د غونډي په شمول د پرساس اوستراتيژيک څایونه فتح کړل.

د جمعيت په افرادو کي له حزب سره د روغې جورې رو حېه ورو ورو تقويه کېده، په جګرو کي ناكامي دي رو حېي ته مزيد قوت بخبلو، خو مسعود به خپلو انهيوالانو او په پيسو اخستل شوو قومندانانو، مخصوصاً کمونستو جنرالانو ته ويل چې حزب اسلامي په جګري سره موبنشي ختمولي، خود روغې جورې او په حکومت کي د برخي اخستلو په نتیجه کي حزب اسلامي په اوضاع مسلط کېږي او موب د هغه په وړاندې خپل شته والي نشو ساتلي. د جمعيت فکري حلقو د مسعود دا دریئ داسي توجیه کولو چې هغه حزب اسلامي د خپلي واکمني لپاره تهدید گني، په کابل کي مخصوصاً په خپله د جمعيت او شورای نظار په ليکو کي د ده په ضد د تولو شته مخالفتونو سره که حزب کابل ته نتووت نو د ده ستوري خامخا تپ کېږي او د ده دې مهاره تصرفاتو مخنيوي کېږي. که ربانې او پلويانې نن د ده مخي ته نشي ودرېدۍ او د خرګند مخالفت جرأت نشي کولي، د حزب اسلامي په راتلو سره به د ده په خلاف ګډه قوي جبهه جورېږي او په جمعيت به د ده تسلط او په کابل کي به د ده د واکمني شپه پاي ته رسېږي. پدې مرحلې کي د مسعود له اظهاراتو، مرکو او پیغامونو نه د ده په ذهنې کيفيت او مشوش او مشوش فکري حالت بنې پوهبدې شي: هغه بي نظيربو تو ته په انتخاباتو کي د برې په مناسبت په خپل پیغام کي ليکي: "د پاکستان په انتخاباتو کي ستاسو بريا په بنیاد ګرایانو د دیموکراتيکو ئواکونو بريا وه، زه د دي سوبې مبارکي درته

وایم، اميد دی په افغانستان کي هم ديموکراتيک حواکونه ستاسو په مرسته په بنیادگرایانو غلبه تراسه کړي!!) امریکائیانو ده ته اطمئنان ورکړي وو چې د بې نظیربوتو په راتلو سره به ستاسو او اسلام آباد مناسبات زموږ په وساطت نهه شي، په همدي طمعي هغه دا پیغام لېږلی وو.

له غربی آژانسونو سره ئې د خپلو مرکو په ترڅ کې د حزب په هکله ويل: حزب ترورستانو ته روزنه ورکوي، د عربی نړۍ ترورستان ئې له خان سره ساتلى او د روزني مراکز ئې ورته جوړکړي! په جماعت اسلامي به ئې نيوکي کولى او د ايران په خلاف به ئې ويل چې ايران زموږ په کورنيو چارو کي لاس وهني کوي، له حزب وحدت سره د پيسو او سلو مرستي کوي او د کابل د جګرو باعث دی. دا تبلیغات ئې په داسي حالت کي کول چې دده او د شوراي نظار د غرو په غاري کي به د ايران د سپاه پاسدارانو نښه، (برګ دستمال) خورند وو او دریشي به ئې د هغوي په شان برګي وي او هر خوک به پدې پوهېدو چې دوى د سپاه پاسدارانو تقليد کوي. هم دستمالونه هغوي ورکړي او هم برګي دریشي.

په حقیقت کي د حزب اسلامي په خلاف د حینو ډلو او افرادو د شدید مخالفت وجه دا ده چې ګنډه خلکو، په فساد کي پرپوتو سپکو انسانانو او په پرديو پوري ترلو حقiro حلقو ته د هغې ډلي زغمل ګران وي چې له پاكو شخصيتونو، لوړو ارواحو او ملت ته د منل شوو خپرو نه جوړه شوي وي.

د دغې ډلي د واکمني په دوران کي چې په کابل او نورو سیمو کي کوم فساد، اختلاس، غارت او ظلم شوی د هپواد په تاریخ کي سابقه نلري. که بيرحمه غله په یوه مظلوم کلی مسلط شي بنايی د کليوالو له عزت او ناموس، سر او مال سره به هغسي لوبي کول د خپل غرور او ميراني منافی وګنې چې د غو بيرحمه او ذليله واکمنانو له مظلومو افغانانو سره کړي. که ووايو چې تولو کمونستانو د خپلي خوارلس کلنۍ واکمني په دوران کي په ملي شتمنيو کي هومره خيانه ندي کړي لکه د شوراي نظار د واکمني په دوران کي چې هر قومندان او واکمن کړي،

مبالغه مو نده کري. به پاريس، لندن او ډهلي کي شخصي جايدادونه اوکورونه اخستل، په داخل کي قصرонه جورپول، شخصي او دولتي ڄمکي غصبول، د خلکو لونې په زور نکاح کول، د دفاترو لوازم، فرش، ظرف، ميز، خوکي غلاکول، د خلکو د کورونو دروازي، کړکي او د چت لرگي ایستل، د فساد، عيش، عشرت ریکارڊونه قائمول، بدمعاشي، داره ماري، اخلاقۍ فساد او د شريفو خلکو په پت او شرف تېرى، د دوى ورخيني معمول او عادي کارونه وو، دوى په خپلو رذالتونوسره د ګلم جمانو او کمونستانو مخونه ورسپين کړل، خلکو به د مزار وضعیت سل خله تر کابل نه غوره ګپلو، زموږ د تولني تول مفسد او بیدینه عناصر، غله، مليشي او داره ماران د دوى په څنګ کي د دولتي قطعاتو تر نامه لاندي راغونه شول، وسلې ئې ترلاسه کري، هري ډلي ته د واکمني مستقله ساحه وسپارلى شوه او د مظلوم ولس په سر د بيرحمه او قسي القلبه تولواکانو په څېر مسلط شول. له یوې خوا د قومندانانو اشرفۍ د عيش او عشرت افسانوي ژوند او د دوى ترمنځ د قصرونو جورپولو، د بنو آسونو، آخرين ماډل موټرو ترلاسه کولو، د ڄمکو اخستلو او خارج ته د پيسو په انتقالولو کي بې شرمانه مسابقه او له بلې خوا د عام ولس دردونکي اقتصادي حالت، فقر، لوړه او قيمتي، چي د باد راړو پيسو د بې درېغه وبش او بازار ته ئې د عرضه کولو په وجه راولار شوي وو او د بې شريفى او باعزته کورني، ئې سوال او ګدايي ته اړ کولي، د هر دفتر په خوله کي، د هر قومندان د کور مخي ته او د هر واکمن د ملاقاتونو او د عيش عشرت ځایونو خواته په لسهاوو سوال کوونکې بنځي او ماشومان هره ورڅ راغونه ډېدل او په حسرت سره به ئې په لوکسو موټرو کي د دوى د تګ راتګ نظاره کوله او د زړه له کومي به ئې په دوى لعنت ويلو، په هر کور کي به د ماختن د ډوپې، په وخت د دستاخوان په سر، د بیوزلو خلکو د شيرا لاسونه او چتېدل او د دغه ظالمانو لپاره به ئې الله ته دا سوالونه کول چي د دوى په ماشومانو دي همداسي حالت راشي چي پدغه مظلومانو ئې راوستلى.

تر یوه وخته د اړګ وضعیت داسي وو چي د جمهور رئيس په موجودیت کي

به مسعود ته د گارد تشریفاتي قطعه وراندي کده، دا کار کمونستو افسرانو د خاص مقصد لپاره کولو، د پاکستان د جماعت اسلامي يوه هيئت ما ته قصه کوله چي "د اختر په ورخ، د ارگ په جومات کي د استاد ربانی د وينا اور بدلو لپاره ناست وو، هغه د اختر د لمانه خطبه ويله، ناخاپي بهر کي د موزيك غړ او چت شو، خو دقيقې ئې دوا وکړ، موږ هک پک شو، د جمهور رئيس د خطبې په وخت کي د موزيك دوامداره غړ او د تشریفاتي قطعى وراندي کدو حیران کړي وو، د جومات تر درې پوري، د پښو ترپا او د سلامي کېدو غړ، هغې خوا ته ملتفت کړو، که ګورو چي مسعود له خو بريتورو جنرالنو سره جومات ته را داخل شو"!!

طبيعي ده چي ربانی ته به دا له اهانت او تحقيير نه ډک سلوك د زغملو ته وو، خو په خرگنده ئې د خه کولو او خه ويلو جرأت نه درلود، ورو ورو ئې په ارگ کي خپل نفر خای په خای کړل، خه موده وروسته د ارگ وضعیت داسي جوړ شو چي له افسرانو نه نیولی تر چايش باشي پوري قول د بدخشان او مخصوصاً د یفتل او سېدونکۍ وو، مسعود به په هري غونډي کي پدې وضعیت نيوکي کولي او ويل به ئې چي استاد له یفټليانو نه پرته په بل چا اعتماد نلري!!

په جګرو کي د شوراي نظار د پنجشيري قطعاتو پرله پسي ماتو، دوي دي ته اړ کړل چي له تخار او بدخشان نه ډپر شمېر افراد کابل ته را انتقال کري، پدې سره ربانی ته په کابل کي د خپلو پلويانو د خای په خای کولو او د خان شته کولو موقع په لاس ورغله، هغه د جمهوري رياست ۳۲۰۰۰ کسيزه گارد منظور کړ، د جګري په لوړي خط کي د گارد کافي شمېر کسان خای په خای شول، د دغه تازه نفس افرادو جنګي روحيه، تر پنجشيريانيو پدې خاطر قوي او په جګرو کي ئې ونه او موثرېت زيات وو چي د شوراي نظار پنجشيري قطعات، د زيات تالان او غارت په نتيجه کي هومره ماره شوي وو چي نور ئې د جګرو لپاره انګيزه نه درلوده. د ربانی پلويان پدې هم وتوانېدل چي د کوهدامن قومندانان د مسعود په خلاف په یوې داسي شوري کي متحد او تنظيم کړي چي اکمال به ئې اکثراً د

رباني له خوا په فوق العاده توګه کېدو، دې شورى ته د دهمنگ لوري ته د جګړي لوړۍ خط وسپارلى شو، نوموری شورى اکثرا د اتحاد او جمعيت له جهادي قومندانانو نه جوړه شوي وه، د کمونستو جنرالانو سره ئې حساسیت درلودو، له شورای نظارنه زیات متنفروو او له حزب اسلامي سره ئې خواخوري درلوده.

د دې لپاره چي له مسکونه راتلونکي وسلې او مهمات به د بګرام په هوايي ډګر کي کوزپدل او په بګرام کي د رباني د پلويانو له ظای په کېدو سره مسعود مخالفت کولو، رباني مجبور شو د خاد له لاري په کابل او د کابل په شا او خوا کي، مهمات په پيسو واخلي او له قاچاقۍ لارو ئې کابل ته انتقال او په اړګ کي ظای په کړي خود نومورو مهماتو ټول ډیپوګان، دیوه ستړ انفجار په ترڅ کي په یوه وخت یو په بل پسي منفجر شول، د رباني پلويانو پدې انفجار کي د مسعود د پلويانو لاس د خيل ګټلو او هغه ئې پدې کار تورن کولو.

زما په کور بمباري

كلکه تبه مي وه، دفترته د تلو نه وم، په کورکي پاتې شوم، دوه، درې ئاييه مي مخابروي تماسونه درلودل، وروسته د راغلو راپوروونو په مطالعې مصروف شوم، د وړي مخابري په ذريعيه مي له وروني نه چاته وویل چي پورته، زما خواته راشي، خاد، همدا مخابروي تماس کشف کړي وو او د (پورته) له کلمې نه پوه شوي وو چه زه د غره ډډي کور کي يم، له مخکي نه ئې زما په کور د بمباري پلان جورکړي وو، پنهانه طيارې ئې د همدي لپاره تياري کړي وي، موږ ته د طيارو د تيارسي ودرېدو اطلاع راغلي وه خود بمباري د پلان له خرنګوالى نه دقیقاً مطلع نه وو، د مطالعې په جريان کي مي د اوراگان په شان غږ، د کور خواته احساس کړ، له کور نه راووتم چي و ګورم مرمى په کوم خای لګېدلې، په آسمان کي مي طيارې ولیدي چي يو په بل پسي له هوا نه ځمکي ته راكتيونه توغوى او د کور یو په بلی خواته لګېږي، ګن شمېر ۵۰۰ کيلوګرامه بمونه ئې واچول، وروسته ئې خوشه ئې بمونه پربېندول، موږ تقريباً ۲۰ کسان هله راغوند وو، انضباطان، درېوران او نور. د کور خوا ته غونډي ته پورته شوو، یو په بلی خوا ته مو

بمونه ولگېدل، د غوندي په سر، د بمباري د تماشا لپاره کېښېستلو، ورونو له لاندي نه محاربوی ماشین را ووست ترڅو له منطقې نه ووځو، خو هلته پاتې کېدل مو غوره وګنل، له کور نه د وتنلو په وخت کي یو خل ستړ به په هماغه ئاي ولگېدو چي فقط نيمه دقیقه مخکي هلته ولار وو، وروسته مو منځي ته به ولگېدو، په تېرو او دورو کي پت شوو، زما مخي ته ولار، ورور اميرجان په شا باندي د یوې کيلو په اندازه لوته ولگېده او په اوچت غږ ئې وویل چي انجنير صاحب ولگېدم! ما ورته وویل، "چره نه وه لوته وه" په خپلي ملا ئې لاس راتېرکړ او مطمئن شو، د غره چې ته ناست ووم او د خاد د ورو مخابرو شبکې مې اورېدلې، زړه مې غوبنتل، مسعود ته په مخابري کي ووایم چي دا دې زه له هماغه ئاي خبرې کوم چې تاسو ورباندي بمباري، کوي، خپل ټول زور و آزموي، زه د خدای په نامه لوره کوم چې تر پایه به همدلتنه ناست ووم ... خود دوی د رېښېر مخابره راسره نه وه، بمباري پای ته ورسېده، اميرجان ته مې وویل چي لاندي غړ وکړي او پوبنټنه وکړي چي خوک زخمی شوی او که نه، خواب ئې راکړ چي الحمد لله ټول روغ رمت دې، هيڅوک ندي زخمی شوی، بي اختياره خندا راغله، ډېره ډېره عجیبه برېښېده چي په یوه خرګند او ووړ ئاي د ۳۲ سترو بمنو، راکټونو او خوبنې ئې بمنو له راپړې ټول سره دې یوکس هم نه وي زخمی شوی، فقط د کور دوه درې کړکې، دروازې او ټولې شیشې ماتې شوې، د کور د احاطې او د یوې خونې دیوار د راکټ په لگېدو نسکور شو او د خو موږو شیشې ماتې شوې، د زړه په کومې کي مې دا شعور او احساس خپې وهلى چي د بمباري توان او توفيق هم خدای ورکوي او سانته هم دې کوي، ډېر ناپوه دې هغه خوک چي له مرګ نه وېږدي، په خدای باور وکړي چي لدې نه هم خپل ايمان ته شرمنده وم چي ولې له کورنه را ووتم او د کور په خوا کې غونډي ته پورته شوم.

زه ګمان کوم چي زما د وژلو لپاره چي کوم کوششونه شوې، کوم پلانونه جوړ شوې او کوم مصارف شوې، بنایي د ډېرو کمو انسانانو د وژلو لپاره به دو مره هخي شوې وي، زما عقیده دا ده چي که مرګ له الله نه پرته د بل چا په لاس

کي وي زه به تراوسه سل خله وژل شوي وم. د سردار داؤد د اقتدار له زمانې نه چي د يوې عسکري کودتا په تور زما د نيوولو او وژلو فيصله وشه او زما په غياب کي زما د اعدام پرېکره صادره شوه، بيا تر نن پوري د کابل ټولو واکدارانو او د دوى جاسوسې شبکو او کي جي بي او سې آئي اى زما د نيوولو، وژلو او د ترور بي انتهاء هخي کري دي چي زه دلته د خونمونو يادول غواړم:

د سردار داؤد په وخت کي دوه خله زما د اوسيبدو ئای محاصره شو، يو خل په کابل کي د خلورمي فرقې د رئيس اركان جګتورن شيرعلى خان شهيد په کور کي او دوهم خل په فرزى کي د پاچا صاحب ميرصفي الله په کور کي. په لوړۍ خل زه د شيرعلى خان شهيد کورته ما زديگر په داسي حال کي ورغلم چي دې ئې يو ساعت د مخه نيوولي وو، نفر خدمت ئې نه وو پوه شوي چي دې دريشي پوليسو له خان سره بیولي، نفر خدمت راته وویل چي هغه له خو کسانو سره ولار، زه په کورکي ورته منتظر پاتې شوم، شپه مي هلتنه تېره کړه، سهار له کورنه ووتلم، که ګورم د کور يوې خوا بلې خواته خو کسان خرك کوي، ما ته حئیر شول، خو زما لونګۍ په سره او جيلکه په اوږو، له پوليسانو سره زما د تحصيل د کور په منځ کي وم، پدې ترتیب له محاصرۍ نه ووتلم.

په فرزى کي زما د اوسيبدو د ئای د محاصرى او زما د نيوولو پلان جوړ شو، د کوماندو یوه قطعه ئې د همدي منظور لپاره د شپې له خوا، ميربچه کوتا او له هغه ئایه د فرزى په لور و خوئوله، د کابل د امنېي قومندان سره له یو شمېر پوليسانو پدې عملياتو کي برخه درلوده، ما یوه شپه د مخه خوب ليدلې وو چي دا کور محاصره شوي او زه د محاصرى له حلقي نه د ختيغ په لوري ووڅم، د همدي لپاره مي هغه شپه په بل کور کي تېره کړه، سهار مي لمونج په تياره کي وکړ، د پاچا صاحب د کور په لوري راو خوئیدم، توپک او تفنججه راسره وه، پدې وخت کي کوماندو او مسلح پوليس کور ته داخل شوي او د کور په تفتیش لګيا

وو، غير مسلح کسان د کور مخي ته د حوض د شا او خوا ونو لاندي ولار وو، ما گمان وکړ چي دا به د کابل نه راغلي زموږ ملګري وي، چي کله ورنډي شوم، د ميربچه کوت د ولسوالۍ د امنيې قومندان له نورو رابيل شو او په مائى غږ وکړ چي دريش! ما تفنيچه راوایستله او توپك ته مي مرمى تېره کړه، هغه ئاي په ئاي ودرېدو او ماله دېوا نه د یوه باغ خوا ته توپ کړل او له محاصري وو تلم، تول جريان هماغسي وو چي په خوب کي مي ليدي وو.

دريم ئل له خالد فاروقى سره یوئاي له کابل نه د بس په ذريعه پروان ته روان وم، زما د نیولو لپاره په تول هپواد کي زما عکسونه خواره شوي وو او د تولو ولاياتو پوليسيو ته زما د نیولو امر شوي وو، په کارتنه پروان کي پوليسي زموږ موږ ته را ختل، زما عکس ئې په لاس کي، تولی سورلى ئې په خيرهير له نظره تېرى کړي، د هر چا خبره ئې له عکس سره مقاييسه کوله، ما د خپلو سترګو حالت کي معمولي تبدیلی راوستله او د پزى په سر مي گوته داسي ونیوله چي په قيافي کي تغيير راولي، پوليسي له موږ ته کوز شو، زما ملګري دا گمان کولو چي موږ ئې حتماً پېژندلي يو، خو د نیولو لپاره ترتيبات په بل ئاي کي نیول شوي، د دې لپاره پوليسي له موږ ته کوز شو، خو موږ سالم خپل هدف ته ورسېدو.

د کمونستانو د اقتدار په دور کي، دې زيات گروپونه د کي جي بي په لاس تربيه او له ضروري وسائلو سره پېښور ته زما د وېژلو لپاره راولېړل شول، خو چيني ئې په داخل کي ونیولى شول، چيني ئې پېښور ته له رارسېدو سره سم د بمنو سره زموږ اطلاعاتو ته په لاس ورغلل، چيني په خپله راغلل او موږ ته ئې د پلان، وسائلو او خپلو نورو ملګرو په هکله معلومات راکړل او ونیولى شول، فقط محدود شمېرئي پدې وتوانېدل چي چيني انفجارات وکړي.

يو ځلي له کورنه د دفتر په لوري چي په فقيرآباد کي وو و خو خېدم، خو د دې په ئاي چي دفتر ته ولار شم بل ئاي ته د یوې غوندي لپاره ولارم، په همدي وخت

کي د دفتر هغه گاراج ته چي معمولاً به زما موږ پکي ودرېدو، زما د موږ په شان بل موږ داخل شو، لدې سره سم د گاراج خوا ته بل موږ ودرېدو خو انضباطانو ډريور مجبورکړ چي موږ له هغه ځایه لېري کړي، مخکي تېر شو، بېرته راوګرڅېدو او د سرک بلی ژي ته ئې ودرولو او له موږ نه کوز شو، چي خو شبېي وروسته همدا موږ منفجر شو او يو شمېر کسان ئې مړه او ژوبل کړل.

بيا ئې د همدي دفتر د رې خوا ته په هغه ځای کي چي ډېره ګنه ګونه به وه، يو ستر سمتي بلول چي ډېر باروت پکي تعبيه شوي وو، د سهار په تياره کي له ګاهي، نه کوز اچولي وو، انضباط بي احتياطي کړي وه، ګمان ئې کړي وو چي د بلديې کسانو دا بلول راوري، بلول له باروتو نه ډک وو، دواړو خواوو ته ئې خته ورکړي وه، ناخاپي يو کس بلول ته متوجه کېږي، په ختي کي سيم ګوري، اطلاعاتو ته خبر ورکوي، هغوي بلول لدې ځایه پورته کوي او د سرک بلی ژي ته ئې په يوې ويالي کي اچوي او ورپسي پوليس ته اطلاع ورکوي، پدې وخت کي زه هم دفتر ته راوري سېدم. سيداجان زموږ د حمایي يوه مجاهد، به له ويالي راوايست، خنши کړي شو، ساعتي بهم وو چي پنځلس دقیقی وروسته په د ۹:۴۵ انفجار لپاره عيار کړي شوي وو.

بيا ئې زما لپاره په قرآن کريم کي به تعبيه کري وو خو راوريونکي له به سره يو ځای ونيولي شو.

يو څل ئې له باروتو ډک موږ، چي د ريموت کنټرول په ذريعه به منفجرکېدو، زما لپاره د کبایانو په بازار کي ودرولي وو، زه په هغه ورڅو کي د مرکزي شوري د غونډو لپاره ورسک ته هره ورڅه په همدي لارتلم راتلم، له موږ نه دا غلطۍ شوي وه چي خو ورڅي پرله پسې مو په يوې لاري تګ راتګ وکړ، بازار ئې د دې لپاره انتخاب کړي وو چي د ګنه ګونې په نتيجه کي عادتاً موږي سوکه کېږي او څوک د دې پونښنه نه کوي چي ولې موږ بې ډريوره ولاړ دي.

چي کله زما موږ هغه ځای ته ورسېدو، ستر انفجار وشو، خو انفجار

پداسي وخت کي وشو چي زما موتي، له به نه خلورېنځه متنه تبر شوي وو او راپسي د حمائي موتي له هغه ځایه پنځه متنه فاصله درلوده، زما موتي خو سانتي متنه له ځمکي نه د فشار په وجه اوچت کړي شو او کلك په ځمکه ولګډو او ودرېدو، تولې شيши ئې ماتې شوي، خو پدې خاطر موتي د به له چرو نه خوندي پاتې شوي وو چي زموږ د موتي او به ترمنځ یو سرويس حائل شوي وو. هغه ځایته زموږ له رارسېدو د مخه همدا بس دسرک په ژۍ کي د موتي به مخي ته نړدي ودرېدلې وو، چي کله موږ د بس خواته ورسېدو انفجار وشو، چري تولې په هغه بس ولګډې چي زموږ د موتي لپاره سپر شوي وو، په موږ پسې د حمائي موتي په لمبوکي راتاو شو، په موتي کي د ناستو ورونيو سر او مخ معمولی وسوزېدل، خوارلس کسان په پېښه کي مړه او پنځه خلوېښت کسان ژوبل شو چي تول بازار ته راغلي بیگناه خلک وو.

ما په ابتدا کي دا ګمان کولو چي دا به د نورو انفجار اتو په شان د KGB کار وي خو ډېر وروسته راته معلومه شوه چي دا کارد CIA له خوا د محاذ ملي د یوه قومندان په لاس شوي وو، د انفجار له ځایه لړ آخوا د محاذ ملي دفتر وو.

زما موتي د انفجار په وجه له تلو لوېدلې وو، له موتنې کوز شوم، د یوه افغان موتي مخي ته ودرېدو چي ما له خان سره واخلي، زه هم موتي ته وختلم، ډريور مي نه پېژندو، خو متنه آخوا د حزب یو موتي راغي، هغه مو ودرولو، له هغه افغان نه مي مننه وکړه او د حزب په موتي کي تر ورسک پوري ولاړم او په غونډي کي مي برخه واختسله، ګمان مي کولو چي د غونډي برخه وال به له پېښي خبروي، يا زما په خېږي کي به د دغې لوبي او ناخاپي پېښي آثار احساس کړي او له ما نه به پونتنې وکړي خوداسي ونشول، غونډه پیل شوه، وروسته ما په خپله د پېښي په هکله معلومات ورکړل.

د پاکستان پوليس ته د منفجر شوي موتي داسي برخې په لاس ورغلې چي له هغوي نه د موتي او خاوند په هکله معلومات ترلاسه کېدی شو، خو نه پوهېږم چي

ولې پوليسو د تحقیقاتو نتائج له ئان سره وساتل او پدې هکله ئې له خه ويلو نه چې وکړه، ډېره موده وروسته ماته داسي معلومه شوه چي انفجار هماګه چا کړي وو چي د پېښي له ځایه د هغه په موټر کي ووتلو، د دې کس د نوم له اخستلو نه پدې خاطر ډډه کوم چي له یوې خوا هغه ژوندي ندي او له بلې خوا د ده خپل اعتراض مي ندي اورېدلې.

خاد د اسلامي دولت ترnamه لاندي هم زما په خلاف خپلو تروريستي هڅو ته ادامه ورکړه چي خوبېلګي ئې دلته يادوم: د اسلام آباد له معاهدي نه وروسته چي کله په سروبي د حملې له نقشې سره جنرال دوستم موافقه ونکړه، خاد د انفجار دوه پلانه ترلاس لاندي ونيول:

۱ - په جلال آباد کي د مشرانو غونډي ته د تلو په ورڅ ئې د بنې حصار او بګرامي تر منځ، زما مخي ته د انفجار داسي ترتيبات نيولي وو چي د لاري یوه اړخ ته په یوې داسي ژۍ چي له سړک نه تقریباً یومتر لوره وه، د توب ۱۱ سرګلولي داسي تعبيه کړي وي چي تقریباً دېرش متنه ساحه ئې د سړک په اوږدوکي احتوا کوله او ټولې به په یوه وخت له لپري منفجر کبدلي، اطلاعاتو جريان کشف کړ، ساحه ئې تصفيه کړ او ټول سامان ئې ترلاسه کړ.

۲ - د پروان یوه کس ته ئې ۲۰۰ مليونه افغانی ومنلي، یو مقدار ئې په ابتدا کي ورته وسپارلي، هغه ته ئې باروت، روسي ريموت کنټرول او لوازم ورکړل، نوموري په تعليمي غونډه کي د حزب مرکزي قرارگاه له یوې قطعی سره کارکولو، سامان ئې کم کم له کابل نه رانتقال او په مختلفو ځایوکي په کړي وو، موب ته د دې جريان په هکله د شوراي نظار یوه غړي اطلاع راکړه، هغه جهادي سابقه درلوده او د خاد مأمور وو، په پتې چهارآسياب ته راغي او موب ته ئې وویل چي د خاد له معاون انجنير عارف نه مي واورېدل چي فلاني ته مو باروت او ريموت کنټرول ورکړي هرڅه ئې انتقال کړي، کار ته تيارات دئ، نن سبا به د حکمتیار موټرد هغه پله په سر منفجرکوي چي دی هره ورڅ ورباندي تګ راتګ

کوي، د دې خري په اورېدو سره ډېر پرېشانه شوم، له ئاخان سره مي وویل چي عجیبه ده زموږ تول دفاتر په کمونستانو ډک دي، ستر ستر کمونستان په حساسو ادارو کي زغملی شو، خود حکمتیار په شان جهادی مشرته پداسي حال کي د ترور منصوبې جوروو چي آبله ورخ مو په مکه کي له هغه سره د سولي معاهده امضاء کړه اوښکي ئې په سترګوکي رغړبدې او ویل ئې چي له تاسونه د دې کار په بدله کي هيڅ نه غواړم او قسم کوم چي د تل لپاره به ستاسو صادقانه مرسته کوم، نوموري کس د تول راوري سامان سره وني يول شو او په هرڅه ئې اعتراض وکړ.

داسي ډېري نوري هشي زما د وژلو لپاره شوي خو دبمنان ندي تواني دلي چي زما د مرګ ثابتنه نېټه رامخکي کړي.

د سولي د هڅو بل دور

ائتلافيونو د تل په شان یو ځل بیا د ماتو په وخت کي د روغي جوري غونښته وکړه، خودا ځل د دوى وضعیت ډېر، ډېر خراب وو د پوهنتون په شمول د کابل بنار توله غربی برخه ئې له لاسه ورکړي وه، پدې سمت کي دهمنګ لوړۍ خط وو، د کابل په ختيغ کي د کابل دريا حائل خط وو، په جنوب کي له بالاحصار نه پرته تول حاکم نقاط د مرنجان غونډيو په شمول زموږ په لاس کي وو، د تعرضي جنګ توان ئې کاملاً له لاسه ورکړي وو، له شدید داخلي اختلافاتو سره مخامخ ول، د دولت عالي شوري په قاطع اکثریت له رباني نه د استعفی غونښته کوله. استاد سیاف د پکتیا او غزنی له قومندانو نه وغونښتل چي د مولوی نظام الدین حقاني په مشری د سولي یوه جرګه کابل ته راولېږي، هفوی ته ئې اطمئنان ورکړ چي موب د رباني استعفی غواړو او له غیر ائتلافی مؤقت حکومت او انتخاباتو سره موافق یو، رباني او تولی عالي شوري لدې سره توافق کړي، که رباني دا ځل د دې کار سره موافقه ونکړي زه له کابل نه وحمن او د دوى له ملګرتیا نه لاس اخلم، هیئت له رباني سره ولیدل، هغه هم په ډېر تأکید سره، حتی د لورې

په يادولو سره هغوي ته وویل چي زه مؤقت حکومت ته د قدرت له انتقال سره موافق یم، حکمتیار صاحب ته زما له خوا سل په سلو کي اطمئنان ورکړي، هغه دي د جمهوري ریاست لپاره خونمونه راولېږي، موب به یو تري انتخاب کړو.

موب د مولوي سلطان عزيز عزيز، استاد شنواري د دعوت او جهاد د پوهنتون رئيس او داکتر فاروق اعظم نومونه ورکړه. خو وروسته نومورې هيئت د دولتيانو له چلنډ نه خواشيني شو او په یوې اعلامي او راډيوبي مرکې سره ئې خپل مأموریت ختم کړ، پدې اعلامي او مرکې کي ئې توله په ربانۍ واچوله او هغه ئې د جګرو د دوام عامل وګنډو.

ورپسي ربانۍ له جنرال حميدګل نه د تلفون له لاري وغونېتل چي منځګړيتوب وکړي، هغه ورته وویل: پدې شرط درڅم چي ما ته واک راکړي او لدې نه مي ډاډه کړي چي تاسو د قدرت له انتقال سره موافق یاست، هغه ورته اطمئنان ورکړ جنرال حميدګل له ماسره خبره وکړه، ما ورته وویل چي پدې شرط ستاسو له راتلو سره موافق یم چي ربانۍ د استعفی، مؤقت حکومت او انتخاباتو په هکله تاسو ته کامل اطمئنان درکړي او ستاسو کار یوازي د مؤقت حکومت د غرو په سر د دواړو خواوو تر منځ توافق ترلاسه کول وي. هغه دا خبره ومنله او کابل ته پداسيي حال کي راروان شو چي د بینظيربوتو حکومت د د له سفر او د سولي له هڅو سره شدیداً مخالفت کولو. که په همدي شپو ورڅو کي د طالبانو په نامه حرکت نه وي پیل شوی او د غزنې او کابل په لوري نه وي خوځبدلي، یقیناً چي په یوه مؤقت حکومت حتماً توافق کېدو او جګړه پاي ته رسپده. د کابل چارواکو ته له استعفی نه پرته بله هیڅ لاره نه وه پاتي، معاهده ليکل شوې وه، زموږ له خوا د مؤقت حکومت غږي معرفي شوي وو، د معاهدي د امضاء لپاره هيئتونه په جلال آباد کي راغونه شوي وو، خود طالبانو جريان دا بهير تخریب کړ او د مسئلي د حل په خای ئې د جګړي نوي جبهه پرانسله.

زما په کور بمباري ————— پتيي توطئې، بربنديي خېري

د طالبانو حرکت

د طالبانو د حرکت د پیداينست په اړه دوه خبرې کېدی شي:

الف: دا حرکت په کندهارکي د ناولۍ او مفسدى ادارې په خلاف یو طبیعي عکس العمل وو، په کندهار کي د ټولني ترټولو مفسد، بد اخلاق، بيرحمه او لابالي عناصر، د کمونستانو او مليشيو په شمول په یوې ائتلافي ادارې کي چې له کابل نه تمويل کېده راغونه شوي وو او د کندهار په مسلمان او مجاهد ولس ئې بدہ ورڅ راوستې وه، نه د چا سر خوندي وو، نه مال او نه ناموس، هره شبې د یوه انفجار انتظارکېدو، که هرجا د دي فساد په خلاف غږ او چت کري وي عام ولس او صالح مجاهدينو حتماً د هغه ملاتې کولو. په حرکت انقلاب اسلامي او د مولوی خالص په اسلامي حزب پوري تړلو ځینو قومندانانو په کندهارکي د یوې تبدیلی راوستلو لپاره ملاوړله، له وضعیت نه د ناراضه قومندانانو په مرسته ئې په کندهار کي ځانته مرکز پرانستلو، دربانې او سیاف له قوندانانو او بیا په خپله لدوی سره ئې تماسونه ونیول او هغوي ته ئې وویل چې زموږ حرکت ستاسو په

گته دی او ستاسو د ملګرتيا لپاره راولار شوي يو. هفوی د کافي مقدار پيسو مرسته ورسه وکړه، خپلو قوندانانو ته ئې وویل چي د دې حرکت ملاتړ وکړي او له هغه نه د حزب اسلامي په خلاف استفاده وکړي. د همدي لپاره د کندهار په بنار د جګري نه پرته مسلط شول او په کندهار کي د حزب قومدان حاجي سرکاتب په خلاف ئې جګره پيل کړه او د هغه مرکز ئې ونيولو. په کندهار له تسلط نه وروسته، د هلمند له داخلي اختلافاتو نه په استفاده سره، هغه ولايت هم پدې شکل د دوى په لاس کي پربوت چي د باغران د رئيس تر مشری لاندي يوه ډله لدوی سره یوځای شوه او د خپلي حرفي ډلي په خلاف ئې د طالبانو تر نامه او حمایې لاندي جګره پيل کړه، پس له کافي مرګ ژوبلي ئې خپل مخالفین وټکول، له منطقې نه ئې وايستل او د طالبانو تر نامه لاندي ئې خپله وакمني هلته اعلان کړه. د ارزگان او زابل په لوري هم دې ته ورته تبدیلی راغله او طالبانو د دغو ولاياتو واګي هم په لاس کي ونيولي، لدې نه وروسته د دوى خوا ته د بهرنېو ټواکونو پاملنې راوا وښته، پدې حرکت بهرنۍ پانګه اچول او په وسیع پیمانه د دوى تمویل او اکمال پیل شو.

ب: دا حرکت له ابتدا نه د جنرال با بر په لاس جوړ شو، پلان ئې په اسلام آباد کي د انګلستان پخوانی سفیر ورکړ، امریکائیان او سعودیان د با بر او د انگریزانو د ګډو هڅو په نتيجه کي قانع کړي شول چي د دې پروژی سرپرستي او تمویل په غاره واخلي، انگریزانو چي د دې منطقې د سیاست استادان ګفل کېږي، امریکائیانو ته همدا مشوره ورکوله چي "د بنستې پالو مسلمانانو" په خلاف او د دوى له خطر نه دغرب د ګټيو د ساتني لپاره باید له "عنعنوي"، "محافظه کار" "سازش خوبونکي" او معتدل اسلام! "نه ګته واحستلى شي، با بر دا دنده په غاره واخستله، د آى اس آى او مولوی فضل الرحمن له لاري ئې د کندهار ځيني قومدانان ولیدل چي په خو خبرو د دوى ترمنځ توافق وشو:

- د کندهار نیول.

- تر تورغوندي پوري ټوله منطقه تصفیه کول او د تجارتی کاروانونو لپاره تر مرکري آسيا پوري د تلو لار پرانستل.
- د ولس خلع سلاح کول.
- د ظاهرشاه له راتلو سره موافقه.
- هغه کمونست افسران په خپلو ليکو کي تنظيمول چي د سي آي اى لخوا په پاکستان کي تنظيم شوي او ټول جنگي ماشين هفوی ته سپارل.
پاکستان خو کارونه په غاره واختسل:
- د افرادو روزنه.
- مالي مرسته، تيل، البسه او غذايي مواد.
- خو سوه تکره او باتجربه کماندو، د دي لپاره چي په هر ئاي کي مقاومت وشي، هفوی د شپې په تياره کي سوق شي او مقاومت وتكوي او د مخکي تگ لپاره لار پرانېزې.
- په جهادي قومندانو کي د وسیع کار او له طالبانو سره د دوى د يوئي کولو د هخو ټول مصارف په غاره واختسل.

د طالبانو د حرکت په هکله لدې دواړو تحلیلونو نه کوم یو په حقایقو ولار او کوم یو سطحي او ذهنی دی؟ بنائي لاندي تکي پدې اړه له تاسو سره مرسته وکړي:

۱ - له بي نظير بوتو سره دا وېره راولاره شوه چي احتمالاً فوچ د دي د حکومت د انحالل په هکله له جمهور رئيس فاروق لغاری سره توافق کوي، د یوه مطبوعاتي کنفرانس په ترڅ کي ئې اعلان وکړ چي که د دي حکومت منحل کړي شي نو هغه به ډېر پت اسرار افشاء کړي. څینو دا ګمان وکړ چي بنائي لدې خبری نه د بي نظير بوتو مقصد د پاکستان د اتمي بم په هکله هغه اسرار افشاء کول وي

چي د پاکستان فوچ تري و پره لري، خو بي نظير بو تو په لندن کي له بي بي سيء سره د يوي خاصي تلویزیونی مرکې په ترڅ کي د خبریال د دي سوال په ارتباط چي پاکستان خنګه د طالبانو په شان د یوه ارجاعي څواک ملاتر کوي، داسي وویل: پاکستان پدي کار کي یوازي ندي، پلان د انگریزانو، سرپرستي د امريكا، تمويل د خلیج هبادونو او د طالبانو روزنه پاکستان په غاره اخستي.

۲ - د يوي گډي جلسې لپاره اسلام آباد ته په هغه وخت کي بلل شوي وم چي د حزب څواکونه له چهارآسياب نه سروبي ته په شا شوي وو، خو طالبان و نتوانېدل چي چهارآسياب د زياتي مودې لپاره وساتي، د يوي معمولی حملې په نتيجه کي له چهارآسياب نه ووتل، په نورو سيموکي هم د دوي وضعیت نه نه وو، پاکستانيانو غوبنتل چي د "جن بش ملي" او "جن بش طالبان" ترمنځ په ګډ کار او ګډي ادارې توافق وشي، خو جنرال دوستم د هم آهنګي شوری د دريو ډلو: حزب اسلامي، وحدت او جنبش او طالبانو ترمنځ په خبرو آترو، ګډ اقدام او ګډ حکومت تینګار کولو، په همدي اړه په اسلام آباد کي د خبرو آترو لپاره بلنه راکړي شوه، په اسلام آباد کي د امريكا سفير غوبنتل له ماسره وګوري، د ملاقات لپاره دفتر ته راغي، د خبرو په جريان کي کابل ته د ایران له لوري د مهماتو او وسلو د مرستو په ارتباط وویل شو چي هره شپه له شپړو تر لسو طيارو مهمات، وسائل، غذائي مواد او تيل له مشهد نه کابل ته را انتقال کېږي، ما ورته وویل: لدینه معلومېږي چي تهران د افغانستان په اړه تر پاکستان او د پاکستان تر ملګرو هېر فعال دي، سفير خپلو ملګرو ته وکتل، مسکي شو او داسي ئې وښودله چي لدې نظر سره موافق ندي!! د دي خبری معنا دا وه چي له طالبانو سره مرسته ترهغه نه هېرې زياته وه چي ایران له کابل سره کوله. ده په خپلي مسکا سره غوبنتل ووایي چي له هغې خوا یوازي مهمات رائۍ خوله دي خوا مسلح افراد هم لېبل کېږي.

۳ - له پاکستان سره د جهاد له امانتونو خخه تقریباً یونیم زر پاک اپي او لوی

ګاډي پاتې وو، پدې بهانه ئې هغه له ئاخان سره وساتل او کابل ته ئې له سپارلو چې د وکړه چې هلتنه اختلاف دی، چا ته ئې وسپارو؟ خو له روغي جوري نه وروسته ئې هم و نسپارل. ما د صدارت په دوران کي خو ئله پدې هکله تأکید وکړ، خو وروسته معلومه شوه چې د نومورو موټرو زیاته برخه طالبانو ته سپارل شوي.

۴- پداسي حال کي چې د طالبانو لشکري لشکري له پاکستانی مدرسو نه د طالبانو د چارواکو په ذريعه راغونه بدل او د افغانستان په لوري خو بدل او کافي شمېر پاکستانیان د طالبانو تر نامه لاندی افغانستان ته د جنگ لپاره لېږل کېدل، پاکستانی مربوطه ادارو نه يوازي د دي کار مخنيوي ندي کړي بلکي د طالبانو په غوبښنه ئې مدرسي مؤقتاً او د ضرورت په وخت کي بندولي، ترڅو د نومورو مدرسو طالبان، افغانستان ته د جګرو لپاره تلو ته وزګار شي، خو د طالبانو مخالف قوندانان او شخصيتونه ئې په يوه بل صورت تهدید کړي چې له پاکستان خخه به د طالبانو په خلاف له هر ډول هڅو نه ډډه کوي، ځيني ئې له پاکستان نه وايستل، ځيني ئې له هوایي میدانونو نه بېرته ولېږل او خپلو کورونو ته ئې له تلو نه منع کړل او ډېر نور ئې دعوت او تشويق کړل، امکانات ئې ورکړل او له طالبانو سره ئې یوځای کړل.

۵ - د پاکستان په پارلمان کي ډپرو ګرو او د پاکستان کورني او بهرنې سياسي جرياناتو نه د جنرال ميرزا اسلم بيګ په شان مطلع سياستمدارنو په جنرال باېر تور ولګولو چې هغه د طالبانو لوی درستيز دی. غواړي د "صوبه سند" په شان افغانستان هم د طالبانو په ذريعه فتح کړي. هغه امریکایانو ته اطمئنان ورکړي چې طالبان د ظاهرشاه له راتلو سره موافق دي او دوى کولۍ شي تول افغانستان ونیسي.

۶ - په جنوب غرب د طالبانو له تسلط نه وروسته له همدي لاري د جنرال باېر تر مشری لاندی د یوې تجارتی قافلي په شمال، مرکзи آسيا ته د پاکستانی هيئت سفر، يوازي دا خبره په ګوته کوله چې جنرال باېر وتوانېدو له چمن نه تر

د طالبانو حرکت پتي توطئي، بربندي خبرې

تورغندی پوري تجاري مهمه لار پرانبزير!! پاکستانی مطبوعاتو دا "بری" د جنرال بابر د یوه شهکار په حیث منعکس کړ، ئینو د"یوه باور په خبر" او ئینو د"اعتراض" په توګه!!

۷ - د کابل د سقوط د عواملو په هکله مسعود او د ده التقاطی انډیوالو دا تحلیلونه وړاندی کول چې موږ له بنستې پالو سره د یووالی قرباني شوو!! دې ته مو توجه ونکړه چې د بنستې پالني په خلاف ستر طوفان راولار شوی، د بنستې پالني ضد دي بین المللی طوفان په خپو کې موږ هم پدې یووالی سره لاهو شوو، مسعود وايي: ماته رابن رافل وویل چې کابل ته د حکمتیار له داخلېدو وروسته، امریکا د افغانستان لپاره خپله مصروفې بودجه درې چنده کړ، د رابن رافل دا خبری موږ ثبت کړي او اسناد ئې په لاس کې لرو"!!

۸ - د امریکا کانګریس، د ایراني رژیم د تضعیف لپاره شل مليونه ډالر منظورکړل چې لدې خخه یوه برخه د ایران د رژیم ضد ټواکونو ته ورکړي شوه او نوره ئې د جنرال بابر او مولينا فضل الرحمن له لاري طالبانو ته وسیپارلى شوه، پاکستانی مطبوعاتو دا خبره افشا کړه چې فضل الرحمن د همدي لپاره تقریباً دوه میاشتی په امریکا کې تبری کړي.

۹ - امریکایي رسمي مقاماتو د طالبانو په هکله لاندی رسمي اظهارات کړي:

- طالبان بنستې پاله ندي.
- لدوی نه د امریکا گټو ته کوم خطر ندی متوجه.
- دوى د انقلاب په صادرولو باور نلري.
- که څه هم دوى د "بشری حقوقو" ئینې مخالف کارونه کړي خو په مجموع کې دا یو "مشبت حرکت" وو چې په افغانستان کې ئې د سولې د تأمین په اړه مؤشر کارونه کړي دي، "خلک ئې خلخ سلاح کړل" دلویو لارو امنیت ئې تأمین کړ او

بنستې پاله ډلي ئې په شا وتمولي.

- که طالبان د ظاهرشاہ له راتلو سره رسمًا توافق اعلان کړي د افغانستان د بحران په حل کولو کې به د تاریخي وندي افتخار ترلاسه کړي او امریکا به د دوی حکومت په رسمیت وپېژني !!
- طالبان پدې پوهېږي چې که له بنستې پالو سره اتحاد وکړي خپل اعتبار ته زیان رسوي، له بنستې پالو سره له هر راز یووالی نه ډډه کول د طالبانو د درایت نښه ده !!

۱۰ - جنرال بابر چې د داؤد له زمانې ئې د ظاهرشاہ د بېرته راوستلو هڅي کولی، د طالبانو او جنرال دوستم له خوا د اطمئنان تر لاسه کولو نه وروسته، سردار ولې ته بلنه ورکړه چې د ظاهرشاہ د راتلو لپاره د لاري آوارولو په خاطر پاکستان ته سفر وکړي، له افغانی او قبایلی مؤثره شخصیتونو سره ليدنې کتنې وکړي او د کندھار، مزار او ننګههار دوره وکړي. د دې دوری لاندې اړخونه د توجه وردې:

الف: جنبش ملي اعلان وکړ چې سردار ولې ته د مزار د دوری بلنه ورکوي. که دا کارشوی وي موږ د هم آهنګي شوری منحل کوله، ما جنرال دوستم ته د تلفون له لاري وویل چې لدې کار نه منصرف شي، هغه دا خبره ومنله او دا دوره ترسره نشهو.

ب: پاکستانیانو په اسلام آباد کې زموږ نماینده، حاجی منګل حسین، د سردار ولې د استقبال لپاره هوایي میدان ته ورووست، غونښتل مو د دې غلطۍ په وجه هغه له حزب نه اخراج کړو، خو د ده د سوابقو په خاطر او پدې دلیل چې پاکستانیانو مجبورکړي وو، یوازي د ده په تبدیلی مو اکتفاء وکړه.

ج: د طالبانو یوې ډلي جنرال بابر ته اطمئنان ورکړي وو چې کندھار ته د سردار ولې د تلو په لاره کې کوم خنډ او مانع نشته، هلته به د ده استقبال کېږي،

خو نورو پدې دليل مخالفت وکړي چي:

- پدې سره د طالبانو اعتبار په ملت کي سقوط کوي.
- هغه طالبان د دوى له خنګ نه بېلېږي چي د اسلامي نظام او د شريعت د نفاذ په نامه لدوى سره یوځای شوي او پدې سره دوى خپل مهم جنګي طاقت له لاسه ورکوي، ځکه د لوړۍ خط تعرضي تولګي له همدغو طالبانو نه جوړ شوي.
- په پاکستان کي د امریکا پلوي حلقو دا گمان کولو چي له چهارآسیاب نه د حزب اسلامي د وتلو نه وروسته او س د ظاهرشاه د تحملولو په لارکي اصلې خنډ له منځه تللي، بل داسي مؤثر څواک چي د پلان مخالفت وکړي نشيته، باید په همدي فرصت کي د هغه د راوستلو جدي او سريع هڅه وشي، د همدي لپاره د پاچا څوم، سردارولي ته ئې بلنه ورکړه او پداسي شانداره بنه کي ئې هغه استقبال کړ چي ګواکي د برحال پاچا استاخى وي. د توجه وړ خبره دا ده چي په اسلام آباد کي د دوى له بناغلى مېلمه سره د پاکستانيانو دخ BRO آترو په ورڅه، بل کلتون د امریکا جمهور رئيس، په سپيني مانۍ کي د ایران مهاجر شهزاده رضا پهلوی خپل حضور ته ومنلو!! د واشنگتن او اسلام آباد دا د یوه وخت او یوه بل ته ورته مذاکراتو دا بنودله چي دواړه د یوه زنځير بېلی کړي دي او له یوه ځایه تنظيم شوي. په حقیقت کي دواړه مذاکرات سی آې اي تنظيم کړي چي د افغانستان او ایران په هکله د واشنگتن ورته تصمیم په ګوته کوي. امریکا په دواړو هېوادونوکي د شاهي منحط نظام احياء غواړي او د اسلام په خلاف د شاه پرستانو نه د کار اخستلو اراده لري، دا ځکه چي دوى پدې دواړو هېوادونو کي بل داسي محور نه مومي چي خپل لاس پوځي ورباندي راغونه کړي او د اسلامي خوئښت په ضد ئې استعمال کړي.
- د طالبانو ئینو نطاقانو د ملاعبدالرازق په شمول له غربی. آژانسونو سره د خپلو مرکو په ترڅ کي داسي اظهارات وکړل چي بنودل ئې د طالبانو حرکت د امریکائیانو له هغې منصوبې سره موافق دی چي غواړي مخلوع پاچا په

افغانستان مسلط کري. جنرال بابر د بي نظير بوتو داخله وزير هم په خپل مطبوعاتي کنفرانس کي وویل: طالبان د ظاهرشاه له راتلو سره موافق دي. د غو خرگندونو د طالبانو په ليکو کي مخلص (خوله اسرازو نه بي خبر) کسان مشوش کړل، طالب چارواکي مجبور شول چي د دغوكسانو د تشویش رفع کولو لپاره په ماته ګوډه ژبه او په محمل او ذوالوجهين الفاظو داسي خرگندوني ورکړي چي د افغانانو په زعم د مخلوع پاچا له راتلو سره د طالبانو د عدم توافق معنا ورکړي خود امريکائيانو په نزد کي د پاچا له عودت سره د دوى د موافقې په معنا تعبيیر شي!! داسي ئې وویل: ظاهرخان کولي شي هپواد ته د یوه افغان په حيث راستون شي خود هپواد د مشترابه په هکله به افغان ولس فيصله کوي!! غربي آژانسونو همدا مهم اظهارات جدي ونيول او یو په بل پسي ئې داسي تبصرى ورکړي چي ګواکي پاکستانی چارواکو د طالبانو د ماھيت او اهدافو په هکله غرب ته غيرمؤشق معلومات او غولونکي ډاډينه ورکړي وه!! د امريكا غږ د دې تبصرى سره سم، جنرال بابر یو خل بيا مطبوعاتي کنفرانس راوغونېت او په هغې کي ئې وویل: د طالبانو په هکله دا خبره صحيح نده چي دوى د مخلوع پاچا له راتلو سره مخالف دي، دوى د دې پلان مخالفت نکوي !! د دغو اظهاراتو نه وروسته د طالبانو په هکله د غربي آژانسونو لهجه بدله او خواخوري کمه شوه، مثبتې تبصرى ئې محدودي شوي او حتى د طالبانو تر تسلط لاندي سيمو کي د ځینو" بشري حقوقو" د عدم مراعات په هکله اعتراضات پيل شول، خو په ابتداء کي پدې شکل چي که خه هم د طالبانو ترواكمي لاندي سيمو کي خه ناخه او په یوه بله بنې بشري حقوق تر پنسو لاندي کېږي خو په مجموع کي دوى پدې خاطرد قدر وړدي چي وتوانېدل عام ولس د هغه فساد، ظلم، شوکو او بې امنيتی نه وړغوری چي د مجاهدينو په دور کي ورسه مخامنخ وو او داسي "ډاډمن امنيت" رامنځته کړي چي د افغانستان په اوږده تاریخ کي سابقه نلري!! دا اعتراضات ورو ورو زياتېدل او د امريكا له غونښنو سره د طالبانو د یوه ټولګي د زياتېدونکي مخالفت په تناسب تشديد کېدو، ترهغه چي د امريكا خارجه وزیری البرایت د پاکستان د

سفر په جريان کي د مهاجرينو یوې غونډي ته وویل: د بشري حقوقو په اره د طالبانو سلوک د کرکي وړدی !!

• د ۱۳۷۲ کال په پیل کي د بادغیس په جبهې کي طالبانو زیات تلفات او ډېره مرګ ژوبله ولیده، لومړۍ خط ئې مات شو، د بادغیس مرکز ته په شاه شول، اکثرو گروپونو له وېږي او واهمې نه د بادغیس مرکز هم پرېښود او هرات ته کوز شول د طالبانو یو مسئول (چې پدې جګړو کي ئې فعاله ونډه وه) د ستړګو لیدلى حالت داسي بيانيو: زموږ وضعیت هېر خراب وو، په سلهاوو مړي او زخیمان مو درلودل، د لومړۍ خط مسئول قومندانان، ملا برادر او ملاعبدالرازق مجبور شول چې مرکز ته د دې پړېشان حالت راپور ورکړي، د هرات د امنیه قومندانی د مخابري له لاري ئې له ملا محمد عمر سره خبری وکړي او ورته وئي ویل: فشار ډېر زیات دی، مقاومت نشي کېدی ... په ټواب کي ورته وویل شوو: تر دريو ورڅو پوري مقاومت وکړي او دېمن مصروف وساتي، له هغه نه وروسته د لومړۍ خط قطعات راشاته کړي، مورډ لدې ځایه خاص قطعات درلېږو، ... درې ورځي وروسته د هرات هوايی هګر ته ورغلم، ترڅو وګورو چې په جهازوونو کي خومره او څنګه قطعات هرات ته رالېږل شوي، هیچا ته د دې اجازه نه ورکول کېدې چې میدان ته داخل شي، خو زما حیثیت داسي وو چې خوک می مانع نشي، په هوايی میدان کي می هېرکسان داسي وموندل چې په نوو او مخکي تلو و سلو سنبلال وو، په پښتو او فارسي نه پوهېدل، په نورو ژبو ئې خبری کولی، تول مخامن او فوراً په ترپالونو پېو موږو کي د بادغیس په لوري و خوچېدل.. د دې صحنه له ليدلو وروسته د دې حرکت په ماھیت پوه شوم او اوس..."

په حقیقت کي د طالبانو حرکت له لاندې ټولګیو جوړ شوی:

الف: هغه مخلص او مجاهد طالبان چې د اسلام په نامه او د یوه اسلامي حکومت د قائمولو په طمع او د مخکنې مفسدي ادارې له شر نه د افغان ولس د ژغورني لپاره لدې حرکت سره یو ځای شوي، د طالبانو اصلې ټواک له همدي

مخلصو طلابو نه جور شوي.

ب: هغه کسان چي له بهرنېو خطرناکو شبکو سره تینګي او نړدي اړیکې لري او د پرديو په اشاره او د هغوي د ګټولپاره کارکوي.

ج: هغه کمونست افسران چي د کابل رژيم له نسکورېدو وروسته، پاکستان ته راکوز شول او هلته د سې آۍ او آۍ اس آۍ لخوا تنظيم او له طالبانو سره يو ئاي کړي شول، د طالبانو پیلوټان، ټانکستان، توپچي او ټول تختنيکي پرسونل له همدغو افسرانو نه جور شوي او د جګرو د سوق او ادارې واګي د دوي په لاس کي او د مجاهدينو په ضد د جګرو سخت ليوال دي، دوى دي چي طالبان د مجاهدينو په خلاف جګرو ته هڅو.

د: هغه کسان چي د کابل له کمونست رژيم سره ئې ملګرتيا کړي او د همدي په ملګرتيا په وجه ئې له مجاهدينو نه صدمه ليدلى او اوس لدوی نه د غچ اخستلو په خاطرد طالبانو په ليکو کي نتوتلې.

ه: د طالبانو بله دله له هغو افرادو نه جوړه شوې چي د ځينو متعصبو پاکستانی علماوو د لاس نیالګي دي، فکري روزنه ئې د هغوي په لاس ترسره شوې، لکه چي هغوي د خو پيسو او په حکومت کي د خو ډلتناکو چوکيو د لاس ته راوبرو لپاره له هري بې ديني او ملحدى ډلي سره یو ئاي کېږي خو له اسلامي احزابو سره له ملګرتيا نه ډډه کوي د دوى په غېږي کي روزل شوي طالبان هم له کمونستانو سره ملګرتيا او د مجاهدينو په خلاف جګړه او پدې جګړي کي له کفرۍ ځواکونو نه مرسته غوبښتل د ثواب کارګنې !!

و-د طالبانو یوه ډله داسي ده چي نوم ئې طالب دی خود دين له الف، ب نه هم خبرندې، دين او مذهب له قومي او محلې دود دستور او عرف رواج سره خلط کوي، په ولس کي موجود افکار، معتقدات او عنعنات داسي ورته برېښې لکه ديني او مذهبې اساسات، د مذهب له اصلې غوبښنو او د دين له اساساتو نه

هومره بې خبره دي لکه عوام، له دين نه ئې يوازي دومره زده کري چي وکولي شي په جومات کي امامت وکري، د ماشوم په غور کي آدان وکري او د بسحئي او ميره نکاح وتړي، له قرآن، حدیث، فقه، اسلامي تاریخ، د خپل هبودا تاریخ، ليک لوست، اسلامي نظام، حکومت په اسلام کي، اسلامي اقتصاد، توحيد، معاد، رسالت، قضا او قدر او غونبنتني ئې او له نورو بنیادي مسائلو نه سخت بې خبره دي، اکثراً قرآن د مصحف له مخي نشي لوستلى، د عادي ليک له ليکلو او لوستلو نه عاجز دي، تر هر چا د مخه او له هر چا نه زييات د هر ديني تحول او بدلون مخالفت کوي او د هري اسلامي مبارزى په خلاف په لومړي صف کي ودرهږي، د دوى د مخالفت وجه نه خاصه مذهبی انګېرنه او نه په کوم دليل او سند ولار دریئ وي بلکي اقتصادي عوامل لري، گمان کوي چي په ټولني کي هره مشبته ديني تبدیلی، د دوى هغه اقتصادي گتني په خطر کي اچوی چي له دين نه په بې خبري ټولني کي ئې د دين او مذهب په نامه ترلاسه کوي، لدغو منابعو نه د دفاع په خاطر ده چي له هر بیدينه او بې مذهبه ټواک سره یوځای کېږي او له هر اسلامي ټواک سره نه پخلاکېدونکې دښمني کوي. د اسلامي نظام په هکله د دي ډلي تصورات سخت بې بنیاده او د اسلامي عقیدي معاير او په هغو کيسو او نکلونو ولار تصورات دي چي د استبدادي امارتونو زیژنده او د همدي غير اسلامي نظامونو د توجيه او له هغوي نه د دفاع په خاطر درباري ملايانو وړاندي کري. دوى پدي باور دي چي د واکمن د سلطې یوه جائزه او شرعى طریقه دا هم کېبدی شي چي څوک د "تعليب" او "بالقوه تسلط" له لاري په ولس مسلط شي او بیا له خلکو نه اجباری بیعت ترلاسه کري، د دوى له نظره که هغه واکمن چي د زور له لاري مسلط شوي د خپلي خوبني افراد د "اهل الرأى" او "اهل حل او عقد" په نامه راغونه کري، د دوى "بیعت" د ټول ولس بیعت وګنۍ او لدې لاري خپلي واکمني ته شرعى بنه ورکري او د "اميرالمؤمنین" عنوان ترلاسه کري نه يوازي خه مانع نلري! او د اسلام خلاف کوم کار ئې ندىکري بلکي سل په سلو کي ئې جائز او قانوني کارکري!!

د دوي په مسلک کي د تول ولس "معلن او بلا اکراه بیعت" هغه بیعت چي د ابوبکر صدیق (رض) او نورو خلفاوو د انتخاب لپاره ترسره شو او اسلام هغه د امارت لپاره "لازمي شرط" گنې او له هغه نه پرته د هيچا امارت مسلم او شرعی نه شمېري، نه خاص ئاي لري او نه کوم اهمیت. بیعت د دوي په "منطق" کي يوازي "شكلى مراسم" او "تشريفاتي عننه" ده چي د اميرله تاکلو نه "وروسته" ترسره کېږي، نه "مخکي".

د طالبانو حرکت يوازي د جګړي د دوام په صورت کي خپل شته والي ساتلي شي هغه هم پدې شرط چي پدې جګړو کي ئې وړيا بریاوی په برخه شي، د جګړي د پای ته رسپدو او یا د طالبانو ضد ټواکونو د یووالی او په یوې متحدی سياسي، نظامي جبهې کي د دوي د یوئائي کېدو په صورت کي نشي کولي خپل شته والي وساتي. که زموږ ولس وګوري چي د طالبانو مخالف جهادي قوتونه په خپلوكې متحد ندي، د بحران د حل لپاره واضح طرحه نلري، د تېرفاسد نظام د اعادې او په افغان ولس د هغه د تېلوا هڅه کوي چي کابل ته تر رسپدو وروسته به یو ځل بیا د دوي ترمنځ خونپې جګړي پیل کېږي، تېر ترخه تجارت به تکرار بې او د ملي شتمنيو د تالان او غارت بازار به ګرم کېږي، طبیعي ده چي پدې صورت کي به یا طالبانو ته ترجیح ورکوي یا به د دوي مرسته کوي او یا به لې تر لې د دوي د مخالفينو له حمایت نه ډډه کوي او د طالبانو د استبدادي او ظالمانه سلطاني ستونزی او کړاوونه به ګالى او د یوې مجھولي راتلونکې په اميد به شېږي ورځي سبا کوي.

خوکه د طالبانو د وړيا بریاوو بهيرمتوقف شي، په خو جبهوکي له جدي ماتو سره مخامخ شي او د دوي مخالفین په یوه ډاډ من محور راغونه شي او د بحران د حل عادلانه طرحه وړاندې کړي، ملت ته د هېواد د راتلونکې په هکله او د تېرو خونپې پېښو د نه تکرار ډاډ ورکړي، بې له شکه چي پدې صورت کي به طالبان ډېر ژر او سريع له منځه ئې، دا ځکه چي "دا کم عمره حرکت" د پېښو او د

نورو ډلود اخلاف زيزنده ده چي د وریا او مسلسل فتوحاتو په نتيجه کي ئې وده وکړه، نه تنظيمي سابقه لري، نه آزموييل شوي افراد او نه داسي متعهدین چي د دي حرکت په شعارونو، اهدافو او تګلارو له زړه نه ټينګ باور ولري، داسي باور چي په هر صورت او هر راز شرائطو کي به د دي "حرکت" مرام او قيادت ته مخلص او وفادار پاتې کېږي او لدې نه په شاکېدل د خپل ايمان او تعهد منافي وګني. هغه ډله چي د وریا فتوحاتو په بستره وده وکړي او غرو ئې د ابتلاءاتو، ستونزو او ګړاوونو لوړي ژوري نه وي ليدلي، له ماتو سره د مخامنځ کېدو په وخت کي خپل شته والي نشي ساتلي، د جنګي فتوحاتو او برياوو بهير حتماً د پاي یوه نقطه لري، د پاي دا نقطه به د طالبانو لپاره ډېره خطرناکه ثابتنه شي.

طالبان نه په جګرو د ټول هېواد د نیولو او د ټولو مخالفو ټواکونو د څپلو توان لري او نه د هېواد د ادارې او د یوه صالح اسلامي نظام د قائمولو استعداد، فهم، بصيرت، تجربه او روزل شوي، امتحان شوي پرسونل. همدا اوس اوس او په واکمنۍ کي د لنډي مودې پاتې کېدو نه وروسته، د دوي په ليکو کي فساد، رشوت، د ملي شتمنيو تلان، په ولس ظلم او د هغوي په مال او عزت تېري، د ناروا اميتابازاتو په لاس ته راولو کي ناروا مسابقه، له قدرت او نفوذ نه د خپلوانو په گته بیدريغه غلطه استفاده په خطرناک ډول پیل شوي او ورخ په ورخ تشدید کېږي.

د طالبانو دا حرکت په اصل کي د هغه ډلي کاپي ده چي د جهاد په دوران کي تر ټولو ډلو ناكame او وروسته پاتې وه، وسلې ئې خرڅبدلى، مالي امکانات ئې د چارواکو په لاس تلان کېدل، د خو محدودو کسانو ترمنځ وېشل کېدل، د اداري او مالي فساد په وجہ د محدود شمېر مجاهديو له اكمال نه عاجزو، کمونستانو او بې دينه عناصرو د هغې په ليکو کي ژور نفوذ کړي وو... د طالبانو حرکت په هیڅ صورت کي نشي کولي تردې ډلي غوره ډله جوړه کړي.

د حزب اسلامي په ضد د طالبانو جنگ

چې کله طالبان د چمن - سپین بولدک له پولی نه د کندهار په لور واشتل او په میوندکي ئای په ئای شول، له همغى ورخې نه د کابل له ائتلافې ادارې، مخصوصاً د جمعیت له قومندانانو سره د دوي له اړیکو نه خرګنده وه چې د طالبانو ډله د ائتلافې دولت سره د ملګرتیا اراده لري او یا لوټر لبه تر یوې مودې به د ائتلافيونو په خنګ کې له حزب اسلامي سره جنګېږي.

د حزب اسلامي په لیکو کې او له حزب نه بهر ئینتو کسانو دا انتظار درلود چې د طالبانو ډله به حتماً او بايد د حزب اسلامي ملګرتیا وکړي که د توله په سطحه نه وي لوټر لبه په کندهار او جنوب لوپدیع حوزی کې خو دا کار بايد وشي، پدې دلائلو:

الف: په کندهار کې د چارو واګې د هغې مفسدى ادارې په واک کې وي چې له کمونستانو، مليشيو او پروټوكولی قومندانانو نه جوړه شوې جبهه ورباندي

د حزب په ضد د طالبانو جنگ پتي توطئي، بربندي خبرې

مسلط وه، نوميالي جهادي قومندانان او صالح شخصيتونه نه يوازي پدي ادارې
کي شامل نه وو او په هغې کي ئې هيچ ونده نه وه بلکي نومورپا ائتلافي جبهې د
دوی د رتيلو او شرلو هڅه کوله.

ب: د دې ادارې مرسته او د هغې کامل تمويل د هغه ائتلافي حکومت په
غاره وو چې طالبان ئې سل په سلو کي غير اسلامي گنه او د هغه په خلاف
جنګدل اسلامي جهاد شمېري.

ج: د دې ائتلافي ادارې د چارواکو له فساد، ظلم او غارت نه او له هغې بې
امنيتي نه چې دې ادارې راولاره کړي وه او له هغو پاتکونو چې پدي ادارې کي
شامل قومندانانو د لارو په اوږدو کي قدم په قدم اچولی وو، عام ولس پوزي ته
رسپدلي وو، که دوی اسلام غونبتلى او د ولس د ژغورني او د بې امنيتي ختمول
ئې هدف وی نو حتماً به ئې د حزب له صالح قومندانانو سره ملګرنیا کړي وه.

طالبانو کندهار ونیولو، د دې مهم بناري د نیولو په دوران کي له کوم خاص
مقاومنت سره مخامنځ نشول، د جمعيت قومندان ملا نقیب الله لدوي سره ملګري
شو او خپل تول وسائل او امکانات ئې دوی ته وسپارل، د بناري له نیولو وروسته
ئې د حزب اسلامي د اتل او نوميالي قومندان، حاجي سرکاتب په مرکز له خو
خواوو برید وکړ، د ده مرکز بنارتہ خبرمه په یوې مهمي سيمې کي پروت وو، له
خونپې جګړي نه وروسته ئې دا سيمې ونیوله، بې بې سې چې مسلسل ئې د
طالبانو په ګته تبلیغات کول، د جګړي په جريان کي دا جعلی خبر خپور کړ چې
حاجي سرکاتب د یو شمېر مجاهدينو په شمول د طالبانو د برید په ترڅ کي په قتل
ورسپدو، غونبتل ئې پدې راپور سره د حاجي سرکاتب د مجاهدينو روحيه مړاوی
کړي، پداسي حال کي ئې دا خبر خپور کړ چې کلكه جګړه روانه وه او د طالبانو
ګنډ شمېر حملې په شا تمبدلي وي او حاجي سرکاتب له هغه وروسته خپل مرکز
پربنسود او د ارزگان له لاري د چهار آسياب په لوري و خوځښو چې د مرکز حاکم
نقاط د طالبانو په لاس کي پربوتل. د کابل د ائتلافي ادارې راډيو او تلویزیون

پتی توطئی، برښلوي خبرې

چي مدیریت ئې کاملاً د کمونستانو په لاس کي وو، د طالبانو د برياوو راپورونه ورکول او د حاجي سرکاتب د مرکز نيونه ئې د یوه ستر بري په خبر منعکس کړه، په ائلافې ادارې پوري تړلي قومندانان ئې هڅول چي د طالبانو له حرکت سره یوځای شي.

رباني د یوې مرکې په ترڅ کي د طالبانو په هکله وویل: "حرکت طالبان، حرکت خود جوش و مردمى است" گن شمېر هیئتونه ئې له بوجيو بوجيو پيسو سره د هرات له لاري کندهار ته ولپېل، په هرات کي د دې هیئتونو تود استقبال وشو، تورن اسمعيل د هرات په جامع جومات کي د خپلي وینا په ترڅ کي له کابل نه د سخیداد فايز په مشری د راغلي هیئت په هکله وویل: دا دی زموږ هیئت کندهار ته درومي ترڅو له طالبانو سره دیو والی وروستي خبری وکړي !!

په کندهار له تسلط نه وروسته، په هلمند کي د جمعیت قومندان، مولوی عبدالواحد، چي د باغران د رئیس په نامه شهرت لري او یوه موده له حزب اسلامي سره هم پاتې شوی، له طالبانو سره یوځای شو. طالبانو ته ئې بلنه ورکړه ترڅو هلمند ته راکوز شي، دی وتوانېدو چي له طالبانو نه د خپلو مخکنيورقيبانو په ضد استفاده وکړي، مخکي پدې نه توانېدو چي له خپلي منطقې ووځي او د هلمند په نورو برخو کي د رقيبانو مقابله وکړي، خود طالبانو په مرسته او د یوې خونپې جګري نه وروسته د دې ولايت د مرکز په نیولو موفق شو، د حزب اسلامي مجاهدين چي زیاته موده ئې دا ولايت په لاس کي وو او پدې سیمي کي ترټولو څواکمن او منظم قوت وو، د ولايت له مرکز، لشکرګاه نه وتلوته اړ شول، کابل راډيو دا حل تر مخکي نه زیات او په ډې حدت او شدت سره د طالبانو فتوحات منعکس کړل، د هلمند په لوري د طالبانو فتوحاتو او برياوو له خو لحاظه د کابل ائلافې ادارې مخصوصاً جمعیت اسلامي ته اهمیت درلود:

الف: پدې سره حزب اسلامي په جنوب لو بدیج کي یو مهم مرکز له لاسه ورکړ.

د حزب په ضد د طالبانو جنگ پتي توطئي، بربندي خبرې

ب: جمعیت ته نړډي قومندانان د طالبانو په پرده کي وتوانبدل پدې سیمې کي خپل رقیبان په شا وتمبوی او د هلمند په راتلونکې کي د فعالی او مؤثری وندۍ مجال ترلاسه کړي. له طالبانو سره د باغران د رئیس یو ئخای کېدل او د دوی په ليکو کي حساس موقعیت لاس ته راواړل او په لشکر ګاه د ده تسلط، د ربانی او مسعود له نظره لویه بريا او سوبه ګنيل کېدہ، دا ګمان ئې نه کولو چې له حزب نه وروسته به په خپله د دوی په خلاف جنګېږي.

د هلمند له سقوط نه وروسته د طالبانو په لوري د دوی پاملننه زیاته شوه، یو په بل پسې ئې هيئتونه له کافي مقدار پیسو سره ورولپېل، د دوی په ګټه د کابل د ادارې تبلیغات تشدید شول، د وسلو او مهماتو ورلپېل هم پیل شول.

په زابل او ارزگان کي هم کندهار او هلمند ته ورته پېښي ترسره شوې، په ائتلاف کي د شامل ډلو قومندانان له طالبانو سره یو ئخای شول او د حزب اسلامي مجاهدين د خپلو سیمو پرېنسودو ته اړ شول، محمدنې خان د ارزگان قومندان او حمیدالله خان د زابل قومندان له خپلو مجاهدينو سره چهار آسياب ته ولاپل.

د غزنې سقوط

د حرکت انقلاب اسلامي قومندان، قاری بابا ترمشري لاندي، د غزنې هغو قومندانانو چې د کابل ائتلافي ادارې اکمالول او د ائتلاف له لاري د غزنې په مرکز مسلط شوي وو، لدې خبری سره موافق نه وو چې د کابل او طالبانو ترمنځ په ګډي جبهې او له یوه بل سره په مرستي او تعاون کار وشي، برعکس پدې ئې تینګار کولو چې د طالبانو په خلاف دي د جهادي ډلو ګډه جبهه جوره شي، پدې خبری د دوی تینګار هلته زيات شو چې طالبانو لدوی نه وغونېتل: باید طالبانو ته تسليم شي او خپلي وسلې هفوی ته وسپاري. قاری بابا د مأمور عبدالجبار په لاس حزب اسلامي ته داسي احوال ولپېرو چې په هغه کي ئې د ګډي جبهې د جورولو او له غزنې نه د دفاع په خاطر د حزب اسلامي د ټواکونو د لېړلوا هيله

پتي توطئي، بربندي خبرې د حزب په ضد د طالبانو جنگ

خرګنده کړي وه، د همدي مقصد لپاره کابل ته راغي، له ماسره ئې د ليدو غونښنه وکړه، خو ربانی او مسعود هغه ته اجازه ورنکړه چي چهار آسياب ته راشي، مجبور شو هيئت راولپري او له موږ نه وغواړي چي پر غزنۍ باندي د طالبانو د محتمل برید د مخنيوي لپاره کافي شمېر مسلح ټواكونه هغه ولايت ته ولپرو.

غزنۍ ته د قواوو د لېړلو په هکله د حزب په داخل کي د قومندانو په سطحه او په اجرائيه شوري کي تفصيلي بحثونه وشول، موږ نه غونښتل چي خپل مسلح ټواكونه له کابل نه پرته په بل ئاي کي مصروف کړو، که خه هم حزب اسلامي دا توان درلود چه په ډپرو شرقى، جنوبى او جنوب شرقى ولاياتو کي د ائلافې دولت پلويان خلع سلاح او دا ساحي تصفيه کړي، خو موږ نه د مخالفينو په خلع سلاح او تصفې باور درلود، نه موجګړه د حل لاره ګنله، په کابل کي جګړه په موږ تحميل شوې وه او مجبور وو له خانه د فاع وکړو، نورو ولاياتو ته د جګړو انتقال مو د ائلافې ادارې په ګته ګنلو، په همدي خاطر مو لدې کارنه ډډه کوله. خو د غزنۍ وضعیت داسي وو چي هلته د ھینو قطعاتو لېړلو ته مجبور شوو، پدې دلائلو:

الف: د غزنۍ قومندانو له موږ نه د قواوو د لېړلو غونښنه وکړه ترڅو په ګډه لدې ولايت نه دفاع وکړو.

ب: که غزنۍ پداسي حال کي د طالبانو په ګته سقوط کړي وي چي د حزب اسلامي او د کابل ائلافې ادارې ترمنځ کومه روغه جوړه نه وه شوې، حزب ته ګرانه وه چي په دوو جبهو کي له خان نه دفاع وکړي، مجبور وو له کابل نه لپري، د طالبانو مخنيوي وکړي او د غزنۍ د سقوط مانع شي.

ج: د وحدت حزب هم دي نتيجي ته رسپدلى وو چي د کابل په لوري د طالبانو مخکي تګ بايد په غزنۍ کي متوقف شي، د همدي لپاره ئې يو شمېر قطعات غزنۍ ته ولپرل.

غزنې ته د حزب اسلامي او حزب وحدت د ټواکونو له رسپدو وروسته، د غزنې هغه قومندانان چي له کابل نه اکمالېدل له خپلو ژمنو نه په شا شول او د ربانې او مسعود په وینا له طالبانو سره ملګري شول او د دوي په ملګرتیا ئې زموږ په ضد جګړه پیل کړه، د جګړو په لومړيو ورڅو کي ئې د خپل اټکل خلاف یو شمېر مهم مراکز له لاسه ورکړل، د یونتی په نامه د روسي قواوو مهم مرکز ئې هم له لاسه وووت، د ټول ولایت د فتح کېدو احتمال لحظه په لحظه را خرگندېدو، که پاتې نقاط هم نیوں شوي وی نو د طالبانو راتلونکې حملې په وړاندی له ولایت نه د دفاع کار آسانه کېدو، خود ځینو خاصو عواملو په وجه دا کار ونشو او زموږ ټواکونه دي ته اړ شول چي له غزنې نه په شا شي، هغه عوامل دا دي:

- د کابل ائتلافي ادارې زموږ سنګرونه د طالبانو په ګټه تر شدید بمبارد لاندي ونيوں.

• پداسي شرائطو کي ئې دا کاروکړي چي له حزب اسلامي سره ئې مذاکرات پیل کړي وو، د روغي جوري طرحه د وروستي موافقې او امضاء لپاره تیاره شوې ووه، د دواړو خواوو پلاوی د معاهدي د امضاء لپاره په جلال آباد کي راغونه شوي وو، موږ ته ئې له جلال آباد او کابل نه مسلسل اطمئنان راکولو چي:

الف: موږ لدې معاهدي سره موافق یو او هغه امضاء کوو.

ب: له طالبانو سره د مقابلې په دوران کي به هيڅلكه ستاسو په خلاف کوم حرکت ونکړو، (این نامردی را نخواهیم کرد!!) دا نامردی هيڅلكه نه کوو !!

• طالبانو زیات شمېر تازه نفس قوتونه غزنې ته راولېبل او د دولتي قومندانانو په خنګ کي ئې په جګړي لاس پوری کړ.

• زموږ مجاهدين په منطقې کي نابلهه وو، د ځای په ځای کېدو او د مناسبو دفاعي تدابیرو نیولو فرصت ئې نه وو تر لاسه کړي.

• د ژمي سخته یخني وه، واوری وربدلۍ، د او سپدو ځایونه مونه درلودل، په

پتي توطي، بربندي خبرې د حزب په ضد د طالبانو جنگ

سروازو مورچلو کي دوامداره دفاع گرانه وه.

د غزنې له سقوط او دلوگ او میدان شهر په لوري د حزب د څواکونو له په شا کېدو نه وروسته موب دوه بدیله په مخکي درلودل:

۱. يا باید لدې دواړو خواوو (طالبانو او کابل ادارې) له یوې سره توافق ته ورسېږو، پداسي حال کي چې یوه هم داسي کوم معقول توافق ته چمتو نه برښېده چې جګړه د تل لپاره پای ته ورسوی. له طالبانو سره توافق ممکن نه وو، دوي د حزب په خلاف صحني ته راايستلى شوي وو، داسي ګمان ئې کولو چې له حزب سره د توافق په نتيجه کي بهرنې مرستي ورباندي قطع کېږي. د کابل ائتلافي ادارې منافقانه تګلاره غوره کړې وه، له یوې خوا ئې مخامنځ له طالبانو سره تماس وو او د دوي مرسته ئې کوله، له بلې خوا امریکائیانو د دوي دواړو ترمنځ وساطت کاوو، امریکائیانو دوي ته اطمئنان ورکړي وو چې پرېډی طالبان ستاسو اصلي حریف (حزب اسلامي) وټکوي، د جنوب تصفیه ستاسو په ګډه ده، چې کله طالبان کابل ته ورسېږي، موب منځګړیتوب کوو او ستاسو ترمنځ د معقول توافق شرائط برابر وو. له بلې خوا ئې له حزب اسلامي سره خبری آتری پیل کړې وي او داسي ئې نسودله چې د روغی جوړي او د طالبانو په خلاف د ګډې جبهې جورو لو غونښتونکي دي.

۲. يا دا چې په دوو جبهو کي د جګړي په ظای، مؤقتاً د جګړي له میدان نه په شا شي، پرېډی طالبان او د کابل اداره له یوه بل سره مخامنځ شي، دا مخامنځ کېدل به يا د دوي ترمنځ شته یووالۍ او تنسيق ختموي او يا لې تر لې د دوي خپل منځی تفاهم تولو ته بربنډوی.

وضعیت داسي وو چې د حزب غړي ئې د دوهم بدیل انتخاب ته اړ کول او دا احساس ئې پدوي کي راولارپولو چې په دوو جبهو کي جنګېدل هم ورته گران دی او هم بې فایدې، ولې باید د طالبانو مخه ونیسي او پدې کار سره له کابل نه دفاع وکړي، پداسي حال کي چې د کابل واکداران عملاً له حزب اسلامي سره جنګېږي

او د طالبانو مرسته کوي؟! دا احساس پدي منتج شو چي د غزنی له سقوط نه وروسته وردګ او میدانشهر هم سقوط وکړي که خه هم د دي ولايت په ډپرو برخو مخصوصاً د میدانشهر په شا او خوا کي سختي جګړي او کلک مقاومت وشو.

د طالبانو د حرکت له ماہیت او د راخوپېدو له اصلی لاملونو نه بې خبره کسانو دا ګمان کولو چي د میدانشهر له سقوط نه وروسته به طالب جګړه ماران حتماً د کابل له ادارې سره ونبلي او له همدي لاري به د مرکز په لوري د مخکي تګ هڅه وکړي، دا ئې هيڅکله په خیال کي نه ګرځده چي د طالبانو جنګيالی به د کابل پولو ته له رسپدو وروسته پداسي حال کي چي د پلازميني له مرکز نه یوازي ۲۰ کيلومتره لپري وو، پدي پاڅه سړک مخکي تګ متوقف کړي، له حزب اسلامي سره نورو جګرو لپاره دي پنځوس کيلومتره په شا راشي او له سيسۍ نه دي د لوګر په لوري وخوچېري !! دوي ته دا کار نه مفید برښېدو او نه معقول. دوي نه پوهېدل چي د طالبانو ډله په اصل کي د حزب اسلامي په خلاف جوړه شوې، لوړنې مأموریت ئې دا دي چي له حزب سره به جنګېري او جنوب به له هغو څواکونو نه تصفیه کوي چي پدي سیمي کي د واشنګتن د طrho او پلاننو په وړاندی خنډ دي. بې بې سې او امریکا غږ مسلسل او له مخکي نه دا انګېرنې کوله چي طالبان به لدې لاري مخکي نه ئې او د کابل له ادارې سره به نښته نکوي، بلکي د لوګر په لوري به خوچېري او د حزب اسلامي په خلاف به بله لویه حمله ترسره کوي. خینو دا تبصرى هسي انګېرنې ګنلى خو په حقیقت کي لدې لاري دوي ته لارښودنه کېده. دا انګېرنې (په حقیقت کي لارښونه) عملی شوه.

حئيني بيا داسي ګمان کوي چي دا خرڅدل او د استقامت بدلوں د دي لپاره ترسره شول چي مسعود په یوه هلیکوپټر کي له دوه دریو انضباطانو سره د طالبانو استقبال ته میدانشهر ته ورغی، د ملا وسله ئې د طالبانو په وړاندی په ځمکه کېښوده او وئي ويل: زه تسلیم یم، کابل ستاسو دي، په کومه ورڅ چي د کابل جنوب تصفیه کړي او د مزاری او اهل تشیع مشکل حل کړي او کابل د شیعه

گانو له خطر نه وزغوري، کابل تاسوته تسلیموم!! گواکي طالب چارواکي د مسعود پدې خبرو وغولېدل، د کابل په لوري له مخکي تګ نه منصرف شول، لومړي د غرب په لوري پنځوس کيلومتره په شا شول او له هغه ئایه د لوګر په لوري وخوئېدل. ساده زړي خلک همدا د طالبانو د نومورۍ حيرتناک خرڅدو لامل ګني خو حقیقت بل خه وو، بې بې سی او امريكا غږتري خبر وو او د همدي لپاره ئې په ډېر ډاډ او قاطعیت سره ویل چې لوګر ته به د حزب اسلامي په مرکزونو د حملې لپاره خوئېږي !!

طالب جګړه ماران له میداشنېر نه د لوګر په لوري وخوئېدل، خو ئایه په شيخ آباد او سیسي کي ناخاپي ترحملي لاندي راغلل، له سختو نښتو سره مخامنځ شول، وضعیت ئې ډېر پرېشانه شو، خو پدې وتوانېدل چې له پرېشانه حالت نه ئان وباسي او خواره شوي ټواكونه بېرته راغونه کړي او په سیسي کي د مؤقت خنډ او توقف نه وروسته، لومړي د دولتي قومندانانو په مرسته ئيني کسان په پتېه د برکي برک په حساسو ځایونو کي مستقر کړي او وروسته خپل قطعات په هغه لوري وخوئوي، بې بې سی عمداً او زموږ د مجاهدينو روحي د تضعيف لپاره په درواغو دا خبر خپور کړ چې د لوګر مرکز، پل علم، د طالبانو په لاس کي پرېبوت، پداسي حال کي چې طالبان له پل علم نه ډېر لېري او د برکي برک په ولسوالي کي له سختو نښتو سره مخامنځ وو او هلته جګړه په ډېر شدت سره روانه وه، دوه ورځي وروسته ئې دا خبر تکذيب کړ او د خپل خبریال له خولی ئې وویل چې په برکي برک کي سخته جګړه روانه ده، د لوګر ولايت د حزب اسلامي په لاس کي دي، د حزب بېرغونه په تول ولايت کي رېږدي او د حزب غږي ئې ليدلې چې توپکونه ئې دپوال ته تکيه کړي او په خپلو منځونو کي په خبرو بوخت وو. کابل راهيو د لوګر د نښتو او جګړو په هکله ویل: د جمعیت، اتحاد، حرکت انقلاب اسلامي او په دولت کي د شامل ډلو قومندانان له طالبانو سره یو ئای او اوړه په اوره د حزب اسلامي په خلاف جنګېږي او د حزب اسلامي قطارونو ته ئای په ئای کي کمینونه نیسي او یو په بل پسې بریدونه کوي. دولتي

د حزب په ضد د طالبانو جنگ پتي توطئي، بربندي خبرې

قومندانان ئې دي ته هحول چي په قول توان طاقت د طالبانو مرسته وکري، خاد حئينو حرفة ئې داره مارانو ته وظيفه ورکړي وه چي د جګرو په جريان کي د شپې لخوا، پداسي موټرو ډزي وکړي چي يوازي او له خاص امنيتي تدابيرو نه پرته درومي. يوازي په يوي نقطي کي پدې کار وتوانېدل، د شهيد عالم زيب په موټر ئې د بابوس په دشتی کي دشپې په تياره کي ډزي وکړي، په بريدي کي هغه په شهادت ورسپدو او موټرئې سوڅبدو، شهيد عالم زيب د لوړۍ خط ليدو لپاره هلتنه تللى وو او يوازي بېرته راستون شوی وو.

زمور پربکره دا وه چي که د برکي برک خط مات شو، د کابل ادارې له طالبانو سره مرستوته ادامه ورکړه او د جلال آباد مذاکرات بي نتيجې پاتې او تيار شوي اسناد امضاء نشول، باید چهارآسیاب تخلیه کرو او سروبوی ته کوز شو.

سرuboی ته له تلو د مخه مو په جلال آباد کي د حزب پلاوی ته وویل چي باید معاهده امضاء شي که نه نو مذاکرات قطع کړي. مقابل طرف منافقت کولو، په معاهدي امضاء ته نه وو تيار، د طالبانو مزید مخکي تګ ته په طمع وو.

د وحدت حزب پدې ټینګار کولو چي حزب اسلامي او جنبش دي خپل مراکز د کابل لوپدیځ، د وحدت حزب تر سلطني لاندي سیمي ته ولپردوی. ائتلافيونو له هغوي سره هم منافقت کولو، حزب وحدت ته ئې د یوه هيئت په ذريعيه اطمئنان ورکړي وو چي نه غواړي د طالبانو د حملې په صورت کي پدوى بريدي وکړي، برعکس د طالبانو په خلاف د ګډي جبهې غونښتونکي دی. پداسي حال کي چي دوى له طالبانو سره د حزب اسلامي او حزب وحدت په ضد د ګډو عملیاتو پربکره کړي وه.

د حزب وحدت مشر، بناغلی مزاری ته مي وویل: د کابل په لوپدیځ کي دفاع ګرانه ده، له دواړو خواوو تر بريدي لاندي راټو، محاصره کېږو، د اکمالاتو لاري مو بندېږي، ائتلاف او طالبان به په یوه وخت له دوو خواوو په موبه حمله کوي، باید په لوګر کي دفاع وکرو او کافي شمېر قوتونه هلتنه ولپردو. خو هغه نه

پتي توطي، بربندي خبرې د حزب په ضد د طالبانو جنگ

لوگره د خواکونو له لبېلو سره موافقه وکړه او نه د کابل له غرب نه وتلو سره.

د دوستم جنبش، د طالبانو له جنبش سره د پاکستانیانو له لاري تفاهمات درلودل، د طالب ضد جګرو کي ئې له برخې اخستلو نه ډډه کوله، د دې په ئځای چې لوگر ته خوک ولېږي، د کابل له جنوب نه د حزب وحدت لوري ته کده شو، د حزب په خلاف د طالبانو د جګرو له پیل نه د جنبش دریغ داسې وو چې هر چا دا انګېرله چې پاکستانیانو او امریکائیانو دا دواړه جنبشونه په خپلو کي سره جور کړي.

ددغو تولو عواملو په وجه حزب اسلامي دې ته اړ شو چې د برکې د خط له ماتېدو وروسته په ۱۳۷۲/۱۱ د روژۍ په اولسمه، د شپې لخوا د کابل له جنوب نه خپل خواکونه وباسې او په سروبې کي مستقر شي.

د سروبې په لوري د حرکت په دوران کي د کابل طیارو زموږ په قطار باندي یو په بل پسې بمونه وورول او په خو نقطو کي ئې خوشه ئې بمونه واچول او د تګاب له استقامت نه ئې په سروبې باندي برید وکړ چې په شا وتمېدو.

د هغې شپې په سبا د ۱۰-۱۱ بجو شا او خوا کي دولتیان چهارآسياب ته ننوتل او دا خبرئې هري خواته مخابره کړ چې د حزب اسلامي مرکز د دوي په لاس فتح شو، دا فتحه ئې د خپلي توري نښه او د خان لویه سوبه او بريا وګله او هرچا ته ئې د هغې زيری ورکړ او د کابل په بنار او خپلو نورو مراكړ و کي ئې د بې شمېره ډزو په ترڅ کي دا فتحه ولمانځله. خو لمانځنه لانه وه تکمیل شوې، د دوي د خوشحالی شبې لانوی پوره شوې چې ناخاپي د طالبانو خو (پک اپې) له خو (زې-یو) سره چهارآسياب ته راوړ سېدې او سمدلاسه ئې د دوي په خلخ سلاح کولو پیل وکړ او ټول ئې له چهارآسياب نه وايستل او ورپسې د چهارآسياب د سقوط خپور شو، دا خبر د ائتلافيونو په بې ئایه خوب او خوبن او بې مورده مستې باندي د سړو او بو توئېدو په خېر وو او دا تشويش ئې پدوى کي راولار کړ چې بنائي په کومي لومي کي نښتى، مبادا د حزب اسلامي غیرمتربقه او ناخاپي

په شاتگ د دي لپاره ترسره شوي وي چي د ائتلافي اداري او د دوى د نوى دوست (جنبيش خود جوش طالبان) ترمنځ موجود یووالى او تنسيق ختم کړي او په خپلو منځونو کي ئې په جګړه بوخت کړي، خو حقیقت داسي نه وو، بلکي دوى په خپلي لومي کي نښتی وو، په خپله د هغې کندۍ په لور د شې په تيارة کي روان وو چي د بل لپاره ئې کيندلې وه. له چهارآسياب نه د ائتلافيونو سريع وتلو په نتيجه کي د طالبانو او دوى ترمنځ جګړه وڅنډ پده.

ائلافيونو د هغې پرېکړي سره سم چي له طالبانو سره ئې په میدانشهر کي کړي وه، د کابل په غرب باندي پراخ او وحشتناک عملیات پیل کړل. د دي عملیاتو حدت او شدت هومره وو چي د کابل مظلومو او سېدونکو دي ته ورته عملیات هیڅکله (حتى د روسانو او کمونستانو لخوا) نه وو لیدلې. په زرهاوو ټئه بم او باروت ئې د کابل د غرب په ګن مېشتہ سيمو باندي وورول، په سلهاوو کورونه ئې وران کړل، په زرهاوو بې وزله او بې وسلې کسان ئې په خپلو ويتو کي لټ پت کړل، خو لدې سره د دوى قول برېدونه په شا وتمبولي شول، نه یوازي دا چي د کومي سيمې په نیولو بريالي نشول بلکي بنه ډېر سنګرونه ئې له لاسه ورکړل. انسان نه پوهېږي په کومو الفاظو دا رذالت او دنائت، دوه مخي او منافقت او بيرحمي او قساوت تعبيړکړي. که د وحدت په حزب باندي له دواړو خواوو برېد نه وي شوي، ائتلافيون هیڅکله پدې نتوانېدل چي د دوى سيمې ونيسي او له دهمنځ نه مخکي ولاړ شي.

طالبانو له حزب وحدت نه غونبنتل چي دوي ته لار ورکړي، هغوي بله چاره نه درلوده، له طالبانو سره توافق ته ورسېدل، طالبانو غونبنتل چي د ريشخور او چهل ستون له لاري د دهمنځ په استقامت مخکي ولاړ شي، د وحدت حزب دا خبره ومنله، طالبان د دهمنځ په لوري و خوځېدل، د دولتيانو پوستې د خاص مقاومت نه پرته یوه په بل پسې د دوى په لاس کي پربوتي. طالبان چي پدې وړيا بریاوو مست شوي وو په پوره بې باکۍ او بې پروائي مخکي تلل، ناخاپي په

څلورمي کارتې کي له هغې معاهدي نه د تخلف په وجهه چي د وحدت له حزب سره ئې کړي وه، نښته وشه، چي لمن ئې په ډېره چتکتیا هري خواته خوره شوه او توله سيمه ئې ونيوله. په طالبانو له هري خوا او له هري درې، دروازې او دبوا نه ډزي پيل شوي، ډېره مرګ ژوبله وروابنته، زيات شمېر ئې اسيير شول، پاتې کسان ئې له منطقې نه ووتل، دا د طالبانو لوړۍ ستره ماتې وه. لدې خونپې پېښي نه وروسته یو خل بیا د طالبانو او د وحدت حزب ترمنځ خبری آتری پيل شوي، هيئتونه تبادله شول، د مذاکراتو په یوه پراوکي مزاری د یوه لور رتبه هئيت سره چهارآسياب ته ولار، معلومه نده چي هغه په کوم اطمئنان او په خه دليل دا کار وکړ؟ ولې له منطقې نه ونه ووت؟ ولې کابل ته نه ولار؟ آيا دائې انګېرله چي په طالب اعتماد کېدي شي خو د کابل په ادارې نه؟ د دې پربکري لامل چي هرڅه وو هغه په ۱۳۷۳ / ۱۲/۲۱ د طالبانو سره د مذاکراتو لپاره چهارآسياب ته ولار او د طالبانو له خوا په ډېره بې مروتي او نامردۍ ونيولي شو او له خپلو ملګرو سره یوځای د هليکوپټر په ذريعه د کندهار په لوري و خوځولي شو. لدوی سره د طالبانو درې کسه، دوه مسلح او یو غير مسلح انصباط هم ولېږلي شو، چي کله هليکوپټر د غزنې نبار ته نزدي شو، د مزارۍ کسانو پداسي حال کي چي لاسونه ئې تړل شوي وو په مسلح انصباطانو ناخاپي يرغل وکړ، لدوی نه ئې وسلې واخیستې، پېلوټان ئې تهدید کړل چي هماليه په یوې دشتې کي کوز شي، هليکوپټر په ځمکه کښېناست او دوی د خواجه عمری په لوري حرکت وکړ، ناخاپي د طالبانو یوه ډله د پاک اپ په سورلى له هغه سيمې تېرېد، په هليکوپټر ئې سترګي ولګډي، راتاو شول، مړي ئې وليدل، له هليکوپټر نه لېږي خوک په نظر ورغني، ورغلل او له هغه نه ئې د پېښي په هکله پونښنه وکړ، هغه ورته وویل: دلته هليکوپټر کوزه شوه، ډزي وشوي او سورلى ئې پدې لوري و خوځبدل، هاغه دي روان دي، پسې ورغلل، ډزي تبادله شوي، ځيني په قتل ورسېدل چي مزارۍ هم پدې ډله کي وو، ځيني ژوندي په لاس ورغلل چي هغوي ئې وروسته ووژل، د مزارۍ له نیول کېدو او بیا وژل کېدو نه وروسته د حزب

د حزب په ضد د طالبانو جنگ ————— پتی توطئي، بربندي خبرې

وحدت د جنګیالو روحيه مړاوی شوه، د ائتلاف خواکونو د دوي په سيمې له دريو خواوو لوی بريد پيل کړ، سيمه ئې ونيوله، د بريد په ترڅ کي او د سيمې له نیولو نه وروسته ئې بې شمېره کسان په خپلو وينو کي ورغرول، په هیچا ئې رحم ونکړ، د دې منطقې په مظلوموکسانو ئې هومره ظلمونه کري چې په اور بدلو ئې د انسان ويښتان نیغ شي.

د چهارآسیاب مجدد سقوط

له یوې خوا د کابل په غرب کي د طالبانو لومړي لویه ماته او بې شمېره تلفات، د دوي روحيه مړاوی کړه له بله پلوه د ائتلافيونو برياوو او د کابل په غرب تسلط د دوي مورال او چت کړ او مستې ئې زياته کړه او د طالبانو په خلاف ئې بريد ته ذهناً چمتو کړل، شرائط د دوي په ګته وو، په طالبانو ئې له دريو خواوو د ځمکني او هوایي بريد فيصله وکړ، په ۱۳۷۳/۱۲/۲۸ حمله پيل شوه، طالبان د مقاومت په دریخ کي نه وو، د لنه مقاومت نه وروسته لوګرته په شا شول، له تول چهارآسیاب، موسيي او د سقاوی له دشتی نه ووتل، که د ائتلاف په خواکونوکي د مخکي تګ توان وي نو طالبان په لوګر کي هم نشو تم کېدی، خو جګړه متوقف شوه او طالبان ته فرصت په لاس ورغی چې د سفید سنګ په تنګي کي دفاعي خط جوړکړي، لدې ماتې نه د طالبانو اعتبار ته سخته صدمه ورسپدې، په تول جنوب او جنوب غرب کي دا ذهنیت راولار شو چې طالبان د ائتلافی ادارې د مقابلې توان نلري، دا حزب وو چې د دوي مخې ته ودرېدلې وو او خو کاله ئې د دوي د حملو په وړاندې مقاومت وکړ. د دې ماتو خو طبیعي نتائج وو:

۱. د پښتنو په سيموکي د طالبانو پلويانو له هفوی نه دا غونښنه پيل کړه چې باید له حزب اسلامي سره روغه جوره او د ائتلاف په خلاف ګله جبهه جوره کړي.

پتی توطئی، بربنديي خبرې د حزب په ضد د طالبانو جنگ

۲- تورن اسمعيل ئې دې ته وهؤلو چي د طالبانو په خلاف له هغه استقامت نه عمليات پيل کړي.

۳- د طالبانو بهري حاميان ئې دې ته متوجه کړل چي طالبان په يوازي سر د ائتلاف په وړاندې مقاومت نشي کولی باید لدوی سره د نورو څواکونو د یو ئای کولو هڅه وشي.

امریکائیانو د ترکی او ازبکستان له لاري او پاکستان مخامنځ په جنرال دوستم کار وکړ او هغه ئې دې ته تیار کړ چي له طالبانو سره مرسته وکړي. د دوى ترمنځ د پاکستانیانو په وساطت خبری پيل شوې، طالبانو او د دوى پاکستانی ملګرو غوبنټل چي خبری آتری يوازي له جنبش سره وي له نورو سره ئې د توافق امکانات ضعيف ګنل، خو جنرال دوستم د دوى دواړو ائتلاف کافي نه ګنل او پدې ئې تینګار کولو چي حزب اسلامي او حزب وحدت هم پدې مذاکراتو کي شرکت وکړي او همدا خلور څواکونه دي ګډه جبهه جوړه کړي. پدې مرحلې کي خو مهمي پېښي رامنځ ته شوې:

الف: د ائتلاف څواکونو له سروبي نه پرته د کابل تولي سيمې تصرف کړي، دې فتوحاتو سخت مغور کړي وو، د سروبي د نیولو لپاره ئې هڅي پيل کړي، ټول توان طاقت ئې دې طرف ته متوجه کړ، ګنډمبر حملې ئې وکړي، خو تولي حملې ئې په شا وتمبېدې، د جلال آباد په قومندانانو ئې کار وکړ، ډېري پيسې ئې ورکړي. حاجی قدیر ئې دې ته چمتو کړ چي د حزب اسلامي په خلاف اقدام وکړي، په یوې مرحلې کي ئې د جلال آباد له لاري د حزب اسلامي د مجاهدينو د تلو راتلو په وړاندې خندونه راولار کړل، خود دې کار ادامه او په ډاګه د ائتلاف په څنګ کي د حزب په خلاف ودرېدل ئې ځانته ګټورونه ګنل، همدا راز ائتلاف، له حزب نه وتلى ځيني کسان دي ته وهؤول چي د دولت نه د دفاع په خاطر قومي قطعات جوړکړي، د حزب په ليکو کي په ضعيف النفسه قومندانانو کار وکړي ترڅو سروبي، تګاب او لغمان دوى ته تسلیم کړي. دي کسانو ته ډېري پيسې او

د حزب په ضد د طالبانو جنگ پتي توطئي، بربندي خبرې

وسلې ورکري شوي خو په خه کولو ونتوانبدل. د سروبي د نیولو هخي که خه هم د ائتلافي ادارې يوه اړتيا او مجبوريت وو، دوی ګمان کولو چي اصلې حریف ئې حزب دی که حزب له صحني ووچي د طالبانو چاره په آسانې سره کولي شي، خو دې کار له يوې خوا طالبانو ته فرصت ورکر چي ئان بېرته جورکري، له بلې خوا ئې په ټولو پښتنو کي جذبات راپارول او هغوي ئې د ائتلافي خواکونو د خطرناک مخکي تګ عواقبو ته متوجه کړل او دفاع ته ئې وهڅول.

ب: د هرات خواکونو د طالبانو په خلاف خپل عمليات تشدید کړل، لوړۍ خط ئې مات کړ، د فراه او نیمروز ولايتونه ئې ونيول، د لشکرګاه په لوري و خوچېدل، طالبانو لشکرګاه تخليه کړه، د طالب چارواکو وضعیت ډېر خراب وو. ماته د طالبانو د مرکزي شوري يوه غږي قصه کوله چې: ډېر بد حالت وو، د شوري اکثر غږي دې نتيجې ته رسیدلی وو چې مقاومت ممکن ندي، باید له حزب اسلامي سره خبره وکړو او له هغوي نه وغواړو چې راپاراندي شي او د دېمن مخه ونیسي، اکثرو خپلې بستري ټولولی او د تیبنتي په لته کې وو، خو خو داسي کارونه وشول چې قطعی او حتمي ماته ئې په بريا او فتحي بدله کړه:

لوړۍ: د جنبش طيارو د تورن اسمعيل په خواکونو سخته بمباري پیل کړه او د بادغيس له لوري ئې ځمکني بریدونه شروع کړل.

دوهم: د تورن اسمعيل په خواکونو کي د هراتيانو، فراری کندهارياني او هلمنديانو ترمنځ شخړه راولاره شوه، په يوه بلې اعتماده شول.

دریم: طالب چارواکو قومي مشران او سابقه قومندانان او عام خلک راغونه کړل او هغوي ته ئې وویل: که دفاع ونکړي سر، مال او ناموس مو په خطر کې دی، یوازي ملايان نه بلکه هیڅوک به خوندي پاتې نشي، د قومونو احساسات راپارېدل، دفاع ته چمتو شول.

د تورن اسمعيل په خواکونو ځمکني حمله پیل شوه، د جنبش هوایي

پتي توطئي، بربندي خبرې د حزب په ضد د طالبانو جنگ

بريدونو د دوي مرسته کوله، لومرۍ خط مات شو، په تعرضي ګروپونو کي بې نظمي خوره شوه، ټول په تيبيته شول، په غربي ولاياتو کي د تورن اسمعيل هغو مخالفانو چي دی ورسه تل او خو خله جنګدلي وو، د طالبانو ملګرتيا وکړه، ځای په ځای ئې د تورن اسمعيل په قطعاتو حملې پیل کري، پدوی کي ډېره مرګ ژوبله وشه، تورن اسمعيل د لومرۍ خط شاته دفاعي تدابير نه وو نيولى، ډاډه وو چي سبا بله ورڅه به هرومرو کندهار ته نتوخي او د لوی کندهار د فاتح لقب به ګتني. پدي طمع وو چي طالبان د ده په وړاندي مقاومت نشي کولي، په لنډو ورځوکي به د کندهار دفتحي جشن لمانځي او د ده په غاره کي به د ګلانو هارونه اچول کېږي!! د همدي لپاره د ده خواره واره قطعات په لومرۍ خط کي له ماتې نه وروسته په هيڅ ځای کي تم نشول، له فراه، شينډنه او بالآخره له هرات نه پداسي حالت کي د اسلام قلعه له لاري مشهد ته ووتل چي طالبان لا هرات ته نه وو رارسېدلې.

شينډنه او هرات د طالبانو په لاس کي پرپوټل، په بادغيس او غورکي هم د دوي بيرغونه اوچت شول. د دي سيمېي قومنداناتو له تورن اسمعيل نه ډېره بده خاطره درلوده، خو خوڅله ئې د دوي په سيمو لوبي حملې کړي وې، داسي ورځي ته سترګي په لاره وو.

د دي سوبې په نتيجه کي پنځه ولايتونه، د تورغندي او اسلام قلعه دوه سترښدونه، له ایران او ترکمنستان سره ټول سرحدات د شينډنه او هرات هوایي ډګرونه، ډېري پيسې او کافي وسائل، طالبانو ته په لاس ورغلل.

ج: د خلورو خواوو (حزب اسلامي، د وحدت حزب، جنبش ملي او طالبان) ترمنځ په اسلام آباد کي د پاکستانيانو په وساطت، مخامخ مذاکرات پیل شول. سعودي او امريكا هم د دي مذاکراتو ملاتې کولو، د سعودي سفير مذاکره کوونکو استاخو ته مېلمستيما ورکړه او هفوی ته ئې وویل: که تاسو په کوم حکومت توافق وکړ، موږ ئې په رسميت پېژنو!! امريکائيانو هم دي ته ورته اشاري

د حزب په ضد د طالبانو جنگ پتي توطي، بربندي خبرې

کولي. په مذاكراتو کي د بحث محورونه دا وو:

• ګه عمليات.

• د ګډ حکومت ترکیب.

طالبانو په لوړۍ سر کي یوازي په ګډو عملياتو ترکیز کولو او ويل ئې چي
د کابل له نیولو نه وروسته به د حکومت په هکله خبره کوو، خو دنورو خواوو د
تینګار په نتيجه کي د حکومت په سر خبرو ته تیار شول. پاکستانيانو په خو خبرو
تینګار کولو:

الف: ګه عمليات، خوداسي چي د حزب اسلامي څواکونه به د کابل په لوري
نه، بلکي د تګاب په لوري عمليات کوي!!

ب: په حکومت کي د دفاع وزارت باید جنرال دوستم ته وسپارلی شي.

ج: د مشرقي قوتونه به پدې عملياتو کي برخه اخلي، حاجي قادر لدوی سره
پدې هکله ژمنه کړي وه.

د حکومت او د وزارتونو د وېش په هکله توافق وشو، نيمائي وزارتونه د
جمهوري رياست په شمول طالبانو ته او پاتې د دفاع وزارت په شمول نورو ته
ورکري شول. پاکستانيانو هڅه کوله چي د دفاع وزارت دوستم ته ورکري شي.

د مذاكراتو او توافق خبر، په ناخاپي او غير رسمي توګه، ورڅانو ته
ورسېدو، سبا ته ورباندي تبصری وشوي، د طالبانو رسمي نطاق دا خبر تکذيب
کړ او وئي ويل: موږ نه له چا سره مذاکرات کړي او نه کوم توافق !!

د طالبانو دي درواغجن تکذيب مشوش کړو، د دوى له هيئت او د دوى له
پاکستاناني انهیوالانو نه مو پدې هکله پونتنه وکړه، د دوى څواب مزيده مشوش
کړو، دوى ته مو وویل: که غواړي پدې معاهدي عمل وشي، باید هغه رسمي
اعلان شي، خو طالبان او د دوى انهیوالان له اعلان سره موافق نه وو او پدې ئې

پتي توظئي، برندي خبرې د حزب په ضد د طالبانو جنګ

پينگار کولو چي له اعلان نه پرته دي گه عملیات پيل شي. خو داسي چي دحزب اسلامي ټواكونه به کابل ته د نوتلو نه ډډه کوي، د کابل بشار به یوازي طالبانو ته پربنودل کېږي!! مور به د تګاب په استقامت عملیات کوو!! د دې خبرو مقصد واضح وو، دې نتيجې ته ورسپدو چي په دغو مذاکراتو کي اخلاص او صداقت نشه، طالبان ولس ته دروغه وايي او له مور سره تګي کوي.

ایرانی دیپلوماتانو دا انکشافات خارل، د دې معاهدي عواقب ورته خطرناک برپنېدل، د ائتلافي ادارې پرپشانه وضعیت ورته داسي معلومېدو چي یوازي د طالبانو مقابله نشيکولي، د یوې گوي جبهې مقابله خو آخوته پرېړد. د حزب له ټینو کسانو سره ئې تماس ونيولو، یو کس ئې تهران ته وبللو، د کابل استاخېي ئې هم تهران ته وغونښت، دوي ئې په ډېره بېړه او عجله سره کښېنول، د تفاهم یو قرارداد ئې پدوی امضاء کړ او همدا خبره ئې ورڅانو او راډيوګانو ته وايستله.

حئيني کسان داسي ګمان کوي چي پدې کار سره د اسلام آباد مذاکرات مختل شول او له طالبانو سره خبری آتری په حساس پړ او کي په تېه ودرېږي، حال دا چي د اسلام آباد مذاکرات د طالبانو دروغهجنو خرګندونو او د بې نظيربوتو حکومت د چارواکو د غلط سیاست په وجهه لادمخه مختل شوی وو، مور د تهران له اعلان نه وروسته هم طالبانو ته وویل: که په خپلو ژمنو او تعهداتو ودرېږي او د معاهدي اعلان ته تيار وئ، مور تيار یو، زمور له لوري هیڅ مانع او اشکال نشه، خو هغوي دې ته تيار نشول.

له ربانی او مسعود سره مذاکرات

د کابل اداره له بدی ورخی سره مخامنځ وه، له هره اړخه ئې وضعیت خراب او پرپشانه وو، په سالنګ کي له جنبش سره، په بامیان کي د وحدت له حزب سره، د کابل په جنوب او لوپدیع کي له طالبانو سره او په ماھیپر او لته بند کي له حزب اسلامي سره په جګرو بوخت وه. په جنوب شرق، غرب او شمال غرب کي ئې جرۍ وتلى وي، له چهارآسیاب نه هم د یوې ناخاپې حملې په نتیجه کي په شا شوي وو، د جمعیت او شورای نظار ترمنځ اختلافات انتهاء ته رسپدلي وو، نه یوازي د ربانی د پلویانو په لیکو کي د مسعود په خلاف سخته کرکه او شدید نفرت لیدل کېدو، بلکي د شورای نظار په منځ کي هم د د په ضد مخالفتونه په زیاتېدو وو، ډېرو دی د بې مقصده او بې نتیجه جګرو د دوام عامل او د ټولو ماتو باعث ګڼو، دده له خام او ماشومانه سیاستونو نه ستري شوي وو. د کابل په بنار کي د امنیت چاری او د جګړو سوق او اداره د فهیم په لاس کي وه، د کابل اصلی واکمن دی وو چې له مسعود نه بېل شوی او له ربانی سره ملګری شوی وو. داکتر عبدالرحمن د شورای نظار معاون هم د ربانی خواته تللی وو. له مسعود سره د دوی د اختلاف یوه مسئله دا وه چې دوی له حزب اسلامي سره د تفاهم او روغې

پتي توطي، بربندي خبرې له ربانې او مسعود سره مذاکرات

جوري غونتونکي وو، مخصوصاً طالبانو د زياتدونکي فشار نه وروسته، خو مسعود لدې نه وبره درلوده چي د حزب اسلامي ټواكونه کابل ته داخل شي، دا کارئي د ئان لپاره په هغه متزلزل موقعیت کي خطرناك گيلو، گمانئي دا وو چي پدي سره له يوي خوا د کابل په منځ کي د ده په خلاف جوره شوي جبهه تقويه کېږي، له بلي خوا حزب اسلامي ته د مؤثر او رغنده رول ادا کولو فرصت په لاس ورخي. خود ده له مخالفت سره ربانې او د ده ملګرو او د ربانې د دولت عالي شورى دا پرېکړه وکړه چي د ايرانيانو په وساطت له حزب اسلامي سره روغه جوره وکړي او يوه توافق ته ورسېږي.

د هيئتونو تګ راتګ پيل شو، زه په سپيني شګي کي او سېدم، له هغه ئايه جلال آباد ته ولاړ او هلتنه مستقر شوم، مذاکرات داسي پړاو ته ورسېدل چي باید د حزب اسلامي له خوا وروستي پرېکړه شوي وي، د مرکزي شورى موجود غري مو د اهل الرأي په شمول د بحث لپاره راغونه کېل، درې ورځي طولاني غونډه وه، تفصيلي بحشونه وشول، د هېواد حالات، د جګرو وضعیت، بهرنۍ مداخلې، د متحاربو ډلو ماھیت، اهداف او بهرنۍ اړیکې ئې په تفصیل سره وڅېړل شوي، په پاڼي کي له ورونيو نه وغونښتل شول چي له لاندې وړاندېزونو نه يو غوره کړي او له هغه نه د ملاتې په خاطر خپل لاسونه او چت کړي:

- له طالبانو سره توافق.
- له جمعیت او ملګرو سره ئې موافقه.
- بي طرفی او مناسب فرصت ته انتظار.

د غونډي ټولو غړو د رأيو په اتفاق سره دا پرېکړه وکړه چي له جمعیت سره په خبرو توافق وشي:

الف: مؤقت حکومت.

ب: ملي اردو جوړول.

ج: انتخابات.

د غونډي ټول غري دي نتيجي ته رسيدلى وو چي له طالبانو سره نه پدغو اساسی او ضروري تکو توافق ممکن دي او نه په کومي بلی معقولي طرحی، د همدي لپاره په ټولي غونډي کي هيچا له طالبانو سره د مذاکراتو پلوی ونکړه. د حزب اسلامي په خلاف د طالبانو مسلسل جګرو، د دوى خصماني سیاستونو، له مذاکراتو نه انکار، په جګرو ټینګار او د نورو ډلو د حذفولو او ختمولو هڅه، دوى همدي قطعی نتيجي ته رسولی وو. د کابل له چارواکو سره د پرله پسي خبرو اترو او د ګن شمېر پلاوو د تلو راتلو نه وروسته پدغیطرحی توافق وشو:

د معاهدي متن

د ګران اسلام د مصالحو په خاطر او د هېواد د رواني حسامي وضعی په پام کي نیولو او د هغو خطرناکو تووطئو د شنډولو لپاره چي زموږ ملي یووالی او د هېواد ځمکنى بشپړیا تهدیدوي، د حزب اسلامي او جمعیت اسلامي پلاوو د ۱۳۷۴ کال د حوت په ۱۳ په لاندي موادو توافق وکړ چي د دواړو خواوو د مشرانو له امضاء او رسمي اعلان نه وروسته به نافذ او مرعى الاجرا وي:

۱. افغانستان يو داسي اسلامي هېواد دی چي په هغه کي به د وګرو د ژوند ټول اړخونه د اسلامي شريعت په رنګي تنظيم کېږي.

۲. د دي هېواد ټول قوانين او مقررات به له اسلام نه اقتباس کېږي، هیڅ داسي قانون او لایحه به د اعتبار وړ نه ګنل کېږي چي د اسلام له اساساتو سره مغایرت ولري.

۳. پدې هېواد کي به ټولي شخړي او مشاجرات شريعت ته محول کېږي، د شريعت پربکړه به وروستي پربکړه ګنل کېږي.

۴. د افغانستان اسلامي دولت له هیڅ طرف سره د هېواد د کورنيو او بهرنېو چارو په اړه داسي پربکړه او معاهده نشي ترسره کولی چي د اسلامي اساساتو

پتی توطئې، برښوی خبرې _____ له ربانی او مسعود سره مذاکرات
معاير وي.

۵. د افغانستان د اسلامي دولت جمهور رئيس د هپواد مشر او د ملي
يووالى نښه ګنډل کېږي چې د هپواد چارۍ به د اسلامي احکامو سره سم منځکي
بيابي.

۶. د وزیرانو شورى به د افغانستان د اسلامي دولت د يوازنې او متحد
اجرايې هيئت په حیث د صدراعظم تر مشرتابه لاندي کارکوي.

۷. د دولت رئيس او صدراعظم به د خپلو صلاحیتونو په محدوده کې د
هپواد چارۍ په مخ بيابي، په کومي قضيې کې د عدم توافق په صورت کېي به
نوموري قضيې د دولت رئيس، صدراعظم او د کابينې ګډي غونډي ته وړاندی
کېږي.

۸. کابينه د تعیین شوو صلاحیتونو په چوکات کې د صدراعظم تر مشرتابه
لاندي په تولو سیاسي، اداري او اجتماعي چارو کې د پربکرو مرجع ده.

۹. د انتخاباتو د خرنګوالي او کييفت په هکله به د انتخاباتو مستقل او
باصلاحيته کميسیون وروستي پربکړه کوي.

۱۰. د مؤقت حکومت په دوران کېي به د حکومت تګلاره، د هپواد کلنۍ
بودجه، اداري لوائح او مقررات د کابينې په غونډو کېي تصویب کېږي.

۱۱. د حکومت د تګلاري، د هپواد د کلنۍ بودجى او د اداري لوایحو او
مقرراتو په اړه د کابينې پربکړي به د منظوري او توشیح لپاره جمهوري ریاست ته
وړاندی کېږي.

۱۲. د کابينې پربکړي او د مأمورینو د عزل او نصب هغه وړاندیزونه چې د
جمهوري ریاست منظوري ایجادوي، يوازي تر یوې میاشتی پوري د مجدد بحث
او بیاکتنې لپاره خنډ بدی شي.

له ربانی او مسعود سره مذاکرات پتی توطئی، بربنه‌ی خبرې

۱۳. د بانک نوچونو طبع او مربوطه قرارداد ئې د مالیې وزارت په وړاندېز، د کابینې په پرېکړه او د جمهوري ریاست له موافقې نه وروسته ترسره کېږي.

۱۴. د ملکي او عسکري لوړ رتبه مأمورینو د عزل او نصب صلاحیت به د جمهور رئیس په واک کې وي چې د مربوطه وزارت په وړاندېز او د صدراعظم له تائید نه وروسته به ترسره کېږي، د دغو مأمورینو د عزل او نصب مراتب به د صدارت د دفتر له لاري د منظوري لپاره جمهوري ریاست ته محول کېږي.

د جمهور رئیس صلاحیتونه

۱. د ستري محکمي د قضاتو عزل او نصب، د هېواد د مقرراتو مطابق.

۲. جمهور رئیس د هېواد د مسلح ټواکونو اعلى قومندان ګنډل کېږي چې د سولي او جنګ حالت به د کابینې یا اسلامي شوری په مشوره اعلانوي.

۳. د اسلامي شوری د غونډو افتتاح او اختتام.

۴. د ملي یووالی تحکیم، د هېواد د ځمکنى بشپړتیا ساتنه، د هېواد او ولس له ګټو نه دفاع، د افغانستان د استقلال، خپلواکي او اسلامي هویت حفاظت.

۵. د شريعت له احکامو سره سم د مجرمینو د اعدام له پرېکړو سره موافقه یا د هغوي لغو.

۶. د دي معاهدي له روحيې سره سم په نورو هېوادونو کې د افغانستان د سياسي استاخو او په بین المللې ټولنو کې د هېواد د دائمي استاخو ټاکل او په افغانستان کې د نورو هېوادونو د سياسي استاخو اعتبار ليک منل.

۷. د دي معاهدي مطابق د لوایحو او مقرراتو توشیح او د بین المللی معاهدو امضاء.

۸. د جمهور رئیس د وفات په صورت کې به د ستري محکمي رئیس، د نوى

پتي توطئي، برندي خبرې له ربانۍ او مسعود سره مذاکرات

جمهور رئيس تر تاکل کېدو د جمهوري ریاست چاری په مخ بیائی.

۹- جمهور رئيس کولی شي د خپلو صلاحیتونو ئیني برخی نورو قانوني
مراجعوته انتقال کړي.

۱۰- د پاتې هغو صلاحیتونو ممارست چي قانون په ګوته کړي.

د صدراعظم او کابينې صلاحیتونه

۱- د حکومت د داخلې او خارجي تګلاري تسويد، تصویب او تطبیق، د دې
معاهدي مطابق.

۲- د وزارتونو، مستقلو ریاستونو او اجتماعي ادارو د چارو اداره، تنظيم
او نظارت.

۳- د مقرراتو مطابق اداري او اجرائي تصاميم نیول او د تطبیق چاری ئې
سنبلوول.

۴- د دې معاهدي مطابق د هېواد کلنۍ بودجه تصویبول، د مالي چارو
اداره، د هېواد د اقتصادي انکشاف لپاره مناسب تصاميم نیول او له تولو مالي
زېرمونه پدې اړه سمه استفاده کول او ډاډمن او با اعتباره مالي سیستم
ایجادوں.

۵- په بین المللی تولنوکي د هېواد له او چتو گتو نه دفاع او د ملکونو په
سطحه د قراردادونو، موافقو او د اقتصادي او عمراني توافقاتو مناقشه او
تصویب. تولي هغه موافقې به د صدراعظم له خوا امضاء کېږي چي د موافقې بل
طرف حکومت وي.

په حکومت کي د هري ډلي موقعیت

• په مؤقت حکومت کي جمیعت اسلامي ته لاندی ادارې سپارل کېږي:

جمهوري ریاست، خارجه وزارت، داخله وزارت، لوی درستیزوال.

- حزب اسلامي ته.
- عظمى صدارت، د دفاع وزارت، د ماليي وزارت، د خارجه وزارت معينيت، د داخله وزارت معينيت.
- د دواړو خواوو هر هغه متحد تنظيم ته دوه وزارتونه منل کېږي چي پدې تړون او نوي نظام کي شاملېږي.
- د مؤقت دولت د کار موده له شپړو میاشتو نه تريوه کاله پوري ده، چي په همدي مودي کي به انتخابات ترسره کېږي. مؤقت دولت مؤطف دي چي د همدي مودي په ترڅ کي، د انتخاباتو د باصلاحیته او مستقل کمیسيون په ذريعه د انتخاباتو کار تکمیل کري، پدې کمیسيون کي به د دواړو خواوو استاخې او د اعتماد وړکسان غږیتوب لري.
- که مؤقت دولت د خاصو معاذيرو په وجه د انتخاباتو په اجرا بریالۍ نشو نو د دواړو خواوو په توافق به نوي اداره جوړېږي او قدرت به له مؤقت دولت نه هغې ته انتقالېږي.
- د هر ولایت اداره به هغه تنظيم ته سپارل کېږي چي ترنورو په هغه ولایت کي زيات نفوذ لري، نور تنظيمونه به د چارو په سنبلولو کي له هغه سره مرسته کوي.
- اسلامي اردو او د پليسو قطعات به د دواړو خواوو له افرادو نه جوړېږي، د کابل بنار او نورو مهمو بنارونو او د لویو لارو امنیت به د دواړو طرفونو دګډو امنیتی ټواکونو له خواتامین کېږي.
- اسلامي شوری به جوړېږي ترڅو په عبوری مرحلې کي د هېواد د پارلمان په حیث عمل وکړي. د دې شوری مربوط لوایح به د دواړو خواوو له استاخو نه جوړ کمیسيون تصویبوي.

د حکمتیار امضاء د ربانیامضاء

هیئتونو فیصله و کړه چې دا معاهده به د جمعی په ورځ د ۱۳۷۵ کال د جوزا د میاشتی په ۴ نېټې په ماھیپر کې امضاء کېږي. زه د غونډي ئای ته په خپل وخت ورسېدم، مسعود غوبنتل چې له ربانۍ نه مخکي له ماسره وګوري، د لیدني څو برخې د یادونې وړدی:

- غوبنتل ئې د دفاع وزارت ده ته وسپارلى شي او د امنیت وزارت په خپل حال پاتې شي او د ده دلي په واک کې وي.
- که دا دواړه وزارتونه ده ته ورکړي شي نودی به خپل صداقت او اخلاص ثابت کړي او د یوه سپاهي په حیث به عمل کوي.
- د خبرو په وخت کې څو خله ژړه غونئ شو او په ستړګو کې ئې اوښکي ورغمبدی.
- ويل ئې: ماکه بنه کړي وي که بد خو توانبدلى یم چې له کابل نه دفاع وکړ.

ما ورته وویل:

- ويش د هیئتونو له خوا شوی، له دوو برخو نه د یوې انتخاب تاسوته سپارل شوی وو، تاسو د جمهوري ریاست برخه انتخاب کړه، که وزرات دفاع غواړي نو دوهمه برخه غوره کړئ، زموږ له خوا هیڅ مانع نشته، خو د دفاع وزرات او جمهوري ریاست یوه تنظیم ته نشو ورکولی.
- د امنیت وزارت انحلال او د یوه اطلاعاتي ریاست ترسطحی د هغه محدود دول ضروري ده، په همدي خبرې هیئتونو توافق کړي، دا وزارت له یوې خوا په ولس کې ډېر بد نوم لري، له کمونست رژیم نه پاتې اداره ده، ټول پرسونل ئې کمونستان دی، له بلې خوا د همدي ادارې شرارتونو دا جګړي راولاري کړي.

له ریانی او مسعود سره مذاکرات پتی توطئی، بربنای خبرې

• ما ته ووايچي تا له کابل نه د چا په مقابل کي دفاع کري، د کوم خارجي
حواک په مقابل کي؟ رائے اوسم د دې خبرو وخت ندي، دفاع کونکي او
جنگ کونکي معلوم دي!!

• موږ په ماتې کښتی، کي درسره سورېرو، له خطسره د ګډي مقابلې لپاره
کابل ته درومو، نه د خه امتیازاتو لاس ته راوړو لپاره، که پدې طرحی قانع
نیاست حکومت ئې ستاسو، راشئ په ګډي جبهې او شپږ میاشتی وروسته
انتخاباتو باندي توافق وکړو.

د خبرو په دوران کي خو څلله نفراغي چي استاد راغلی او منظر دی، هر
څل د مسعود له خوا په ډېره بي اعتمانۍ خواب شو چه صبر وکړئ، زموږ خبری
ندی تمامی شوې. د ده حواب د دوى د واړو د مناسباتو بنې غمازي کوله!!

د معاهدي د امضاء په وخت کي د جګړي له لوړۍ خط نه مسلسل مخابره
کېده چي د بند غازی په لوري زموږ لوړۍ خط مات شوي، د طالبانو حواکونه
مخکي راروان دی، قطعات خواره شوي، خوک مقاومت نه کوي. د ریانی او
مسعود حالت ډېر زیات پربشانه وو، داسي معلومېده چي طالب حواکونه به یو
څل بیا بندغازی او بتخاک نیسي او تر پلخخې پوري به رسپېږي. مخکي څل هم
طالبانو دا سیمه نیولی وہ او جګړه پاخه سړک ته رسپېدلی وہ خوناخاپې د طالبانو
مشهور تعرضي قومدان، ملا مشر، په بتخاک کي د زاره ګمرک په سرای د
بمباري په ترڅ کي په قتل ورسپدو، د د ناخاپې مرګ د طالبانو لپاره ستړگذار
وو، په همدي سره د طالبانو د تعرضي تولګيو روحيه ماته شوه، له جګړي ئې لاس
واخست او له سیمې نه په شا شول.

د دې وپرونکو راپورونو په اورپدو سره مسعود ما ته مخ کړ او وئي ويل:
زه دقیقه اطلاع لرم ... په خپله طالبانو راته ویلي چي بت خاک ته له رسپدو
وروسته موږ په کابل د حملې اراده نلرو، د لته بند له لاري په سروبې حمله کوو...
تاسو باید خپل قوتونه بتخاک ته راولېږئ ترڅو د دوى مخنيوی وشي!! ماورته

پتی توطئی، بربنديي خبرې _____ له ربانی او مسعود سره مذاکرات

وویل: که ستا راپور دقیق وي که نه! موب له کابل نه دفاع کوو، خود دې امکان ډې ضعیف دی چې طالبان به د بتخاک له لاري په سروبی حمله کوي، زه دا غوره گنیم چې د چکړی او خرد کابل له لاري په طالبانو حمله وشي، پدې سره د دوى اکمالاتی لار قطع کېږي او د لوړۍ خط ګروپونه ئې محاصره کېږي.

په هماګه شپه، د بې بې سې او امریکا غړ له خوا د "ماهیپر معاهده" اعلان شوه، طالبانو ګمان نه کولو چې حزب او جمعیت دي په خپلو منځونو کې روغه جوره وکړي. دوى تل د نورو ډلو له اختلافاتو نه استفاده کړي، کله له یوه سره ملګري شوي بل ئې تکولی او کله له بل سره یوڅای شوي د پروني ملګري د تکولو لپاره! پدې اعلان سره د دوى روحيه هومره مړاوې شوه چې په سبا ئې د چکړي له خوا د حزب اسلامي د مجاهدينو د یوه معمولی حرکت په نتیجه کې توله سیمه پربنوده، له بندغازی نه ۴۵ کیلومتره په شا شول، له "مس عینک" نه هم ووتل، که پدې ورڅ د چهارآسیاب له لوري عملیات شوي وي او د دوى تنبټدونکي قطعات تعقیب شوي وي تر لوګر پوري له تولی سیمی نه وتل.

کابل ته تګ

د کابل چارواکو تینګار کولو چې موب ډېر ژر کابل ته راشو، خو موب غښتل چې لوړۍ د حزب اسلامي کافي شمېر قطعات ځای په ځای شي بیا موب ولار شو. د قطعاتو د ځای په ځای کېدو په هکله مسعود خنډونه راولادپول، د هغو ځایونو له خالی کولو ئې ډډه کوله چې د خبرو آترو په ترڅ کې په نښه شوي وو.

مسعود د دفاع وزارت غښتو، ربانی د خپل جمهوري ریاست لپاره هغه برخه انتخاب کړه چې د دفاع وزارت پکي شامل نه وو، مسعود لدې معاهدي نه ناراضه وو، په خپل هیئت هومره غوشه وو چې د داکتر عبدالرحمن د نیولوحتی ترور فیصله ئې کړي وه، غښتل ئې دا معاهده تخریب کړي، د ربانی پلویانو د ده له شر نه د خلاصېدو لپاره پدې تینګار کولو چې موب ژر کابل ته ورشو. ويل ئې

چي د قطعاتو د ئای په ئای كبدو مشكل به ورو ورو حل شي.

د ایران گن شمېر هيئتونه جلال آباد او بیا لغمان ته راغل، دوي له يوي خوا
د روغي جوري پلوی کوله خو له بله پلوه پدي ناراضه وو چي د اهل تشيع احزاب
په مذاکراتو کي شامل ندي او په حکومت کي په زړه پوري برخه نده ورکړي شوي.
حدادي د ایران سفیر ما ته په لغمان کي وویل:

• مسعود د دفاع له وزارت نه لاس نه اخلي.

• شيعه احزابو ته اعتنا نده شوي، هغوي د زراعت او امور اجتماعي په شان
وزارتونو باندي نه قانع کېږي !!

• ما ورته وویل: پکاره ده د دې معاهدي د مخالفت په ئای ملاتړ وکړي، هکه
ستاسو د هلو څلوا په نتیجه کي ترسره شوي. مسعود قانع کړئ چي د دې
معاهدي مخالفت ونکړي او دا آخری چانس له لاسه ورنکړي. د اهل تشيع د
تنظيمونو قانع کول د ربانی کار دی، هغه کولی شي داخله وزارت یا کوم بل
کلیدي وزارت ورکړي. که تاسو مرسته وکړي د هغوي مشکل په آسانې حل
کېږي.

د مسعود له سرغړونو او د ایراني سفیر له خرګندونو نه مي احساس کړه چي
د دې معاهدي په وړاندي ډېر خندونه شته او بنائي په کابل کي له ډېر ستونزو
سره مخامنځ شو. خو ما بله چاره نه درلوده، په خدای مي توکل وکړ او کابل ته د
تلو فيصله مي وکړه. د ۱۳۷۵ کال د سرطان ۲ د چهارشنبې په ورځ، کابل ته زما
د تلو او استقبال بندو بست شوي وو، د کابل بناريانيو ډېر تود او بي نظيره
استقبال وکړ، په زړهاوو کسان د ماهیپر تنګي له خولی نه د بنار ترمنځ پوري د
سړک دواړو خواوو ته ولار وو، لاسونه ئې خو Howell او د تکبیر ناري ئې و هلۍ.

پدی ورځ د طالبانو له خوا، د کابل بنار په گن مېشت و سیمو او هغو ځایونو
چي خلک استقبال ته راوتلى وو ډېري راکتى وورپدی او ډېره مرګ ژوبله وشه، له

پتی توطئی، بربنديي خبرې _____ له ربانی او مسعود سره مذاکرات

مسئوليتو نه می د ويشتل شوو راکتيو د شمېر او د مرګ ژوبلي د اندازې په هلكه
پوشتنه وکړه د دوى له خرگندونو او له وروستيو راپورونو نه راته معلومه شوه
چې:

الف: مرګ ژوبله هومره نه وه چې کابل راډيو او تلویزیون ویلی وو.

ب: په اصل کي طالبان د کابل له لوري د راکتيونو ويشتلو ته هخول شوي وو.

ج: د کابل له خواصو ځایونو نه چې د مسعود خاص قطعات پکي مستقر
وو، هم د طالبانو لوري ته راکتيونه ويشتل شوي وو (او هغوي ئې عکس العمل ته
هخولی وو) او هم د کابل په لوري، ترڅو د طالبانو په خلاف حساسیتونه مزید
تحریک کري. ما هیڅکله ګمان نه کولو چې د کابل چارواکي به داسي رذالتونه هم
جائز ګنۍ او د تبلیغاتي اهدافو لپاره به د هغۇ مظلومو کسانو قرباني کول روا
ګنې چې د دوى په خنګ کي او د دوى ترسلاط لاندې ژوند کوي.

زه په کابل کي درې میاشتی پاتې شوم، د سرطان له ۲ نه د میزان تر ^۴ پوري
او د میزان په ^۵ کابل د طالبانو په لاس کي پربووت، د دې لنډي مودې مهمي
پېښي دا وې:

۱. ما د حکومت تګلاره په کابینې کي مطرح کړه، د رأيو په اتفاق تصویب
شوه، د ربانی له نظره تپه شوه، دوه اساسی ملاحظات ئې درلودل، غوبنتل ئې د
کشمېر او چین په اړه خه ونه ویلی شي، ترڅو د دوستان، مسکو او ډهلي
ناراضه نشي، ما دا برخې حذف کړي او په عوض کي مې په عامه صيغه چې ده ته
هم د منلو وړ وي خه ولیکل، د راډيو او تلویزیون له لاري خپره شوه، سبا ته
مسعود له بې سې سره مرکه وکړه او وئي ويل: دا "تګلاره" د حکمتیار شخصی
نظر وو، له موږ سره پدې هکله مشوره نده شوي...!! پدې مرکې سره مسعود د
خپل زړه براسي بهر راوایستې او خلکو ته خرگنده شوه چې دی لدې یووالی
ناراضه دی او د معاهدې ماتول غواړي.

له رباني او مسعود سره مذاكرات _____ پتي توطئي، بربندي خبرې

دا غوره گنیم چې د تګلاري مکمل متن ستاسو مخي ته کېږد:

د تګلاري بشپړ متن

السلام عليكم و رحمة الله و بركاته

الحمد لله و كفى و سلام على عباده الذين اصطفى و بعد:

ان الحكم لله امرا لا تعبدوا الا اياه ذلك الدين القيم و لكن اكثرا
الناس لا يعلمون.

تلك الدار الآخرة نجعلها للذين لا يريدون علوا في الأرض ولا فسادا
والعاقبة للمتقين. صدق الله العظيم.

درنو هېواد والو!

د الله د دین سرتپرو سپاهیانو !

ورونيو او خويندو!

زمور گران هېواد، یو څل بیا د خپل لرغونی تاريخ یو بل حساس پړاو پیل
کوي. جګړه ورو ورو خپل خای د سولی بهيرته پرېږدي، په جګړي د اصرار او
تینګار منطق خپل پلویان له لاسه ورکوي او د سولی په کاروان کي ځانته خای
لتوي، لکه څنګه چې پرون زمور مؤمن ملت د جګړي په هغه لوی تاریخي
آزمیښت کي، اتلو جنګیالیو ته اړ وو، نند سولی، روغی جورې او د هېواد د بیا
رغونی اتلانو ته ضرورت لري.

د جګړي له کړغېنو نتائجو نه د هېواد ژغورنه او په ملك کي ډاډمن امنیت
تامینول او د سولی په هګرکي اتلولي، بې له شکه تر جګړي دروند او گران کاردي
او تر جګړي زیات همت او شهامت غواړي. ډېرسان جګړه کولی شي خو د هغو
کسانو شمبر ډېر کم دی چې د سولی او خبرو آترو له لاري د خپل مقدس جهاد د

پتی توطئی، بربنديي خبرې _____ له ربانی او مسعود سره مذاکرات

اهدافو د ترلاسه کولو درایت او حوصله مندي ولري.

حقیقت دا دی چې د جګړو په وجه نن زموږ ملت له سترو سترو کړاوونو سره مخامنځ دی، که په هېواد کې بې امنیتی ده، لوبيي لاري خوندي ندي، د شر او فساد څوکونه د بې وزلو خلکو په سر، مال، پت او عزت د تېرى جرأت کوي، ظالمان زړه ور او مظلومان په خوف او وېړه کې دي، فقر، لوړه، قحطی او قیمتی انتهاء ته رسپدلي، د واحد افغانستان د تجزيې لپاره هخي روانی دي، له بهرنې زموږ په کورنيو چاروکي لاسوهني کېږي، داسي منظمه اسلامي ملي اردو نلرو چې بهرنۍ لاسوهني دفع کړي او د هېواد د کامل يووالۍ ساتنه وکړي، د بېلو بېلو مستقلو سیاسي، اجتماعي او فوئي څوکونو هغه هخي شنډۍ کړي چې غواړي ترڅيل تسلط لاندې خپلواکي سیمي ولري، مستقل داخلې او خارجي سياست اعمال کړي، ځانګړي فوچونه ولري او د یوه قوي مرکزي حکومت د جورې دو مخنيوی وکړي. که مجاهدين ندي توپنډلي سالمه اداره جوړه کړي، اسلامي نظام قائم کړي، اجتماعي عدالت تأمین کړي، د هېواد د بیا ودانلو لپاره اقدام وکړي، مفسد عناصر په خپل ئای کښېښو، د ولس په زخمونو پتی کېږدي او د دوی دردونه دوا کړي، د دې ټولو مصیبتونو اصلی عامل جګړه ده.

وروښو او خويندو!

لا تراوشه زموږ د یونیم ملیون شهداوو لوی آرمان ندي تر سره شوی، زموږ په هېواد کې هغه اسلامي نظام ندي قائم شوی د کوم لپاره چې زموږ بايمانه مجاهدينو د خوارلس کلنۍ نابرابری جګړي ټولې ستونزی او کړاوونه وګالل او خپل سرونې ئې د الله په لاره کې د همدې آرمان لپاره نذرانه کړل. دا به لویه اشتباہ وي چې خوک یوازی هغې ټولنې ته اسلامي ټولنې ووايې چې واکداران ئې مسلمان وي او شعارونه ئې اسلامي. په حقیقت کې اسلامي ټولنې هغه ده چې هلته د الله دین حاکم وي، شريعت نافذ او حدود جاري وي، داسي ډاډ من امنیت تأمین شوی وي چې هیڅوک د چا په سر، مال او عزت د تېرى جرأت ونشي کړي، حاکم او

محکوم د خدای دین ته منقاد وي او شخري الله او د هغه رسول ته راجع او د شريعت مطابق حل او فصل شي، واکداران د ولس په خونبه له جبر، زور او تزویر نه پرته د ملت د خرگند بيعت په نتيجه کي و تاکل شي، د قدرت واکي ئې د صالح، متقي او امين او ترقولو د غوره کسانو په لاس کي وي، واکداران د ولس باداران نه بلکي خادمان وي، بيت المآل ورپا غنيمت و نشمپري، بلکي هغه ستر الهى امانت و گنې او په هغه کي ناروا تصرف د خان يا د خپلي ډلي په گئه حرام و گنې، واکمنان خلک د خان غلامان و نگنې او د هغوي په سر، مال او عزت د لوبي کولو حق ئاتنه ورنکړي، هيڅوک د شرعى محکمي د واضح حکم نه پرته تعقیب، زنداني او مجازات نشي، د جرم په مقابل کي یوازي مجرم مؤاخذه شي او مجرم نه یوازي هغه جزا ورکري شي چې شريعت په تاکلې او شرعى محکمي ئې حکم ورکري، ملت له واکدارانو نه د تولو تصرفاتو او کرو ورو په هکله د پونتنې او محاسبې حق ولري او د ولس فرد فرد د دوى په غلطو او ناروا اجراءاتو د اعتراض کولو او د حق خرگندولو له کاملي آزادي نه برخمن وي، د استبداد، اختناق او تبعيض ټول مظاهر ختم او د انسانانو ترمنځ د ژبي، رنګ، نسب او اجتماعي حیثیت په وجه تفرق او امتیاز حرام و گنلى شي او ټول و گړي د یوه بل ورونه او د شريعت په وړاندې برابر وشمپرلې شي.

وروښو خویندو!

په کومي ټولني کي چې د بې وزلى او مظلوم حق تر پښو لاندي شي، د هغه غږ په سينه کي خفه شي، د هغه په سر، مال او عزت تېرى وشي، خود استغاثي لپاره روئ او زړه سوانده مرجع ونشي موندلې، د زور او د زر خاوندان د فرد او د اجتماع په حقوقو له خرگند تېرى سره له مواخذۍ او نيوئي نه خوندي او واکمنان له دوى نه وېره ولري او د دوى د ارضا لپاره سیاسي، اجتماعي او ملي رشوتونو ورکولو ته اړ وي او چيرته چې د الله دين په کامله توګه او د ژوند په ټولو اړخونو کي حاکم نه وي، الهى عدالت او ډاډ من امنیت نه وي تأمین شوي،

پتی توطئی، بربنديي خبرې _____ له ربانی او مسعود سره مذاکرات

که خه هم د داسی تولني زعما او واکداران خانته مسلمان ووايي او په خپل شخصی ژوند کي په اسلام عمل وکړي، خو دي تولني ته په هيڅورت کي اسلامي تولنه نشو ويلى.

زما د ايمان او عقیدي ورونو!

راخى چي د يوې واقعی اسلامي تولني د جورو لو لپاره ملا وترو، صادقانه تعهد وکړو چي خپل مظلوم او بې وزلى ولس به له روانو دردونکو ستونزو او کپاونو خخه ژغورو، جګړه به د تل لپاره پای ته رسوو، تل پاتې ډاډ منه سوله به په خپل جنګ ځپلی هېواد کي تأمينوو، د شر او فساد د ځواکونو په خلاف به د صالح متقى او مؤمنو قوتونو مستحکم او تینګ صف جوروو او د خپل وران ملك د ودانولو لپاره به یوه بل ته د وروری او ګه کار لاس ورکوو، د الله په نامه ژمنه وکړو چي له دي نه وروسته به زموږ رقابت او تنافس، د وسلې په زور د قدرت او امتیازاتو تر لاسه کولو لپاره نه، بلکه خپل دردېدلی ولس ته د خدمت او په هېواد کي د سولي د تأمين په لارکي وي.

درنو وطنوالو!

ما غوبنتل چي په یوه غير منتخب حکومت کي هيڅکله برخه وانخلم، تل مي وړاندیز دا وو چي د تولو ترمنځ د تفاهم له لاري دي په یوه داسی مؤقت حکومت توافق وشي چي له منل شوو با ايمانه شخصیتونو خخه جوړ شوي وي، مشران په کي برخه وانځلي، د همدي حکومت تر اشرف لاندي، د سولي او امنیت په فضا کي، په همدي مؤقتی مودي کي انتخابات ترسره شي او قدرت یوه منتخب اسلامي حکومت ته انتقال شي او پدې ترتیب زموږ په هېواد کي د مسلحو رقابتونو ځای، مسالمت آميز سیاسي رقابتونه ونیسي، د جګړو، کودتاګانو او مسلح انقلابونو سلسه د تل لپاره پای ته ورسپېږي. خو لکه ځنګه چي خبر یاست د اوږدو خبرو آترو نه وروسته، د جوزا د میاشتی په خلورمی نېټې، پر یوې داسی معاهدي امضاء وشهه چي د هغې په اساس به د مؤقت نظام د دولت

رئيس محترم استاد برهان الدين ربانی او د عظمي صدارت دنده به زما په غاره وي، په مؤقت حکومت کي به تولو ډلو ته د شرکت بلنه ورکول کېږي، ګه فوچ او ګه امنیتي ټواک به جوړېږي، پدې مودې کي به د مؤقت حکومت تر نظارت لاندي، د یوه مستقل انتخاباتي هيئت په ذريعه، د سولي او امنیت د تأمین په صورت کي انتخابات ترسره کېږي او که انتخابات وڅنډېدل، نو د مؤقتی مودې په پای کي به قدرت یوه نوی حکومت ته انتقالپري. په اصل کي مؤقت حکومت د ضرورت په وجه د منتخب اسلامي حکومت لپاره د مقدمې په حیث منل شوي. موږ د راتلونکي منتخب اسلامي دولت لپاره په لاندي میثاق توافق کړي:

- د افغانستان په اسلامي دولت کي مطلق حاکمیت الله لره مختص دي او د قضایاوو د حل او فصل یوازینې او وروستۍ مرجع د الله(ج) کتاب او د رسول الله (ص) سنت دي.
- په اسلامي افغانستان کي یوازي د هغه چا سلطه او واکمني جائز او قانوني گنل کېږي چې:
 - الف: په ما انزل الله حکم وکړي.

ب: د ولس د اکثریت له تائید نه برخمن وي او د هغې انتخاباتي عملیې له لاري د ملت د اکثریت په رأیه انتخاب شوی وي چې اساسی قانون به ئې مشخص کوي، هیڅ فرد او ډله حق نلري د زور له لاري، د ولسي د استعمال او د داخلی او یا بهرنې ټواک په اتكاء قدرت ترلاسه او په ولس حکومت وکړي.

- د افغانستان اسلامي دولت به شورایي نظام لري چې منتخب رئيس به ئې د ملي یوالی رمز او د هېواد د اجرائیه قوې رئيس وي.
- د هېواد د مقرراتو او لوایحو وضع، د دولت د بودجی او خط مشی تصویب او د هغه په اجراءاتو نظارت د شوری د غونډي له صلاحیتونو خخه دي.
- په اسلامي دولت کي د تولو قوانینو، مقرراتو، مناهجو او سیاستونو

پتی توطئی، بربنديي خبرې له ربانی او مسعود سره مذاکرات

يوازني مرجع اسلامي شريعت دي.

- د افغانستان په اسلامي دولت کي قضائيه قوه کاملاً مستقله ده چي وظيفه ئې د شريعت تنفيذ، د عدالت تأمین او د فرد او اجتماع له حقوقو نه دفاع ده.
- قضائيه قوه حق لري چي د هري هغې فيصلې او قرار ابطال اعلان کري چي د شريعت مخالف وي او ياد وگړ او اجتماع مسلم حقوق تر پنسو لاندي کړي، هر فرد او ډله کولی شي د داسي فيصلو او پرېکړو د ابطال لپاره محاكموته مراجعيه وکړي.
- د اسلامي دولت قول اتباع د هېواد د قوانينو په وړاندي مساوى او يو شانته حیثیت او اعتبار لري او له هر راز تبعیض او امتیاز نه پرته له قولو هغو سیاسي او مدنۍ حقوقو او امتیازاتو خخه برخمن دي کوم چي بین المللې اعلامي او پرېکړي ئې د وګړو او احزابو لپاره لازمي گنۍ او اسلامي شريعت ئې تائیدوی.
- د افغانستان په اسلامي دولت کي د هېواد قولو اتبعو ته هر راز سیاسي آزادی، د بيان آزادی او د اجتماعاتو د تدویر او د احزابو او قولنو د تشکيل د آزادی په شمول، د شريعت په حدودو کي مکفول او مضمون ده، خو هیچا ته به د دي اجازه نه ورکول کېږي چي لدې حق نه په استفاده سره د ملي یووالی د تضعيف او د هېواد د استقلال او خپلواکي د تهدید او د افغاني قولني اسلامي هویت ته د تاوان رسولو په لار کي ناوره استفاده وکړي.
- د افغانسان اسلامي دولت او د هېواد مؤمن اتباع په کلكه هڅه کوي ترڅو د اسلامي جهاد اهداف تحقق ومومي او د ملت جهادي روحيه حفظ او هغې ته مزيد ارتقاء ورکړو. د هېواد د استقلال او خپلواکي نه د دفاع په خاطر او د قولني د ملي یووالی او د اسلامي هویت د ساتني لپاره به د افغانی جامعی فرد فرد مکلف وي چي د عسکري خدمت قانوني دوره تر سره کري.
- درنو هېوادوالو!

له ربانی او مسعود سره مذاکرات پتی توطئی، بربنای خبرې

مؤقت حکومت ته چې د نوموري معاهدي د تطبيق ترڅنګ کوم ستر ستر فوری وظایف په مخکي دي او پکار ده د خپل لنه عمر په موده کي ئې تر سره کړي، کولی شم پدې ډول ئې راخلاصه کړم:

د امنیت د تأمین په برخه کې

د جگړي فوری او دائمي خاتمه، په مرکز او اطرافو کي د ډاډ من امنیت تأمین، د لارو پرانیستل او د دولتي منظمو خواکونو له خوا په لارو کي د مسئون تګ راتګ شرایط برابول. دې اهدافو د تحقق لپاره غواړو چې:

الف: تولی ډلي د سولې لدې بهير سره یو ئای شي، دا معاهده تائیدکري او په مؤقت حکومت کي عملاً برخه واخلي.

ب: ګډه ډاډ منه امنیتی قوه جوړه شي ترڅو د بنارونو او لویو لارو امنیت د همدي قوي په ذريعه تأمین شي.

ج: بنارونه او کلې له وسله والو ډلو خخه تخليه شي.

د: هغو کسانو ته سخته سزا ورکړي شي چې خلک زوروی، وېړه او خوف اچوي، شوکي کوي او د بې وزلو خلکو آرام ژوند تهدیدوی.

د دفاعي چارو په برخه کې

د هېواد د خپلواکۍ، استقلال، ځمکنۍ بشپږتیا او ملي حاکمیت نه د دفاع لپاره مکلف یو چې منظم اسلامي فوچ جوړکړو. په کار ده ملي فوچ د پخوا په شان د مکلفیت د دوری له لاري جوړ شي او په دې ترتیب د افغان ولس د هر فرد عسکري روزنه وشي او له خپل هېواد نه د دفاع په مقدس کارکي برخه واخلي، خو لدې لاري د فوچ جوړول داسي قوي مرکزي حکومت غواړي چې په تول ملک ئې تسلط قائم وي او د افرادو جلب او احضار ورته ممکن وي، حکومت داسي یوې مرحلې ته تر رسپدو پوري دې ته اړ دی چې محدود فوچ ولري او هغه هم د

پتي توطي، برندي خبرې له ربانۍ او مسعود سره مذاکرات

استخدام له لاري او د مناسبو حقوقو او امتيازاتو په بدله کي، پدې هکله د حکومت پاليسی دا ده چي:

الف: د مرکز په شمول به هر ولايت ته د هغه د موقعیت، نفوس او نظامي اهمیت په نظر کي نیولو سره مناسب قطعات منظور شي.

ب: دا قطعات به په هر ولايت کي د همدي ولايت د جهادي شوري په مشوره، د همدي ولايت د افرادو نه جورېږي، د اولويت حق به هغو مجاهدينو ته ورکول کېږي چي د هبود د آزادۍ په قیام کي ئې مخلصانه برخه اخيستې ده.

ج: د دفاع وزارت به د نومورو قطعاتو د اکمال او د پرسونل د روزني دنده په غاره لري.

د: د ولاياتو ادارې به مکلفي وي چي په لنډه موده کي شرایط داسي برابرکړي چي د جلب او احضار له لاري د فوئ د جورېدو امکانات ميسر شي.

ه: فوئ به په سياسي مبارزاتو کي له برخې اخستلو نه ډډه کوي، نظامي افسران به دا حق نلري چي د سياسي د لوغرېتوب ترلاسه کړي. تېرو ترخو تجربو دا ثابتنه کړه چي په سياست کي د فوئ مداخله او په تنظيمي روحيې د فوئ د قطعاتو تشکيل د خونېړيو پېښو باعث، د توب او تانک په زور په ولس د حکومت کولو او مخالفین مسلحنه مقاومت ته د رابللو وسیله ده.

و: مورد د ولس د بې وسلې کولو طرفدارنه یو، نه غواړو چي وړه وسله له خلکونه راغوندې شي، دي ته ترجیح ورکوو چي د قانوني سند په مقابل کي هر څوک وکولی شي مجاز وسله د خان سره وساتي، دنورو ملکونو تجربو همدا بشودلې چي د ولس په لاس کي د وړي وسلې شته والي هيڅکله بې امنیتي نه راولادروي.

په اداري برخه کي

له ربانی او مسعود سره مذاکرات _____ پتی توطئی، بربنای خبرې

موږ ته له کمونستی رژیم نه یوه کړکچنه، ناسالمه او د هبوداد حالاتو سره نامناسبه اداره په میراث پاتې ده، د دې ادارې اصلاح، محدودول او د هبوداد له اقتصادي وضعیت سره سم، په هغې کې ژوره تبدیلی راوستل، یو اهم او ضروري کار دی، لدې کبله چې د دولت امکانات هومره محدود دی چې حتی د مأمورینو د معاشاتو د اجراء لپاره خه په لاس کې نه لري، موږ مجبور یو په محدودو تشکیلاتو اکتفاء وکړو او اضافي غیر ضروري تشکیلات حذف کړو او هغو مأمورینو ته چې د تشکیلاتو د تقلیل په وجه وزګار پاتې کېږي، د تولیدی دندو د ترلاسه کولو شرایط برابر کړو. د مأمورینو معاشات باید هومره وي چې د دوى ورځینې حیاتي ضرورتونه رفع کړي او رشوت او خیانت ته اړ نشي.

کار اهل ته سپارل، د خلکو کارونه له هر راز څنډ او تأخیر نه پرته او د هر راز سفارش او رشوت د اغېزې نه ليږي په سمه توګه او په خپل وخت تر سره کول، د اداري فساد په کلکه مخنيوی او د مفسدو او خائنو مأمورینو شدید مجازات، د سالمي ادارې لوړنۍ غوبښني دي.

د یوې معتبرې درې مقتنه قوي احياء او د ملت رأيي ته د رجوع له لاري د منتخبې شوری تشکیل او د یوې داسي معتمدي قضائيه قوي جوړول چې د تولني فرد فرد د هغې پربکړو ته په درنښت وګوري او د تولني د ټولو فردي او اجتماعي پېښو په هکله د وروستي پربکړي صلاحیت او جرأت ولري، زموږ د حکومت له مهمو اهدافو خخه دي.

اجازه نه ورکوو چې په دولتي محافلو کې بې ئایه مصروفونه وشي، د توجيه وړ نده چې عام ولس دي وچه ډوډي نشي موندلی خو د واکدارانو په دسترخوان دي رنګ رنګ طعامونه پراته وي. باید په دولتي محافلو کې داسي ساده گې غوره شي چې د عام ولس د اقتصادي ابتر حالت سره متناسب وي.

په اجتماعي برخه کې

اسلام ټول انسانان برابر او د یوه بل ورونه گنې او هغه ژبني، قومي او مذهبی تعصبات حرام شمېري چې اجتماعي عدالت تهدید کړي او د رنګ، ژبې او مذهب په اساس د چا انساني حقوق تلف کړي. ټول افغانان او د افغان ولس تولی پرگنې او اقشار، د واحد ملت غږي دي چې اسلامي حکومت به دوی ته په سیاسي، اجتماعي او اقتصادي لحاظ یو شانته شرایط برابروي او د هر راز تعصب او تبعیض جرۍ به باسي.

په اسلام کې نسخو ته تر بل هر مسلک نه زیات امتیازات او حقوق منل شوي، باید د نسخو ټول اسلامي حقوق احياء او تضمین شي او د افغانستان په نوی اسلامي ټولني کې خپل اسلامي رول ترلاسه کړي. اميد دی زموږ نوی اساسی قانون د نسخو د اسلامي حقوق او اجتماعي فعال رول په هکله واضحه فیصله وکړي. موږ غواړو نسخې او نارینه خپل اسلامي هویت او شخصیت وساتي او د پرديو د سپک تقلید پرخائی د یوه مستقل، تاریخ جوړونکي قوم د قهرمانو خامنو په خېر نړيوالو ته نمونه او د تقلید وړ شخصیتونه وړاندی کړي. حقیقت دا دی چې د نسخې سقوط، د ټولني د سقوط مقدمه ده، که نسخه د ایمان او علم په گنې سنبال شو، په خپلی غېر کې به د تاریخ ستر قهرمانان روزی.

موږ د اسلام په چوکات کې د مذهب په آزادي او د جومات او قضائيه قوي په آزادي باور لرو. همدا راز پداسي حال کې چې د احزابو تر منځ د شخزو او منازعاتو د سوله ايز حل طرفداري کوو، په احزابو کې د سالم سیاسي رقابت او ولس ته د انساني خدماتو په وړاندی کولو او خپل مرام، تګلاري، سیاسي او اجتماعي پروګرام ته د ولس د رابللو او د خير په کارکي له یوه بل سره د تنافس خورا مساعد شرایط برابرول غواړو. د احزابو د سیاسي فعالیت د کاملی آزادي طرفدار يو. اسلامي سیاسي احزاب کولی شي د قانون سره سم، اخبار، مجلې او نور تبلیغاتي وسائل ولري. دوی حق لري چې د حکومت په کړو وړو او تصرفاتو نظارت وکړي او خپل اعتراض او انتقاد ولس ته وړاندی کړي. په هیڅ ډول

له ربانی او مسعود سره مذاکرات پتی توطئی، بربنه‌ی خبرې

سياسي او نشراتي فعالیت تر هغه بندیز نشي لگبدی چې د چا په عزت او کرامت ئې تېرى نه وي کپړي، د ربنتیا په ځای ئې دروغ نه وي خواره کپړي او د هېواد د ګټيو په خلاف او د امنیت د مختل کولو لپاره ئې هڅونې او تحریکات نه وي کپړي. هیڅ ډله حق نلري دولتي تبلیغاتي وسائل، راډيو او تلویزیون په خپل انحصارکي او د خاصې دلي په ګته وخرخوي، دا وسائل په ټول ملت پوري مربوط دي، واکمن او مخالف احزاب له هغه نه د مساوى استفادې حق لري.

يتیمانو او د شهداوو کورنيو ته جدي پاملننه، د جهاد له معلومینو سره دوامداره مرسته او د مهاجرینو د بېرته راستنډو او په خپل تابوبي کي د دوى اسکان ته خاصه توجه د دولت د لوړنې دندو څخه دي.

د بنوونې او روزنې په برخه کې

مور په ټول جديت سره هڅه کوو چې د هېواد د بنوونې او روزنې نظام په سالمي او اسلامي بنه کي ډېر ژر فعال کړو. تعليمي نصاب اصلاح او زموږ د اسلامي ټولني د نوو مقتضياتو سره سم عيار شي، داسي چې زموږ د تعليمي مؤسساتو نه د ايمان او عقیدي په وسله سمبال مؤمن افسران، داکتران، انجنیران، د خداي نه وېړدونکي حاکمان او قاضيان او بايمانه فني او مسلکي پرسونل فارغ شي.

حکومت به خپل طویل المدت تعليمي پلان داسي جوړوي چې د هېواد په ټولو ولایاتو کي د ابتدائي او عالي زده کړي مناسب شرایط برابر شي، د هېواد د ننه او بهر د ټوانو زده کوونکو د سالمي فکري روزنې او بنه تنظيم او د دوى له ټوان ټواک او استعداد نه د اسلامي انقلاب د اهدافو د تحقق په لاره کي ګته اخستل او د دوى د فکري ودي لپاره داسي مناسب شرایط برابرول چې زموږ ټوان نسل د راتلونکي اسلامي افغانستان لپاره سالم او مؤمن قيادت او مشرتابه وړاندي کړي، د حکومت د سترو اهدافو څخه دي.

د روغتیا په برخه کي

روغتیا او صحت ته پاملننه ترهغه په زړه پوري نتيجه نشي ورکولی او د ناروغيود خپرېدو مخه نشي نیولی ترڅو چې د فقر د معالجي لپاره متوازنه هڅه ونشي. فقر د اخلاقی او اجتماعي مفاسدو ترڅنګ د ناروغتیا او رنځ د خپرېدو ستر عامل دي. د روغتونونو او ګتنځيو بیا ودانول او د دوا درمل د تسهیلاتو د برابرولو ترڅنګ څنګ، دولت په دې مکلف دی چې د خلکو د اقتصادي ستونزو د حل او د ولس د ژوندانه دسطحی د لوړولو په هکله ګامونه واخلي.

د کرهني په برخی کي

د خوارلس کلني جګړي په ترڅ کي د هېواد کرهني، بندونو، نهرونو، کاريزونو او ځنګلونو ته سخته صدمه رسپدلی او په همدي تناسې مالداري زيانمنه شوې، د هېواد دې اړخ ته جدي پاملننه د حکومت له مهمو دندو څخه ده. متأسفانه تپرو مفسدو حکومتونو د هېواد د اوږو غني زېرمو، وسیع حاصل خیزو دشتو او د حاصل وړ شارو ځمکو ته هیڅ پاملننه نده کړي. زموږ د اوږو زیاته برخه بهرنیو ملکونو ته درومي، د اوږو د مهارولو او له هغه نه دشارو ځمکو د آبادولو په برخه کي هیڅ استفاده نده شوې، زموږ هېواد د کرهني په برخه کي د هېږي کمي توجه په نتيجه کي د افغانستان د موجوده نفوس په پرتله څو چنده نفوس ته غله او میوه ورکولی شي، د هېواد لومړنی ضرورت همدا دی چې د غلى له خوا په خپلو پښو ودرېږي، نه یوازي دا چې له بهرنه د غلى او غورپیو او نورو حیوانی محصولاتو له واردولو نه وړغورلی شو، بلکې خپلو ګاونډیو هېوادو ته ئې هم صادر کړو. دې هدف ته د رسپدو ټول امکانات شته، په لو پاملننه او زحمت سره دا اهداف ترلاسه کېدای شي.

د اقتصاد او تجارت په برخه کي

زموږ هېواد د جګړي او د کمونستانو د تسلط نه د مخه له اقتصادي پلوه د

له ربانی او مسعود سره مذاکرات پتی توطئی، بربنای خبرې

دنیا تر ټولو وروسته پاتې هبود وو. د جگړي په نتیجه کي زموږ محدود اقتصادي تأسیسات هم له منځه ولارل، د بې امنیتي په وجه تجارت کلکه صدمه ولیدله، تجارانو او بدایانو خپلي شتمني بهره انتقال کړي. نن نن زموږ ناداره هبود له اقتصادي پلوه له سختو ستونزو سره مخامنځ دی، د جگړي له پیل نه ترنن پوري دولت د بانک نوچونو د چاپولو له لاري خپل مشکلات حل کړي، پدې سره د افغاني نرڅه په ورڅه راتیت شوی او پدې تناسب قیمتونه لور تللي، اتلس کاله د مخه د یوې ډوډۍ نرڅه (۲) افغانی ووحو او س د هغې بیهه تر پنځه سوه افغانیو لوړه شوې، له دې دردونکي حالت نه د هبود ژغورل دا ایجابوی چې:

الف: د بانک نوچونو د بې دریغه چاپولو نه ډډه او د جعلی نوچونو مخنيوي وشي.

ب: په ملک کي داسي امنیتي شرایط برابر شي چې افغانی تجاران او بدایان خپلي پانګي هبود ته رالنتقال کړي او بهرنې پانګي اچوونکي دې ته تشویق شي چې زموږ په ملک کي سرمایه گوزاري وکړي. موږ د اقتصاد په برخې کي په آزاد بازار باور لرو، دولت په بازار او خصوصي تشبثاتو صرف دومره کنټرول لګولی شي چې له ناجايزو او حرامو تصرفاتو، احتکار، سود، جعلکاری، قمار او دوکې نه مخنيوي وشي او پري نبردي چې په ټولنه کي هغه حرامه راکړه ورکړه رايچ شي چې د اسلام د اوچتو اخلاقی معیارونو منافی او بازارته د هغه خه د عرضه کېدو باعث شي چې د انسان صحت او روغتیا ته صدمه رسوي. باید په شرابو او مخدراه موادو کلک بندیز ولګولی شي او ولس ته د مخدراه موادو د تولید او تجارت په ئای د معیشت د تأمین پتمني او حاللى لاري پرانستلى شي. زه خپل مؤمن ولس ته بلنه ورکوم چې د مخدراه او نشه ئې موادو په خلاف په پراخ جهاد کي له حکومت سره لاس یو کړي.

موږ له بهرنې د پور د ترلاسه کولو له لاري د دولتي پانګي اچولو په ئای دې ته ترجیح ورکوو چې کورني او بهرنې پانګه لرونکي دې ته تشویق کړو چې زموږ

پتی توطئی، بربنديي خبرې له ربانی او مسعود سره مذاکرات

په هبود کي به مثمره او عام المنفعه پروژو کي پانګي واجوي. غواړو چي دولتي تصدیو ته يا انتفاعی بنه ورکړو او يا ئې خصوصي سکتورته انتقال کړو، په تجارت او پانګي اچونی باندي د دولت هرراز انحصار پای ته ورسېږي او دولتي پانګه اچونه يوازي د ثقيله صنایعو په محدوده کي راخلاصه کړو.

پدې کي شک نشته چي د شوروی اتحاد د زوال او په نويو مستقلو جمهوریتونو د هغه د تقسیم په نتيجه کي زموږ هبود یو خل بیا خاص تجارتی او اقتصادي اهمیت ترلاسه کړي. که موږ پدې موفق شو چي ډېر ژر په ملک کي امنیت تأمین کړو او د نوو لارو په پرانستلو سره د مرکزي آسيان نوي جمهوریتونه د افغانستان له لاري له نوري نړۍ سره وصل شول، زموږ هبود لدې نه د اقتصادي ودی په لار کي په زړه پوري گټه او چټولي شي.

د نفت، گاز او نورو معدنونو د اكتشاف او استخراج او د صنایعو د تأسیس په ساحه کي پانګي اچولو ته په لوړۍ درجه کي اهمیت ورکړو، خو دا لازمه ګنو چي لوړۍ دي نفت او گاز په نازله بیه د هبود والو د استفاده لپاره عرضه شي او بیا دی بهرته د صادرولو لاري ولټولي شي.

د بهرنې سیاست په برخه کې

په بهرنې سیاست کي هم په اسلامي اصولو ولاړ، فعال او مؤثر سیاست غوره کول غواړو. له حق نه دفاع، د مظلوم مرسته، د تپري او تجاوز غندنه، دنېږي تول وګړي د یوې ستري کورني غږي ګټل او د تولو هبادونو ترمنځ د بنو اړیکو تینګول، له اسلامي ملکونو سره د دوستي او ورورولی ترټولو بنه روابط ساتل، په نړۍ کي د جګړي، تجاوز او تپري خاتمه، د سولې او اجتماعي عدالت تأمین او ولسونو ته د خپلې عقیدې او ملي مصالحو په رنا کي د خپل برخليک د تاکلو او د خپلې خوبني سیاسي نظام د غوره کولو حق ورکول، د استکباری ټواکونو له خوا په مظلومو بې وزلو ولسونو باندي د پردیو د خوبني د حکومتونو په کلکه غندنه، د نورو په کورنیو چارو کي عدم مداخله او د دوى استقلال، آزادي او

له ربانی او مسعود سره مذاکرات پتی توطئی، بربنای خبرې

ارضی تمامیت ته په درنښت کتل او د بین المللی ستونزو په سوله ایز حل تأکید کول، زموږ د بهرنی سیاست اساسی او اصلی کربنی جوړوي.

موږ له اسلامي هپوادو مخصوصاً پاکستان، ایران او سعودي عربستان او ټولو هغه ملکونو سره چي زموږ د اسلامي جهاد ملاتر ئې کړي، زموږ مهاجرینوته ئې پناه ورکړي، زموږ په هپواد کي ئې د جګړي د پای ته رسبدو او د سولي د اعادې په لارکي مرسته کړي، د دوستانه اړیکو لازیات ټینګښت غواړو.

د بین المللی سازمانونو غونډو کي به افغانستان د یوه فعال او مؤثر غږي په حیث د خپل اسلامي رول ادا کولو هڅه کوي، داسي چي بین المللی سازمانونه د سترو ټواکونو د اغېزې نه آزاد او د بین المللی شخرو په آوارولو، د جګړو په پای ته رسولو او د بدای او ناداره ملکونو ترمنځ د ژوري فاصلې په راکمولو کي مؤثر نقش ترسره کړي او دنيا ته د یوه نوی عادلانه نظام په وړاندی کولو مؤفق شي.

متأسفانه نن د نړۍ ټولی جګړي په اسلامي ملکونو کي او د مسلمانانو په خلاف رواني دي، د دې جګړو په ترڅ کي په اروپا، افريقا او آسيا کي مسلمان مری، د مسلمان کور ورانېږي، مسلمان هجوت ته مجبورېږي او د هغه په ملک کي د جګړي لمبې اوچتې دي. اسلامي هپوادونه د صنعتي ملکونو د وسلود خرڅل او د مصنوعاتو د عرضي په مارکيت بدل شوي، په اسلامي هپوادونو کي د جګړو، عدم استقرار او سیاسي تشنج ستره وجه همدا ده. لدې دردونکي حالت نه د امت د ژغورني لپاره موبد اسلامي نړۍ د مزيد یووالی طرفداريو.

باید په بین المللی پېښو او مخصوصاً هلته چي پر یوه مسلمان هپواد تېږي کېږي او د اسلامي امت گتې تهدیدېږي، ټول اسلامي هپوادونه واحد، قاطع او فعال دریئ غوره کړي.

موږ د کشمېر د آزادی د تحریک سیاسي او اخلاقی ملاتر کوو او پدې

پتی توطئی، بربنديي خبرې له ربانی او مسعود سره مذاکرات

نأکبد کوو چي د کشمېر ولس ته د خپل برخليک د ټاکلو حق ورکړل شي او په هغه ملک کي دي د بې وزله کشمېريانو په خلاف د تشدد او خشونت سلسله بنده شي.

موږ د فلسطين په آزادي او له ټولو اشغال شوو Ҳمکو څخه د اسرائيلو په وتلو تأکبد او د فلسطينيانو د روا مقاومت ملاتړکوو. په تاجکستان کي د کورني جګري پای ته رسیدل او د برمایي مسلمانانو په خلاف د تشدد او خشونت خاتمه زموږ د بهرنې سياست عاجلى غونبتنې دي.

لکه خنګه چي موږ په خپل هېواد کي سوله، ثبات او استقرار غواړو، پدې سيمۍ او ټولي نړۍ کي د ثبات او امنیت غونبتوونکي یو او له هرهغه حرکت سره مخالفت کوو چي د نورو ملکونو سوله او امنیت او سیاسي ثبات تهدید کړي.

گرانو هېوادوالو!

زه د افغانی ټولني فرد فرد ته او ټولو هغو ډلو او ځواکونو ته چي پر خپل مظلوم ولس ترحم او عاطفه لري او له خدائنه و پربوي بلنه ورکوم چي د جګري د پای ته رسولو او په هېواد کي د تل پاتې سولې د تأمین لپاره لاس یو کړي، د یوې واقعی اسلامي ټولني د جوړولو لپاره ملا وټري او د خوارلس کلن اسلامي جهاد هغه مقدس اهداف ترسره کړي د کوم لپاره چي زموږ زړه ور ولس یونیم مليون شهیدان ورکړل.

په گران هېواد افغانستان کي د سولې د تأمین او د منتخب اسلامي حکومت د جوړې دو په هيله.

اقول قولی هذا استغفار اللہ لی و لکم و السلام علیکم و رحمة اللہ و برکاتہ.

• د مسعود انډیوالانو په ټول کابل کي دا افواه خوره کړه چي د حزب اسلامي لخوا معرفي شوي د دفاع وزیر د بګرام هوایي میدان ته د تلو شوق کړي وو خو په نظام قراول کي انضباطانو و درولو او ورته وئي ويل: دریش: شاګرخ! غونبنتل ئې خلکو ته ووايي چي د ده انډیوالان نه دا معاهده مني او نه د دفاع وزیر.

• له مانه د مخه چې خوک کابل ته تللي وو متأسفانه خلکوته ئې د ويلو لپاره
څه نه درلودل، له ولس سره نشو مخامخ کېدی، د کمونستانو تر تأثیر لاندي تللي
وو، په ځینو باندي خوکمونستانو داسي لوبي کړي وي چې نور نو د خلکو په
وراندي د اسلام او مسلماني په يادونه شرمېدل، ما دا اراده وکړه چې د هري
جمعی لمونځ به د کابل بېلو بېلو جوماتونو ته رسوم، هلتہ به له خلکو سره یو ئځای
لمونځ کوم، امامت او خطابت به هم په خپله کوم، په مهمو مسائلو به بحث کوم، د
خلکو پونښتو او سوالونتوه به څواب وايم، زیاتره وخت به غونډو، جلسو، وينا
ګانو، لیدنو او کتنو ته ورکوم، له ټوانانو سره تفصيلي غونډي، له مأمورینو سره
جلسې، د کابل بسخينه مأمورینو ته ويناګاني، د مختلفو سیمو له قومندانو،
سپیین بېرو، مخورو او استاخو سره یوه په بل پسې غونډي. د دې غونډو،
لمونځونو، خطبو او ويناګانو راپورونه د راډيو او تلویزیون له لاري خوربدل، په
خلکو کې د هغو اغېزې د پري خرګندي وي. مسعود او ربانی لدینه سخت و پرېدل،
کوشش ئې وکړ چې د راډيو او تلویزیون له لاري د هغوی د انعکاس مخه و نیسي
خو د دوی دا هڅه شنډه شوه، د مسعود زړه هومره پېسېدلی وو چې آخر ئې د بې
بې سې له لاري زما د هغې وينا مخالفت وکړ چې د کورنيو چارو د وزارت په لوی
تالار کې مې د دولت مأمورینو ته درلوده او په هغې کې مې وویل: د دولت تول
نارینه او بسخينه مأمورین باید په کلکه او جدي توګه د اسلامي آدابو مراعات
وکړي، هغه مأمور چې د اسلام په نسبت التزام نلري، د اسلامي دولت په اداراتو
کې د کارکولو حق نلري، بسخې باید خپل اسلامي هویت و ساتي او د دېمنانو
تقلید و نکړي، اسلامي حجاب مراعات کړي، په کابل کې باید کامل امنیت وي،
د خلکو سر، مال او عزت باید خوندي وي، غصب شوي کورونه او املاک باید
خپلو خاوندانو ته مسترد شي، هیڅوک حق نلري د باصلاحیته او شرعی محکمې
له حکم نه پرته خوک بندی کړي. شخصي بندی خانې باید ختمي شي ... د دې وينا
د ځینو ټکو په هکله بې سیحساشه شوه، له مسعود سره ئې مرکه غونښته، خو
هغه د لوړۍ حل په خبر د خلکو د حساسیت او مخالفت د راپارېدو له وپري خپل

پتي توطي، برندي خبرې له ربانۍ او مسعود سره مذاکرات

نطاق معرفي کړ چي هغه وویل: دا د حکمتیار شخصی نظرات وو، موږ ورسه موافق نه یو...!!

• د وحدت سره زموږ په وساطت خبری وشوي په اوربند او د اسراوو په تبادلی او په حکومت کي د شاملېدو په سر توافق وشو او پدې ترتیب د بامیان په لوري جګړه متوقف شوه.

• له جنبش سره مو خبری وکړي، جنګي اسراء تبادله شول، د کابل - حیرتان لویه لار پرانستلى شوه، پس له خو کلونو د شمال ولس وتوانېدو چي د سالنگ له لاري کابل ته راشي او له کابل نه شمال ته ولاړ شي.

• له وحدت او دوستم سره د مذاکراتو په هکله مو په کاریزمیرکي جلسه وه، ربانۍ او سیاف هم حاضر وو، زما کوشش دا وو چي مسعود پدې قانع کړم چي په یوه وخت کي په خو استقامتونو جګړه نه ګټوره ده او نه ممکن، د خبرو په دوران کي هغه ما ته مخ کړ او وئي ويل: همدرد ته وظيفه ورکړه چي دوستم ترور کړي!! دوستم د ده له منطقې نه جوزجان ته ئخی رائخي، ډېر په آسانې سره د هغه چاره کولی شي!! دا خبره ئې په داسي وخت کي کوله چي هيئت ئې له دوستم سره په مذاکراتو بوخت وو!! ما ورته وویل: موږ هغه خلک نه یو چي د دوستي په جامه کي د بنمني کوي، زموږ دوستي او د بنمني خرګنده وي. "ماهملته مسعود نهه وپېژندو! خدای خبر چي د خومره کسانو په هکله به هغه په همدي شکل له نورو نه غوبنستي وي چي خه چاره ئې وکړي او خومره کسانو ته به ده د مذاکراتو په وخت کي د ترور منصوبې جوړي کړي وي" له هیڅ افغان نه ما د داسي چلنډ انتظار نه کولو.

• د مخلوع پاچا نطاق وزیری اعلان وکړ چي اعليحضرت غواړي په لنډو راتلونکو ورڅو کي وطن ته ستون شي او د خپل ولس خدمت وکړي. دا اعلان پدې خاطر د پاملنې وړو چي:

الف: د لوړۍ خل لپاره د مخلوع پاچا نطاق د دې خبری د کولو جرأت کوي.

ب: یوه امریکائی هیئت پدغۇ ورخۇ کي د افغانستان او پاکستان دوره کړې وه، له طالبانو، دوستم او مسعود سره ئې لیدلى وو، امریکائی هیئت له ستندو وروسته په یوه مطبوعاتي کنفرانس کي وویل چي تولو هغۇ افغانی مشرانو د ظاهرشاه له ستندو او د مؤقت حکومت له ریاست سره موافقه کړي کوم چې دوی پدې سفرکې ورسه لیدلى.

ج: جنرال بابر د بى نظير بوتو د حکومت داخله وزیر چي له امریکائیانو سره ئې ډېرہ نېدې او زړه دوستی وه هر چا ته وویل چي طالبان د ظاهرشاه لشکر دی.

د: طالبانو تپول غربی او جنوبی ولایات نیولی وو او اوس ئې په کابل د یوه برید لپاره ئان تیارولو.

ه: په تولو باخېره حلقو کي دا تبصره کبده چي امریکائیانو د طالبانو، دوستم او مسعود نه دا موافقه ترلاسه کړي چي په کابل کي د ظاهرشاه تر مشری لاندی ائتلافی حکومت جوړ شي.

ما د دولت دعالی شوری په غونډي کي له مسعود نه پونښته وکړه چي د ظاهر خان نطاق په کوم جرأت او اطمئنان دا خبره کوي، خنګه امریکائی هیئت وايی چي تولو افغانی مشرانو د پاچا په هکله دوی ته اطمئنان ورکړي، امریکائی هیئت له تا سره هم لیدلى، پدې هکله خه وايی؟ ده په ماته ګوډه ژبه او لالهانده لهجه وویل: له ما نه امریکائی هیئت خو خو خلده د پاچا په هکله پونښته وکړه، ما په پای کي ورته وویل چي که مشران موافقه وکړي زه اعتراض نلرم! د شوری نورو غرو ته مې مخ کړ او ومي ويل: زما وړاندیز دا دی چي د دې تشویشونو د رفع کولو لپاره باید رسمي د بدنام پاچا په هکله خپل دریغ خرگند کړو او ولس ته اطمئنان ورکړو چې مورب د پاچا د بیا مسلط کولو د امریکائی پلان په کلکه مخالفت کوو. د عالی شوری اکشو غرو د دې وړاندیز ملاتې وکړ خو د شورای

پتی توطئی، بربنديي خبرې _____ له ربانی او مسعود سره مذاکرات

نظرار غروه لدې سره مخالفت وکړ، د دوی له مخالفت نه خرګنده وه چې دوی په پته کي له امریکائیانو سره پدې ارتباټ ژمنه کړي وه، د دې ژمني په اساس وو چې شورای نظار د رتيل شوي پاچا له پلويانو سره په روم، آلمان او ترکیې کي داسي غونډي جوري کړي چې ریاست ئې د شاه پرستانو په لاس کي وو.

• د شوروی اتحاد له زواله وروسته د افغانستان په اړه د مسکو ستراتیزی دا وه چې پدې هېواد کي باید جګړه دوام وکړي او د سولی او ثبات د قائیدو او د یوه اسلامي حکومت د جورې دو مخه ونيسي، د دې لپاره چې د مرکزي آسیا نوی آزاد شوي هېوادونه د افغانستان له لاري له نوري نړۍ سره وصل نشي او د تیلو ستری زېرمي ئې د روسي کمپنيو په واک کي پاتې شي او دې هېوادونو ته د اسلامي پاخون خپاندې بهير رالنتقال نشي، باید په افغانستان کي جګړه دوام وکړي. کي جي بي مسعود د جګړو د ادامې لپاره د یوې بنې وسیلې په حيث انتخاب کړي وو. د نوی حکومت په دوران کي کي جي بي د سابق په خېر مسعود ته پيسې او وسلې لېږلې او پدې سره ئې غوبنېتل چې له هغه نه د دې حکومت د تضعيف او رنگولو په لارکي کار واخلي. د شمال د جبهې ئیني نورو حامي هېوادونو هم له حکومت سره د تعامل په ئای د خپلې خوبنې ډلو سره مخامنځ معامله کوله او پدې سره ئې د حکومت د کمزوری کولو هڅه کوله.

• مسعود او ربانی د معاهدي بند بند نقض کړ، ربانی دې ته تيار نه وو چې زموږ مأمورین په دولتي اداراتو کي توظيف شي، د دولت د سقوط ترورخي ئې د خارجه وزارت او داخله وزارت لپاره زموږ معینان قبول نکړل. مسعود نه غوبنېتل چې زموږ مسلح قطعات د معاهدي مطابق په کابل کي ئای په ئای شي، په ئای شوي مجاهدين ئې په مختلفو پلمو تنگول.

• د کابل له سقوط نه خواونې مخکي ما د کابينې غونډي وڅنډولی او په وروستي غونډي کي مي وزیرانو ته وویل: تاسو او دا تلاردې شاهد وي چې دا نظام به حتماً او ډېر ژر نسکورېږي، دې نظام د پاتې کېدو قول مقومات له لاسه

ورکري، که سقوط ونكري باید تعجب وکرو، ما ته وضعیت داسي معلومېږي چي
که په کابل حمله وشه له هغه ۴۵ زره کسانو نه چي او سئي مسعود اکمالوي
۴۵. کسان به هم د کابل دفاع ته چمتو نشي، زه پدي حالت کي د کابينې د
غونډو دائزول عېت او بېهوده کارګنېم. تاسو په خداي سپارم!!

له خو اونيو وروسته طالبانو د ازره له لاري خپل عمليات پيل کړل، له
سختي جګري نه وروسته ازره د دوى په لاس کي پرپوته، ورپسي جلال آباد د
خاص مقاومت نه پرته سقوط وکړ، د جلال آباد په سقوط کي د دي ولايت د
مشهورو او نومياليو قومندانانو په شمول د ۷۲ کسانو یو خائی وژني لویه ونده
درلوده، دوى له طالبانو سره د خبرو آترو په پلمه تورخم ته غوبنتلى شو، تورخم
نه نېدې د مرحوم شمالي خپلوانو او مجاهدينو ورته کمین نیولی وو او قول ئې
دسرک په سر یو خائی په قتل ورسول. حاجي عبدالقدير پښور ته وتنبېدو، د
حزب په مجاهدينو کي دا توان وو چي له جلال آباد نه دفاع وکړي. خو مسعود دا
نه غوبنتل چي د حزب ټواكونه فعال شي او د جلال آباد د دفاع قومنده په لاس کي
واخلي، هغه د حضرت على په لاس چي یو غیر پښتون او د مولوي خالص د حزب
غږي وو د دي کار تر سره کېدل غوبنتل، خو دا کار ممکن نه وو. جلال آباد په ۲۱
۱۳۷۵/۲۱ د طالبانو په لاس کي پرپووت.

له کابل نه چي د جلال آباد د دفاع په خاطر کوم دولتي قطعات لېږل شوي وو
د درونتي د بند دوو خواوو ته مستقر شول، د لغمان مجاهدين لا د مخه په
درونتې کي خاچي په خاچي وو، طالبانو په جلال آباد کي د لنډ تم کېدونه وروسته په
لومړۍ خط خپل برید پيل کړ، د ډېرکم مقاومت نه وروسته دولتي قطعات په
تینبنته شول، د دوى خوا ته لومړۍ خط مات شو، د لغمان مجاهدين له دوو خواوو
نه محاصره شول، ډېره مرګ ژوبله ورو اونبته، په پاي کي دا مهمه سيمه د طالبانو
په لاس کي پرپوته، ورپسي ئې په دولتي قطعاتو حمله وکړه، د دي حملې په
نتيجه کي پدغۇو قطعاتو کي داسي بدنظمي او گډوډي خوره شوه چي د تینبتي په

پتي توطي، برندي خبرې له ربانې او مسعود سره مذاکرات

وخت کي تانکستانو خو کسان تر چاینونو لاندي کرل، له تنگي ابريشم او له سروبې نه هم ووتل. سروبې ئې پداسي حال کي پربنسود چي د حزب اسلامي مجاهدين د ازري او بادپن په سنگرونوکي پاتې وو او د سروبې له تخلیه کېدو نه خبر نه وو.

دولت خپل جنگي قطعات جلال آباد او سروبې ته لېږلې وو، له ماتو نه وروسته پدوی کي نه د مقاومت شيمه پاتې وو او نه روحیه. پدي ترتیب طالبانو ته د کابل د فتحی لار پرانستلى شوه. د سروبې له نیولو نه وروسته له دوو لارو، لته بند او ماھيپر نه د کابل په لوري وخوئبدل، مسعود خپلو کسانو ته په مخابري کي ويل چي د ماھيپر تنگي منفجر کري، پل والوزوي او لاره بنده کري، هر ئلي هغوي ورته ويل: صيب باروت مي تيارکړل، دا دی موږ هم تيار شو، همدا اوس خوئېږي، مطمئن اوسي لار بندوو، خو تر پايه ئې دا کار ونه کړ. طالبان له دواړو خواوو پل خرخي ته راوړسېدل. په پل خرخي کي محدود شمېركسانو د خو محدودو ساعتونو لپاره مقاومت وکړ، کابل عملاً تخلیه شوي وو، تول قومندانان او مسئولين وتلى وو، زه په صدارت کي وم، ورونيو د مسئولينو د وتلو اطلاع راکړه، اړګ ته ولارم، په اړګ کي له خو انضباطانو نه پرته هيڅوک نه وو، راته وویل شول چي استاد په بلندائزونو کي ستاسو انتظار کوي، هلتنه ورسېدم، ګورو چي تولو بار بستره تړلې او د جبل السراج په لوري د خوئبدو لپاره تياري نيسې. لدوي سره یوځای په هغه لوري وخوئبدو او پدي ترتیب مظلوم کابل په ۱۳۷۵/۷/۵ د پنجشنبې په ورځ د طالبانو په لاس کي پربووت او د کابل منحوس ائتلافي حکومت رانسکور شو.

رابن رافيل د امريكا د خارجه وزارت معيني د طالبانو په لاس د کابل د سقوط په اړه وویل: موږ د هغه حکومت په نسکورېدو اوښکي نه توییو چي حکمتیار ئې صدراعظم وو. هغې مسعود ته په یوې لیدني کي ویلي وو: له کومي ورځي چي حکمتیار کابل ته نتووت موږ د افغانستان په اړه خپله مصري بودجه

له ربانی او مسعود سره مذاکرات پتی توطئی، بربنایی خبرې

دريې برابره کړه، مسعود وايي: د دې دا خبره موږ ثبت کړي او کست ئې راسره ۵۵. مس د رابن رافيل په همدي خبرې استناد کولو او ويل ئى: د کابل د سقوط اصلی عامل دا وو چې موږ د حکمتیار په شان له یوه داسي بنست پال سره روغه جوره وکړه چې امریکا په هیڅ صورت کې هغه نشو زغملى، د همدي لپاره امریکائیانو له طالبانو سره خپلی مرستي درې برابره کړي او کابل د دوى په لاس کې پرېوو.

نور بیا

د مات وزرو خېل کي

هغه شپه مي هېرە نه ده
آسپه، تیاره اوږده
تول په ژور خوب وو ویده
هره خوا چوپه چوپتیا
هدېرې شانته فضا

د زوندو دي هدېرې کي
نه خوئښت شو چا ليدلى
نه ئې ځور شو اورېدلۍ
د مات خلي په سر ناست کونګ
وازو سترګو سره ويښ وو
خو ساكت او يخ وهلى

د مات وزرو خېل کي پتي توطئي، بربندي خبرې

سپينکى فاختې وي غلې
برگ کارغان شورنه لو بدلي
وزر مات د عقابانو
جګ پرواز نه وو لو بدلي

سيلى يخې د سړي شپې
که هیبت د دې تيارې شپې
د ويدو د خوچولو په خاطر چا
د پرتو د هڅولو په غرض چا
نه پوهېږم چا راوینس کرم؟
نه پوهېږم خنګه وينس شوم؟

د ويدو د وينسلو
د پرتو د هڅولو
د کاروان د خوچولو
په دې هيله او خاطر مي
خپل وزرونه وختېل کلك
په وار وار مي په اوچت غږ
په هر چا او په هر لوري
دا ناري کړلې اوچتي:
که په منډه راوینس نشو خوبولو
که خوچښت ته تيار نشو يخ و هللو

پتي توطي، بربندي خبر، پتي توطي، بربندي خبر

تول وزرونه کرخت کېږي
لندي پښي مو کنګل کېږي
تنګين مرگ را ته کمین کي
سور صياد را ته مرصاد کي

باري ربها!
زما دا هيلې دی شپرازه
زما خوبونه دی ربستيا کړل
زما وزرونه دی پياوري
زما غربونه دی رسما کړل

چي په چا کي خه شيمه وه
په کوم زړه کي د الوت چي تلوسه وه
په وزر کي ئې چي توان د الوت وو
چي ئې عزم له تيارو نه د وتو وو
زما په غږ شو رابيداره
خپل وزر به ئې خنډلو
د الوت لپاره خرك او ناقراره

د تiarه سباوون هغه شور او ځور
د الوت لپاره هغه تيارى
د یوه بل د هخولو هغه هخي
هله هله له هر لوري په جګ غږ
نه شور ځور د دې سحر د هېرېدو دئ

د مات وزرو خېل کي ————— پتي توطئي، بربندي خبرې

نه داستان د دي سفر د هېرېدو دئ

زه اوچت شومه له ځمکي،
د سرلورو خيل په ما پسي
خنډ نه پرته تول اوچت شوو په هوا کي
هر يو پوه چي اوږد سفر لرو په مخکي
جګو غرو نه اوښتل لرو په مخکي
خری وربخي مو په لارکي
درنيا په لوري تګ دئ له تورتم نه
د خپلواک او ډاډه ژوند او تودي هيللي
گران سفر دئ له تابوبي د ماتم نه

ما ويل له دغو تورو غرونو آخوا
آد سره شامار د ځالي،
جګي خوکي د مغور غره
سر کوو بل لورته اوپرو
د سفرياران هک پک شوو
لکه خوک چي خيل وزر کي
نه د لور پرواز زور ګوري
نه سينه کي د اوږده سفر شور ګوري
خو نه کوز شول نه په شا شول
نه له خيل څخه جلا شول

پتی توطئی، بربندي خبری ————— پتی توطئی، بربندي خبری

دنگ دنگ غرونه قول زمونږ تر نظر لاندی
لورې څوکي تولې زمونږ تر وزر لاندی
قولو غرونو نه تېر شوي
مزل پای ته نېډې شوي
سرمنزل راته له لري ئاخان بنسودلو
زرونه شوق نه درېبدلو
رنې اوښکي د شادۍ مو
په لېمو کې رغړېدلې

ناڅاپي له یوې ګونې نه
یوه بودا، ضعيف، طماع
په پريوتني غږناري کړې
د سفر ستړو ملګرو!
نور وزر نشو وهلى
نور مزل نشو کولي
په یوې ساه خو او بد مزل نشو وهلى
مګر نګورئ چي لاندی په دې خور کي
د مرغانو سيل کوز شوي
که له رنګه تور تور برېښي
خو زمونږ له خېله برېښي

اندېښني ئې راپیدا کړې
دې بلني د ستريا او کوزېدا
له ضعيف زړه خو تېدلې دې وينا

د مات وزرو خېل کي پتي توطئي، بربندي خبرې

مخ مي واپاوو ملګرو ته چي پام کړئ
د سفر صبور ملګرو اوچت ګام کړئ
نه دا خای د کوزېدو دئ
نه دا خيل د ملګرتيا
نور نويو وزر و هل دئ تر هدفه
نور نويوه ساه اخستل دئ تر تم خایه

د ضعيف په رفاقت کي
د طماع متابعت کي
يو په بل پسي داسي کوزشول
چي ئې نه کتل زما خوا ته،
نه ئې غوب وو زما وينا ته
نه ئې پام وو د دې ډلي دود دستور ته
چي له خپل امام نه مخکي کوزېدل ئې
حرام کري دي هر چاته

له ناچاري ورځي زه هم
هله کوز شوم
پريشانۍ او اندیښنې کي
د سپېره ډاګ یوې گونې کي

کله زړه راته ويل چي دا خېل پرېږده
له درني کركي نفترت سره اعلان کړه

پتي توطي، بربندي خبر، پتي توطي، بربندي خبر

بې زاري د نيمى لاري له يارانو
يا پرواز كره د الله په لوريواري
يا په لته د بل خېل شه
د ملګرو مصممو وفادارو

زه لانه وم فارغ شوي له دي فکره
چي ناخاپه ډزي پيل شوي
له بني لوري، له کين لوري
له شماله، له جنوبيه
له ختيزه، له لو بدیزه
له هغو لوريو هم
چي پناه ئاي به مو گنلو
حئيني پربوتل په حمکه
حئينو و خورل سرونه
د چا ماتي دواړه پښي شوي
د چا مات شولو وزرونه
حئيني والوتل پښي ماتي، وزرمات
سره مرميوي ئي بنهکي سوحولي،
د دېمن ناخاپه ډزو وبرولي
زه هم والوتم ناچاره
د مات زړو، مات وزرو په دي خېل کي
دا دئ ګوري د هدف په لوري درومو

په دي هيلي چي دا خېل به بيا جو پېوي

د مات وزرو خېل کي _____ پتي توطئي، بربندي خبرې

د وفا صفا ياران به بیا غونډېږي
تش ځایونه به د کېږي
دا کاروان به روانېږي
هغه ټول به ئې په ليکو کي ودرېږي
چي پیاوړي ئې وزرونه
له شوق او میني ډک ئې تاوده زړونه

بې رحمه گاوندی

گاوندیه خو بې رحمه!
له میرانی او حیاء نه عاری خسمه!
د مظلوم گاوند په ضد دي
له ظاللم سره لاس مل کر
د خپل قصر له جګ باډ دي
زما جونګړي کي اور بل کر
د دې اور د لګولو اور لګیت دي
زما ناپوه ماشوم په جیب کي واچولو
د تالان لپاره راغلي
په پلمه د اور وژلو

د دې میني په ويچارو سردو رو کي
سو خبدلي ئې کورو نه
نسکور شوي دې اوونه
د یوه مات خلی په خنګ کي
د یوې وچي وني لاندي
وراني شوي خوني خوا کي

خو شېپى مى آرام پېپېدە
لۇد غور فرصنە راكە
يا د كركىي د اظھار لې مھلت راكە
لە هغۇ چى ملک ئى وران كې
پە خېل ولس كىي ئى د وينو سىيل روان كې
زما د كلىيو ورانولو پە بەھا ئى
زما د ورونو د وۇلۇ پە قىيمت ئى
د غليلم پورە ارمان كې

لې مى پېپېدە د ستومانە خلکو خوا كىي
چى جىڭرو خورولي،
فقر و بېرى كىپولى
خوريدلىي لۇد زە خوالە تە پېپېدە
شېل شوي لې خېل كور كالە تە پېپېدە
لە يوه بل نە ئى د درد پۇنىستو تە پېپېدە
د زخمونو د علاج پۇنىستو تە پېپېدە
پلار د زوى د پرھارو ليدو تە پېپېدە

ھغە وران ھيوا د چى تىل ئى پە لىمن كىي
كىلە گورو طوفانونە لە ختىئە
كىلە تېزى سىلى راشى لە لوپىئە
كىلە سەرە سىليونە راشى لە بىي لورى
كىلە واورو د مرگ چىغى لە چپ لورى
تۈل كورونە راوىچار كېرى
تۈلپە ئالى كېرى راوارانى

لې موقع راکره چي ووايو په جگ غږ
 لې خاموش شئ سرو اورونو
 لې آرام شئ طوفانونو
 ترڅو جورې ورانې ځالې
 ترڅو جوړ کړو وران کورونه
 ترڅو وختنډو له مخ نه تور ګردونه

ما تاوده سلام ته پرېړدہ
 د سر لورې سروې پښو کې
 چې ئې سروې تل اوچت
 مخ ئې تل د آسمان لور ته
 چې ئې نشي طوفانونه لړزولي
 نه سيلۍ ئې شي د ملا تير کړولی
 نه سيلاب ئې شي له ځایه خوئولي

د پښو ماتو وزر سوو په دې خبل کې
 چې ئې ځالې طوفانونو ورانې کړې
 سرو اورونو ئې منګولي وريتې کړې
 نه د ونو په شاخونو کښېستې شي
 نه وهلى شي وزرونه
 نه گامونه اخيستې شي
 پرېړدہ واورو فريادونه يو د بل
 پرېړدہ پاک کړو سره وزرونه يو د بل
 د دعا او اسوېليو په خپو
 اووم اسمان کې د عرش وروتكوو

او پە چىغۇ چىغۇ وغوارو لە خادا يە
دا تىيارە شىپە مو سبا كېرى
د دېنىم دا سرى لېنىكىي قول پە شا كېرى
زمۇندا مېنە نور خوندى كېرى
لە سىلىيو لە طوفانە
د دې مېنى زېرى منى
تە تلىپاتى پىرسلى كېرى
او سىمسۇرە پىرسلى ئې
تە ايمىن كېرى لە خزانە

زما گىلە لە غلىم نىشته
زە كە ژاپم نو د دوست نادودى ژاپم
آچى غوبى كىي ورتە ووپل غلىم پتە:
كە بنىرازە ژوند دى خوبىن وي زما خوا كىي
كە لە غچە مىي خان غوارپى پە پناھ كىي
د ياغيانو د باغيانو قطار پىرسلى
د سرتېرو، بې پروا وو قمار پىرسلى
د غلىم پە وينابىل شو لە دوستانو
پە غوربو ئې كېرە حلقە د غلامانو
دېنىم خېلى قۇپىك د دە پە اوپە كېنىسۇد
زمۇنپە لورى ئې خېلى لاس پە ماشە كېنىسۇد
دا دئ زمۇنۋىزرونه پىنسى ئې كېرى راماتى
وروستىي نىسل تە ئې تور تارىخ كېپاتى
